
ନବମାନବବାଦୀ କବି ରମେଶ ପତି 


କବି ରମେଶ ପତି ମୁଖ୍ୟତଃ ଏକବିଂଶ ଶତାବ୍ଦୀର ଏଇ ଦୁଇ ଦଶକ ମଧ୍ଯବର୍ଭୀ 
ସମୟର କବି | ତାଙ୍କର ପ୍ରଥମ କବିତା ସଂକଳନ ନଜରବନ୍ଦୀ ( ୨୦୦୦) ଅଧକ 
ଭାବେ ପ୍ରେମ ଓ ପରିତାପ ଉପରେ କ୍ରିୟାଶୀଳ ଥଲା | କିନ୍ଧୁ ସେ ଖୁବଶୀଘ୍ର ଏ ରୋମାଣ୍ଟିକ 
ଭାବକୁ ଅତିକ୍ରମ କରି ନିଜର ପରିବେଶ ଓ ପରିପାର୍ଶ୍ଵ ପ୍ରତି ସମ୍ବେଦନଶୀଳ ହୋଇଉଠନ୍ତି | 
ତେଣୁ ନିଜର ବ୍ଯକ୍ତିଗତତାକୁ ଅତିକ୍ରମ କରି ସମାଜମନସ୍କ ହୋଇ ଉଠିଛନ୍ତି ¦ ସେହି 
ମଣିଷମାନଙ୍କ କଥା ଲଗାଏତ୍‌ କହି ଚାଲିଛନ୍ତି ଯେଉଁମାନେ ଭୋକ, ଭେକ ଓ ଶ୍ରେଣୀଗତ 
ଭେଦ ମଧ୍ଯରେ ଛଟପଟ ହେଉଛନ୍ତି । ଏସବୁ କବିତାରେ ସେ ଦେଶ, ନେତା, ଛଳନା, 
ନିର୍ବାଚନକାଳୀନ ପ୍ରତିଶ୍ରୁତି ଓ ପରବର୍ଉୀ ପ୍ରତାରଣା କଥା ବହୁ କବିତାରେ କହିଛନ୍ତି । 
ତାଙ୍କର “ଭୋକଭିଜା ଭୂଇଁ”, “ସ୍ବୀକୃତି”, “ରକ୍ତଭିଜା ମାଟି”, ‘ଆଇନାର ପଛପଟ”, 
* ଲୋକପୂରତିନିଧ' ଆଦି କବିତା ଏହି ଶ୍ରେଣୀୟ କବିତା ! ଏ କବିତା ଗ୍ରନ୍ମରୁ ତାଙ୍କ 
କାବ୍ୟଯାତ୍ରା ନବମାନବବାଦୀ ଚେତନାକୁ ଆଧାର କରି କ୍ରମେ ଗତିଶୀଳ ହୋଇଛି ଓ 
ଏହି ଚେତନାର ଉତ୍‌କ୍ରମଣ ଘଟିଛି “ ଦଂଶିତ କୃଷ୍ଣଚୂଡ଼ା' କବିତା ଗ୍ରନ୍ଧରେ | ତାଙ୍କର ଏଇ 
ପୁସ୍ତକର କବିତା ଗୁଡ଼ିକ ନାମକରଣ ମଧ୍ଯ ଅସାଧାରଣ ମନେହୁଏ | “ବିଷାକ୍ତ ବସନ୍ତର 
ବ୍ୟଥା”, “ଫୁଲରେ ଲାଗିଛି ନିଆଁ”, ଉଜୁଡ଼ା ସ୍ବପ୍ନର ସ୍ଵର୍ଗ ଓ “ଉଡ଼ନ୍ତା ଶେଫାଳୀର 
ବାସ୍ଵା”- ଏସବୁ ଆପାତତଃ ରୋମାଣ୍ଟିକ୍‌ ନହେଲେ ବି ଏଥୁରେ ଭରି ରହିଛି ମାନବ୍ଧବାଦୀ 
ବ୍ୟଥା ଓ ବେଦନା | ଉଚୁଡ଼ା ମଣିଷ ପ୍ରତି ତାଙ୍କର ଶ୍ରଦ୍ଧା ଓ ସମ୍ମାନ ଏ କବିତା ଗୁଡ଼ିକୁ 
ନବମାନବବାଦୀ କବିତା ପର୍ଯ୍ୟାୟରେ ପ୍ରତିଷ୍ଠିତ କରିଚି । କବି ବ୍ରଜନାଥ ରଥ, ଆଶୁତୋଷ 
ପରିଡ଼ା (ଚଣ୍ଡାଳ, ରକ୍ତବର୍ଣ୍ଣ ବାଲି), ସୀତାକାନ୍ତ ମହାପାତ୍ର (କାହାକୁ ପୁଛିବା କହ), 
ହୃଷୀକେଶ ମଲ୍ଲିକ (ଧାନ ସାଉଁଟା ଝିଅ) ଆଦି କବିମାନେ ରାଶିରାଶି କବିତାରେ ଯେଉଁ 
ମାନବବାଦୀ ସ୍ବପ୍ନକୁ ଜାଗରିତ କରିଛନ୍ତି ଶ୍ରୀ ରମେଶ ପତି ହୋଇ ପାରନ୍ତି ସେଇ ଧାରାର 
ଜଣେ ତରୁଣ କବି । କବି ପୀତାମ୍ଭର ତରାଇ, କୁମାର ହାସନ୍‌, ସବାଶିବ ଦାଶ ପ୍ରଭୂତ 
କବିମାନେ ଏଇ ଧାରାର ଅଗ୍ରଜ କବିଭାବେ ଗଣାହେବେ । ଅବଶ୍ୟ ଓଡ଼ିଆ କବିତାରେ 
ସତ୍ୟବାଦୀ ଯୁଗର କବିମାନେ ସର୍ବପ୍ରଥମେ ମାନବବାଦୀ କାବ୍ୟଭୂମି ପାଇଁ ମୂଳଦୁଆ 

ନିର୍ମାଣ କରିଥିଲେ | କିନ୍ତୁ ପରେ ପରେ ପ୍ରଗତିବାଦୀ କବିମାନେ ମାର୍କ୍ଧଙ୍କୁ ଅନୁସରଣ କରି 
ଏହି କାବ୍ୟଧାରାକୁ ଉଗ୍ର ଓ ବୈପୁବିକ ଆଦର୍ଶରେ ଅଭିମନ୍ତିତ କରିବାକୁ ଯାଇ ରକ୍ତାକ୍ତ 
ସଂଗ୍ରାମ ଓ ସଶସ୍ତ ବିପୃବ କଥା କହିଲେ | କବି ସଚ୍ଚିଦାନନ୍ଦ ରାଉତରାୟ, ମନମୋହନ 
ମିଶ୍ର, ରଘୁନାଥ ଦାସ, ଅନନ୍ତ ପଟ୍ଟନାୟକ ଓ ରବି ସିଂ ଏହି ଧାରାର ବିଶିଷ୍ଟ କବି | କିଂତୁ 
୧୯୫୦ ପରେ ଏ ବୈପୁୂବିକ ଧାରା ଜନମାନସରୁ ଏକପ୍ରକାର ଉଭେଇ ଯାଉଥବା 
ବେଳେ ୧୯୮୦ ପରବର୍ଭୀ କାଳରେ ନବମାନବବାଦୀ କବିମାନେ ଏ ଧାରାକୁ 
ପୁନର୍ଜୀବିତ କରିଛନ୍ତି । ସେମାନେ ରକ୍ତପାତ, ସଂଘର୍ଷ, ବିପୁବର କଥା ନକହି ସେହି 
ଦଳିତ ବର୍ଗ ପ୍ରତି ଅମାପ ସହାନୃଭୂତି ପ୍ରକାଶ କରି ଚାଲିଛନ୍ତି ଓ ସଂପ୍ରତି ଏହି ଶତାଦ୍ଦୀର 
ଦୁଇ ଦଶକ ଏ ଧାରାର ପୁନଃ ପ୍ରତିଷ୍ଠାରେ ନିଜସ୍ଵ ମାର୍ଗ ବାଛି ନେଇଛି । 

ଶ୍ରୀ ରମେଶ ପତି ଏଇ ଧାରାର ଜଣେ ସ୍ବୀକୃତ ଓ ମାନ୍ୟତାପ୍ରପ୍ତ କବି । ତାଙ୍କ 
କବିତା ଗୁଡ଼ିକ ପାଠକ ସହିତ ସିଧା ସେତୁଟିଏ ପ୍ରତିଷ୍ଠା କରେ ! କବି ସ୍ମିର ନିଷ୍ପତ୍ତିରେ 
ଉପନୀତ ହୁଅନ୍ତି ଯେ ପାପିଷ୍ଠ କାମୁକମାନେ ସଂପ୍ରତି ସବୁ ସୌନ୍ଦର୍ଯ୍ୟ ଓ ସୁକୁମାରର 
ହତ୍ୟାକାରୀ ଭାବେ ସମାଜରେ ନିଆଁ ଲଗାଇ ରସଶୂନ୍ଯ ଉଜୁଡ଼ା ମାଟିରେ ରୂପାନ୍ତରିତ 
କରି ଦେଉଛନ୍ତି । କବି ମଧ୍ଯ ଏଇମାନଙ୍କ ପାଇଁ ହୁଏ କଣ୍ଠାଗ୍ରତ, କାରଣ ସେ ସୌନ୍ଦର୍ଯ୍ୟ ଓ 
ସୁକୁମାରର ପୂଜାରୀ ଭାବେ ବଂଚିବାକୁ ଚାହେଁ । ବହୁ କବିତାରେ ସେ ସଂସ୍କାରବାଦୀ, 
ସଂସ୍କୃତି ପ୍ରୟାସୀ ଓ ପରବର୍ଭନବାଦୀ ଭାବେ ଆମ୍ବପ୍ରକାଶ କରନ୍ତି । ବିଶେଷତଃ ଲଂପଟ 
ସମାଜର ବିଷବଳୟ ଭିତରେ, ଦିଶାହୀନ ପୁରୁଷମାନଙ୍କ ନିଷ୍ୁରତା ଓ କାମୁକତା ମଧ୍ଯରେ 
ନାରୀ ସମାଜ ଆଜି ବହୁ ଭାବରେ ଛିନ୍‌ଛତ୍ର ହେବାରେ ଲାଗିଛି । ଅନେକ କିଶୋରୀ 
ଆମ୍ବହତ୍ୟା କରୁଛନ୍ତି, ନାରୀର ନିର୍ଯ୍ୟାତନାକୁ କୌଣସି ଆଇନ୍‌ ବା ଦଣ୍ଡ ବିଧାନ ରୋକି 
ପାରୁନି । ବେବିନା, ଇତିଶ୍ରୀ, ନିର୍ଭୟାଙ୍କ ପରି କେତେ କେତେ ସୁନ୍ଦରୀ କୁମାରୀ ଓ ତରୁଣୀ 
ମତ୍ୟୁର ଶୀକାର ହୋଉଛନ୍ତି । ସମଗ୍ର “ ଦଂଶିତ କୃଷ୍ଣଚୂଡ଼ା' ପୁସ୍ତକର ପ୍ରଣୟ ଅଭିଳାଷୀ 
ପ୍ରେମର କରୁଣ ପରିଣତିର ସ୍ଵାକ୍ଷର ଖୁବ୍‌ ସ୍ପଷ୍ଟାୟିତ ହୁଏ | 

* ଭୋକଭିଜା ଭୂଇଁ” ( ୨୦୦ ୫)ରେ ଏ ଚିତ ଅଧୁକ ମାର୍ମିକ | ନାରୀ ମୁକ୍ତି ନାମରେ 
ନାରୀ ବିକ୍ରୀ”, ପ୍ରେମ ନାମରେ ପାଶବିକତା ଓ ଗଣଧର୍ଷଣ, ଜେହାଦ୍‌ ନାମରେ 
ସାଂପ୍ରଦାୟିକତା, ପ୍ରତିଶୃତି ନାମରେ ପ୍ରତାରଣା ଆଜି ସମୟର ଆର୍ରଭଁ ଉଚ୍ଚାରଣ ହୋଇ 
ଉଠିଛି । କବି ଶ୍ରୀ ପତି ଏଥରୁ ମୁକ୍ତିର ବାଟ ଖୋଜୁଛନ୍ତି । “ମାଟିରୁ ଆକାଶ” ସେଇ 
ସନ୍ଧାନର ଜାଗ୍ରତ ସ୍ଵାକ୍ଷର ବହନ କରେ | 

ପୁସ୍ତକ ସଂପର୍କରେ ପଦେ କଥା 


ରମେଶ ପତି ନିଶ୍ଚୟ ଜଣେ ପ୍ରତ୍ୟାଶା ଓ ପ୍ରତିଶ୍ରୃତିର କବି, ଏକବିଂଶ ଶତାବ୍ଦୀର 
ଓଡ଼ିଆ କାବ୍ୟ ପରମ୍ପରାରେ | ଏହି ଆଭିମୁଖ୍ୟକୁ ଉପସ୍ଥାପିତ କରିଛି ସନ୍ତୋଷ ଦେବତାଙ୍କ 
ପ୍ରକାଶ ପାଇବାକୁ ଯାଉଥବା ସମାଲୋଚନା ଗ୍ରନ୍ଧ “ରମେଶ ପତିଙ୍କ କାବ୍ୟ ଜଗତ : 
ମାଟିରୁ ଆକାଶ । ରମେଶ ପତିଙ୍କ କବିତ୍ଵର ବିଶେଷତ୍ବକୁ ଭିନ୍ନ ଭିନ୍ନ ଦିଗ ଏବଂ ଦୃିକୋଣରୁ 
ଅନୁଶୀଳନ କରିଛନ୍ତି ସମାଲୋଚକ ଏହି ଗ୍ରନ୍ଧରେ । ଜଣେ ସମ୍ଭାବନାମୟ କବିତ୍ବର 
ପରାକାଷ୍ଠା ପ୍ରତିପାଦନ ଦିଗରେ ଏଭଳି ପ୍ରୟାସ ନିଶ୍ଚୟ ପ୍ରଶଂସନୀୟ ଓ ସ୍ବାଗତଯୋଗ୍ୟ | 
କେବଳ ପ୍ରତିଶ୍ତିତ କେତେଜଣ ପ୍ରତିଭାଙ୍କୁ ନେଇ ଗଢ଼ି ଉଠିଥ୍‌ବା ଆମ ରୁଗ୍‌ଣ 
ସମାଲୋଚନାର ପରମ୍ପରା ବିରୁଦ୍ଧରେ ଏହା ଯେ ଏକ ପ୍ରତିସ୍ପର୍ବୀ ଆହ୍ଵାନ, ତାହା ନିର୍ଦ୍ଦନ୍ଦୁରେ 
କୁହାଯାଇ ପାରେ । ଆଜି ପର୍ଯ୍ୟନ୍ତ ସମାଲୋଚନାର ବ୍ୟାପ୍ତ ପରିଧ୍ବ ବାହାରେ ରହିଯାଇଥୁବା 
ଅନେକ ତରୁଣ ପ୍ରତିଭାଙ୍କ ପ୍ରତି ଓଡ଼ିଆ ସମାଲୋଚକର ଉଦାସୀନତା ଆଉ ଉପେକ୍ଷା 
ଆଦୌ ସୁସ୍ଥ ସାହିତ୍ୟର ଲକ୍ଷଣ ନୂହେଁ। ତରୁଣ କବିଗଣ ହେଉଛନ୍ତି ଆଗାମୀ ସ୍ବପ୍ନର 
ବାଭାବହ | ଅଥଚ ପ୍ରଚଳିତ ପରମ୍ପରାରେ ଏମାନଙ୍କ ପ୍ରତି ବରିଷ୍ଠ ସମାଲୋଚକର ଦୃଷ୍ଟି 
ନପଡ଼ିବା ଘଟଣା ଅତ୍ଯନ୍ତ ବେଦନାଦାୟକ | ଏଭଳି ପରିସ୍ଥିତିରେ ରମେଶ ପତିଙ୍କ ଭଳି 
ନବ ପ୍ରତିଭାଙ୍କ କବିତାର ଆକଳନ ପ୍ରୟାସ, ଓଡ଼ିଆ ସାହିତ୍ୟ ପାଇଁ ଆଶ୍ଵାସନାର ବିଷୟ ! 
ନୂଆ ପିଢ଼ିର କବିଙ୍କୁ ନେଇ ସମାଲୋଚନା ପୁସ୍ତକ ପ୍ରସ୍ତୁତି ଦିଗରେ ଏହା ହେଉଛି ପ୍ରଥମ 
ପ୍ରୟାସ । ତରୁଣ ସମାଲୋଚକ ଶ୍ରୀମାନ ଦେବତାଙ୍କୁ ସେଥୁପାଇଁ ମୋର ସହୁଦୟ ସାଧୁବାଦ 
ଜ୍ଞାପନ କରୁଛି | 

ଏହି ପୁସ୍ତକରେ ସନ୍ଧିହିତ ପ୍ରତିଟି ଆଲୋଚନାରେ ଆଲୋଚକଙ୍କ ଅଭିନବ 
ଉପସ୍ଥାପନ ରୀତି ସ୍ପଷ୍ଟ ବାରି ହୋଇ ପଡ଼େ ! ସଂକ୍ଷିପ୍ତ ବାକ୍ଯ ସଂରଚନା ଓ କାବ୍ୟିକ 
ଭାଷାର ସଂଯୋଜନା, ଆଲୋଚନା ଶୈଳୀକୁ ପ୍ରଦାନ କରେ ଏକ ରୋଚକୀୟ 
କଳାମ୍ବକତା! ଭାଷାଗତ କ୍ଲୀଷ୍ଟତା କିମ୍ବା ଅବତାରଣାଗତ ବୌଦ୍ଧିକ ଜଟିଳତାରେ ଆଦୌ 
ଭାରାକ୍ରାନ୍ତ ହୋଇ ନାହିଁ ଆଲୋଚନା ସମୂହ । ବୋଧଗମ୍ଯ ହେଲାଭଳି ସ୍ଵଚଥନ୍ଦ ଭାଷା 

ହେଉଛି ଏହି ଆଲୋଚନାର ଅନନ୍ୟ କାରୁକାର୍ଯ୍ୟ ଯାହା ସବୁ ଶ୍ରେଣୀର ପାଠକମାନଙ୍କ 
ହୃଦୟକୁ ସ୍ପର୍ଶ କରିବାର ସାମର୍ଥ୍ୟ ବହନ କରେ | 

ସମାଲୋଚକ ଶ୍ରୀଯୁକ୍ତ ଦେବତାଙ୍କର ସବୁଠୁ ବଡ଼ ବିଶେଷତ୍ଵ ହେଉଛି ଯେ, ସେ 
କବିତା ଗୁଡ଼ିକ ଭିତରେ ଆତ୍ମଗୋପନ କରିଥବା ସାଂପ୍ରତିକ ସମାଜ ଜୀବନର ବାସ୍ତବ 
ସ୍ଵରୂପକୁ ଉନ୍ମୋଚନ କରିବା ପାଇଁ ପାରୁପର୍ଯ୍ୟନ୍ତ ପ୍ରୟାସ କରିଛନ୍ତି । କବିତା ଅଭ୍ଯନ୍ତରରୁ 
ସାମାଜିକ ବାସ୍ତବତାକୁ ଆବିଷ୍କାର କରିବା ହେଉଛି ଜଣେ ଉତ୍ତମ ସମାଲୋଚକର ଦାଯିତ୍ବ, 
ଯାହା ସମ୍ପାଦନ କରିବାକୁ ସକ୍ଷମ ହୋଇଛନ୍ତି ଏହି ପୁସ୍ତକର ସମାଲୋଚକ | ରମେଶ 
ପତିଙ୍କୁ ତାଙ୍କ ସାରସ୍ଵତ ସାଧନାର ସମୁଚିତ କାବ୍ୟନ୍ୟାୟ (?୦61¦୯ Justi )ପୁଦାନ ଦିଗରେ 
ସବୁମନ୍ତେ ପ୍ରଚେଷ୍ଟା କରିଥିବାରୁ ଏହି ପୁସ୍ତକ ଏକ ସଫଳ ସମାଲୋଚନାର ଶ୍ରେୟ ଦାବି 
କରେ | ଏହି ପୁସ୍ତକର ପ୍ରକାଶନ ଅବକାଶରେ ମୁଁ ଦୂଇ ତରୁଣ(ଉଭୟ କବି ଓ 
ସମାଲୋଚକ) ସ୍ରଷ୍ଟାଙ୍କ ସାରସ୍ଵତ ଜୀବନର ସର୍ବୋତ୍ତମ ସଫଳତା କାମନା କରୁଛି | 


&, 4942 al 
ତା.୦ ୨-୧ ୨-୧୯ (ଡକୃର ବେଣୁଧର ପାଢ଼ୀ) 

ମନ୍ଛନ 


କବି ଜଣେ ତପସ୍ଵୀ । ସେ ଉଚ୍ଚାରଣ କରେ ଜୀବନର ବେଦୀ ଉପରେ 
ମାନବୀୟ ମୂଲ୍ଯବୋଧର ମନ୍ତ୍ର । ମଣିଷର ମର୍ମଦାହ ଭିତରେ ସନ୍ଧାନ କରେ 
ମଣିଷପଣିଆର ସଞ୍ଜିବନୀ ସୂତ୍ର | 

ମୁଁ ସବୁବେଳେ କବିତାମନସ୍କ | କେତେବେଳେ ସ୍ତଷ୍ଟା ତ କେତେବେଳେ 
ପାଠକର ଭୂମିକାରେ ଅବତୀର୍ଣ୍ଣ ହୋଇ କବିତାର ହୃଦୟ କନ୍ଦରରୁ ମୁଁ ପାଇଥାଏ 
ଅନ୍ଧାର ଭିତରେ ଆଲୋକର ଆଶୀର୍ବାଦ | କବିତା ପ୍ରତି ମୋ ଜୀବନ ସମର୍ପିତ | 


(] 


କବିତାରେ ମୁଁ ଓ ମୋ ଭିତରେ କବିତା | ମୋ ପାଇଁ ସେ ପରମେଶ୍ବରୀ, ମୁଁ 
ତାଙ୍କର ପୂଜାରୀ | 

କବି ରମେଶ ପତି ମୋ ମନପସନ୍ଦର ଅନ୍ୟତମ ସ୍ରଷ୍ଟା ! ତାଙ୍କର ସବୁ 
କବିତା ମୁଁ ପଢ଼ିଛି ଜଣେ ନିରଳସ ପାଠକ ଭାବରେ | କାବ୍ୟିକ ଦର୍ଶନ ମୋ 
ପାଇଁ ସାତସପନ ! ତଥାପି ପାଠକର ଦୃଷ୍ଟି ନେଇ ତାଙ୍କ କବିତାକୁ ଯେମିତି 
ଦେଖୁଛି ତା”ର ପ୍ରତିଫଳନ ହିଁ ହେଉଛି ଏଛି ଆଲୋଚନାର ନିର୍ଯ୍ୟାସ 

ୟା” ପୂର୍ବରୁ କବି ଡକ୍ଟର ଚିତ୍ତରଞ୍ଜନ ମିଶ୍ରଙ୍କ କବିତାରାଶିକୁ ନେଇ 
“ ଚିତ୍ତରଞ୍ଜନ ମିଶ୍ରଙ୍କ କାବ୍ୟ ମାନସ : ବିଶ୍ଵ ଓ ବିଶ୍ଵାସ? ଏକ ଆଲୋଚନା 
ନିବନ୍ଧ ଲେଖୁଛି ଯାହା ଅନେକ ପାଠକୀୟ ଶ୍ରଦ୍ଧା ପାଇଛି । ଫଳରେ ରମେଶ 
ପତିଙ୍କୁ ନେଇ ଦ୍ଵିତୀୟ ନିବନ୍ଧ ପ୍ରସ୍ତୁତିର ଦୁଃସାହସ କରିଛି । ଆହୁରି ଅନେକ 
କବିଙ୍କର ସଜନ ସଂସାରକୁ ଆଧାର କରି ଏଭଳି ସନ୍ଦର୍ଭ ସୃଷ୍ଟିର ଆଶା ରଖୁଛି । 

କବି ରମେଶ ପତିଙ୍କ କବିତାର ପୃଷ୍ଠଭୂମି ମୁଖ୍ୟତଃ ଅନ୍ୟାନ୍ୟ କବିମାନଙ୍କ 
ଅପେକ୍ଷା ମୋ ଚେତନାକୁ ଅଧ୍ବକ ପ୍ରଭାବିତ କରିଛି । ଏ ପରିପ୍ରେକ୍ଷୀରେ ତାଙ୍କ 
କବିତାର କିଛି ଅନନ୍ୟ ଦିଗ ଉପରେ ସମ୍ୟକ୍‌ ସୂଚନା ପ୍ରଦାନ କରିବାକୁ ଆଗ୍ରହ 
ପ୍ରକାଶ କଲେ ସମୀଚୀନ ହେବ ବୋଲି ମୋର ଧାରଣା | 

ରମେଶ ପତିଙ୍କ କାବ୍ୟ ଜଗତ, ଉତ୍ତର ଆଧୁନିକ କାବ୍ୟ ଧାରାରେ ଉତ୍ତରିତ | 
୧୯୯୦ ମସିହା ବେଳକୁ ଆମ ସମାଜ ବ୍ଯବସ୍ଥାର ପରିବର୍ଭନ ଘଟିଛି । 

ଉଦାରୀକରଣ, ଘରୋଇକରଣ ଓ ବିଶ୍ଵବାୟନ ମଧ୍ଯ ଦେଇ ନବ ସାଂସ୍କୃତିକ ଭାବନାର 
ଆବିର୍ଭାବ ହୋଇଛି । ସୂଚନା ବ୍ଯବସ୍ଥାର ପ୍ରସାର ଓ ପ୍ରଭାବ ଫଳରେ ପ୍ୂଥବୀ 
ଗୋଟିଏ ଗାଁରେ ପରିଣତ ହୋଇଯାଇଛି ! ମାତ୍ର ଚଳନ୍ତି ଶତାବ୍ଦୀରେ ବ୍ୟକ୍ତି ଜୀବନ 
ରାଜନୀତିର ଚକ୍ରବ୍ୟୁରେ କବଳିତ | ପାରିବାରିକ ସ୍ବେହ, ମମତା ଅବନଲ୍ଧୁପ୍ତ ! 
ମାନବୀୟ ମୂଲ୍ୟବୋଧ ଭୁଲୁଣ୍ତିତ । ଏବେ ରାଜନୀତି ବ୍ୟାଜ ନୀତିରେ ପରିଣତ ! 

କବି ରମେଶ ପତି ସମାଜର ଅବହେଳିତ, ନିଷ୍ନେଶିତ ଖଟିଖୁଆଙ୍କ ପାଇଁ 
ଦରଦୀ ହୃଦୟଟିଏ ନେଇ ଠିଆ ହୋଇଛନ୍ତି । ତେଣୁ ତାଙ୍କ କବିତାଗୁଡ଼ିକରେ 
ସାଧାରଣ ମଣିଷର ଉପେକ୍ଷିତ ଭାବ, ଖଣ୍ଡିତ ସ୍ଵପ୍ନ ଓ ପାପବୋଧ ଅଧ୍ବକ ମୁଖର 
ହୋଇଛି | 

ଉତ୍ତର ଆଧୁନିକତା ସମାଜର ରାଜନୀତିକ ଓ ଆର୍ଥନୀତିକ ବ୍ଯବସ୍ଥାକୁ 
ଆଧାର କରି ପ୍ରଲମ୍ବିତ ପୁଞ୍ଜିବାଦକୁ ନାନା ଭାବରେ ଅଭିବ୍ଯଞ୍ଜିତ କରୁଛି । କବି 
ରମେଶ ପତିଙ୍କ ସ୍ମଜନରେ ଏହି ଚେତନାର ପ୍ରୟୋଗ ଅଧ୍ବକ ସ୍ପଷ୍ଟ ଓ ଶାଣିତ | 
ସମାଜର ଏକ ନିର୍ଦ୍ଦିଷ୍ଟ ଘଟଣାକୁ କେନ୍ଦ୍ର କରି ତାଙ୍କର କାବ୍ଯକ ସ୍ଵର ରସାଣିତ 
ଯାହା ସମାଜ ସଂସ୍କାରର ପରିବର୍ଭନ ପାଇଁ ଅଭିପ୍ରେତ | 

ମାର୍କ୍ବାଦୀ ଚିନ୍ତନ କବିଙ୍କର ସୃଜନକ୍ରିୟାରେ ନୂତନତା ଲାଭ କରିଛି । 
ଶୋଷିତ ଓ ଶୋଷକଗୋଷ୍ଠୀର ତାରତମ୍ୟ ଏବେ ବି ରହିଛି ! ମାତ୍ର ଚିରାଚରିତ 
ଧାରାର ବ୍ୟବଚ୍ଛେଦ ହୋଇ ଏକ ନୂଆ ଶୋଷଳ ସମାଜ ତିଆରି ହୋଇଛି | କବି 
ଏଭଳି ଏକ କ୍ୟଯାନଭାସକୁ ତାଙ୍କ କବିତାର ବିଷୟପ୍ରସ୍ଥ ଭାବେ ଗ୍ରହଣ କରିଛନ୍ତି, 
ଯାହା ତାଙ୍କର ସମାଜ ମନସ୍କତାର ପରିଚୟ ପ୍ରଦାନ କରିଛି | 

ମୁଖ୍ୟତଃ ତାଙ୍କ କବିତାଗୁଡ଼ିକ ରାଜନୈତିକ ପଶାପାଲିର ଇନ୍ଦ୍ରଜାଲରେ 
ଛନ୍ଦି ହେଉଥିବା ମଣିଷର କରୁଣ ଆର୍ଭନାଦ ଓ ସମ୍ଭାନ୍ତ ଲୋକଙ୍କର ଖୁସିର ଶଙ୍ଖନାଦ 
ଭିତରେ ଚାପି ହେଉଥୁବା ଆଗାମୀ ଅଭିମନ୍ସ୍ୟଙ୍କର ହତାଶାବୋଧ ଅଭିବ୍ଯଞ୍ଜିତ 
ହୋଇଛି । 

ଅତୀତର ରାଜା ଭାବରେ ରାଜନୈତିକ ନେତା ଓ ଅତୀତର ପ୍ରଜା ଭାବରେ 
ଅଶିକ୍ଷିତ ଦୟନୀୟ ଜୀବନଯାପନ କରୁଥିବା ନାଗରିକ, ମନ୍ତ୍ରୀ ପରିଷଦ ଭାବରେ 
ଶିକ୍ଷିତ ଅଥଚ ଅଶିକ୍ଷିତ ପରି ଆଚରଣ କରୁଥିବା ଟାଉଟର ଓ ଚାଟୁକାରର ପ୍ରତୀକ 
ମାଧ୍ୟମରେ ତାଙ୍କ କବିତା ଦେଉଛି ଏକ ନୂତନ ଚେତନାର ବାର୍ା 

କ୍ଷମତାର ସିଂହାସନ ପାଇବା ପାଇଁ ପାଞ୍ଚବର୍ଷର ଥରେ ହେଉଥୁ୍‌ବା 
ନିର୍ବାଚନର ପ୍ରତିଦ୍ଧନ୍ଦ୍ରୀଗଣ କେମିତି ଅନୀତି, ଅନାଚାର ଓ ମିଥ୍ୟା ପ୍ରତିଶ୍ରୃତିର ଥୋପ 
ପକାଇ କ୍ଷମତା ଦଖଲ କରନ୍ତି ତାର ଏକ ନଗ୍ନ ଅଥଚ ବାସ୍ତବ ଚିତ୍ର ହୋଇଛି 

ତାଙ୍କର କାବ୍ୟ ଜଗତ, ଯେଉଁଥିରେ ବିଧବ୍ୟବସ୍ଥାର ବ୍ୟବଚ୍ଛେଦ ଉପରେ କବି 
ଦେଇଛନ୍ତି ଅଧକ ଗୁରୁତ୍ବ । 

ଅପରପକ୍ଷରେ ନିରୀହ, ଅଶିକ୍ଷିତ ଭୋଟରମାନେ କେମିତି କଅଁଳ କଥାର 
ପ୍ରତିଶ୍ମତିରେ ଭବିଷ୍ୟତ ଜୀବନରେ ସବୁ ପ୍ରକାର ସୁବିଧା ସ୍ଵଯୋଗ ପାଇବାର 
ଆଶାରେ ବିକ୍ରି ହୋଇଯାଆନ୍ତି; ତା'ର ଚିତ୍ର ଓ ଚରିତ୍ର ସତରେ ଓଡ଼ିଆ କାବ୍ୟ 
ଧାରାରେ ସୃଷ୍ଟି କରିଛି ଏକ ନୂତନ ଦିଗ୍‌ବଳୟ | 

ପାଞ୍ଚ ବର୍ଷ ପାଇଁ କ୍ଷମତାର ଖତିୟାନ ପାଇ ବିଳାସ ବ୍ୟସନରେ ମାତାଲ 
ପାଲଟିଯାଆନ୍ତି ଅନ୍ଧ ଏବଂ ଅନ୍ୟମାନଙ୍କୁ ହାତବାରିଶି କରି ବଢ଼ାଇ ଚାଲନ୍ତି ତାଙ୍କର 
ଵଶବର୍ଯ୍ୟ । ଅୟସ ଜୀବନ ପାଇଁ କେତେ ଯେ ନିରୀହ ଅବଳାଙ୍କର ସତୀତୃଵ ଲୁଣ୍ଡନ 
କରି ଫିଙ୍ଗଦିଅନ୍ତି ଅଳିଆ ଗଦାକୁ ତାର ଯେଉଁ ଚିତ୍ର ପ୍ରଦତ୍ତ ସତରେ ଆଖୁରେ 
ଲୁହ ଭରିଦିଏ, ରକ୍ତରେ ରକ୍ତରେ ଖେଳେଇ ଦିଏ ବିପ୍ଲବର ନିଆଁ । 


ଓ 


ମୁଁ କହୁନାହିଁ ଯେ ଏମିତି ବର୍ଣ୍ଣନା ଆମ କବିତାରେ ନାହିଁ । ଅନେକ କବି 
ଏହି ଭାବବସ୍ତୁକୁ ଆଧାର କରି ଅନେକ କବିତା ଲେଖୁଛନ୍ତି । ମାତ୍ର ରମେଶ 
ପତିଙ୍କ ପରି ପର୍ଯ୍ୟାପ୍ତ ପରିମାଣର କବିତା ଏକା ପୃଷ୍ଠଭୂମି ଓ ଅନେକ ଭାବବଳୟ 
ସହ ସେ ସବୁ ସମକକ୍ଷ ନୂହଁନ୍ତି । 

ତାଙ୍କର ପ୍ରତ୍ୟେକଟି କବିତାରେ ଦୁଇଟି ଗୋଷ୍ଠୀର କଥା ପ୍ରକାଶ କରିଛନ୍ତି । 
ଗୋଟିଏ ପଟେ ଭୋଟର୍‌ ଅନ୍ୟପଟେ ନେତା, ଗୋଟିଏ ପଟେ ଛଳନା ଅନ୍ଯ 
ପଟେ ପ୍ରତାରଣାରେ ଶିକାରଗ୍ରସ୍ତ ଭୋକିଲା ମଣିଷର ଆର୍ଭନାଦ ତାଙ୍କ କବିତାର 
ଆଦ୍ୟସ୍ବର ଅଥଚ ଦିଗନ୍ତ ବିସ୍ତାରିତ । 

କବି ଯେଉଁସବୁ ପ୍ରସଙ୍ଗ ଉତ୍ଥାପନ କରିଛନ୍ତି ସେଗୁଡ଼ିକର ଅବସାନ ଘଟିବା 
ବଦଳରେ ଆହୁରି ଆହୁରି ତୀବ୍ରତର ହେଉଛି । କେବେ ଘଟିବ ଏହାର ଅନ୍ତ ? 
ଏଭଳି ଏକ ପ୍ରଶ୍ନ ଠିଆ କରାଇ କବି ତାଙ୍କ ବୈପ୍ଲବିକ ମନୋଭାବ ମାଧ୍ଯମରେ 
କେଉଁ ଏକ ପ୍ରବାହମାନ କାଳରୁ ଗଢ଼ି ଆସୁଥିବା ବିଧବ ବ୍ଯବସ୍ଥାର ବ୍ୟବଚ୍ଛେଦ 
କରି ଏକ ସୁସ୍ଥ ସମାଜ ଗଠନ ପାଇଁ ଆହ୍ବାନ ଜଣାଇଛନ୍ତି 

ଭୋକ, ଛଳନା, ପ୍ରତାରଣା, ବିସ୍ଥାପନ, ପୁଞ୍ଜିବାଦ ଉପରେ ତାଙ୍କ ସଜନ 
ସଂସାର ଅଧୁକ ଗୁରୁତ୍ଵ ଦେଇଥୁବାରୁ କବିତାଗୁଡ଼ିକ ଜୀବନ୍ତ ମନେହୂଅନ୍ତି । ତାଙ୍କ 
କବିତା ଏକ ସୁସ୍ଥ, ସୁନ୍ଦର ସୁଖମୟ ଜୀବନ ଦର୍ଶନର ଗତି ଓ ପ୍ରବୃତ୍ତି | 

ମୁଁ ଜଣେ ସାଧାରଣ ପାଠକ ଭାବରେ ତାଙ୍କ କାବ୍ୟଗ୍ରନ୍ଧ ଗୁଡ଼ିକର ଅଧ୍ୟୟନ 
କରିଛି । ମୁଁ ଯେମିତି ବୁଝିଛି ତାକୁ ହିଁ ଏହି ସମୀକ୍ଷା ଗ୍ରନ୍ନରେ ଆକଳନ କରିଛି । 

ମୋର ପ୍ରଥମ ସମୀକ୍ଷାୟନ କବି ଡ. ଚିତ୍ତରଞ୍ଜନ ମିଶ୍ରଙ୍କ ‘ଚିତ୍ତରଞ୍ଜନ 
ମିଶ୍ରଙ୍କ କାବ୍ୟମାନସ : ବିଶ୍ଵ ଓ ବିଶ୍ଵାସ” ପରି ଏହି ପୁସ୍ତକଟି ଯଦି ପାଠକୀୟ 
ସ୍ବୀକୃତି ମିଳେ, ତେବେ ଭବିଷ୍ଯତରେ ଆହୁରି ଅନେକ କବିଙ୍କୁ ପଢ଼ିବି ଓ କିଛି 
ଲେଖୁବାର ଅଭିପ୍‌ସା ରଖୁଛି ! 

ଏ ପୁସ୍ତକ ପ୍ରକାଶନର ଶୁଭବେଳାରେ ଯେଉଁମାନଙ୍କ ଆଲୋଚନା ପୁସ୍ତକକୁ 
ଆଧାର କରିଛି, ସେହି ସ୍ରଷ୍ଟାଗଣଙ୍କ ପ୍ରତି ମୋର କୃତଜ୍ଞତା ଜ୍ଞାପନ କରୁଛି ! 

ମୋର ପତ୍ନୀ ଶ୍ରୀମତୀ ବିବି ଦେବତାଙ୍କ ସହନଶୀଳଗୁଣକୁ ସାଧୁବାଦ 
ଜଣାଉଛି | କାରଣ ପୁସ୍ତକର ସମୀକ୍ଷାୟନବେଳେ ତାଙ୍କର ଧୈର୍ଯ୍ୟ ଓ ସହଯୋଗକୁ 
କେବେ ଭୁଲିପାରିବି ନାହିଁ । ଏତଦ୍‌ଭିନ୍ନ ପୁସ୍ତକ ପ୍ରକାଶନ ଅବକାଶରେ ମୋର 
ନାତୁଣୀ ବେଦାଂଶୀ(ପରୀ)କୁ ଶୁଭାଶୀର୍ବାଦ ପ୍ରଦାନ କରୁଛି । 

ଗ୍ରନ୍ଛଟିର ପ୍ରକାଶନ ଦାୟିତ୍ଵ - ପ୍ରବାହ ପ୍ରକାଶନୀର ଗୁଣଗ୍ରାହୀ ପ୍ରକାଶକ 
ସାଦରେ ଗ୍ରହଣ କରିଛନ୍ତି | ଖୁବ୍‌ କମ୍‌ ସମୟରେ ଅନ୍ଧାରରୁ ଆଲୋକକୁ ଆଣିଛନ୍ତି | 
ତେଣୁ ତାଙ୍କୁ ଏ ଶୁଭ ଅବସରରେ ମୋର ଅନ୍ତରତମ ଆତ୍ସୀୟତା ପ୍ରକାଶରେ 
କୁଣ୍ତିତ ହେବି ନାହିଁ। 

ପରିଶେଷରେ ପୁସ୍ତକଟି ଆଗାମୀ ପିଢ଼ିର କବି, ଗବେଷକ ତଥା 
ପଠନମନସ୍କଙ୍କ ଦ୍ଵାରା ଆଦ୍ଧତ ହେଲେ, ମୋ ଶ୍ରମ ସୀର୍ଥକ ହୋଇଛି ବୋଲି 
ଭାବିବି ଏବଂ ଆଗକୁ ବଢ଼ିବା ପାଇଁ ପାଦ ବଢ଼ାଇବି । 


oo 


ତା. ୧୧-୧୦-୧୯ (ଡ. ସନ୍ତୋଷ ଦେବତା) 

ପ୍ରବନ୍ଧ କ୍ରମ... 


. ଆଧୁନିକ ଓଡ଼ିଆ କବିତାର ଭୂମି ଓ ଭୂମିକା ୧୭ 
. କବି ରମେଶ ପତି : 

ରୋମାଣ୍ଟିକ ଚେତନାର ଦକ୍ଷ ସ୍ଥପତି ୨୬ 
. କବି ରମେଶ ପତିଙ୍କ ଫର୍ଦ୍ଦେ ଜୀବନ : 

ସ୍ଥିତିବାଦୀ ଚେତନାର ନିଦର୍ଶନ ୪୧ 


. ବିଧୁୂ ବ୍ଯବସ୍ଥାର ବ୍ୟବଚ୍ଛେଦ : 
ରମେଶ ପତିଙ୍କ କବିତାର ଅନ୍ତରୀଣ ଭାବ ୫୮ 


. ଚିତ୍ର ଚେତନାର କଳ୍ପ : 
କବି ରମେଶ ପତିଙ୍କ ବିକଳ୍ପ କୈବଲ୍ଯ ୮୧ 
. ରମେଶ ପତିଙ୍କ କାବ୍ୟକ ରୂପରେଖ ୧୦୯ 


ଭିଡି 


Digitized by PPRACHIN, SOA 


Digitized by PPRACHIN, SOA 


aC 
GS 
GE 


ତି 


ରମେଶ ପ 


Digitized by PPRACHIN, SOA 


ଆଧୁନିକ ଓଡ଼ିଆ କବିତାର ଭୂମି ଓ ଭୂମିକା 


ଉତ୍ତର ଆଧୁନିକ କବିତା ସମସାମୟିକ ଚେତନାକୁ ଯଥାଯଥ ଭାବେ ରୂପାୟିତ 
କରେ 1 ସମୟ ସହିତ ମଣିଷର ସମ୍ପର୍କ ନିବିଡ଼ ଚିରକାଳ | ଏବେ କବିତା ପ୍ରତି ବଢ଼ିବାରେ 
ଲାଗିଛି ପାଠକୀୟ ବିତୃଷ୍ଣା | କାରଣ କ୍ଷୀପ୍ର ମନୋରଞ୍ଜନର ବହୁବିଧ ମାଧ୍ଯମ, ଯନ୍ତ୍ର ସଭ୍ୟତାର 
ମହାନ୍‌ ଅବଦାନ ରୂପେ ଉପସ୍ଥିତ | ଅନ୍ୟ ପକ୍ଷରେ କବିତା ପ୍ରତି ଲେଖକୀୟ ସଂପ୍ରୀତି ବୁଵି 
ପାଇବାରେ ଲାଗିଛି । କାଳର ତ୍ରାସ, ଆତଙ୍କ ଓ ଅସଷ୍ମିରତାକୁ ସନ୍ତୁଳିତ କରିପାରୁ ନାହିଁ 
କବିର ପ୍ରଜ୍ଞା । କାଳର କାରୁଣ୍ଯରେ କବି ସାମିଲ ହୋଇ କ୍ରାନ୍ତିର ବାରଉଁବହ ଭାବରେ 
ସମାଜରେ ସଂସ୍କୃତିର ଅବଗାହନ କରିବା, ଜଣେ ସତ୍‌ କବିର ଧର୍ମ | ଏକଥାକୁ ଭୁଲିଯାଇ 
ବେଳେବେଳେ ସେ ବାଟବଣା ହୋଇଯାଉଛି । ଫଳରେ ସମୟର ନଖ ଓ ଦାନ୍ତରେ 
କ୍ଷତବିକ୍ଷତ ହୋଇ ଯନ୍ତ୍ରଣା ଜର୍ଜରିତ ସମୟର ଚିତ୍ରକୁ ଠିକ୍‌ ଭାବେ ଉପସ୍ଥାପିତ କରିପାରୁ 
ନାହିଁ | 

ସାଞ୍ପତିକ ଓଡ଼ିଆ କବିତାରେ ସମୟର ସ୍ଥନ୍ଦନ ସ୍ତନ୍ଦିତ । ସମୟ ଚିରନ୍ତନ, ଗତିଶୀଳ | 
ସମୟ ଅନନ୍ତ, ଅସୀମ । ଚଳନ୍ତି ଶତାଦ୍ଦୀର କବିତା ଯନ୍ତ୍ରଣାକୁ ଏବଂ ସମୟର ଅନ୍ତରଙ୍ଗ 
ପ୍ରକୃତିକୁ ଜୀବନ୍ତ ଭାବରେ ପ୍ରକାଶ କରୁଛି ! 

ସମୟ ସର୍ବ ଶକ୍ତିମାନ | ତା' ନିକଟରେ ମଣିଷ କିଂକର୍ଭବ୍ୟବିମୂଢ଼। ତାର ସକଳ 
ଅହମିକା, ଆସ୍ବାଳନ, ଦନମ୍ଭୋକ୍ତି ସମୟର ଶକ୍ତି ନିକଟରେ ଭାଙ୍ଗପଡ଼େ | କାଳର ପ୍ରଭାବକୁ 
ନେଇ କବି ଅସହାୟ ହେଲେ ମଧ୍ଯ ସମୟ ପ୍ରତି ସେ ସବୁବେଳେ ସଚେତନ ! ତା” 
ସୃଜନରେ କାଳର କରାଳ ଚିତ୍ର ସମୟ ସଚେତନତାର ବାର୍ଭାବହ; ଯାହା କବିତାର 
ଏକ ବଳିଷ୍ଠ ଦିଗ | 

ଆଜିର ମଣିଷ ଅନ୍ଧ ଧୂତରାଷ୍ଟ୍ର । ସଂଜୟ ଆଖରେ ସେ ଦେଖୁଛି ସଂସାରର ଯାବତୀୟ 
ଦୃଶ୍ୟ । ପ୍ରେମ ମଧ୍ଯରେ ବିଚଛେଦର ଛାୟା, ଆନନ୍ଦ ମଧ୍ୟରେ ନୈରାଶ୍ୟର କାୟା ଓ ସୌନ୍ଦର୍ଯ୍ୟ 
ମଧ୍ଯରେ ମୃତ୍ୟୁର ତାଣ୍ଡବ ନୃତ୍ୟ ଦର୍ଶନରେ କବି ହନୁମାନ ପରି ତା' ଛାତିକୁ ଚିରି ମୃତ୍ୟୁ 
ସହ ଜୀଇଁଥିବା ବ୍ୟକ୍ତିକୁ ଦେଖାଇଥାଏ ସତ୍ଯର ସ୍ଵରୂପ ! 

ଡକ୍ଟର ଶତୃଗ୍ଧ ପାଣ୍ଡବଙ୍କ ମତରେ ¢“ ପ୍ରେମ ଓ ମୃତ୍ୟୁ ମୁଖ୍ୟତଃ ସାଞ୍ପତିକ କବିତାର 
ଭୂମି ଯେଉଁଠି ଜୀବନଚର୍ଯ୍ୟା ହିଁ କବିତା” | ସାମ୍ପତିକ ମଣିଷ ମୃତ୍ୟୁ ଅପେକ୍ଷା ବାସ୍ତବତାକ : 

ବେଶି ଭୟ କରେ ¦ ଯିଏ ଜୀବନକୁ ଚିହ୍ନେ ସେ ମୃତ୍ୟୁକୁ ଡରିବ କାହିଁକି ୨ ବରଂ 
ସବୁପ୍ରକାର ଭୟାବହତା ଭିତରେ ଏକ ଅନିବାର୍ଯ୍ୟ ସତ୍ୟକୁ ଦେଖୁପାରେ । 
ବର୍ଉମାନର ମଣିଷ ସନ୍ଦେହର ଦୋ” ଛକିରେ ଠିଆ ହୋଇଛି ! ତା'ପାଇଁ ମଧ୍ୟଯୁଗର 
ସ୍ଵର୍ଗ ନାହିଁ କି ରୋମାଣ୍ଟିକ ସ୍ଵର୍ଗପୁରୀ ନାହିଁ । ପ୍ରତିପଦକ୍ଷେପରେ ଏକ ଅଜଣା ଭୟରେ 
କାତର ହୋଇ ଦି” ପାଦ ନିରାପଦ ଭୂମିର ଅନ୍ଵେଷଣରେ ଲାଗି ପଡ଼ିଛି । 
ପ୍ରେମ ଚେତନା ସା୍ପୃତିକ କବିତାର ଏକ ପ୍ରମୁଖ ଧାରା । ପ୍ରେମ ଜୀବନର ଏକ 
ଚିରନ୍ତନ ଓ ଶାଶ୍ବତ ଅନୁଭବ | ପ୍ରେମ ଏକ ବେଦୀ | ପ୍ରିୟା ସେଇଠି ଦେବୀ | ପ୍ରଣୟ ଏକ 
ଦେବାଳୟ |! କବି ସେଇ ଦେବାଳୟର ପୂଜାରୀ । ଦୁଃଖ ଜର୍ଜରିତ ସମୟରେ ପ୍ରେମର 
ଆଲୋକିତ ଅଂଶ ମଧ୍ଧ ଖୁବ୍‌ ଅନ୍ଧାର ଦିଶେ । କବି ନିଜକୁ ବ୍ୟକ୍ତ ଜୀବନର ବଳୟରୁ ମୁଲ୍ତି 
ଦିଏ 1 ଅନ୍ୟ ଭିତରେ ଆପଣାକୁ ଅବସ୍ଥାପିତ କରେ ! 
ସାମ୍ପାତିକ ଓଡ଼ିଆ କବିତାରେ ଶସ୍ତା ରୋମାନ୍‌ ଓ ବିଜ୍ଞାପନଧର୍ମୀ ଯୌନ ଯାଚନା 
ନିର୍ବାସିତ । ବରଂ ପ୍ରେମ ଗତିଶୀଳ ଜୀବନର ବିଫଳତାର ବର୍ଣ୍ଣମାଳା | ଦେହବାଦୀ ଦର୍ଶନ 
ପରିବର୍ର ରୂପବାଦୀ ଦର୍ଶନରେ ନିଗମ୍ବ କବି, ବିକୃତ କାମନାର ବଳୟରୁ କବିତାକୁ ମୁକ୍ତ 
କରି ଦେହରୁ ଦେହୋତ୍ତରର ଯାତ୍ରା କରିବା ପାଇଁ ତା” ସୃଜନରେ ପ୍ରେରଣ କରୁଛି ନୂଆ 
ନୂଆ ବାର୍ରା 
ପ୍ରୟୋଗବାଦୀ ଆଧୁନିକ କବିତାରେ ମଣିଷ ଜୀବନର ନାନାଦି ଜଟିଳ ଯନ୍ତ୍ରଣା 
ଜର୍ଜରିତ ବ୍ୟାକୁଳ ପରିଭାଷାକୁ କବି ଏକ ନୂତନ କାବ୍ଯରୀତିରେ ତା”ର କାବ୍ୟାଦର୍ଶ 
ତିଆରି କରି ଚାଲିଛି । ଶବ୍ଦ ଓ ଅର୍ଥର ସମନ୍ଟୟରେ ସେ ଅନୁଭବ କରୁଛି ଏକ ରହସ୍ୟମୟ 
ଜଗତର ସ୍ମିତି, ଯାହା ମାନବୀୟ ଆବେଦନର ଅନ୍ତିମ ପରିଣତି | 
ଭାରତ ସ୍ଵାଧୀନ ହେବା ପରେ ମୁଖ୍ୟତଃ ଗାନ୍ଧିବାଦ ଓ ମାର୍କ୍ବବାଦ ଦର୍ଶନ ସାଂପ୍ରତିକ 
କବିତାର ମୁଖ୍ୟ ଉତ୍ସ ପାଲଟିଯାଇଛି | ଏହି ଦର୍ଶନ କବିତାରେ ଦୁଇଟି ଧାରା ସୃଷ୍ି କରିଛି । 
ଗୋଟିଏ ହିଂସା ରହିତ ଜନକଲ୍ୟାଣ ସହିତ ଭବିଷ୍ଯତର ମଙ୍ଗଳକର ଗୀତି ଓ ଅପରଟି 
ରକ୍ତପାତ ରହିତ ବିପ୍ଲବର ଜୟଗାନରେ ମୁଖରିତ ! 
ଏହି ଦୃଷ୍ଟିରୁ କବିତାର ଗୋଟିଏ ଧାରା ପ୍ରଗତିବାଦର ପ୍ରସାରଣର ପରିପୁଷ୍ଟ ହୋଇଛି 
ଏବଂ ଅନ୍ୟ ଧାରାଟି ନିରପେକ୍ଷ ନାନ୍ଦନିକ ଅନୁଭୂତି କବିତାର ବିଷୟବସ୍ତୁରେ ପରିଣତ 
ହୋଇଛି । ଏହି ଧାରା ପ୍ରାୟତଃ ନବେ ଦଶକ ପର୍ଯ୍ୟନ୍ତ ବଳବତ୍ତର ରହିଛି । 
ଚଳନ୍ତି ଶତାଦ୍ଦୀରେ କମ୍ଚ୍ଯୁଟର୍‌ର ବ୍ଯାପକ ପ୍ରୟୋଗ, ଟେଲିମେଡିଆର ପ୍ରସାରଣ, 
ବହୁ ରାଷ୍ଟ୍ରୀୟ ଉଦ୍ୟୋଗର ବିକାଶ ସହିତ କର୍ପୋରେଟ୍‌ ଜୀବନ ପଦ୍ଧତି ଯେଉଁ ସାମାଜିକ 
¦ ପରିବର୍ଉନ ଆଣିଛି ତା'ର ସ୍ଵରୂପକୁ ଉତ୍ତର ଆଧୁନିକ କବିତା ଅଧ୍ବକ ଗୁରୁତ୍ଵ ଦେଉଛି ! 

ଏବେ ଜୀବନ ଓ ଜୀବିକାକୁ ନେଇ ଦେଖା ଦେଇଛି ନୂତନ ସମସ୍ୟା | ମୃତ୍ୟୁଞ୍ଜୟ 
ହେବାର ସ୍ଵପ୍ନ ଦୂରେଇ ଯାଇଛି ସଂପୂର୍ଣ୍ଣ ଭାବରେ | ମୃତ୍ୟୁ ପାଲଟିଛି ସବୂଜ ଦୁର୍ବାଦଳ 
ଜୀବନ ବୃତ୍ତରୁ ଆତ୍ସଗୋପନ କରିବାର ନିରାପଦ ସ୍ଥାନ । ମଣିଷ ମଣିଷଠାରୁ ମହଲର, 
ମୂତ୍ୟୁ ବି ମହାନ ! ତେଣୁ ଭିନ୍ନ ଭଶ୍ଵର ଅନ୍ବେଷଣ ସାଂପ୍ରତିକ କବିତାର ପ୍ରାଣ । ଫଳରେ 
ଏଶ୍ଵୀ ଅନୁରକ୍ତିର ଦୃଷିଭଙ୍ଗୀ ପ୍ରଚଳିତ ଧର୍ମଧାରଣା ସହ ପ୍ରବେଶ କରିଥୁବା ନୂତନ 
ଅପସଂସ୍କତିରୁ ନିଷ୍ଷପଟ ଭାବେ ଉଦ୍ଧାର ପାଇବାର ଉପଶମ ଦିଗରେ ଅଧକ ବ୍ୟାକୂଳ | 

ଯେଉଁଠି କବି ପେଟ ପାଇଁ ଛ୍ତଶ୍ଵରଙ୍କୁ ଗାଳି ଦେଉଥୁଲା, ସେଇଠି ଚଳନ୍ତି ସମୟର 
କବି ପେଟକୁ ଚିରି ଭଶ୍ଵରୀୟ ସତ୍ତାରେ ତଲ୍ଲୀନ ହୋଇଯାଉଛି ! ବିସ୍ଥାପିତ ଇଶ୍ଵର 
ଅନ୍ତେଷଣରେ କବି ଆଜି ଜୀବନର ମୋକ୍ଷ ପାଇଁ ଜୀବନର ପ୍ରାର୍ଥନା କରୁଛି । କବି 
ଭପ୍ସିତା ଷଡ଼ଙ୍ଗୀଙ୍କ ମତରେ “ ଆଶ୍ଵାସନା ହିଁ ଛଶ୍ଵର” ! କାଲ୍‌ମାର୍କଙ୍କ ମତରେ “ ଶଶ୍ବର 
ଅତ୍ୟାଚାରିତ ମଣିଷର ଦୀର୍ଘଶ୍ବାସ” | 

ଭୋକରେ, କ୍ରୋଧରେ, ଅଭିମାନରେ ନିଦ ଯାଉଥବା ମଣିଷ ପ୍ରତି ଆଜି କବିର ` 
ଦରଦ ଖୁବ୍‌ ବେଶି । ତେଣୁ ଚଳନ୍ତି ଶତାହୀର କବିତା ସରଳ ନିଷ୍କପଟ ଦୟନୀୟ 
ଜୀବନଯାପନ କରୁଥୁବା ଉଦାସ ଆଖୁଡୋଳାରେ ଦେଖୁଥବା ନାନାଦି ଘଟଣା ଓ ଦୁର୍ଘଟଣାକୁ 
ରୂପ ପ୍ରଦାନ କରୁଛି | 
ସିଂହାସନ ସମୟ ହାତରେ ଏକ କ୍ରୀଡ଼ନକ । ତାହା କେତେବେଳେ କ୍ଷୟକାରୀ 
ଶକ୍ତି ତ କେତେବେଳେ କ୍ଷମତାର ଅଧ୍ବକାରୀ ତ କେତେବେଳେ ମୂତ୍ୟୁର ମହୁରୀ | ସିଂହାସନ 
ଅକ୍ତିଆର କରିବାର ମୋହରେ ଧୂତରାଷ୍ଟ୍ରମାନଙ୍କର ବିଚିତ୍ର ଖେଳକୁ ଉତ୍ତର ଆଧୁନିକ 
କବିତା ଦାର୍ଶନିକ ଭୂମି ଭାବରେ ଗ୍ରହଣ କରିଛି ! 

ଉତ୍ତର ଆଧୁନିକବାଦର ମୌଳିକ ଆଭିମୁଖ୍ୟ ଶିନ ସଭ୍ୟତା ଓ ପୁଞ୍ଜିବାଦର ଅର୍ଥନୈତିକ 
ବ୍ୟବସ୍ଥା ଉପରେ ପ୍ରତିଷ୍ଠିତ ! ଶିଳ ଓ ପ୍ରଯୁକ୍ତି ବିଦ୍ୟାର ଅଭୂତପୂର୍ବ ପ୍ରସାର ଫଳରେ ନୈତିକ 
ଓ ଆଧ୍ଧାତ୍ସିକ ମୁଲ୍ୟବୋଧରେ ଦେଖାଦେଇଛି ସଙ୍କଟ ଓ ତହିଁରୁ ମୁନ୍ତି ପାଇଁ ପାରମ୍ପରିକ 
ମୂଲ୍ୟବୋଧର ଚେତନାକୁ ଜାଗ୍ରତ କରିବାରେ ଆଜିର କବିତା ଗତିମୁଖର | ପୁଞ୍ଜିବାଦର 
ଅନ୍ତିମ ପର୍ଯ୍ୟାୟ ହେଉଛି ବହୁରାଷ୍ଟ୍ରୀୟ ବ୍ଯବସାୟ ପ୍ରତିଷ୍ଠାନମାନଙ୍କର ଅଭ୍ୟୁତ୍‌ଥାନ ତଥା 
ଅର୍ଥନୀତିର ଜଗତୀକରଣ | 

ଯିଏ ସହିଛି ଦଂଶନ, ସିଏ ପାଇଛି ଦିବ୍ୟଦର୍ଶନ । ଏଇ ଦଂଶନ ଓ ଦର୍ଶନ ଭିତରେ 
କବିଆତ୍ସା ଚିରକାଳ ଛଟପଟ | କାରଣ ପୁଣ୍ଯ ଦର୍ଶନ ଓ ସୁଖମୟ ଜୀବନ ଦର୍ଶନର 
ନୈତିକ ମୂତ୍ୟୁ ଘଟିସାରିଛି । ଜୀବନରେ ଚିରନ୍ତନ ସୌନ୍ଦର୍ଯ୍ୟକୁ ମଣିଷର ହିଂସ୍ର ପାଶବିକ 
ପ୍ରବୃତ୍ତି ନଷ୍ଟ କରି ଦେଇଛି । : 

ଏକ ଦୂରନ୍ତ ପ୍ରତିକୂଳ ପରିବେଶ ମଧ୍ଯରେ ମାନବ ସଭ୍ୟତା ଯୁପକାଠରେ ବନ୍ଦୀ | 
ମାନବୀୟ ମୂଲ୍ୟବୋଧ ତା”ର ଅଶ୍ବମେଧ ଯଜ୍ଞରେ ଆହୂତ । କବି ଆଜି ତା” କବିତାରେ 
ମାନବାତ୍ସାର ଏହି କଛ୍ଥପୀୟ ପରିଣତିକୁ ଖୋଜୁଛି ! 
ମିଥ୍ଧର୍ମୀ କବିତାକୁ ଚଳନ୍ତି ଶତାଦ୍ଦୀର କବିତା ପରିହାର କରିଚାଲିଛି । କାରଣ 
ମିଥକ୍‌ କବିତା କେବଳ ପୌରାଣିକ ଆଖ୍ଯାନ ଭିତରେ ସୀମିତ । ଫଳରେ ସା୍ପତିକ 
କବିତାରେ ମିଥ୍କୁ ଅତି ପ୍ରାକୃତିକ ଘଟଣା ସମ୍ବଳିତ କାଳ୍ନିକ କାହାଣୀ ଭାବରେ ରୂପପ୍ରଦାନ 
କରାଯାଉଛି | ମଣିଷ ଭିତରେ ଲୁଚି ରହିଥିବା ଅମଣିଷର ଛବିକୁ ' ଚଣ୍ଡାଳ? ଏକ ବାସ୍ତବ 
ଚରିତ୍ର ଭାବରେ ଗ୍ରହଣ କରି କବି ଆଶୁତୋଷ ପରିଡ଼ା  ଚଣ୍ଡାଳଂକୁ ମଣିଷର ମାନସିକ 
କ୍ଷତ ଭିତରୁ ଜନ୍ମ ଦେଇ ସେ ଏକ କ୍ଷତରେ ପରିଣତ ହୋଇଛି, ଯାହା ମଣିଷର ନ୍ୟାୟ 
ଅଧ୍ବକାରରୁ ବଞ୍ଚତ ହେବାର କ୍ଷତକୁ ସୂଚିତ କରିଥାଏ | 
ସାମ୍ପତିକ କବିତା ସମୂହରେ ଏମିତି ଅନେକ ଚରିତ୍ର ରହିଛି ଯାହା ମଣିଷର ଅସହାୟ, 
ସ୍ଥିତିହୀନ ତଥା ଉଦାସୀନ ମଧ୍ଯବିତ୍ତର ପ୍ରତିଭୂ । ଆଜିର ପ୍ରତ୍ଯେକ ମଣିଷ ଅସହନୀୟ 
ନିର୍ଯ୍ୟାତନାର ଦୃଶ୍ଯ ଦେଖୁ ମଧ୍ଯ କେମିତି ନିରବ ରହିଯାଆନ୍ତି ତାର ଅନେକ ଚିତ୍ରକୁ 
ସାମ୍ତିକ କବିତା ତା”ର ଦାର୍ଶନିକ ଭୂମି ଭାବରେ ଗ୍ରହଣ କରୁଛି | 
ସାମ୍ପତିକ କବିତା ମିଥ୍‌ର ପୁଙ୍ଖାନୁପୁଝ୍ଖ ବର୍ଣ୍ଣନାରେ ବିଶ୍ଵାସ କରେ ନାହିଁ। ନିଜ 
ସମୟ, ସମାଜ ଓ ଅନୁଭୂତିର ବଳୟ ଭିତରେ ତା” ଜୀବନର ପୂର୍ଣ୍ତନ । ତେଣୁ ମିଥ୍‌କୁ 
ଏକ ଉପଲକ୍ଷ୍ୟ ବା ନିମିତ୍ତମାତ୍ର ଭାବରେ ଗ୍ରହଣ କରିଥାଏ 1 ମିଥ୍‌ର ସଂଜ୍ଞା ବଦଳି ଯାଇଛି 
ସତ କିନ୍ତୁ ସାଂପ୍ରତିକ କାବ୍ୟ ଚେତନା ବହୁମୁଖୀନତାକୁ ଆବାହନ କରିଛି । ପୌରାଣିକ 
ଚରିତ୍ରସବୁ ଏକ ନୂତନ ସିଦ୍ଧାନ୍ତ ଦେଇ ଆଧୁନିକ ଜୀବନର ସଂଘର୍ଷକୁ ସୂଚିତ କରିବାରେ 
ଆଜିର କବିତା ଭାରତୀୟ ସଭ୍ୟତା ଓ ସଂସ୍କୃତି ପ୍ରତି ଅଧ୍ବକ ବିଶ୍ଵସ୍ତତା ପ୍ରକଟିତ କରୁଛି | 
ପ୍ରେମ ଓ ପ୍ରତାରଣାର ଚିତ୍ରକୁ ଚଳନ୍ତି ସମୟର କବିତା ଦାର୍ଶନିକ ଭୂମି ଭାବରେ ଗ୍ରହଣ 
କରିଛି । ଦେହକୁ ପଣ୍ଯ କରି ବଞ୍ଚୁଥିବା ଅସହାୟ ସହରତଳି ବସ୍ତିରେ ପ୍ରେମକୁ ନେଇ 
ଅନ୍ଧଗଳିର ଷଣ୍ଢକୁ କେମିତି ସ୍ଵାଗତ କରନ୍ତି ବାରବୁଲା ଷଣ୍ଢ, ବିବାହର ପ୍ରତିଶ୍ରତିରେ ଧର୍ଷିତା 
ହୁଏ ନାରୀ, କୁମାରୀ ଜନନୀ ହୁଏ, ନାଳପାଖ ଅଳିଆଗଦାକୁ ଫିଙ୍ଗଦିଏ ଅବାଞ୍ଚତ ବିକଳାଙ୍ଗ 
ଭଣ ଆଦି ଆଜିର କବିତାରେ ବିସ୍ତୃତ ଭାବେ ସଂରଚିତ, ଯାହା କୂୁସିତ ପ୍ରେମ ଚେତନାକୁ 
ସଂଚରଣଶୀଳ କରି ସମାଜ ବ୍ୟବସ୍ଥାକୁ ସୁଧାରିବା ପାଇଁ ଏକ ପ୍ରେରଣାର ଉସ୍ଥ ! 
ମାନବିକ ମୂଲ୍ୟବୋଧ ଓ ସାମାଜିକ ବାସ୍ତବତାର ଦୃଶ୍ୟବୋଧ ଉତ୍ତର ଆଧୁନିକ 
କବିତାର ଦୁଇଟି ପ୍ରମୁଖ ଦାର୍ଶନିକ ଭୂମି । ନକୁଳ ଚନ୍ଦ୍ର ସାହୁଙ୍କ ମତରେ “ ମାନବୀୟ 
¦ ଆବେଗର ଉଷ୍ପ ପ୍ରଶ୍ନାସ କପାଳକୁ ତତାଇ ଦିଏ ଏବଂ ପରିବ୍ୟାପ୍ତ କରେ କୃଶବିଦ୍ଧ 

ଯୀଶୁଙ୍କ ଯନ୍ତ୍ରଣା ।” ସତରେ ଯନ୍ତ୍ରଣା ହିଁ କବିତାର ଜନନୀ | ତେଣୁ କବି ଯେତେବେଳେ 
ଯନ୍ତ୍ରଣା ଜର୍ଜରିତ ହୁଏ ସେତେବେଳେ ସେ ଦେଖୁପାରେ ମାନବୀୟ ମୂଲ୍ୟବୋଧର ଅବକ୍ଷୟ 
ଦୃଶ୍ୟ, ଯାହାକୁ ସାମାଜିକ ବାସ୍ତବତାର ରୂପଦେବାରେ ସେ ସେହି ସମୟର ଆଚାର୍ଯ୍ୟ 
ପରି ତା' କବିତାରେ ଦେଖାଇଥାଏ ! ତାହା ହିଁ ଗୁରୁଦକ୍ଷିଣା ଦେବାର ସରଳ ପଥ । 

ବର୍ଉମାନର କବିତା ମଣିଷର ବାର୍ଭାବହ । କବିତା କୌଣସି ବାଦ ବା ଦର୍ଶନରେ 
ଆବଦ୍ଧ ନୁହେଁ । କାରଣ କବିତା ନିଜେ ହିଁ ଏକ ଦର୍ଶନ | ଅତ୍ୟାଚାରିତ ମୂକ ମଣିଷର 
ବଞ୍ଚବାର ଅଧ୍ବକାର ସାବ୍ୟସ୍ତ କରିବା ହିଁ ଉତ୍ତର ଆଧୁନିକ କବିତାର ଏକ ଦର୍ଶନ ପାଲଟି 
ଯାଇଛି | ଅତ୍ୟାଚାରିତ ଦଳିତ ନିଷ୍ପେସିତ ମଣିଷ ମୁହଁରେ ଭ୍ରାଷା ଫୁଟେଇବାର ପ୍ରୟାସ 
ଚଳନ୍ତି ସମୟର ପୀତାତ୍ବର ତରାଇ, ଭାରତ ମାଝୀ, ବାସୁଦେବ ସୁନାନୀ, ଆଶୁତୋଷ 
ପରିଡ଼ା, ହୃସେନ୍‌ରବି ଗାନ୍ଧୀ, କୁମାର ହସନ୍‌, ଅଖୁଳ ନାୟକ, ଅଶୋକ ସିଂହ, ରକ୍ଷକ 
ନାୟକ, ସୂର୍ଯ୍ୟ ମିଶ୍ର ଆଦି କବିଗଣ ଯେଭଳି ଭାବରେ ଶବ୍ଦମୟ କରିଛନ୍ତି ତାହା 
ସୁଦୂରପ୍ରସାରୀ ମନେହୁଏ । 

ଏବେ ସମୟ ଅସୁସ୍ଥ, ସମାଜ ଦୁସ୍ଥ ଏବଂ ଜୀବନ ଦୁର୍ବିସହ । ଆଜିର ଜୀବନ ଏକ 
ଜଟିଳ ଗଣିତ | ମଣିଷର ମଣିଷପଣିଆ କ୍ରମେ କ୍ରମେ ଅବଲୁପ୍ତ ¦ ଆଜିର ମଣିଷ ଜୀବନର 
ଜୁଇରେ ଅଭାବ ଅନଟନର ନିଆଁରେ ଜଳୁଛି । ନାନାଦି ସମସ୍ୟାରେ ଛନ୍ଦିହୋଇ ମୁକୁଳି 
ପାରୁନାହିଁ । ଏହି ମୁକୁଳି ନପାରିବାର କାରଣ ଅନ୍ବେଷଣ ହିଁ ସାମ୍ପତିକ କବିତାର ଅନ୍ୟ 
ଏକ ଦାର୍ଶନିକ ଭୂମି ପାଲଟିଯାଇଛି | 

ମଣିଷକୁ କ୍ଷୁଧା, ଶୋଷଣ ଓ ତା'ର ଅସହାୟପଣର ଦୁର୍ଭାଗ୍ୟଜନକ ସ୍ଥିତିକୁ ନେଇ 
ଆଜିର କବିତା କେନ୍ଦ୍ରୀଭୂତ | ଫଳରେ ଉତ୍ତର ଆଧୁନିକ କବିତା ମାନବାତ୍କାର ମହନୀୟତାକୁ 
ଆହୁରି ଭାବପୂର୍ଣ୍ଣ ଅଭିବ୍ୟକ୍ତି ପାଇଁ ପ୍ରୟାସୀ | 

ଆଧୁନିକ କବିତାର ପ୍ରମୁଖ ଆଦର୍ଶ ହେଉଛି ଜୀବନ ପରି ଜୀବନ ବଞ୍ଚବା, ଯାହା 
ସଜନ ଅନୁଭବର ମୁଖ୍ୟ ଉଦ୍ଦେଶ୍ୟ । ଗତ ଶତାବ୍ଦୀର ବିଷାଦଯୁକ୍ତ ସ୍ଵର ପରିବର୍ଭେ ଚଳନ୍ତି 
ଶତାଦ୍ଦୀର କବିମାନଙ୍କ ମୁଖ୍ୟ ସ୍ବର ଜୀବନବୋଧ । 

ମଣିଷ ଅସହାୟ, ସ୍ଥିତି ଦୁର୍ବିସହ । ସଚେତନ ବ୍ୟକ୍ତି ହିଁ ପ୍ରତାରଣା, ଗ୍ୃଣୀ, 
ଅସହାୟତାକୁ ତା'ର ସମ୍ବେଦନ ହୃଦୟର ଅସମର୍ଥତାକୁ ସାମ୍ପୀ କରୁଛି | ତେଣୁ ରାଜନୀତିର 
ଭଣ୍ଡତାକୁ, କୁସିତତାକୁ ରୂପ ପ୍ରଦାନ କରିବାରେ ଆଜିର କବି କୁଣ୍ଠିତ ହୁଏ ନାହିଁ। 

ଆଜି ଛଳନାର ଚକ୍ରଦ୍ୟୁହରେ ଅଭିମନ୍ୟୁ ଛନ୍ଦି ହେଲା ପରି ରାଜନୀତିର ମିଆ୍ଯା 
ପ୍ରତିଶ୍ରତିର ଚକ୍ରବ୍ୟୁହରେ ମନୁଷ୍ୟତ୍ବ ବିଡ଼ମ୍ବିତ । କବି ମରିମରି ଯାଉଥିବା ମଣିଷପଣରେ 
ମଣିଷପଣକୁ ସନ୍ଧାନ କରିଚାଲିଛି | ¦ 

ଦୈନନ୍ଦିନ ପାରିବାରିକ ଜୀବନରେ ଘଟୁଥିବା ଘଟଣାଗୁଡ଼ିକ ସାଂପ୍ରତିକ କବିତାର 
ଅଫୁରନ୍ତ ଉତ୍ସ | ଦରିଦ୍ର ଲୋକର ଭୋକ ଜର୍ଜରିତ ଜୀବନ ପ୍ରତି କବି ସମ୍ବେଦନଶୀଳ । 
ଦରିଦ୍ରର ଜନ୍ମଳାତକର କରୁଣ କାହାଣୀକୁ ଧର୍ମାନ୍ଧତା ମଧ୍ଯରେ ସନ୍ତାସର ଅଭ୍ୟୁଦୟ, ସମାଜର 
ଅସଂଗତି ଓ ମର୍ମଦାହ ପରିବେଶକୁ ଅତି ସହାନୁଭୂତି ସ୍ଵରରେ କବି ତା” କବିତାରେ 
ଅଭିଲିପିତ କରୁଛି, ଯାହା ସମାଜକୁ ବଦଳାଇ ଦେବା ପାଇଁ ଉଦ୍ଦିଷ୍ଟ 

ଏତିହ୍ୟ, ସଂସ୍କୃତି ଓ ଲୋକ ପରମ୍ପରା ପ୍ରତି କବିର ନିବିଡ଼ ଆକର୍ଷଣ ରହିଛି । 
ତେଣୁ ମାନବିକ ସମ୍ପର୍କର ମଧୁରତାକୁ ନେଇ ଆଜିର କବି ନାନାଦି ଭାବଚେତନା ଭିତରେ 
ଚିତ୍ରିତ କରୁଛି, ଯାହା ଏତିହ୍ଯ ମଧ୍ୟରେ ଉଜ୍ଜୀବିତ ହେଉଛି ତା'ର ଅଭିପ୍‌ସା ଓ ଅସରନ୍ତି 
ସ୍ଵପ୍ନ । ଚିତ୍ରକଳ୍ପ ଜରିଆରେ କାବ୍ୟିକ ଅଭିବ୍ୟକ୍ତି ଚଳନ୍ତି ଶତାବ୍ଦୀର କବିତାଗୁଡ଼ିକର ବିବର୍ଉନ 
ପ୍ରକ୍ରିୟାର ଏକ ବଡ଼ ଅଂଶ ଯାହା ମଣିଷର ଅନ୍ତଃସ୍ଥଳର ଓ ବହିର୍ବିଶ୍ଵର ଆବେଗିକ ଆଶା ଓ 
ଭରସା, ଯେଉଁଥିରେ ତା'ର ଜୀବନଧାରା ଓ ଅଚେତନ ମନର ବିଭିନ୍ନ ସ୍ତରକୁ ଉନ୍ମୋଚନ 
କରିବାର ସାମର୍ଥ୍ୟ ସୂଚିତ | 

ପ୍ରତିବାଦ ଓ ବ୍ୟଙ୍ଗଯୁକ୍ତ ଶାଣିତ ସ୍ଵର ଓ ବିପୃବର ଆଭାସ କବିଙ୍କ ଉଚ୍ଚାରଣରେ 
ସଷ୍ଟ । ରାମରାଜ୍ୟର ପ୍ରତିଶୁତି, ବିଭିନ୍ନ ଯୋଜନା ପ୍ରଚଳନ ଆଳରେ ଏଶ୍ବର୍ଯ୍ୟ ଲୁଣ୍ଡନ, 
ଦେଶ ସୁରକ୍ଷା ନାଁରେ ବିଦେଶରୁ ଆସୁଥିବା ଆର୍ଥିକ ସହାୟତାର ବାଟମାରଣା ଆଦି 
ବିଷୟଗୁଡ଼ିକୁ ଆଧାର କରି ସାମ୍ପତିକ କବି ତା” କବିତାରେ ସୃଷ୍ଟି କରୁଥୁବା ରାଜନୈତିକ 
ବ୍ୟଙ୍ଗ ଓ ବିଦୂପ ପାଠକ ମନରେ ସୃଷ୍ଟି କରୁଛି ନାନାଦି ପ୍ରଶ୍ଛ ଯାହା କବିର ଆନ୍ତରିକତାର 
ପରିପ୍ରକାଶ | 

ରାଜତନ୍ତ୍ରରୁ କବି ଦୃଷ୍ଟି ଗଣତନ୍ତ୍ର ଦିଗକୁ ଫେରିଆଷିଛି । କ୍ଷମତା ରାଜନୀତି ଖେଳ 
ପାଲଟିଯାଇଛି । ନିଜ ନିଜ ଭୋଟ ବ୍ୟାଙ୍କ ପ୍ରସ୍ତୁତ କରିବାରେ ରାଜନେତାଗଣ କେମିତି 
ଛଳନା, ପ୍ରତାରଣା ଓ ଲୋଭର ଜାଲରେ ଭୋଟର ରୂପକୁ ମାଛକୁ ଧରନ୍ତି ଅନାୟସରେ 
ତା'ର ଚିତ୍ର ବିଭିନ୍ନ ଶ୍ଲେଷ ମାଧ୍ୟମରେ କବି ଅଭିବ୍ୟଞ୍ଜିତ କରୁଛି । କବି ଅନୁଭବ କରିଛି 
ସିଂହାସନରେ ମହାତ୍ସା ବସନ୍ତି ସତ ମାତ୍ର ତାଙ୍କର ଅସାଧୁ ଅନୁଚରବର୍ଗ କେମିତି ତାଙ୍କୁ 
ଦୂରାତ୍ସା କରି ଦିଅନ୍ତି, ତା'ର ଚିତ୍ର ପ୍ରଦାନ ମାଧ୍ଯମରେ ରାଜତନ୍ତ୍ରର ନଗ୍ଧରୂପ ଉପସ୍ଥାପନରେ 
ଚଳନ୍ତି ଶତାବ୍ଦୀର କବିତାର ଏକ ପ୍ରମୂର୍ଭ ଦାର୍ଶନିକ ଭୂମି ଭାବରେ ଗୃହୀତ | 

ଯେତେବେଳେ ଶୋଷିତ ପ୍ରତିବାଦ କରେ ତା” ସହ କବିର ଆତ୍ିକ ଯୋଗାଯୋଗ 
ସ୍ଟାପିତ ହୋଇ ସେ ତୋଳିଥାଏ ବିଦ୍ରୋହର ସ୍ଵର । ସେହି ସ୍ଵର ହିଁ ଗୋଟିଏ ସମ୍ଭାବନାପୂର୍ଣ୍ 
ଭବିଷ୍ୟତକୁ ଓଟାରି ଆଣିବାରେ ସକ୍ଷମ ହୋଇଥାଏ । ଫଳରେ କବି ବର୍ଭମାନ ସହ 
ପ୍ରାଚୀନକୁ ସଂଯୋଗ କରି ତିଆରି ଥାଏ ଏକ ସୁନିଶ୍ଚିତ ଭପ୍‌ସିତ ଲକ୍ଷ୍ୟସ୍ଥଳ ! ଆଧୁନିକ 
¦ ଭାରତରେ ଚମକି ଉଠେ ରାଜନୀତିର ଛକପଞ୍ଚୟ ଖେଳ | 

ସାମ୍ପତିକ କବିତା ବାସ୍ତବବାଦୀ କାବ୍ୟଚେତନା ସହ ସମସାମୟିକ ଦୁଃସ୍ଥିତିର ଯଥାର୍ଥ 
ଚିତ୍ର ଅଙ୍କନ କରି ଏକ ସମ୍ଭେଦନଶୀଳ କାବ୍ଯଜଗତ ପରିକଳ୍ପଚନାରେ ବିଭୋର ଯାହା 
ଦରିଦ୍ର ମଣିଷ, ନିଷ୍ଟେସିତ ନାରୀତ୍ଵ ଓ ଲୁଣ୍ଠିତ ପ୍ରକୃତିକୁ ଆନ୍ଦୋନିତ କରି ଏକ ସୁଖମୟ 
ସୁସ୍ଥ ସମାଜ ନିର୍ମାଣରେ ଅଗ୍ରସର । 

ଶୋଷଣ ଓ ଅତ୍ୟାଚାରର ସ୍ଵରୂପ ଭିନ୍ନ ଭିନ୍ନ । ରାଜତନ୍ତ୍ର ସମ୍ରାଟ ଭଳି ଗଣତନ୍ତ୍ରର 
ସମ୍ରାଟ (ଯାହାକୁ ଏବେ ନେତା, ମନ୍ତ୍ରୀ ଭାବରେ କବି ଗ୍ରହଣ କରିଥାଏ) ଏକଛନତ୍ର 
ଅଧୀଶ୍ବର ! ବିଳାସୀ, କାମୁକ ଅଥଚ ଚନ୍ଦ୍ରସେଣା ପରି ନପୁଂସକ ସବୁ ନେତା, ମନ୍ତ୍ରୀ 
ଏବେ ଜଣେ ଜଣେ ଶକୁନି । ସମସ୍ତେ ମାନବିକତାର ବିରୋଧୀ ¦! ଯେନତେନ ପ୍ରକାରେଣ 
ନିଜ ନିଜ ସ୍ଵାର୍ଥ ସିଵ୍ଧି ପାଇଁ ଦରିଦ୍ର ଗାନ୍ଧାରସେନଙ୍କ ହାତରେ ପଶାକାଠି ତିଆରି, ସତ୍ୟଶୀଳ 
ପାଣ୍ଡବମାନଙ୍କ ସର୍ବସ୍ବ ଲୁଣ୍ଠନରେ ପ୍ରୟାସୀ । କବି ଏଭଳି ମୁଖାପିନ୍ଧା ମଣିଷର ପର୍ବାଫାଶ 
କରି ସେମାନଙ୍କ ପ୍ରତି କଠୋର ମନୋଭାବ ପୋଷଣ କରିବା ସଙ୍ଗେ ସଙ୍ଗେ ଗାଦିଚ୍ୟୁତ 
କରିବାରେ ଅର୍ଜୁନର ଭୂମିକା ନିର୍ବାହ କରିବା ପାଇଁ ତା” ସୃଜନରେ ଆଭିମୁଖ୍ୟ ପୋଷଣ 
କରୁଛି | 

ବ୍ୟକ୍ତି ସ୍ଵାତନ୍ତ୍ଯକୁ ଉତ୍ତର ଆଧୁନିକ କବିତା ସ୍ଵୀକାର କରିଛି । ଫଳରେ ମଣିଷର 
ବିକ୍ଷତ ଓ ବିତାଡ଼ିତ ଜୀବନ ଚିତ୍ର ଆଜି କବିତାର ବଡ଼ ବିଷୟପ୍ରସ୍ଥ ଯାହା ମଣିଷ ଅନ୍ତରକୁ 
ଅଭିମନ୍ତ୍ରିତ କରିବାରେ ସହାୟକ ! 

ଦୁଃଖ ଏକ ବାରମାସୀ ଫୁଲ ଅଥଚ ସୁଖ ହିଁ ତା'ର ସୌରଭ । ଦୁଃଖ ହିଁ ଜଣେ 
ବ୍ୟକ୍ତିକୁ ସାଧୁ କରି ରଖୁଥାଏ । ଶୁଦ୍ଧ ଦୁଃଖାନୁଭୂତିରେ ଅହଂକାର ନଥାଏ । ହୃଦୟର 
ବେଦନାବୋଧରେ ଏକ ସ୍ଵର୍ଣ୍ଦୀପ୍ତି ଥାଏ ଯାହା ସବୁବେଳେ ଝଟକୁଥାଏ । ବେଦନା ହିଁ 
ହେଉଛି କବିତାର ପ୍ରସୂତିଶାଳ, ଯେଉଁଠି ଛପି ରହିଥାଏ ଆଧ୍ଯାତ୍ନିକ ଆନନ୍ଦ ଓ ସତ୍ୟଶୀଳତାର 
ଓକାର ନାଦ | 

ଜୀବନର ଚାରିକଡ଼େ କବିତାର ଘର | ପକ୍ଷୀର ଗୀତରେ, ବାୟୁ ପ୍ରବାହରେ, 
ସୂର୍ଯ୍ୟୋଦୟର ବର୍ଣ୍ଣ ବିଭାରେ, ଫୁଲ ଫୁଟିବାର ମୂର୍ଛଁନାରେ, ପ୍ରେମରେ, ଅନୁରାଗିଣୀର 
କଟୀକ୍ଷରେ ସବୁଠି କବିତାର ଅନୁଭବ ! ଜହ୍ରାତିର ଜ୍ୟୋସ୍ମ ଅନ୍ଧଗଳିର ଅନ୍ଧାର, 
ପୁଷ୍ଠରିଣୀର କଇଁଫୁଲ, ଗୀ ରାସ୍ତାର ଉଭୟ ପାର୍ଶ୍ବରେ କିରିକିରି ହସୁଥୁ୍‌ବା ପାଚିଲା ଧାନ 
କ୍ଷେତ, ପାହାଡ଼ି କନ୍ୟାର ଚାଲିଚଳଣରେ କବି ଆବିଷ୍କାର କରିଥାଏ କବିତାର ସ୍ଵରୂପ 
ଯାହାକୁ ଶବ୍ଦର ଲାଳିତ୍ଯରେ କବି ନାନାଦି ଚିତ୍ର ଓ ପ୍ରତୀକରେ ତିଆରି ଥାଏ ସୃତିସ୍ପିଗ୍ଧ 
ସ୍କାରକୀ । 

ସାଖ୍ଚତିକ କବି ଅମଣିଷର ପରାଜୟ ଓ ତା'ର ବ୍ୟର୍ଥତାକୁ ଚିତ୍ରଣ କରୁଛି | ରୁଗ୍ଣ 
ଅସୁସ୍ଥ ଜୀବନର ଛବି ହିଁ ଆଙ୍କୁଛି । ବିକଳ ଜୀବନ ଚିତ୍ର ଉତ୍ତୋଳିତ କରୁଛି ! ମାତ୍ର ¦ 

ସକଳ ଜୀବର ମଙ୍ଗଳ ପାଇଁ ସାଧୁତା ନାହିଁ । ଏ କ୍ଷେତ୍ରରେ ଆଜିର କବି ଯତ୍ନଶୀଳ ହେବା 
ଆବଶ୍ୟକ | 
କବିତା ତା”ର ଭୂମିକା ନିର୍ବାହ କରୁ । ମଣିଷର ଶକ୍ତି ଓ ସୌନ୍ଦର୍ଯ୍ୟ ବର୍ଣ୍ଣନାରେ 
ମୁଖରିତ ହେଉ |! ଏଭଳି ଆଶା ସଞ୍ଚାର ଯଦି କରିନପାରେ କବିତା, ତା”ର ମୂଲ୍ୟ କିଛି 
ନାହିଁ | 
ପଙ୍କକୁ ନ ଓହ୍ଲାଇ ପଦ୍ଧ ତୋଳିବା ଯେମିତି ଅବାସ୍ତବ, ଅବାନ୍ତର ଠିକ୍‌ ସେମିତି 
ଜୀବନର ଅନ୍ତଃସ୍ଥଳର ବାସ୍ତବତାକୁ ଗ୍ରହଣ ନକରି, ଜଣେ ଭଲ କବିତା ସମଷ୍ଟି କରିବା 
ଏକ ବ୍ୟର୍ଥ ପ୍ରୟାସ | 
ସାଞ୍ପତିକ କବିତାର ଭୂମିକା ଖୁବ୍‌ ଗୁରୁତ୍ଵପୂର୍ଣ ! ବିଶ୍ଵଗର୍ଭିକ ବାସ୍ତବବାଦୀ ଚେତନାର 
ଭୂମିକା ଏକ ଜୀବନନିଷ୍ଠ ଉପଲବ୍‌ଧ, ଯାହା କବିକୁ ତା'ର ଜୀବନ ଯାପନ ଅଭିଜ୍ଞତାରୁ 
ମିଳିଥାଏ | ସୁନ୍ଦର ଓ ସୁଖମୟ ଜୀବନଚର୍ଯ୍ୟା ପାଇଁ କବିର ବାସ୍ତବବାଦୀ ଅନୁଚିନ୍ତା ତା' 
ସୂଜନରେ ପ୍ରତିଫଳିତ କରି ଏକ ସୁଖମୟ ଜୀବନର ନକ୍ଟା ହିଁ ପ୍ରସ୍ତୁତ କରିଥାଏ । ଫଳରେ 
ଜୀବନରେ ମଞ୍ଜ କଥା ହିଁ ତାଂ କୃତିରେ ମୁଖ୍ୟ ସ୍ଥାନ ଗ୍ରହଣ କରୁଛି ! 
ଜଗତ ଓ ଜୀବନର ସୁମହତ ଚାରୁ ଛବି ହିଁ ଆଧୁନିକ କବିତାରେ ମୁଖ୍ୟ ଭୂମିକା 
ଗ୍ରହଣ କରୁଛି । ସେ ଛବିର ଆଭିଜାତ୍ୟ ହେଉଛି ତା'ର ଏକାନ୍ତ ଭୂମି ସଂଲଗ୍ନ ସୁଷମା, 
ଯେଉଁଠି କାଳ କାଳ ଧରି ମଣିଷର ଜୀବନ ଲୀଳା, ତା”ର ଜନ୍ମ ମୃତ୍ୟୁ ତାର ପ୍ରୀତି 
ପରମ ତଥା ବ୍ୟଥା ବେଦନା, ହାସ୍ୟ ଅଶ୍ମ ଆଉ ଚାରିପାଖର ଏକାନ୍ତ ଅପରିବର୍ଭନୀୟ 
ପ୍ରକୃତି । କାଳ କାଳ ଧରି ନିରବଧ୍ୂ ରତୁଚକ୍ରର ପ୍ରବାହ ପରି ମଣିଷର ଛବି ନିତ୍ୟ ନୂତନ 
ଭାବରେ କବିତାରେ ଉଦ୍‌ଭାସିତ | ଛାୟାଛନ୍ସ ପରିମଣ୍ଡଳ ଭିତରେ ଦୃଶ୍ୟମାନ ଜୀବନର 
ଚିତ୍ର ଅତ୍ୟାଧୁନିକ କବିତାର ମୂଳପିଣ୍ଡ 
ଶବ୍ଦବସାଣ ହେଉଛି କବିତାର ଅନ୍ଯ ଏକ ଦୂଷଣ | ଚଳନ୍ତି ଶତାବ୍ଦୀର ଓଡ଼ିଆ 
କବିତା ବସ୍ତୁତଃ ପ୍ରତୀକାତ୍ଵକ ଭାଷାରେ ପରିଣତ ହୋଇଛି । ଶବ୍ଦଗୁଡ଼ିକ ଅର୍ଥର ପ୍ରତିଧ୍ବନିତ 
କରନ୍ତି । ଏଣୁ ଶବ୍ଦ ଓ ଅର୍ଥର ଏକକାଳୀନ ଅଭିନ୍ନ ପରିପ୍ରକାଶରେ କବିତାର ଭାଷା ବଳିଷ୍ଠ 
ହେଉଛି | 
ଭାବ ପ୍ରକାଶ ହେଉଛି ଓଡ଼ିଆ କବିତାର ଅନ୍ୟ. ଏକ ମୁଖ୍ୟ ବିଭବ | ସାଞ୍ଭତିକ 
କାଳର ଯନ୍ତ୍ରଣା ଜର୍ଜରିତ ଜଟିଳ ଜୀବନଶୈଳୀକୁ ପ୍ରକାଶ କରିବା ସମୟରେ କବି 
ଗଦ୍ୟାତ୍ସକ କଥୂତ ଭାଷାରେ ବ୍ୟକ୍ତ କରୁଛି ଦୈନନ୍ଦିନ ଅଭୁଲା ଅନୁଭୂତିର ଚିତ୍ର | 
ଚିତ୍ରକଳ ଏବଂ ପ୍ରତୀକ ମାଧ୍ଯମରେ କବିତାର ଅଭିବ୍ୟକ୍ତି ବଳିଷ୍ଠ ଓ ଭାବବ୍ୟଞ୍ଜିତ 
ହୁଏ । କବି ନିଜର ଅଭିବ୍ୟକ୍ରିକୁ ପ୍ରାଞ୍ଜଳ କରିବା ପାଇଁ ଭାବ ବା ବସ୍ତୁର ସାଦୃଶ୍ୟ 
: କଥନକୁ ଅଧୁକ ଗୁରୁତ୍ଵ ଦେଇଥାଏ । କବିତାରେ ବିନ୍ଭ ନିର୍ମାଣ ଏବଂ ତାରି ଭିତରେ 

ପ୍ରତୀକ ପ୍ରୟୋଗ ଏକ ନିର୍ଦ୍ଦିଷ୍ଟ ଭାବନାକୁ ଗଭୀର ଭାବେ ରେଖାପାତ କରିଥାଏ । ଚଳନ୍ତି 
ସମୟର ଓଡ଼ିଆ କବିତା ଶବ୍ଦ ଚୟନର ନବୀକରଣ ପ୍ରକ୍ରିୟା, ସାଙ୍କେତିକ ଶବ୍ଦ ମଧ୍ଯରେ 
ସାମଗ୍ରିକ ଅର୍ଥବୋଧ ସୃଷ୍ଠି କରି ଶବ୍ଦ ଓ ଅର୍ଥ ଭିତରେ ଏକ ଆତ୍ଧିକ ସମ୍ବନ୍ଧକୁ ନେଇ ଅଧୁକ 
ଘନିଷ୍ଠ ହୋଇଛି । 

ପରିଶେଷରେ ଆଧୁନିକ କବିତାର ଭୂମି ଓ ଭୂମିକା ସମ୍ପର୍କରେ ଏତିକି କହିଲେ 
ଯଥେଷ୍ଟ ହେବ ଯେ ସାମ୍ପୃତିକ ଓଡ଼ିଆ କବିତା ସ୍ବୟଂ ସଂପୂର୍ଣ । ସବୁ ନିୟମର ନିଗଡ଼ରୁ 
ମୁକ୍ତ | ଅଖଣ୍ଡ ଭାବ ଭିତ୍ତିରେ ଖଣ୍ଡିତ ଅନୁଭବର ପରିପ୍ରକାଶକୁ ଅଧ୍ୂକ ଗୁରୁତ୍ଵ ଦେଉଛି, 
କବିତାର ଅର୍ଥବୋଧକୁ ଭାବସଂଚରଣଶୀଳତାରେ ସିକ୍ତ କରୁଛି | 

କବି ସୌରୀନ୍ଦ୍ର ବାରିକଙ୍କ ମତରେ “ଆଜି କବି ଦୁଃସ୍ପିତିର ସମ୍ମୁଖୀନ” | ମାତ୍ର 
ଏବେ କବିତା ଦୁଃସ୍ଥିତିରୁ କ୍ରମଶଃ ମୁକୁଳିତ । ଯଦି ଅସଂଖ୍ୟ କବିଙ୍କର କବିତା ଗ୍ରନ୍ମଗୁଡ଼ିକୁ 
ନିଷ୍ଠାପର ଭାବରେ କବିତାର ମୂଲ୍ୟାଙ୍କନ କରିବା ପାଇଁ ଆଗେଇ ଆସନ୍ତେ ସମାଲୋଚକଗଣ 
ତେବେ କବି ଓ ପାଠକ ମଧ୍ୟରେ ଏକ ଆବେଗର ସେତୁ ନିର୍ମାଣ ହୋଇ ପାରନ୍ତା ! କବି, 
କବିତା ଓ ପାଠକ ଗୋଟିଏ ସଂପର୍କର ତ୍ରିଭୁଜ ତିଆରି କରି ପାରନ୍ତେ |! କିନ୍ତୁ ଆମର 
ଦୁର୍ଭାଗ୍ୟ, ଯେଉଁଠି କବି କବି ମଧ୍ଯରେ ଅନ୍ତର୍ଦନ୍ଦ୍ ପରସ୍ପର ମଧ୍ଯରେ ଅସୂୟା ଭାବ ସେଇଠି 
କାବ୍ୟ ମୂଲ୍ୟାୟନ ପାଇଁ ସମାଲୋଚକମାନଙ୍କୁ ଦୋଷ ଦେଇ ଲାଭ କଣ ? ଅବଶ୍ଯ 
ସମାଲୋଚକ ମଧ୍ଯବୟସ୍କ ଓ ତରୁଣ କବିର ବର୍ଗୀକରଣ ନକରି ଯଦି ସମାଲୋଚନା ପାଇଁ 
ଆଗେଇ ଆସନ୍ତେ ଏ ବ୍ୟତିକ୍ରମର ଅନ୍ତ ଘଟିପାରନ୍ତା ବୋଲି ମନେହୁଏ । 

ଏହି ପରିପ୍ରେକ୍ଷୀରେ ମୁଁ ଜଣେ ନିଷ୍ଠାପର ପାଠକ ଭାବରେ କବି ରମେଶ ପତିଙ୍କ 
କବିତା ସମୂହକୁ ମୂଲ୍ୟାୟନ କରିବାର ଦୁଃସାହସ କରୁନାହିଁ ବରଂ ତାଙ୍କର କବିତା ପ୍ରତି 
ମୁଁ ପଠନମନସ୍କ ହୋଇ ମୋତେ କିପରି ଛୁଇଁ ପାରିଛି ତାଙ୍କ ଶବ୍ଦଗୁଡ଼ିକ ତାକୁ କେବଳ 
ପର୍ଯ୍ୟାଲୋଚନା କରିବାର ପ୍ରୟାସ ମାତ୍ର କରୁଛି । ତାଙ୍କ କବିତାଗୁଡ଼ିକର ଭୂମି ଓ ଭୂମିକା 
କିଭଳି ସାମ୍ପୃତିକ କବିତାର ପ୍ରତିନିଧ୍ବତ୍ଵ ପାଇଁ ଉଦ୍ଦିଝ ସେ ଉପରେ ସମ୍ୟକ୍‌ ଆକଳନ 


ଆଳରେ ତାଙ୍କର କବିତାର ଉତ୍ତରଣ କିପରି ଦିଗନ୍ତ ପ୍ରସାରୀ ହୋଇପାରିଛି, ତାହା ମୋର 
ଜିଜ୍ଞାସାର ପ୍ରତିଫଳନ କହିଲେ ଅତ୍ୟୁକ୍ତି ହେବ ନାହିଁ । 

କବି ରମେଶ ପତି : ରୋମାଣ୍ିକ ଚେତନାର 
ଦକ୍ଷ ସ୍କୃପତି 


ଜଣେ କବିର ହୃଦୟ ଆକାଶ ପରି ବିଶାଳ, ସମୁଦ୍ର ପରି ଗୁରୁଗମ୍ଭୀର ତା'ର ସ୍ଵର | 
ସରଳ ଜୀବନଯାପନରେ ସେ ଆତୃତୃପ୍ତଚ ଅନ୍ୟକୁ କୋଳେଇ ନେବାରେ ତା'ର ଆନନ୍ଦ | 
ଆଚାର ବିଚାରରେ ସଂଯତ, ଆଚରଣ ଓ ଉଚ୍ଚାରଣରେ ସମତା ରକ୍ଷା କରିବା ତା’ 
ଜୀବନର ବ୍ରତ | 
ସମାଜର ନାନାଦି ବ୍ୟଭିଚାରରେ ଅତିଷ୍ଠ, ଖଟିଖୁଆ ନିଷ୍ଠେସିତ ମଣିଷର ଆର୍ଭନାଦରେ 
ଦି” ଫାଳ ହୋଇଯାଏ ତା’ ହୃଦୟ | ଆପେ ଆପେ ତା” ଲେଖନୀରୁ ଝରିଆସେ ବିଦ୍ରୋହର 
ଶାଣିତ ଶବ୍ଦ | ଯେତେବେଳେ ସେ ଦେଖେ ସମାଜ ବ୍ୟବସ୍ଥାର ବ୍ୟତିକ୍ରମ, ସେତେବେଳେ 
କାନ୍ଦି ଉଠେ ତାର ଆତ୍କା, ସଜାଡ଼ିବାର ଶଙ୍ଖନାଦରେ ଚାରିଆଡ଼େ ସୃଷ୍ଠି କରେ ଅବ୍ୟବସ୍ଥିତ 
ସମାଜକୁ ବ୍ୟବସ୍ଥିତ କରିବା ପାଇଁ ଏକତାର ପଥ | 
କବି ନିଜ ମନୋଭାବ ପ୍ରକାଶ ପାଇଁ କବିତା ସୂଜନ ମାଧ୍ୟମରେ କରିଥୀଏ ତା” 
ପ୍ରୟାସର ପ୍ରାରମ୍ଭିକ ସଜବାଜ, ଯେଉଁଥୁରେ ପ୍ରତିଫଳିତ ହୋଇଥାଏ ତା' ଦେହର ଦରଜ | 
ସେଇଥପାଇଁ ଉତ୍ତର ଆଧୁନିକତାର ପରମ୍ପରାନୁଯାୟୀ ନାନା ପ୍ରକାର ଚିତ୍ରକଳ, ପ୍ରତୀକ ଓ 
ମିଥ୍‌କୁ ନେଇ ସେ ସୃଷ୍ଟି କରେ ଶବ୍ଦର କୋଣାର୍କ, ଯୋଉଠି ଉକୁଟି ଉଠେ ତା'ର 
ସୃଜନଶୀଳତାର ଉକୁର୍ଷଃ ଯାହା ଅବହେଳିତ ଅତ୍ଯାଚାରିତ ସମାଜକୁ ଆଶ୍ଵାସନାର 
ସୌନ୍ଦର୍ଯ୍ୟରେ ବିମଣ୍ରିତ କରି ପରସ୍ତର ମଧ୍ଯରେ ତିଆରିଥାଏ ଏକ ନିବିଡ଼ ସମ୍ପର୍କ | 
ସାଂପ୍ରତିକ ଓଡ଼ିଆ କବିତାରେ ଏବେ ବିଷୟ ଚୟନ ଧାରା ମୁକୂଳିତ | କବି ସମାଜର 
ସମ୍ତାନ୍ତ ଜୀବନଚର୍ଯ୍ୟାର ପରିଧ୍ବରେ ଅଟକିନଯାଇ ଧୂଳିମାଟିରେ ଅବହେଳିତ ହୋଇ 
ପଡ଼ିଥବା ପ୍ରାୟତଃ ତା” ଚାରିପାଖେ ପୂରି ବୁଲୁଥୁବା ପ୍ରତ୍ଯେକ ଦୃଶ୍ଯ ପାଲଟିଯାଏ ତା” 
ସ୍ମଜନର ବିଷୟପ୍ରସ୍ଥ 
କବି ରମେଶ ପତି ସାଞ୍ପତିକ ଓଡ଼ିଆ କାବ୍ୟଧାରାର ଏଭଳି ଜଣେ ସତ୍ୟନିଷ୍ଠ କାବ୍ୟ 
¬ ପୁରୁଷ ଯାହାଙ୍କ କାବ୍ୟ ସ୍ଵର ବହୁବର୍ଣ୍ା ମାନବୀୟ ମୂଲ୍ୟବୋଧର ପ୍ରତିଷ୍ଠା ପାଇଁ ଲେଖନୀ 
ତାଙ୍କର ସବୁବେଳେ ଆନବର୍ଣ୍ଣା । କେତେବେଳେ ଅଶିଣ ଆକାଶ ପରି ପରିବର୍ଭିତ ତାଙ୍କର 
: ଅନନ୍ତ ପ୍ରେମର ଅନ୍ତରଙ୍ଗ ମୁହୂର୍ଭ, କେତେବେଳେ ଶ୍ରଦ୍ଧା ଓ ଅନୁରାଗରେ ମଣିଷ ପ୍ରତି 

ଗଭୀର ଆତ୍ସୀୟ ଭାବ ତ କେତେବେଳେ ବିଦ୍ରୋହରେ ରସାଣିତ ଓ ଉଦାର ସଙ୍ଗୀତ 
ଗାନରେ ମୁଖରିତ ହୋଇ ଆଦର୍ଶବାଦ ଉପରେ ପ୍ରତିଷ୍ଠିତ, ଯାହା ତାଙ୍କର ଦରଦୀ, ଉଦାର 
ଓ ବାସ୍ତବବାଦ ଦୃଷ୍ଟିଭଙ୍ଗୀର ପରିଚାୟକ । 

ତାଙ୍କର ପ୍ରତ୍ୟେକଟି ସୃଷ୍ଟିରେ ଉତ୍ତର ଆଧୁନିକତାର ଛାପ ଏକ ଅନନ୍ୟ ପ୍ରଭାରେ 
ଉଦ୍‌ଭାସିତ, ଯାହା ତାଙ୍କ ସୂଜନର କାବ୍ୟସ୍ବର ଓ ସ୍ଵାକ୍ଷରର ଉତ୍ତରଣରେ ଆହୁରି ବଳିଷ୍ଠ ଓ 
ମାର୍ମିକ ହୋଇଛି । 

ଅସରନ୍ତି ଆଶା ଓ ଆକାଂକ୍ଷାର ବଳୟ ଭିତରେ ଛନ୍ଦି ହୋଇ କବିର କଅଁଳ ହାତ, 
ନୂତନ ସଜନ ଅପେକ୍ଷାରେ ଅହନ୍ନ୍ୟା ପରି ପଡ଼ିରହେ ମୁହୂର୍ଭ ମୁହୁର୍ । କେଉଁ ଏକ ଅଜଣା 
ଫୁଲର କଟାକ୍ଷରେ ‘ ନଜରବନ୍ଦୀ' ପାଲଟି ଯାଇଥିବା କବିଟି “ ଦଂଶିତ କୃଷ୍ଣଚୂଡ଼ା'ର ଦୁଃଖରେ 
କ୍ଷତ ବିକ୍ଷତ ଜୀବନରୁ ମୁକୁଳିବା ପାଇଁ  ଭୋକଭିଜା ଭୂଇଁ”ରେ ବଞ୍ଚବାର ମନ୍ତ୍ର ଉଚ୍ଚାରଣ 
କରୁ କରୁ ଯେତେବେଳେ ସରିଆସେ “ଫର୍ଦ୍ଦେ ଜୀବନଂର ଆୟୁଷ, ସେତେବେଳେ ଦି' 
ଫର୍ଦ୍ଦ ସ୍ଵପପ୍ନର ଭୂମି ଅନ୍ତେଷଣରେ ବାହାରିଲାବେଳେ - ଚଲାପଥର ମୁକୁଳା “ଘାଇ”ରେ 
ଝୁଣ୍ଡିପଡ଼ିବା ପୂର୍ବରୁ ତା' ଆତ୍ସା ଭିତରେ ତିଆରି ହୋଇ ସାରିଥାଏ ଗୋଟେ “ ପାପପଥ” 
ବୋଲି, ତାହା ସେ ଜାଣିପାରେ ନାହିଁ | ତଥାପି ପାପପଥର ପଥୁକ ଭାବରେ କବି ରମେଶ 
ପତି ଯେଉଁସବୁ ଛୋଟ ବଡ଼ ଘଟଣା ଓ ଦୁର୍ଘଟଣାର ସାମ୍ପା କରିଛନ୍ତି ନିଜସ୍ଵ ଶୈଳୀରେ, 
ନିଜସ୍ବ ଅନୁଭବ ଓ ଅନୁଭୂତିରେ ମାନବୀୟ ଦ୍ୟୋତନାର ଜରାୟୁ ଭିତରେ ଆଚମ୍ବିତ ଭିନ୍ନ 
ଏକ ଜଟାୟୁର ଚିତ୍ରର ଦେଖାଇଛନ୍ତି ଦିବ୍ଯମାର୍ଗ ଯାହା ନୂତନତାର ଚମକରେ ଚମକପୂର୍ଣ୍ 
ଜୀବନର ଏକ ପ୍ରତୀକ୍ଷିତ ମୁହୂର୍ଭ, ତାଙ୍କ କାବ୍ୟିକ ଉତ୍ତରଣର ଗୂଢ଼ ତ୍ତ 

ପ୍ରାୟତଃ ପ୍ରତ୍ୟେକ କବିଙ୍କ ଆଦ୍ଯ ସୃଷ୍ଟିରେ ପ୍ରେମାନୁଭବର ଆଦ୍ରତା ପରିଲକ୍ଷିତ | 
ସେଥୁରେ ଥାଏ ଦିବ୍ୟାନୁଭବବର ଉତ୍ସଟ ନିଟୋଳ ପ୍ରେମର ସ୍ଵରୂପ । କବି ରମେଶ ପତିଙ୍କ 
୨୦୦୦ ମସିହାରେ ପ୍ରକାଶିତ ' ନଜରବନ୍ଦୀ” କବିତାରେ ପ୍ରେମର ବୀଜ ରୋପଣଠାରୁ 
ତା'ର ଅଙ୍କୁରୋଦଗମର ଉତ୍ତରଣ ସମ୍ପର୍କରେ କିଛି ମାତ୍ରାରେ ଆଲୋଚନା ପରିସରକୁ 
ଆଣିଲେ ବୋଧହୁଏ ଅପ୍ରାସଙ୍ଗିକ ହେବ ନାହିଁ 

କବି ରମେଶ ପତିଙ୍କ ଆଖୁରେ ଯେଉଁମାନେ ଚିରକାଳ ବନ୍ଦୀ ସେମାନଙ୍କୁ ତାଙ୍କର 
ଶବ୍ଦଗୁନ୍ଛା ଗଜରାମାଳ “ ନଜରବନ୍ଦୀ'କୁ ଉତ୍ସର୍ଗ କରିଛନ୍ତି । ଏଥିରୁ ସ୍ପଷ୍ଟ ପ୍ରତୀୟମାନ ଯେ 
ତାଙ୍କ ଆଖରେ ବନ୍ଦୀ ଆଜି ମାଟି ଓ ଆକାଶ, ଯାହାର ମୋହରେ ସେ ପାଲଟି ଯାଇଛନ୍ତି 
ଏକ ଭିନ୍ନ ପୃଥୁବୀର ଜଣେ ଅଥୟ ମଣିଷ |! 

ସଂକଳନସ୍ତ ପ୍ରଥମ କବିତାରେ ମା”ର ପ୍ରେମ କେମିତି ସବୁବେଳେ ଚଖାଇଥାଏ 
ସ୍ବେହାମ୍ପତ, କେମିତି ସେ ଆକାଶଠୁଁ ବଡ଼ ସାଗର୍ୁଁ ଗଭୀର, ସୂର୍ଯ୍ୟ ଅଧ୍ଧକ ଉଜ୍ଵଳ 
ତା'ର ଏକ ବାସ୍ତବଧର୍ମୀ ଚିନ୍ତନ ପରିପ୍ରକାଶ କରିଛନ୍ତି । ପୁଣି ମା'ର ରାଗ ଓ ଗେହ୍ଲପଣକ ¦ 

ମଧ୍ଧ ସୁନ୍ଦର ରୂପ ପ୍ରଦାନ କରିଛନ୍ତି ମା' କବିତାରେ, ଯାହା ତାଙ୍କ ମାତୃଭକ୍ତ ଓ ମାତୃପ୍ରେମର 
ଅନୁରାଗ | 
“ ସେ ରାଗିଗଲେ 
ଚାରିଆଡ଼େ ଫୁଟିଯାଏ ଫୁଲ 
ଗ୍ଲେହା କଲେ 
ବର୍ଷିଯାଏ ଅମୃତର ଧାର ।” (ନଜରବନ୍ଦୀ) 
କେହି କେବେ କାହାରି ଦେହରେ ଅଙ୍କେ ନାହିଁ ପ୍ରେମର ଆଉ ପ୍ରଣୟର ଚିତ୍ର, 
କେହି କେବେ ମାପେ ନାହିଁ ନାଭିରୁ ନିତମ୍ବର ଦୂରତ୍ବ । ଏସବୁ କେବଳ ସ୍ବପ୍ନର ତ୍ରିଭୁଜ | 
ବିରହ ସଙ୍ଗୀତରେ କ୍ରମେ କ୍ରମେ ପଙ୍ଗୁ ପାଲଟିଯାଏ ଯୌବନ, ତଥାପି ଖୁବ୍‌ ମିଠା ଲାଗେ 
ବିଛେଦର ବଂଶୀସ୍ବନ । ପ୍ରିୟତମାକୁ ସୁମରି ସୁମରି, ନିତି, ସୃତିର ବିଷପାନ କରି “ ବିରହ 
ଯନ୍ତ୍ରଣାଂ କବିତାରେ କବି ଖୋଜିନ୍ତି ପ୍ରେମିକାକୁ, ଯାହା ତାଙ୍କ ନିରୀହପଣର ସାଇରି ! 
“ ମୋ ଜୀବନର 
ଅମୀ ଅନ୍ଧକାରେ 
ତୁମେ ଥଲ ଅଜ୍ଞାତ ଶେଫାଳି, 
ଆଲୋକର ଆଗମନେ 
ଅହରହ ଖୋଜୁଛି ମୁଁ 
ନଇତକୂଳ ପାହାଡ଼ ସେ ପାରି ।” (ନଜରବନ୍ଦୀ) 
ପ୍ରେମର ବୀଜ ରୋପଣ ଚିଠିରୁ ଆରମ୍ଭ ହୋଇଥାଏ । ପ୍ରେମିକାର ଅବର୍ଭମାନରେ 
ସ୍ବପ୍ନକୁ ଚାରିଭାଙ୍ଗ କରି ଲଫାପାରେ ଚିଠି ପଠାଏ ପ୍ରେମିକ । ସାଧାକାଗଜକୁ ଚୁମେ । 
ସେତେବେଳେ ସେ ଭାବେ କାଗଜ ଡଙ୍ଗାଟିଏ ହୋଇ ତା” ପ୍ରେମିକା ବହିଯାଉଛି ବର୍ଷାର 
ସୁଅରେ | ଫେରନ୍ତା ଚିଠିର ଅପେକ୍ଷାରେ କେମିତି ମେଣ୍ଟେ ନାହିଁ ତୃଷିତ ଓଠର ତୃଷ୍ଣା ସବୁ 
ପ୍ରେମୀଙ୍କ ପାଇଁ ଚିଠିର ସଂଜ୍ଞା କେମିତି ଭିନ୍ନଭିନ୍ନ - ତା'ର ଏକ ସୁନ୍ଦର ବକ୍ତବ୍ଯ, କବି 
ରମେଶଙ୍କ “ଚିଠି” କବିତାରେ ଉନ୍ମୃକ୍ତ ! 
“ସ୍ରବୁ ପ୍ରେମୀଙ୍କର 
ଲୁହ ଆଉ ସ୍ଵପ୍ନ ଏଇ ଚିଠି 
କାହା ପାଇଁ ଅମାବାସ୍ୟା 
କାହା ପାଇଁ ହୁଏ ଜହୁରାତି ।” (ନଜରବନ୍ଦୀ) 
ପ୍ରେମ ଏକ ଦରପେଡ଼ା ଅଙ୍ଗାର | ସାଇ ମାଇପଙ୍କ ଫୁସ୍‌ଫାସ୍‌ ଟୃପ୍ଟାପ୍‌ ଭିତରେ ଜଳୁଥାଏ 
ପବନରେ ବାରମ୍ବାର । ସେମାନଙ୍କର ଟାହିଟାପରାକୁ “କବି ଅଙ୍ଗାର? କବିତାରେ ଏକ 
¦ ସୁନ୍ଦର ବିମ୍ବ (ଚିତ୍ରକଳ) ମାଧ୍ଯମରେ ପ୍ରକାଶ କରିଛନ୍ତି ଯାହା ହୁଏତ ତାଙ୍କ ଅନୁଭବର ଗୀତି ! 

“ ସେମାନଙ୍କ ମତରେ 
ଚୋରା ପ୍ରେମର ରଙ୍ଗ କଳା 
ଯେତେ ଘଷି ମାଜି 
ଚିକ୍ଟଣ କଲେ ବି 
ହେବ ନାହିଁ ଧଳା !” (ନଜରବଂଦୀ ଦୀ) 
ପ୍ରେମ ନିକିତିରେ ପ୍ରେମିକ ସବୁବେଳେ ତଳେ ହି ରହିଥାଏ | ଏହି ନିକିତିରେ 
ଗୋଟିଏ ପଲା କୃଷ୍ଣ ଓ ଅନ୍ୟଟି ରାଧା | ମ୍ରତ୍ର ଏବେ ଅଭିମନ୍ୟୁ ସାମନ୍ତସିଂହାରଙ୍କ ˆ ଅପ୍ରାକୃତ 
ପ୍ରେମମୁର୍ଭି ଜୟ ରାଧା ହରି, ଅବ୍ୟକ୍ତ ଲୀଳାକୁ କର ବ୍ୟକ୍ତ ଅବତରି”ର ଯୁଗ ଆଉ ନାହିଁ । 
ବୃନ୍ଦାବନରେ ରାଧାକୃଷ୍ଣଙ୍କ କେଳିକୁଞ୍ଜ ନାହିଁ | ରାଧାକୃଷ୍ଣଙ୍କର ପ୍ରତିଭୁ କେମିତି ବଦଳିଯାଇଛି 
କବିଙ୍କର ‘ଆଉ ଏକ ବୁନ୍ଦାବନ” କବିତାରେ ତାହା ଅନୁଭବ ସାପେକ୍ଷ | 
“ କୁଷ୍ଣମାନେ ଚନ୍ଦ୍ରସେଣୀ ଏଠି 
ରାଧା ସବୂ ତତଲା ବୈଶାଖୀ |!” (ନଜରବଂଦୀ) 
ଚିଠିରେ ପ୍ରେମିକାର ହସ ଫୁଲ ହୋଇ ଫୁଟେ | ଲେଖାର ପାଖୁଡ଼ା ତଳୁ କଥା ସବୁ 
ବାସ ହୋଇ ଛୁୂଟେ ! ପ୍ରେମିକା କାନ୍ଦିଲେ ସବୁ ଚିଠି କଣ୍ଟା ହୋଇ ଛାତି ତଳେ ଫୁଟେ । 
ଲୁହର ବର୍ଷାରେ ପ୍ରେମିକ ମନର ପାଣି ଫୋଟକା ସ୍ଵପ୍ନ ପରି ଭାସେ । ପ୍ରେମିକାର ଚିଠି 
କବିଙ୍କ ମତରେ ଗୋଟେ ଦଉଡ଼ିଆ ଖଟ, ଯେତେ ଚେଷ୍ଟା କଲେ ବି ମେଣ୍ଟେ ନାହିଁ 
ଶୋଷ ଆଉ ଭୋକ । ଅଥଚ ପ୍ରେମିକାର ଚିଠିଗୁଡ଼ିକୁ ଗୁନ୍ଧି ଦେଲେ କ'ଣ ହୁଏ ତା'ର 
ଏକ ସୁନ୍ଦର ବିମ୍ବ ହିଁ ହେଉଛି ପ୍ରେମିକାର ଚିଠି” କବିତା, ଯେଉଁଥିରେ ଭରି ରହିଛି 
କବିଙ୍କର ନିର୍ମଳ ପ୍ରେମର ମମତା | 
“ ସ୍ରବୂ ଚିଠି ଗୁନ୍ଧିଦେଲେ 
ସୃଷ୍ଟି ହୁଏ, ଫୁଲର ପାର୍ବଣ | 
ତାକୁ ଥରେ ପାନ କଲେ 
ଜନମୁଁ ଜନମ ଯାଏଁ ଲଭିବ ନିର୍ବାଣ ।” (ନଜରବନ୍ଦୀ) 
ପ୍ରେମ ଏମିତି ଏକ ନିଶା, ଯହିଁରେ ସମସ୍ତେ ଆସକ୍ତ | ସେତେବେଳେ ଆସେନି 
କଅଁଳ ସକାଳ, ଜମିଥାଏ ସନ୍ଧ୍ୟା ଦରବାର ! କୋଇଲିର କୁହୁତାନି ବି ସେହି ସମୟରେ 
ମନେହୁଏ ଯେମିତିକି ବାଘର ହେଣ୍ଟାଳ | ବିଶ୍ବାସରେ ପ୍ରେମର ଅନୁପମ ଚିତ୍ର ଆହୁରି 
ସୁନ୍ଦର ଦିଶେ । ମାତ୍ର ଅବିଶ୍ଵାସୀ ହୋଇଗଲେ ହଜିଯାଏ ପ୍ରେମର ଠିକଣା, ଜହ୍ମଠାରୁ 
ମିଳେନି ଶୀତଳ ଜୋଛନା ! କବି ରମେଶ ପତି ବାସ୍ତବରେ ଅନୁପମ ଚିତ୍ରୀ କବିତାରେ 
ପ୍ରେମିକର ସଂଜ୍ଞା ନିରୂପଣ କରିଛନ୍ତି, ଯାହା ତାଙ୍କ ପାକଳ ଅନୁଭବର ସ୍ଵୀକାରୋକ୍ରି ! | 

“ ପ୍ରେମ କଲେ ଖାଲି 
ହେବନି ପ୍ରେମିକ 
ଚିହ୍ନି ନ ପାରିଲେ ପ୍ରେମିକା ମନ 
ସବୁ ଯନ୍ତ୍ରଣାର 
ଶେଷ ହୋଇଯାଏ 
ଯେଉଁଠାରେ ମିଳେ 
ଭଲ ପାଇବାର ଅନେକ ଚିହ୍ନ ।” (ନଜରବନ୍ଦୀ) 
କବି ରମେଶ ପତିଙ୍କ ' ନଜରବଂଦୀ” କବିତା ସଂଚୟନରେ ରୋମାଣ୍ବିକ ଚେତନାର 
ଭାବବଳୟ ଏଭଳି ଖୁନ୍ଦାଖୁନ୍ଦି ଭାବରେ ପ୍ରକଟିତ ହୋଇଛି ଯେ ସେଥରୁ ତାଙ୍କର ପ୍ରେମିକ 
ସତ୍ତାଟି କିପରି ଭିନ୍ନ ଏକ ନିଛାଟିଆ ରାସ୍ତାରେ ବାଆଁରା ପକ୍ଷୀଟିଏ ପରି ଘୂରି ବୁଲୁଛି ତାକୁ 
ଅନୁମାନ କରାଯାଇପାରେ | କବି କାହାରି ପ୍ରେମ ଫାଶରେ ଆବଦ୍ଧ ନୂହଁନ୍ତି ବରଂ ଏକ 
କାଳନିକ ପ୍ରେମିକାର ରୂପରେଖର ନକ୍ଟା ଅଙ୍କନ କରି ତା'ରି ଭିତରେ ସେ ଅନ୍ଵେଷଣ 
କରିଛନ୍ତି ପ୍ରେମଶାସ୍ତ୍ରର ଅଦୃଶ୍ୟ ସ୍ତୋତ୍ର । ସେ “ପ୍ରେମିକା ସମ୍ପର୍କରେ କିଛି” କବିତାରେ 
ସ୍ବପ୍ନମାନଙ୍କୁ ନିଦ୍ରିତ ମୁଦ୍ରାରେ ଖଞ୍ଜୁଥବା କବି ରମେଶ ପତି ଯାହା ପ୍ରକାଶ କରିଛନ୍ତି, 
ସେଗୁଡ଼ିକ ତାଙ୍କ ପ୍ରେମ ସତ୍ତାର ହୃଦୟରୁ ଝରି ଆସୁଥିବା ବାର୍ଜାର ସୂଚନା | 
“ ମୋ ପ୍ରେମିକାଟା ଏକ 
ଲଗାମ ଛଡ଼ା ଘୋଡ଼ୀ 
ଦୌଡ଼େ ଖାଲି ବାଟ ଅବାଟରେ 
ଏକା ଏକା ପିଏ ନିତି 
ଜହ୍ନର ତାତିକୁ 
କେବେ ପାଣିରେ ପଶି 
କେବେ ଅବା 
ତୋଳେ ପଦୁଫୁଲ ।” (ନଜରବଂଦୀ) 
ପ୍ରେମ ଏକ ପଣସ । ଯିଏ ଖାଏ ତା” ହାତ ଓ ଓଠରେ ବୋଳି .ହୋଇଯାଏ ଅଠା, 
ଟାଣିନିଏ ପାଖକୁ ତା ମିଠାଳିଆ ଦେହର ଡାକ ମାତ୍ର କଟାଳ ଦୃଷ୍ଟିରେ ଚାହିଁ ରହିଥାନ୍ତି 
ଅଜସ୍ର କଣ୍ଟା । ଖାସ୍‌ ପ୍ରେମିକା ପାଇଁ ଲହୁଲୁହାଣ ପ୍ରେମିକର କୋମଳ ହୃଦୟ ! ହେଲେ 
ଏଥରେ ନଥାଏ ସତ୍ୟତା | କବି “ବଦନାମ” କବିତାରେ ଅଯଥାରେ ପ୍ରେମିକର ବଦନାମ 
ହେବାକୁ ଏକ ଭବିତବ୍ୟ ଭାବରେ ଚିତ୍ରଣ କରିଛନ୍ତି ଯାହା ତାଙ୍କ ପବିତ୍ର ପ୍ରେମର ପ୍ରମାଣ ! 
“ ବାହାରେ ଚାଲିଛି ଚର୍ଚ୍ଚା 
: ଫୁଲ ଧାର ଭ୍ରମରର କଥା 

ଏସବୁ ଖାଲି 
ତୁମ ସହ ମୋର 
ମିଳନର ବିପରୀତ ପ୍ରଥା |! ” (ନଜରବନ୍ଦୀ) 
ଭସା ବାଦଲ ଅସ୍ମିର ପ୍ରେମର ପ୍ରତୀକ । ସମୟ ବଡ଼ ନିଷୂର | ଅସହାୟ ସମୟର 
ଝଡ଼ରେ ପ୍ରେମିକର ଭଙ୍ଗା ହୃଦୟ ପାଲଟିଯାଏ ଏକ ପରିତ୍ୟକ୍ତ ଦୂର୍ଗ | ମନେପଡ଼େ ଆଖର 
ଲୁହରେ ଭିଜିଥ୍‌ବା ପ୍ରତିଶୃତି । ତଥାପି ଭସା ବାଦଲ ଭିତରେ ମହଲ ନିର୍ମାଣ ହୁଏ ¦ 
କବିଙ୍କର ‘ ଭସା ବାଦଲର ଛାଇ” କବିତା ତାଙ୍କ ଅନ୍ତିମ ଜୀବନର ଇଚ୍ଛା ଯାହା ତାଙ୍କ 
ସାଉଁଟା ସପନ, ଯାହାକୁ ଅନେଇଁ ସେ ଲଭିବେ ନିର୍ବାଣ | 
“ ଭସା ବାଦଲର ଛାଇରେ ଛାଇରେ 
ଆଶା ବାନ୍ଧି 
ବଞ୍ଚଛି ମୁଁ ତୁମ ବାଟ ଚାହିଁ 
ସତେ କ'ଣ 
ଭେଟ ହେବ ଜୀବନର ଶେଷ ପାହାଚରେ ।” (ନଜରବନ୍ଦୀ) 
ଜହ୍ନର ମୁହଁରେ ପ୍ରେମର କଳଙ୍କ ମାତ୍ର ମାନବୀୟ ପ୍ରେମ ନିଷ୍ଠଳଙ୍କ । ତଥାପି 
ବେଳେବେଳେ ପ୍ରେମିକାଟି ପାଲଟିଯାଏ ପ୍ରତାରଣାର ଗରମ ତେଲ ଯେଉଁଥିରେ ମାଛ 
ପରି ଭାଜିଯାଏ ପ୍ରେମିକ ଆଖୁର ସ୍ଵପ୍ନ । ଦେଖୁ ପାରେନି ଅଭୁଲା ରୂପର ରୋଷଣି, ତା' 
ମନ ବସନ୍ତରୁ ହଳଦୀବସନ୍ତ ସାଜି ଉଡ଼ିଯାଏ ଦୂରକୁ ଦୂରକୁ ତା'ର ଚିତ୍ରିତ ଚାହାଣି । ମାତ୍ର 
କବିଙ୍କର “ନିଷ୍ଠଳଙ୍କ ଭଲପାଇବା” କବିତାରେ ଉକୁଟି ଉଠିଛି ପୁଷ୍ପହୀନ ଉଦ୍ଯାନରେ 
ଫିକା ଫିକା ରୂପର ଅନୁପମ ଦୃଶ୍ୟ, ଯାହା ତାଙ୍କର ଦୁଷ୍ଟ ଆଖୁର ନଷ୍ଟ ଲତିହାସ | 
“ ଏକ ପୁଷ୍ପହୀନ ଉଦ୍ୟାନରେ 
ବସି ମୁଁ ଶୁଣୁଛି ସବୁ 
ଭ୍ରମରଙ୍କ କୂର ଅଟ୍ଚହାସ୍ୟ, 
ଆଖ ପରଦାରେ ନାଚୁଛି 
ପ୍ରଜାପତିଙ୍କ ଫିକା ଫିକା ରୂପ |!” (ନଜରବନ୍ଦୀ) 

। ନାରୀର ମୁହଁ ହିଁ ମହାକାବ୍ୟର ଅନ୍ତଃସ୍ଥଳ । ‘ତୁମେ ଥୁଲେ” କବିତାରେ କବି 
ରମେଶ ପତି ପ୍ରେମିକା ମୁହଁର ହସରେ କେମିତି ସରିଯାଏ ଅସରନ୍ତି ଦୁଃଖ ତା'ର ଏକ 
ବାସ୍ତବ ସତ୍ଯ ଉଦ୍‌ଘାଟନ କରିବା ସଙ୍ଗେ ସଙ୍ଗେ ପ୍ରେମିକା ମୁହଁରେ କେମିତି ଲିଖୁତ 
ହୋଇଥାଏ ମହାକାବ୍ୟର ସାରାଂଶ ଯାହା ତାଙ୍କ ମନରୁ ଅପସାରଣ କରିଦିଏ ମୃତ୍ୟୁର 
ଆତଙ୍କ ବରଂ ଦୃଢ଼ ହୋଇଥାଏ ତାଙ୍କର ଆତ୍ଲବିଶ୍ଵାସ । 

“ ପହିଲି ବସନ୍ତ ତାତିରେ 
ˆ ପବନଂବି ହସୁଥାଏ, 


poo seeeseceeeoonen ee eae eee ett ea ne eee ese oceans hn eenaee eee reer ec ee ree eran eo oe oe ues: 


ରମେଶ ପତିଙ୍କ କାବ୍ୟ ଜଗତ : ମାଟିରୁ ଆକାଶ ଜ୍ଞ ୩୧ 


Digitized by PPRACHIN, SOA 


ତୁମ ମୁହଁ ଦେଖୁ ଦେଲେ 
ପୂୃଥବୀଟା ଖାଲି ନାଚୂୁଥାଏ !” (ନଜରବନ୍ଦୀ) 

କେହି କଣ ମାପିପାରେ ମନର କୋହକୁ ? କେହି କ”ଣ ବୁଝାଇପାରେ ଅସରନ୍ତି 
ପ୍ରେମର ଦୈର୍ଘ୍ୟକୁ ? ଦୁଃଖ ଏକ ବାରମାସୀ ଫୁଲ, ଯା”ର ନାହିଁ ମଉଳିବା ଭୟ | ଦୁଃଖରେ 
ସଢ଼ି ସଢ଼ି ପ୍ରେମିକାଟି କେତେବେଳେ ପାଲଟିଯାଏ ଅଶାନ୍ତ ସମୁଦ୍ରର ଲହରୀ ଯାହାକୁ 
ଗଣିପାରେନି ପ୍ରେମିକର ମନ ! ଭୁଲିଯାଏ ପ୍ରେମିକା ପ୍ରେମିକ ସହ ବିତାଇଥିବା ସୃତିସିକ୍ତ 
ମୁହୂର୍ରର ଗାଥା । ମାତ୍ର ଅସରନ୍ତି ଦୁଃଖ ଭିତରେ ଥାଇ ବି ପ୍ରେମିକ ଜଣକ କେମିତି ଯୁଗ 
ଯୁଗ ଧରି ଭାବୁଥାଏ ପ୍ରେମିକାର କଥା ତା'କୁ ଅତି ମନୋଜ୍ଞ ଭାବରେ କବି ରମେଶ ପତି 
ତାଙ୍କର ' ଅସରନ୍ତି ଦୁଃଖ” କବିତାରେ ଦେଇଛନ୍ତି ଏକ ନୂତନ ଶିଳ୍ପରୂପ | 

“ ତୁମେ ମୋ ମନକୁ ଚିହ୍ନ ବା ନଚିହ୍ନ 
ମୁଁ କିନୁୁ ମନେ ରଖୁଥବି 
ଭାବୁଥବି 
ତୁମ କଥା ଯୁଗ ଯୁଗ ଧରି ।” (ନଜରବନ୍ଦୀ) 

*ନଜରବନ୍ଦୀ” କବିତା ସଂକଳନର ପ୍ରଚ୍ଛଦକୁ ଅନୁଶୀଳନ କଲେ ଏହା ସ୍ପଷ୍ଟ 
ପ୍ରତୀୟମାନ ହୁଏ ଯେ ନାରୀର ଆଖ ହେଉଛି ଏକ ଉଡ଼ନ୍ତା ପକ୍ଷୀ | ବିଶ୍ଵ ପରିଭ୍ରମଣ ତା'ର 
ଅଭିପ୍‌ସା | ତା” ହୃଦୟ ରାଣୀ ଅନ୍ତପୁର ଯେଉଁଠି ନଜରବନ୍ଦୀ ଜୀବନ, ସେଇଠି ବିତାଉଛନ୍ତି 
ଅନେକ ଭ୍ରମର, ସେ” ଠୁ ମୁକୁଳିବାର ରାସ୍ତା ଖୋଜି ଖୋଜି ନୟାନ୍ତ ପାଦଯୁଗଳ ! 

ନାରୀର ଛାତିରେ ଥାଏ ଦୁଇଟି ଅମୁହାଁ ଦେଉଳ ! ତା' ପାଖକୁ ଯିବା ନିଷିଦ୍ଧ ପାଦ 
ଥାପିବା ମନା, ଫୁଲ ଯାଚିବା ମନା, ମନ୍ପାଠ ଆରାଧନା ସବୁ କିଛି ମନା | ଯିଏ ପାଦ 
ଆପିଛି ସେଇ ନିଷିଦ୍ଧାଞ୍ଚଳରେ ସେ ବନ୍ଦୀ ହୋଇଯାଏ ତା” ମାୟାର କୁହୁକ ଜାଲରେ । 
କବି ରମେଶ ପତି ‘ନଜରବଂଦୀ” କବିତାରେ ନଜରବନ୍ଦୀର ବନ୍ଦୀଶାଳା କେମିତି ତିଆରି 
ହୋଇ ରହିଥାଏ ଚିରକାଳ, ସେଠାରେ ତା'ର ଏକ ବାସ୍ତବ ଚିତ୍ର ଚିତ୍ରଣ କରିଛନ୍ତି ଯାହା 
ତାଙ୍କର ନଜରବଂଦୀ ଜୀବନର ଦୁଃଖଦ ମୁହୂର୍ରକୁ ସୂଚିତ କରେ । 

“ ଏବେ କିନୁ ଭଗ୍ଧଡେଣା ନେଇ 
ଆଉ କେବେ ପାରିବନି ଉଡ଼ି, 
ସେ ଘର ଏକ ବଂଦୀଶାୀଳା 
ଚିରଦିନ ପାଇଁ ତୁମେ ` 
ସେଠି ନଜରବଂଦୀ ।” (ନଜରବଂଦୀ) 
*ନଜରବଂଦୀ” ପରେ କବି ରମେଶ ପତିଙ୍କ ୨୦୦୪ ମସିହାରେ ପ୍ରକାଶିତ 
¦ “ଦଂଶିତ କୃଷ୍ଣଚୂଡ଼ା! କବିତା ସଂକଳନର କବିତା ସମୂହରେ ରୋମାଣ୍ଟିକ ବାସ୍ତବବାଦ 

(Romantic Realism) ପ୍ରତି ସେ କେମିତି ଆସ୍ଥା ଓ ବିଶ୍ବାସରେ ନିଜର ପ୍ରତିବଦ୍ଧତା 
ପ୍ରକଟନ କରିଛନ୍ତି ତା'ର ଏକ ସୁନ୍ଦର ଆଲେଖ୍ୟ ଦେଖୁବାକୁ ମିଳେ | 
ଏ ଜଗତ ହେଉଛି ଗୋଟିଏ ଦେଉଳ | ସେଇ ଦେଉଳର ଗର୍ଭଗୁହ ଅନ୍ଧାର | ତା 
ଭିତରେ ଖୋଜିବାକୁ ହୁଏ ପ୍ରେମର ଗବାକ୍ଷ । କବି ରମେଶ ପତିଙ୍କ ମତରେ, “ସବୁଠି 
ଅନାବୃତ୍ତ ଦହନର ଦରଜ, ବିରହ ଜ୍ବାଳାରେ ଛଟପଟ ଅସମ୍ପୂର୍ଣ୍ଣ ଜୀବନ-ଯୌବନ” । 
ତଥାପି ପ୍ରତୀକ୍ଷିତ ଫଗୁଣର ବାସ୍ମାରେ କେମିତି ମହ ମହ ମହକି ଉଠେ ସମଗ୍ର ଆୟୁଷ 
ତା'ର ଏକ ସୁନ୍ଦର ଚିତ୍ରପଟ ହିଁ ' ଦଂଶିତ କୃଷ୍ଣଚୂଡ଼ା'ର ପ୍ରମୁଖ ଭାବବଳୟର ଇସ୍ତାହାର । 
ଯେତେ ଚେଷ୍ଟା କଲେ ବି ପାଶୋରି ହୁଏନି ଅତୀତର ସୃତିସିକ୍ତ ମୁହୂର୍ଭକୁ, ଚାରିଆଡ଼େ 
ବାଜୁଥାଏ ଭୋକ ପାଇଁ ମାଦଳ, କାନରେ ପ୍ରତିଧ୍ବନିତ ହେଉଥାଏ କୃଷ୍ଣଚୂଡ଼ାର ନୂପୂର । 
ଦଂଶିତ କୃଷ୍ଣଚୂୃଡ଼ାର ମନଭୁଲା ଗୀତରେ ଭୁଲି ଯାଏନି ଅମାନିଆ ମନ, ଡେମ୍ପଟଡ଼ା ଫୁଲ 
ପରି ହୃଦୟରୁ ଝରିପଡ଼ୁଥାଏ ରହି ରହି ଅନେକ ସ୍ବପ୍ନର ମୀନାର ! “କବିଙ୍କର ଅତୀତର 
ପାଶୋରା ସଙ୍ଗୀତ”? କବିତାରେ ଯେମିତି ଗୁଞ୍ଜରିତ ଅତୀତର ଅଭୁଲା ସବପ ତାହା କବିଙ୍କର 
ଅପାଶୋର ଅନୁଭୂତିର ନିଆରା ଆବେଦନ । 
“ କାହିଗଲା ସବୁଜ ଛନଛନ କ୍ଷେତରେ 
ଗୁଞ୍ଜରିତ 
ହାତୁଆ ମୁହଁର ଅନାବନା ମଧୁର ସଙ୍ଗୀତ, 
କେମିତି ଲିଭିଲା 
ମାଳାମାଳ ବାଦଲ ସନ୍ଧିରୁ 
ପଲକେ ଝଲସୁଥିବା ଖୁସିର ସ୍ବାଗତ !” (ଦଂଶିତ କୃଷ୍ଣଟୂଡ଼ା) 
ପ୍ରେମିକା ପାଇଁ ପ୍ରେମିକ ଅନେକବାର ଛାତିରୁ ନିଗାଡ଼ି ଦିଏ ରକ୍ତ | ତା” ନିରବତାରେ 
ଖଣ୍ଡ ଖଣ୍ଡ ଭାଙ୍ଗିଯାଏ ଯୌବନର ମସୂଣ ପାହାଚ ! ତା' ଅମାନିଆ ଓଠର ଅଭିସାରରେ 
ପାଦତଳର ମାଟିରେ କଅଁଳି ଉଠେ ଲାଜକୂଳି ଲତାର ମଲା ଚେର | ମାତ୍ର କେଉଁ ଏକ 
ଅଭିଶପ୍ତ ଜହୁରାତି ଭାଙ୍ଗିଦିଏ ବେଳାଦୂମିରେ ପ୍ରେମିକର ଅଙ୍କିତ ମାନଚିତ୍ର | ବାଲିକଙ୍କଡ଼ାର 
ଉପଦ୍ରବରେ ସୃଷ୍ଟି ହୁଏ ନାଭିରୁ ନିତମ୍ବ ଯାଏଁ ଲକ୍ଷ ଲକ୍ଷ କ୍ଷତ ! ପ୍ରେମିକାର ଏଭଳି ଅଚାନକ 
ଅଭାବନୀୟ ଘଟଣାରେ କବି ରମେଶ ପତିଙ୍କ ଆତ୍ସା ବିଳପି ଉଠେ । ସ୍ଵର୍ଗ ଓ ନର୍କର 
ପରିକଛନାକୁ “ ସ୍ଵର୍ଗ : ନର୍କ? କବିତାରେ ଏକ ସୁନ୍ଦର ଚିତ୍ରକଛ ମାଧ୍ଯମରେ ଉପସ୍ଥାନ 
କରନ୍ତି ଯାହା ତାଙ୍କ ସ୍ନିଗ୍ଧ ଅନୁଭବର ଅନୁପମ ପ୍ରେମର ସଙ୍କେତ ! 
“ ତୁମ ସ୍ଵର୍ଗ ବାୟୁ ଶୂନ୍ୟ 
ଓଜନ ବିହୀନ 

ମୋ ନର୍କ 
ମଧୁର ଯନ୍ତ୍ରଣାରେ ପୂର୍ଣ୍ଣ !” ( ଦଂଶିତ କୃଷ୍ଣଚୂଡ଼ା) 
କୃଷ୍ଣଚୂଡ଼ା ପୁଣ୍ୟ ପ୍ରେମର ପ୍ରତୀକ |! ତା” ସୌନ୍ଦର୍ଯ୍ୟରେ ଆକର୍ଷିତ ପ୍ରେମିକର ଦଗ୍ଧ 
ପଦ୍ଧବନ । ପ୍ରେମ ପ୍ରତି ବିକାର ଆସେ ଯେତେବେଳେ ତା” ଆଡ଼କୁ ଅନେଇଁ ରହନ୍ତି 
ଅନେକ ଘୃଣିତ ଭୋକିଲା ଆଖୁ, ସେତେବେଳେ ଓହ୍ଲେଇ ଦିଏ ପାଦରୁ ଘୁଙ୍ଗୁର, ଗଭାରୁ 
ଗଜରା | ଶପଥ ନିଏ ଆଉ କେବେ କାହା ପାଇଁ ସାଜିବନି ନର, ବରଂ ସନ୍ଧ୍ୟାସିନୀ ସାଜି 
ଦିବ୍ୟଦ୍ରଷ୍ଟା ସନ୍ଧ୍ୟାସୀର ଶାନ୍ତି ଆଶ୍ରମରେ ଖୁସିରେ ବିତେଇବ ଅବଶିଷ୍ଟ ଦିନ | ମାତ୍ର ସେଠି 
ମଧ୍ଯ ମଧୁର ନିଆଁରେ ଜଳେ ଆଶ୍ରମ, ପଳପଳ ଦେବଦାସୀ ରୂପନେଇ ବିକିବାକୁ ହୁଏ 
ନିଜ ଦେହର କୋମଳ ମାଂସ । କବି ରମେଶ ପତି “ଦଂଶିତ କୃଷ୍ଣଚୂଡ଼ା? କବିତାରେ 
ସମାଜରେ ଚଳପ୍ରଚଳ ମଣିଷ ଓ ମୁଖାପିନ୍ଧା ସନ୍ଧ୍ଯାସୀର ଛଦ୍ଧବେଶକୁ ଅନାବରଣ କରି 
ବାବାଙ୍କ ଅଣ୍ଡିରେ ଦକ୍ଷିଣୀ ଅଜାଡୁଥବା ଉକ୍ତଗଣଙ୍କ କୁସିତ ଚିତ୍ର ପ୍ରଦାନ କରିଛନ୍ତି, ଯାହା 
କବି ଫକୀର ମୋହନ ସେନାପତିଙ୍କର “ଧୂଳିଆ ବାବା'ର ଏକ ଭିନ୍ନ ଦୃଶ୍ୟର ସୂଚନା 
ପ୍ରଦାନ କରେ । 
“ ଗୁରୁଙ୍କ ଆଜ୍ଞାରେ 
ଭକ୍ତଙ୍କ ବାହୁବନ୍ଧନରେ 
ନାଚିବାକୁ ହେଲା ଯୁଗଳ ମୁଦ୍ରାରେ 
ଟେଳାଟେଳା ଭାଙ୍ଗ ଗିଳି ଭକ୍ତଗଣ 
ଦକ୍ଷିଣା ଅଜାତୁଥିଲେ ବାବାଙ୍କ ଅଣ୍ଟିରେ |” (ଦଂଶିତ କୃଷ୍ଣଚୂଡ଼ା) 
ପ୍ରେମିକା ସ୍ଵପ୍ନମୟ ପୁଳାଏ ଫଗୁଣ । ଯେତେ ଜାଳିଲେ ସେତେ ରଙ୍କ ଚହଟେ, 
ଯେତେ ଚିପୁଡ଼ିଲେ ସେତେ ମଧୁ ନିଗିଡ଼େ | ଅଥଚ ଫଗୁଣର କୃଷ୍ଣଚୂଡ଼ା ଗଛମୂଳ କେମିତି 
ଭୟଙ୍କର ¢ ଦଂଶିତ କୃଷ୍ଣଚୂଡ଼ା - ୨” କବିତାରେ କବି ରମେଶପତି ଅମୂତ ପିପାସୀ ଓଠକୁ 
ସହିବାକୁ ହୁଏ ବିଷର ଜ୍ବାଳା, ଯାହା ଚିତ୍ରିତ କରିଛନ୍ତି ତାହା ତାଙ୍କ ରୋମାଣ୍ଟିକ ଚେତନାର 
ଏକ ଭିନ୍ନ ରୂପ । 
“ କୃଷ୍ଣଠଚୂଡ଼ା ଗଛମୂଳେ 
ଜଗିଛନ୍ତି ବିଷଧର ସାପ 
ଯେ ଯାଇଛି ଦଂଶନ ସହିଛି 
କେବେ କେବେ ବିଷଜ୍ବାଳାରେ ଅଚେତ୍‌ ହୋଇଛି ।” 
(ଦଂଶିତ କୃଷ୍ଣଚୂଡ଼ା) 
କବି ଅଭିମନ୍ୟୁ ସାମନ୍ତସିଂହାର “ଅପ୍ରାକୃତ ପ୍ରେମମୂର୍ଭି ଜୟରାଧା ହରି, ଅବ୍ୟକ୍ତ 

ଅଭେଦ ଦେଖୁ ନାହାନ୍ତି | ତାଙ୍କ ଦୃଷ୍ଟିରେ ଉଭୟଙ୍କର ଆତ୍ସା ଏକ ଓ ଅଭିନ୍ନ | ଏକା ସଙ୍ଗେ 
ବାଟ ଚାଲିବା, ଏକା ସଙ୍ଗେ କଥା କହି ଶିଖୁବା, ଏକା ସଙ୍ଗେ ଦୁନିଆକୁ ଦେଖବା ଓ 
ଏକାଠି ହସି ହସି ଜୀବନର ସ୍ଵାଦ ଚାଖୁବା ପାଇଁ ଦୁହେଁ କାମନା କରନ୍ତି । ଚିରାଚରିତ 
ରୋମାଣ୍ଟିକ ଚେତନାଠାରୁ କବି ରମେଶ ପତିଙ୍କ ରୋମାଣ୍ତିକ ଭାବଧାରା ସ୍ଥିତିବାଦୀ ଚିନ୍ତନର 
ଅନୁଗାମୀ ହୋଇଛି । ‘ଏକା ସଙ୍ଗେ ଦୂନିଆ ଦେଖୁବା”' କବିତାରେ ତାଙ୍କର ପ୍ରେମର 
ସଂଜ୍ଞା ଓ ସ୍ଵରୂପ କେମିତି ଭିନ୍ନ ଚେତନାର ବାର୍ଭାବହ ହୋଇଛି ଅନୁମାନ କରାଯାଇପାରେ । 
“ଏଥର ଏକ ସଙ୍ଗେ ବାଟ ଚାଲିବା 
ହାତରେ ହାତ ଛନ୍ଦି 
ମୋ ପାଦରେ କଣ୍ଟା ଫୁଟିଲେ 
ରକ୍ତରେ ଜୁଡ଼ୁବୁଡ଼ୁ ହେବ ତୁମର ତଳିପା !” (ଦଂଶିତ କୃଷ୍ଣଚୂଡ଼ା) 
ଶାଗୁଆ ରଙ୍ଗ ପ୍ରତି କବିଙ୍କର ଦୁର୍ବାର ମୋହ | ଶାଗୁଆ ଶାଢ଼ୀର ଛାଉଣି ତଳେ 
ଯେତେବେଳେ ସେ ଦେଖନ୍ତି ହସର ଫୁଆର, ହୃଦୟରେ ତାଙ୍କ ଫୁଟିଉଠେ ମଧୁମୟ 
ଫୁଲ । କବିତା ସ୍ପଜନ ନିଶାରେ ମସଗୁଲ ତାଙ୍କ ଜ୍ୟୋସ୍ମାଧୁଆ ମନ ! ତା'ର ପ୍ରତିଟି 
ଚାହାଣିରେ ଖଞ୍ଜି ହୋଇ ଯାଆନ୍ତି ମୋହ ଗ୍ରସ୍ତ ଶବ୍ଦର ଗୁଞ୍ଜନ । ମାତ୍ର ତା'ରି ଅବର୍ଭମାନରେ 
କବିର ହୃଦୟରୁ, ମାଟିର ଦେହରୁ ଝରେ ଝର ଝର ଲୁହର ଝରଣା ତା'ର ଏକ ସୁନ୍ଦର 
ବିମ୍ଭ ଇପ୍‌ସିତା ମାନସୀ ପାଇଁ କବିତାରେ ତୋଳିଛନ୍ତି, ଯାହା ତାଙ୍କର ରୋମାଣ୍ଟିକ 
ଚେତନାର ଅନ୍ୟ ଏକ ନୂତନ ବିଭବ | 
“ କେବେ ଯଦି ତୁମ ପାଇଁ 
ଭାଙ୍ଗଯାଏ କବିର କଲମ 
ତେବେ ଦେଖୁବ 
ରସଶୂନ୍ୟ ମାଟିଦେହୁ 
ଝରୁଥିବ ଲୁହର ଶ୍ରାବଣ | ” (ଦଂଶିତ କୃଷ୍ଣଚୂଡ଼ା) 
କେବେ କୋଉଠି ଦିନେ ପ୍ରେମିକା ପଚାରି ଦେଇଥୁଲା ସ୍ବପ୍ନର ସଂଜ୍ଞା ସମ୍ପର୍କରେ 
ତାହା ମନେନାହିଁ । ସ୍ବପ୍ନର ସ୍ଵରୂପ ଅନ୍ତେଷଣରେ କବି ମନ ଭ୍ରମଣ କରେ ପାରିଜାତ 
ବନ । ପ୍ରେମିକାକୁ ବୁଝାନ୍ତି କବି ରମେଶ ପତି ଜଣେ ସଚ୍ଚା ପ୍ରେମିକ ଭାବରେ, ସ୍ଵପ୍ନମାନେ 
ବୁଲୁଛନ୍ତି ତାଙ୍କ ଗା ନଲକୂଳ ଆତ୍ବମତୋଟାରେ, ଆକାଶର ଛାତିରେ ନିର୍ବିଗ୍ମରେ ଘୁରୁଛନ୍ତି । 
ସେ ଆଉ କେହି ନୂହଁନ୍ତି ତାଙ୍କ ସ୍ବପ୍ନର ନହୁଲି ଉଚ୍ଚାରଣର ପ୍ରତିଭୂ । କବି ରମେଶ ପତି 
ପ୍ରେମିକା ଦେହରେ ସ୍ଵପ୍ନାବତରଣ କରି ସ୍ଵପ୍ନ ଖଞ୍ଜୁଥୁବା ଲୋକ” କବିତାରେ 
ନିଜେ ପାଲଟି ଯାଆନ୍ତି ନିଃସଙ୍ଗ ପଥରକ, ଯାହା ମହକହୀନ ଜୀବନର ଆଲେଖ୍ୟ । ¦: 

“ ହୋଇପାରେ ତୁମ ପାଇଁ 
ସ୍ଵପ୍ନ ସବୁ ଲଜା ଆସ୍ତରଣ 
ମୋ ପାଇଁ ତ 
ତୁମେ ଆଜି ସୁନେଲି କିରଣ |” (ଦଂଶିତ କୃଷ୍ଣଚୂଡ଼ା) 
ଶୈଶବ କାଳରେ ବାଲିଘର ଗଢୁଗଢୁ ଗଢ଼ି ହୋଇଯାଏ ଏକ ନିଆରା ସମ୍ପର୍କର 
ମହଲ | କଣ୍ଢେଇ ବାହାଘର ପରି ହୋଇଯାଏ ଦୁହିଁଙ୍କ ଭିତରେ ବାହାଘର । ମାତ୍ର କୈଶୋର 
କାଳରେ ବୟସର ଖରାବେଳ ଦେଇଥାଏ ଦୁଃଖର ପାହାର । ପ୍ରେମ ସଚୁ ପିନ୍‌କଣ୍ଟା ପରି 
ଦେହସାରା ଫୁଟିଯାଏ | ପ୍ରେମିକାଟି କେମିତି ଭୁଲିଯାଏ ପ୍ରେମିକ ସହ ବିତିଥୁବା ସୁନେଲି 
 ମୁୁର୍ଭ, ନିଜ ହାତରେ ହିଁ ମରିଯାଏ ଶ୍ୟାମଳ ବସନ୍ତ, ଯାହା କବିଙ୍କର ˆ ପ୍ରେମର ପରିଭାଷା 
କବିତାରେ ହୋଇଛି ଅଧକ ପ୍ରାଣବନ୍ତ | 
“ ଖଣ୍ଡିଉଡ଼ା ଦେଲାବେଳେ 
ଚିଠିରେ ତ ଲେଖୁଥଲ 
ତୁମ ପାଇଁ ଆହାର ଖୋଜିବି 
ଆଜି କିନ୍ତୁ ଆକାଶରେ 
ଉଡ଼ି ବୁଲି କହିଦିଅ 
ତୁମ କଥା ମନେ ପଡୁନାହିଁ ।” (ଦଂଶିତ କୃଷ୍ଣଚୂଡ଼ା) 
ପ୍ରେମିକ-ପ୍ରେମିକା ଚକୋର-ଚକୋରୀ ନୁହଁନ୍ତି କି ? ଦିନରାତି ପ୍ରିୟାସହ ଚଢ଼େଇ 
ପରି ଆକାଶରେ ଉଡ଼ିବାକୁ ଖୁବ୍‌ ଇଛା ହୁଏ । ଛାତିତଳେ ଜମାଟବନ୍ଧା ବ୍ୟଥା ନାନାଦି 
କଥୀ କତୁରିରେ କଟିଯାଏ । ମାତ୍ର ଏଭଳି ସ୍ଵପ୍ନ ଦିବାସ୍ଵପ୍ଣ ପରି ମିଛ | ପ୍ରେମିକର ହୃଦୟ 
ପୋଥୂରେ ପ୍ରେମିକାଟି ଡୋର ବାନ୍ଧି ଚାଲିଗଲା ପରେ ସେ ସାରାରାତି ଜାଳିଥାଏ ସ୍ବପ୍ନର 
ଦୀପାଳି । ସବୁକିଛି ପାଲଟିଯାଏ ନାଟକ | ନଇକୂଳେ ଡାକଦେଲେ ଫେରିଆସେ କଥା, 
ଜହ୍ନକୁ ଦେଖୁଲେ ବଢ଼ିଥାଏ ବ୍ଯଥା। ଏସବୁ ଛଳନା ମାତ୍ର । କବି ‘ବିରହ ଭାବନା” 
କବିତାରେ ଯେଭଳି ବିରହର ବିନ୍ବ ନିର୍ମାଣ କରିଛନ୍ତି ତାହା ତାଙ୍କ ରୋମାଣ୍ତିକ ଭାବ ଓ 
ଭାବନାକୁ ସୂଚିତ କରେ | 
“ ଏବେ ବସନ୍ତ ବି 
ମୁହଁ ମାଡ଼ି ବିରହର ସଙ୍ଗୀତ ଗାଉଛି 
ଯାହାକୁ ହାତ ବଢ଼ାଉଛି ଏଠି 
ଛଳନାର ଆଖୁଠାରି ଉଭାନ ହେଉଛି ।” (ଦଂଶିତ କୃଷ୍ଣଚୂଡ଼ା) 
ପ୍ରିୟାର ପଣତ ଚିରି ସଞ୍ଜ ସଳିତା ବଳିବା କଷ୍ଟସାଧ୍ୟ, କାରଣ ସେଥୁରେ ମିଶିରହିଥାଏ 
¦ ହସ ଆଉ ଲୁହ | କି ସୁନ୍ଦର ବିମ୍ବ ଗଢ଼ିଛନ୍ତି କବି ରମେଶ ପତି ଅନୁମାନ କରାଯାଇପାରେ | 

' ଜହୁ ଆଲୁଅର ନରମ ତାତି” ଏବଂ “କାନିର ଗଣ୍ଡିରେ ଆଲାରାମ ଘଣ୍ଟି? ବିମ୍ଭ ମାଧ୍ୟମରେ 
ପ୍ରିୟାର ପଣତର ମହତ୍ତ୍‌ ପ୍ରତିପାଦନ ଜଣେ ରୋମାଣ୍ଟିକ ଭାବନାରେ ଆସକ୍ତ କବିର 
ସୂଜନରେ ହିଁ ସମ୍ଭବ | ପଣତର ଆଉ ଏକ ମହନୀୟ ଦିଗ କବିଙ୍କର ପ୍ରିୟାର ପଣତ 
କବିତାରେ ଉନ୍ନୋଚିତ ଯାହା ତାଙ୍କର କାମନାରହିତ ପ୍ରେମର ଅନନ୍ୟ ଉତ୍ତରଣ ! 
“ ଚଳଚଞ୍ଚଳା ଝର୍ଣାକୁ 
ରୋକିବାର ବାହାନାରେ 
ପବନେ ଉଡ଼ିଛି ପଣତ 
ଫର୍ଫର୍‌ ପ୍ରିୟତମା ଯାଏଁ 
ତାକୁ ଜାଳିଦେଲେ ନିଭ୍ଭେ 
ଜଳିଯିବ ବୁନିଆରୁ 
ସୁଖଦୁଃଖ-ପ୍ରଣୟ ସଂଭୋଗ |” (ଦଂଶିତ କୃଷ୍ଣଚୂଡ଼ା) 
କବିଙ୍କ ଦୃଷ୍ଟିରେ ପ୍ରିୟା କେତେବେଳେ ଗୋଟେ କାତିଲଗା ସାପ ତ କେତେବେଳେ 
ଭସାବାଦଲ ପରି ଭରସାର ଗୋଟେ ନିର୍ଭୟ ପଥ । କେତେବେଳେ ଡେମ୍ବଲଗା ଏକ 
ସୁବାସିତ ଫୁଲ ତ କେତେବେଳେ କ୍ଷୁଧୂତ ଭ୍ରମରର ମଧୁଭାଣ୍ଡ | ସତରେ କେତେବେଳେ 
ତା” ଓଠ ତଳେ ଝରେ ଆଦ୍ୟ ଆଷାଢ଼ର ଯୌବନ ତ କେତେବେଳେ ମିଳନ ଓ ବିଚଛ୍ଛେଦରେ 
କରୁଣ ସଙ୍ଗୀତ | କବିଙ୍କ ଆଖରେ ଭାରି ବର୍ଷାରାତି' କବିତାରେ ପ୍ରିୟା କେମିତି ରୋମାଣ୍ଟିକ 
କବିତା ପାଲଟିଯାଏ ତା'ର ଏକ ନୂତନ ପରିକଳ୍ନା କବିଙ୍କର ତାରୁଣ୍ୟର ଉଦ୍ଦାମ ଆବେଗର 
ପ୍ରଜ୍ବଳିତ ଶିଖା | 
“ ରୋମାଣ୍ଟିକ କବିତା ପରି 
ମୋ ପ୍ରିୟା 
ଆଉ ଠିକ୍‌ ତା” ପରି 
ଆଜିର ଏ ଭିଜାଭିଜା ରାତି |” (ଦଂଶିତ କୃଷ୍ଣଚୂଡ଼ା) 
ପ୍ରେମ ପାଇଁ ନିର୍ବାସନ ଦଣ୍ଡ ବି ବରିନେବାକୁ ପ୍ରେମିକ ପ୍ରସ୍ତୁତ ! ପ୍ରେମପତ୍ର ପରି 
ଲାଗେ ଜହୁରାତି । ଟୋପାଏ ଲୁହରେ ବହିଯାଏ ନଭ, ଟିକିଏ କୋହରେ ଲମ୍ବିଯାଏ 
ଛାଇ | ଦୂଇଟି ଅକ୍ଷରରେ ଅନେକ ଶୋଷ | ଏହା ଏକ ମହାମନ୍ତ୍ର | ଯାହାର ଉଚ୍ଚାରଣରେ 
ମିଳିଯାଏ ମୋକ୍ଷ ପରସ୍ତର ମଧ୍ଯରେ ସୃଷ୍ଟି ହୋଇଯାଏ ଆପେ ଆପେ ସବୁଜ ବିଶ୍ବାସ । 
ତଥାପି ଫୁଲ ଏବଂ ପ୍ରଜାପତି ମଧ୍ୟରେ ବେଳେବେଳେ ପାଲଟିଯାଏ ଗୋଟେ କଂକ୍ରିଟ 
କାନ୍ଧ | ପ୍ରେମିକାର ଧୋକା ଖୁବ୍‌ ବାଧେ ! ମାତ୍ର ଛାଡ଼ି ହୁଏନି ପାଇବା ପାଇଁ ତା” ସାନ୍ଧିଧ । 
କବି ରମେଶ ପତି ନିର୍ବାସନ? କବିତାରେ ପ୍ରେମିକାକୁ ଧରି ଏକ ଅଚିହ୍ନା ଇଲାକାକ ` 

ଉଡ଼ିଯିବାର ନିଶାରେ ପ୍ରେମିକାଟିଏ କେମିତି ମାତାଲ ହୋଇଯାଏ, ତା'ର ଏକ ବାସ୍ତବ 
ଚିତ୍ର ପ୍ରଦାନ କରିଛନ୍ତି, ଯାହା ତାଙ୍କ ରସିକତାର ଦିଗକୁ ସୂଚିତ କରାଏ ! 
“ ସେଇଥୁପାଇଁ ଲୁଚି ଛପି 
ଭେଟୁଛି ତୁମକୁ 
ଅନ୍ଧାର ଗଳିରେ 
ନିଛାଟିଆ ନଇକୂଳଟାରେ 
ସ୍ବପ୍ନର ବସା ତିଆରୁଛି 
ଏକା ଏକା 
ନିରୋଳା ବାଡ଼ି ଅଗଣାରେ |” (ଦଂଶିତ କୃଷ୍ଣଚୂଡ଼ା) 
ବେଳେବେଳେ ଏମିତି ଅମଙ୍ଗଳର ସମୟ ଆସେ ଯେବେ ବିରହ ବର୍ଷାରେ 
ଧୋଇଯାଏ ମିଳନର ରାଜପଥ ! ପ୍ରିୟାର ବିଚ୍ଛେଦ ଶୀତଳ ଜହ୍ନରାତିରେ ସୃଷ୍ଟି କରେ 
ଭୟଙ୍କର ଝଡ଼ | ସେତେବେଳେ ପ୍ରେମିକ ଆଖ୍ମରୁ ବର୍ଷା ହେଲେ ଟପ୍‌ ଟପ୍‌ ଝରିପଡ଼େ 
ଲୁହ | ବିଚଛେଦ ଜନିତ ଦୁଃଖରେ ମଧୁର ଲାଗେନି ସୃତିର ବଂଶୀସ୍ବନ ! “ବିରହ ବର୍ଷାରେ 
ସ୍ୃତିର ବଂଶୀସ୍ବନ? କବିତାରେ କବି ରମେଶ ପତି ପ୍ରେମିକାର ମନରେ ସୃଷ୍ଟି ହେଉଥିବା 
ଭାବକୁ ଯେଭଳି ରୋମାଣ୍ଟିକ ଦୃଷ୍ଟିରେ ଦେଖୁଛନ୍ତି ତାହା ତାଙ୍କର ପରିପକ୍୍‌ ଲେଖନୀର 
ପାରିବାପଣକୁ ଦର୍ଶାଏ । 
“ ସତ କୁହ ପ୍ରିୟତମା 
ବିଚ୍ଛେଦରୁ ଆଜିଯାଏ 
ଅନେକ ରତୁଙ୍କୁ ପାଦରେ ଏଡ଼ାଇ 
ଏବେ ତୁମେ 
ତତଲା ଟାଙ୍ଗର ଭୂଇଁରେ ପାଦ କଚାଡ଼ୁଛ ! 
କହିବ କି ଥରେ 
ମୋ କଥା ଭାବିଭାବି କେତେ ଥର ବର୍ଷାରେ ଭିଜିଛ । ” (ପାପପଥ) 
ଖୋଲିଦେଲେ ହୃଦୟର ବାତାୟନ, ଥରି ଥରି ପବନରେ ମାଡ଼ିଆସେ ଅନେକ 
ସପନ | ଝରକା ଫାଙ୍କରେ ଦିଶେନି ଖଲି ଖୁଲି ହସୁଥବା ଜହ୍ନର ଉଦାସ ମୁହଁ | ଦେହରେ 
ଧକ୍କା ଖାଏ ଅଭୁଲା ସୃତିର ଛାଇ । ମନେପଡ଼େ ଜହ୍ନରାତିରେ ରୂପା ପରି ଦିଶୁଥୁବା 
ପ୍ରେମିକାର ପଦଚିହୃନ | ପ୍ରେମର ସୌଧ ଭୁଲୁଣ୍ଡିତ, ସହିପାରେ ନି ସନ୍ଦେହର ସାମାନ୍ୟ 
ଆଘାତ ! ପ୍ରେମିକଟି ସତେ ଯେମିତି ପାଲଟିଯାଏ ଅନ୍ଧାର ରାତିର ଜିଅନ୍ତା ଭୂତ । କବି 
ରମେଶ ପତି “ ଜହ୍ନରାତିର ବ୍ଯଥା' କବିତାରେ ଖୋଜିବା ପାଇଁ ବାଢ଼ିଛନ୍ତି ଯେଉଁ 
 ଅନୁରୋଧର ନୈବେଦ୍ଯ, ତାହା ପ୍ରେମ ଭିତରେ ଛପି ରହିଥ୍‌ବା ନିବିଡ଼ ଜୀବାତ୍ନାର 
¦ ଆଲେଖ୍ୟ | 

“ପୁକ ଥରେ ଭୁଲିଯାଅ 
ଅତୀତର ଜହ୍ନ ଆଉ ଜୀବନର କଥା - 
କେବଳ ଅମାବାସ୍ୟାର 
ଅନ୍ଧାର ଭିତରେ ମତେ ଖୋଜ, 
କିନ୍ତୁ ଆମର ସୃତିକୁ ନୂହେଁ।” (ଫର୍ବେ ଜୀବନ) 
କଣ୍ଠଟାର ଦଂଶନକୁ ଡରି ଗୋଲାପ ଉପରୁ ଫେରାଇ ଆଣିଲେ ଆଖୁ, ଗୋଡ଼ ଖସିଯିବ 
ବୋଲି ଗାଧୁଆ ତୁଠରୁ ଫେରାଇ ଆଣିଲେ ପାଦ, ଫୁଲ ଆଉ ତୁଠର ମହନୀୟତାକୁ 
ଜାଣିହୁଏ ନାହିଁ । ଠିକ୍‌ ସେମିତି କେଉଁ ଏକ ଅନାମିକା ପ୍ରେମର କୂଟିଳ ଚାହାଣିର ଶିକାର 
ହେଲେ କେମିତି ଲେଖୁ ହୁଏନି କବିତା, ‘ଭୀରୁତା ପାଇଁ ଅକବିତା'ରେ କବି ରମେଶ 
ପତି କବିତା ଲେଖୁବାର ଯେଉଁ ପ୍ରଚୁନ୍ନ ଇଙ୍ଗିତ ପ୍ରଦାନ କରିଛନ୍ତି ତାହା ତାଙ୍କର ପୁଷ୍ଳ 
ଅନୁଭବକୁ ସୂଚିତ କରେ । 
“ ମାଫ୍କର ଅନାମିକା 
ତୁମକୁ ନେଇ 
କବିତା ଲେଖୁବାର ଯନ୍ତ୍ରଣା ଭିତରେ ରହି 
ଆଜିଯାଏ କଲମର କାଳି ପିଉଚି ସିନା 
ହେଲେ ଶହଦଟି ଅଣ୍ଡାଳି ପାଉନି 
ଖାସ୍‌ ତୁମ ପାଇଁ ।” (ଫର୍ଦ୍ଦେ ଜୀବନ) 
ପ୍ରେମରେ ପଡ଼ିଲେ ଜାଣିହୁଏନି କିଏ ପର, କିଏ ଆପଣାର | ପ୍ରେମର ବିଛେଦରେ 
କିଏ ତିଆରୁଥାଏ କଂକ୍ରିଟ ସଡ଼କ ତ କିଏ ପଥଭ୍ରଷ୍ଟ ପଥରକ ପରି କଣ୍ଟାଝଣ୍ଟା ବାଟଚଲା 
ରାସ୍ତା ନିଜ ହାତରେ ସଫା କରୁଥାଏ । “ବାଟହୁଡ଼ା' ବାଟୋଇ” କବିତାରେ କବି 
ରମେଶ ପତି ବାଟ ହୁଡ଼ିଲେ କେମିତି ଭଣ୍ଡୁର ହୋଇଯାଏ ଆଗରୁ ପ୍ରସ୍ତୁତ ଯୋଜନା, 
ବିଭିନ୍ନ ବିପରୀତମୁଖୀ ଦ୍ୂଇଟି ଚରିତ୍ର ପାଲଟି ଯାଆନ୍ତି ପ୍ରେମିକ-ପ୍ରେମିକା ତା'ର ଏକ 
ସୁନ୍ଦର ବିମ୍ବ ନିର୍ମାଣ କରିଛନ୍ତି, ଯାହା ହେଉଛି ତାଙ୍କ ଶବ୍ଦ ବସାଣର ଦକ୍ଷତା | 
“ସେ କୂଳରେ ତୁମେ ଏକ 
ସ୍ଵର୍ଣ୍ିମ ସକାଳ 
ଏଠାରେ ମୁଁ ହତଭାଗା 
ରାତ୍ରି କଟୁଆଳ ।” (ଫର୍ବ୍ଦେ ଜୀବନ) 
କବି ରମେଶ ପତିଙ୍କ କବିତାଗୁଡ଼ିରେ ଚିତ୍ରିତ ପ୍ରେମର ତ୍ରିଭୁଜ ଖୁବ୍‌ ସରଳ, 
ନିରାଡ଼ମ୍ବର | ତାଙ୍କ ପ୍ରେମଧର୍ମୀ କବିତାରେ ଦେହଜ ପ୍ରେମର ଚିହନବର୍ ପ୍ରାୟତଃ ପରିଦଧଷ୍ଟ 
ହୁଏ ନାହିଁ । ବରଂ ସେ ପ୍ରେମ ପ୍ରତି ସମ୍ବେଦନଶୀଳ ! ମିଳନ ଓ ବିଛେଦର ଲୁଚକାଳ ¦ 

ଖେଳ ଭିତରେ ପ୍ରେମିକ ପ୍ରେମିକାଙ୍କ ମନରେ ସେ ଦୟା, କ୍ଷମା ଓ କରୁଣାର ଯେଉଁ 
. ସରଳରେଖା ଅଙ୍କନ କରିଛନ୍ତି ତାହା ସମାଜରେ ନିତିଦିନିଆ ଘଟିଯାଉଥବା ବାସ୍ତବ 

ପ୍ରେମର ଦସ୍ତାବିଜ କହିଲେ ଅତ୍ୟୁକ୍ତି ହେବ ନାହିଁ । 

ପ୍ରେମର ଗୂଢ଼ ରହସ୍ୟ ଭିତରେ କେମିତି ଛପି ରହିଥାଏ ଅମ୍ପତର ସ୍ଵାଦ ତାକୁ ନିଖୁଣ 
ଭାବରେ ପରିପ୍ରକାଶ କରିଛି ତାଙ୍କର ନିଲିପ୍ର ପ୍ରାଣ ! ନିଜେ କବି ପ୍ରେମିକର ମୁଖ୍ୟ ନାୟକ 
ଭୂମିକାରେ ଅବତୀର୍ଣ୍ଣ ହୋଇ ପ୍ରେମିକାର ଅବର୍ଭମାନରେ ପ୍ରେମିକାର ଆବିର୍ଭାବ, ଯାହା 
ତାଙ୍କ କବିତାକୁ ଅତ୍ଯନ୍ତ ନାଟକୀୟତା କରିଛି ! 

ହଜିଲା ସ୍ଵପ୍ନ ଓ ଅଭୁଲା ସ୍ଵପ୍ନ ମଧ୍ଯରେ ରହିଥ୍‌ବା ତାରତମ୍ଯକୁ ସେ ତାଙ୍କ କବିତା 
ଗୁଡ଼ିକରେ ଯେଭଳି ଅବତାରଣା କରିଛନ୍ତି, ତାହା ତାଙ୍କ ଆଦର୍ଶବାଦୀ ପ୍ରେମ ସଂରଚନାର 
ଅନନ୍ୟ ଦିଗକୁ ସୂଚିତ କରେ | 

କବି ରମେଶ ପତି ସ୍ଵପ୍ନ ପ୍ରବଣ ନୁହଁନ୍ତି ବରଂ ସ୍ଵପ୍ନ ଭିତରେ ଲୁଚି ରହିଥିବା ଆଶା ଓ 
ବିଶ୍ଵାସର ଉତ୍ସ ଅନ୍ତେଷଣରେ ସେ ନିମଗ୍ନ, ଯାହା ତାଙ୍କ ଲେଖନୀରେ ଚଳଚଞ୍ଚଳ ହୋଇ 
ଉଠିଛି । 

ତାଙ୍କର ୨୦୦୫ ମସିହାରେ ପ୍ରକାଶିତ ‘ ଭୋକଭିଜା ଭୂଇ” କବିତା ସଂକଳରେ 
ହିଁ ତାଙ୍କ ସାରସ୍ଵତ ସୃଜନଶୀଳତାର ଗତି ଓ ମୋଡ଼ ସଂପୂର୍ଣ୍ଣ ଭାବରେ ବଦଳିଯାଇଛି | 
“ ପ୍ରେମ ଏକ ଘଗୁଣଖୁଆ କାଠ” ଏଭଳି ଏକ ଧାରଣା ସମଷ୍ଟି ହୋଇଛି । 

ଫଳରେ ଉତ୍ତର ଆଧୁନିକ କାବ୍ୟଧାରାର ପରମ୍ପରାକୁ ଆଧାର କରି ତାଙ୍କର ବିଷୟ 
ଚୟନର କ୍ଷେତ୍ର ବିସ୍ତାରିତ ହୋଇଛି । ସମାଜର ସମ୍ଭାନ୍ତ ବ୍ୟକ୍ତିତ୍ଵର ଅମାନୁସିକ କାର୍ଯ୍ୟଠାରୁ 
ଆରମ୍ଭ କରି ସହରର ତଳି ବସ୍ତିରେ ବସବାସ କରୁଥିବା ଖଟିଖୁଆ ନିଷ୍ରେସିତ ମଣିଷ ପ୍ରତି 
ତାଙ୍କର ଦରଦୀ ଭାବର ପରିପ୍ରକାଶ ହୋଇଛି । 

କବି ରମେଶ ପତିଙ୍କର କାବ୍ୟିକ ଉତ୍ତରଣକୁ ଅନୁଶୀଳ କଲେ ଜାଣିହୁଏ ଯେ ଖୁବ୍‌ 
କମ୍‌ ସମୟ ଭିତରେ ସଫଳତାର ବାଇଶିପାହାଚରେ ଏବେ ସେ ଅବତୀର୍ଣ୍ଣ | 


ଭିଡି 

କବି ରମେଶ ପତିଙ୍କ ଫର୍ବେ ଜୀବନ : ସ୍ପିତିବାଦୀ 
ଚେତନାର ନିଦର୍ଶନ 


ପ୍ରତ୍ୟେକ କବି ଜଣେ ଜଣେ ଦାର୍ଶନିକ । କୌଣସି ନିର୍ଦ୍ଦିଷ୍ଟ ବିଷୟକୂ ଅନୁଧ୍ୟାନ 
କରି ସେହି ବିଷୟର ମଞ୍ଜକୁ ତା'ର ସୂଜନଶୀଳତାରେ ସେ କରିଥାଏ ବ୍ୟାପକ ଭାବରେ 
ଅନୁଶୀଳନ | 

ଯେତେବେଳେ ବିପନ୍ନ ହୋଇଯାଏ ମଣିଷର ସମିତି, ସେତେବେଳେ ସେ ଲୋଡ଼ିଥାଏ 
ଖଣ୍ଡିଏ ଉର୍ବର ଭୂମି | ବିଶିଷ୍ଟ ସମାଲୋଚକ ଚିତ୍ତରଞ୍ଜନ ଦାସଙ୍କ ମତରେ “ ସ୍ପିତି ଅନୁସାରେ 
ଜୀବନ ଏବଂ ଜୀବନ ଅନୁସାରେ ସ୍ଥିତି” । ସୁତରାଂ ସବୁ ଯୁଗରେ ପ୍ରତ୍ୟେକ ମଣିଷର 
ସ୍ଥିତି ବଦଳେ, ସ୍ମିତି ସହ ଯୁଝେ ଏବଂ ସ୍ମିତି ପରିବର୍ଭନର ଧାରାରେ ସାମିଲ ହୁଏ | 

ମଣିଷ ହିଁ ସ୍ପିତିବାଦୀ ଦର୍ଶନର କେନ୍ଦ୍ରବିନ୍ଦୁ । ସାଂପ୍ରତିକ ଓଡ଼ିଆ କବିତାରେ ମାନବୀୟ 
ମୂଲ୍ୟବୋଧର ଅବକ୍ଷୟ, ନିଃସଙ୍ଗତାବୋଧ, ବିଚ଼ିନ୍ନତାବୋଧ, ଏକାକୀ ତଵବୋଧ ଆଦି 
ସ୍ଥିତିବାଦୀ ବିଭବଗୁଡ଼ିକ ଗହଳଚହଳ ପରିବେଶରେ ରହୁଥିବା ମଣିଷକୁ ବି ଏକଲା 
କରିଦିଏ । ଘୋ” ଘୋଂ ଗର୍ଟୁଥିବା ହାଟ ମଝିରେ ବି ତାକୁ ଏକା ଏକା ଲାଗେ । 

ଏକଲା ମଣିଷର ଅନୁଭବ ଏ ସଂସାରରେ ସବୁଠାରୁ କବିତ୍ଵମୟ ବିଷୟ ! ତାର 
ଅନୁଭବ ଭାରି ନିପୁଣ ଓ ନିରୋଳ 1 ବିଷାଦରୁ ବିକ୍ଷିପ୍ତ ଜୀବନ ଜୀଉଁଥ୍‌ବା କବିକୁ 
ସୂଜନମନସ୍କ ହେବା ପାଇଁ ତା'ର ନିଜସ୍ଵ ଦୁଃଖ ଓ ବ୍ୟଞ୍ଜନା ସାହାଯ୍ୟ କରିଥାଏ | ଅତଏବ 
ବିଷାଦ ଓ ଏକାକୀତ୍ଵକୁ ବରଣ ନକଲେ ଗୋଟେ ଶ୍ରଦ୍ଧାଶୀଳ କବିତ୍ବର ପରିସୁଟନ ହୁଏ 
ନାହିଁ । 

ଶାଧୁତା (Honesty) ହେଉଛି ସ୍ଥିତିବାଦୀ ଦର୍ଶନର ସବୁଠାରୁ ବଡ଼ ପ୍ରସଙ୍ଗ | ମଣିଷ 
ଅନ୍ତରରେ ଜ୍ଞାନ ପ୍ରତି ଶ୍ରଦ୍ଧା, ପିପାସା ନଥୂଲେ ତା”ର ସାଧୁତା କିଛି ନାହିଁ ବୋଲି ଭାବିବାକୁ 
ପଡ଼ିବ | କାରଣ ଜ୍ଞାନହୀନ ଜୀବନ ସବୁଠି ସବୁ ସମୟରେ ଏକାନ୍ତ ଅସଫଳ | ବିଶିଷ୍ଟ 
ସମାଲୋଚକ ଡ. ଆଦିକନ୍ଦ ସାହୁଙ୍କ ମତରେ “ ଏକଲା ମଣିଷର ଭାଷା ଚିଠିର ଭାଷା ପରି 
ଭାରି ଆବେଗିକ ଓ ଆପଣାର ! ନିଜକୁ ବ୍ଯକ୍ତ କରିବାର ବ୍ୟାକୁଳତା ସେ ଭାଷାରେ 
ଅଧ୍ବକ ଲକ୍ଷଣୀୟ |” 

ସାମ୍ପତିକ ମଣିଷ ଏକ ସୁନ୍ଦର ଜୀବନ ବଞ୍ଚବାର ଆଶାରେ ବିଭୋର । ସେଥପାଇଁ 
ସେ ଦେଖେ ଅସୁମାରି ସ୍ବପ୍ନ । ଜୀବନ ଭୋଗ ପାଇଁ ନାନାଦି ଫନ୍ଦିଫିକର କରେ ! ମୋ 
ମତରେ ଜୀବନ ହେଉଛି ଅନୁଭବର କୋଷ ଯାହା ଭିତରେ ଛପି ରହିଥାଏ ବିଶ୍ବାସର 
ବ୍ରାହୃସ୍ତ | 
କବି ରମେଶ ପତି ତାଙ୍କର ' ଫର୍ଦ୍ଦେ ଜୀବନ” ଭିତରେ ତିଆରିଛନ୍ତି ଦି' ଫର୍ଦ ସପ୍ନ । 
ସେହି ସ୍ଵପ୍ନ ଭିତରେ ନିଶ୍ଚିତ ଭାବେ ଭରି ରହିଛି ଜହ୍ନରାତିର ରୂପା ପରି ଚକ୍ଚକ୍‌ କରୁଥିବା 
ଜ୍ୟୋସ୍ମାର ଜୁଆର, ମଳୟ ପବନର ମହମହ ବାସ୍ବା, ନ୍ତକୂଳର ସଞ୍ଜକାଳୀନ ମନୋରମ 
ଶୋଭା, ଫୁଲଭର୍ଭି ସକାଳର ବର୍ଣ୍ଣ ଵୈଚିତ୍ର୍ୟ 
ଆଜିର ମଣିଷ ଦୋଛକି ରାସ୍ତାରେ ଛିଡ଼ା ହୋଇଛି । ଠିକ୍‌ ରାସ୍ତା ବାଛି ପାରୁନି । 
ମାତ୍ର ଏହା ବାସ୍ତବ ସତ୍ୟ ଯେ ଭୁଲ୍‌ ଏବଂ ଠିକ୍‌ ରାସ୍ତା ମଧ୍ୟରେ ମଧ୍ଯବର୍ଭୀ ବୋଲି କିଛି 
ନାହିଁ । 
ଜୀବନର ଶୃଙ୍ଖଳା ` ହୁଗୁଳିଯାଇଛି ! ସତ୍ୟ ଅନେକାଂଶରେ ଅତୃନିଷ୍ଠର ତା'ର 
ଶାଶ୍ବୃତପଣ ମଧ୍ୟ ନଷ୍ଟ । କବି ରମେଶ ପତି ଏହାକୁ ଅନୁଭବ କରିଛନ୍ତି । “ଫର୍ଦ୍ଦ 
ଜୀବନ” ରେ ନାନ୍ଦନିକ (Acsthetic), ନୈତିକ (Ethical) ଏବଂ ଧାର୍ମିକ (Religious) 
ଭାବ ଉପରେ ଅଧୁକ ଗୁରୁତ୍ଵ ଦେଇଛନ୍ତି | ସୁତରାଂ ଜୀବନକୁ ଆତ୍କାର ସ୍ମଜନଶୀଳ ଉଲ୍ଲାସ 
ତଥା କଠିନ ନୈତିକତା ଭିତରେ ଯେମିତି ଅନୁଭବ କରିଛନ୍ତି ତାହାକୁ ଅନୁରୂପ ଚିତ୍ର 
ଅଙ୍କନ କରିଛନ୍ତି ! 
ଅସାଧୁ ଉପାୟରେ ଅର୍ଥ ଉପାର୍ଜନ କରି କେହି ସୁଖ ପାଏ ନାହିଁ । ଏବେ ଦୁର୍ନୀତିର 
ଚେର ଲମ୍ବିଛି ପାତାଳ ପର୍ଯ୍ୟନ୍ତ | ଦୁର୍ନୀତିଖୋର ବ୍ୟକ୍ତିକୁ କବି ରମେଶ ପତି ଗୋଟେ ବିଷ 
ବୃକ୍ଷ ଭାବରେ ଦର୍ଶାଇ ତା'ର ଜୀବନ ରହସ୍ୟର ପର୍ଦ୍ଦାଫାଶ କରିଛନ୍ତି | ଯିଏ ରକ୍ଷକ ସିଏ 
ଭକ୍ଷକ |! ଆଜିର ଶାସକଗୋଷ୍ଠୀ ଧର୍ମ ପଦର ତ୍ୟାଗ ଏବଂ ବିଶୁ ମହାରଣାର ରକ୍ତକୁ କେମିତି 
ନିଲାମ କରିଦେଉଛନ୍ତି ‘ ଶୋଣିତର ରକ୍ତଂ କବିତାରେ ଓ ଶୋଷିତ ଗୋଷ୍ଠୀର ପକ୍ଷ ନେଇ 
ବାଢ଼ିଛନ୍ତି ସେମାନଙ୍କ ପ୍ରତି ସମବେଦନାର ଅର୍ଘ୍ୟ ! 
“ ଯାହା ସବୂ ଅର୍ଜିଥଲେ 
ଆମର ପୂର୍ବଜ 
ସେସବୁକୁ ବିକିଭାଙ୍ଗ ଖାଉଛନ୍ତି 
ଆମକୁ ଚଳେଇବାର 
ଦାୟିତ୍ଵ ନେଇଥୁ୍‌ବା ଶାସକ ସମାଜ ।” (ଫର୍ଦ୍ଦେ ଜୀବନ) 
କ୍ରମେ କ୍ରମେ ନୈତିକ ଭାବ ବିଲୁପ୍ତ, ଭୁଲିଯାଉଛି ଆଜିର ମଣିଷ ବିକଳ୍ଛହୀନ 
¦ ନୈତିକତାର ଚରମ ସ୍ଵାଦ । ଧନ ଦୌଲତର ଆବଦ୍ଧ ପାଚେରି ଭିତରେ ଅହଂକାରୀର 

ସଫେଦ୍‌ ପୋଷାକ ଭିତରେ ଲୁଚି ରହିଛି ମାରାତ୍ସକ ବିଷ । ବିଷ ହରଣ ପାଇଁ କବି 
ଦେଖୁଛନ୍ତି ଗର୍ଭଗୃହରେ ତରଳ ଲାଭାମାନଙ୍କର କ୍ରୋଧ ଆଉ ଜଵଳନର ରୂପ । ସୁପ୍ତ ସମାଜର 
ଜାଗରଣ ପାଇଁ କେବଳ ଅବସୋସରେ ଦୁଃଖରେ ମରିମରି ବଞ୍ଚବା ଅପେକ୍ଷା ସମାଜ 
ବ୍ୟସ୍ଥାର ପରିବର୍ଭନ ପାଇଁ ସେ “ଖୋଳପା” କବିତାରେ ନିଆଁଗିଳା ଚରିତ୍ରମାନଙ୍କର ମୁଖା 
ଖୋଲି ଦେଇଛନ୍ତି, ଯାହା ତାଙ୍କ ନୈତିକ ଭାବ ସଂରଚନାର ବଳିଷ୍ଠ ସ୍ଵାକ୍ଷର | 
“ ସରମ୍ଭାନ୍ତ ଖୋଳପା ତଳେ 
ଦୁନିଆକୁ ଗୋଲାମ ବନାଇବାର 
ସ୍ଵପ୍ନ ଦେଖୁଥୁବା 
ଅହଂକାରୀମାନଙ୍କୁ ନେଇ 
ପରିବର୍ଭନର ସ୍ଵପ୍ନ ଦେଖୁବା ମାନେ 
ପୁଣି ଥରେ ମୂଳରୁ ତୋଳିବା ।” (ଫର୍ବ୍ଦେ ଜୀବନ) 
ଯିବା ବେଳ ଏକା ଏକା ନିଜେ ହିଁ ନିଜର । ଏକାଏକା ବଞ୍ଚୁଥୁବା ମଣିଷ 
ଏକଲାପଣକୁ ବରିନେଇଥୂଲେ ମଧ୍ଯ ତା’ ସ୍ମାୟୁରେ, ଧମନୀରେ, ରକ୍ତକଣିକାରେ ଭରି 
ରହିଥାଏ ବୀରତ୍ବର ବୀଜ | ତା' ପାଖରେ ନାହିଁ ଅଣଲେଉଟା ଶର, ତପସ୍ବୀର ମନୁରା 
ପାଣି, ବର୍ଷାର କୋପରୁ ମୁକୁଳିବାର ଛତା, ତଥାପି ବଞ୍ଚବାର ସମସ୍ତ ସାମଗ୍ରୀ କେମିତି 
ନିଜ ସହ ନିଜେ ସଂଗ୍ରହ କରେ ତା'ର ଏକ ଜ୍ୟାମିତି ଅଙ୍କନ କରିଛନ୍ତି କବି “ନିଜ 
ଭିତରେ ନିଜେ” କବିତାରେ, ଯାହା ତାଙ୍କ କାବ୍ୟ କୌଶଳର ଏକ ସଫଳ ଦିଗ ! 
“ ଜୀବନ ବ୍ୟାପୀ ସଂଘର୍ଷ 
` ମାଟିରେ ମିଶିବା ଯାଏଁ 
ଉତ୍ତରଦାୟଦଙ୍କ 
ଆଉ ଖଣ୍ଡେ ଇଟା ବଢ଼େଇବାର ଅଦମ୍ୟ ସାହସ 
ଜଣଙ୍କ ପାଇଁ 
ଆଉ ଜଣେ ଲୁହ ଢ଼ାଳିବାର ଚିର ପ୍ରୟାସ ।” (ଫର୍ବ୍ଦେ ଜୀବନ) 
ଶାସନ ପଦ୍ଧତିଗୁଡ଼ିକ ମଧ୍ୟରେ ଗଣତନ୍ତ୍ର ହିଁ ସର୍ବୋକୃଷ୍ଟ । ଉତ୍ତମ ଶାସକ ବାଛିବା 
ନାଗରିକଙ୍କର ଦାନ୍ଷିତ୍ଵ । ଏମିତି ଶାସକ ବାଛିବା ଦରକାର, ଯିଏ ନିରୀହ ମୁହଁରେ ଫୁଟାଇ 
ପାରିବ ତୃପ୍ତିର ଫଗୁଣ ! ମାତ୍ର ଦୁର୍ଭାଗ୍ୟ । ଗଣତନ୍ତ୍ର ଆଜି ପାଲଟିଯାଇଛି ସ୍ବାର୍ଥତନ୍ତ୍ର ! 
ସଂଖ୍ୟାଧୁବକ ସ୍ଵାର୍ଥୀଙ୍କ ମତ ହିଁ ହୋଇଯାଇଛି ପୁରୁଖାଙ୍କ ତିଆରି ନିୟମସିଦ୍ଧ ପଥ ! ବିପଥଗାମୀ 
ଗଣତନ୍ତ୍ରରେ ଏବେ କେମିତି ବୁଣାଯାଉଛି ଶୀତଳ ଜହର, କେମିତି ଭୟାତୁର ଶାସକଗଣ 
ନିର୍ଭୟ ଯାତାୟାତ ପାଇଁ ଗ୍ରହଣ କରୁଛନ୍ତି ସୁରକ୍ଷା ବଳୟ, କେମିତି ସୁଖ ନିଦ୍ରା ପାଇଁ ¦ 

ବାନଛୁଛନ୍ତି ଉଡ଼ନ୍ତା ଫୁଲର ଶେଯ, ତା'ର ଏକ ସୁନ୍ଦର କଟାକ୍ଷ ହେଉଛି କବି ରମେଶ 
ପତିଙ୍କ ନିର୍ବାଚିତ ଶାସକ? ଯେଉଁଥିରେ ଭରି ରହିଛି ମଉଳା ଫୁଲର ମହକ । 
“ ସେଥିରେ ବଛା ହେବେ 
ରଜା ଆଉ ମନ୍ତ୍ରୀ ପରିଷଦ 
ସେଇ ରାଜାଙ୍କର ନିଶ୍ଚେ ଥିବ 
ବୁଲେଟ୍‌ ପ୍ରୁଫ୍‌ ଯାନ 
ଆଉ ପିନ୍ଧିଥବେ କର୍ଣ୍ଣଙ୍କ କବଚ କୁଣ୍ଡଳ |” (ଫର୍ଦେ ଜୀବନ) 
ସର୍ବହରାଙ୍କ ପାଇଁ ରହିଆସିଛି ଚିରକାଳ କବି ହୃଦୟରେ ଦରଦ ! ସର୍ବହରାମାନଙ୍କ 
ଦୁଃଖ ମୋଚନ ଏବଂ ସେମାନଙ୍କ ମୁହଁରେ ବିପ୍ଲବର ସ୍ଵର ଆବାହନ ପାଇଁ କବି ରମେଶ 
ପତିଙ୍ ପୂର୍ବରୁ ମନମୋହନ ମିଶ୍ର, ଅନନ୍ତ ପଟ୍ଟନାୟକ, ରବି ସିଂହ, କୁମାର ହସନ୍‌ ପ୍ରମୁଖ 
କବି ମାନଙ୍କର ପ୍ରୟାସ କିଛି କାଳ ପାଇଁ ସଫଳ ହୋଇଥୂ୍‌ଲେ ମଧ୍ଯ ଏବେ 
ପୁଞ୍ଜିବାଦୀମାନଙ୍କର ସେଇ ତଥାଜଥତ ଅକଥନୀୟ ଦୌରାତ୍୍ୟ ପୁଣି ମୁଣ୍ଡି ଟେକଛି । 
ଏବେ ବି କୀଟପତଙ୍ଗ ପରି ଜୀବନଯାପନ କରୁଥିବା ସର୍ବହରାଗଣ ଶ୍ବାସରୁଦ୍ଧ, 
ଅଣ୍ଡାଳି ଚାଲିଛନ୍ତି ମୁକ୍ତିର ପଥ । ଆଗରୁ ଜାଳିଥବା ସହିଦ ବିପ୍ୃବୀର ମଶାଲ୍‌, ଏବେ 
କୋହଲା ପବନରେ ନିର୍ବାପିତ । କେମିତି ସର୍ବହରା ପାଇଁ ଟିକିଏ ଆଲୁଅ ବି ପାଲଟି 
ଯାଉଛି ଅସରନ୍ତି ଦୁଃଖ, ପେଟ ପାଇଁ କେମିତି ସେ ବିକି ଦେଉଛି ତା' ଯୌବନର ସର୍ବସ୍ବ, 
ପ୍ରତାରକର ମାଂସ ପିଣ୍ଡୁଳାକୁ ଗର୍ଭରେ ବୋହି ପାଲଟି ଯାଉଛି ପାଗଳୀ; ତା'ର ଏକ 
କରୁଣ ଆଲେଖ୍ୟ ହୋଉଛି କଦି ରମେଶ ପତିଙ୍କ  ସର୍ବହରାଙ୍କ ପାଇଁ ଆଲୋକ ବି ଦୁଃଖ 
ଯାହା ତାଙ୍କ ସ୍ଥିତିବାଦୀ ଚେତନାର ଏକ ନୂତନ ଦିଗନ୍ତ । 
“ ନିଶ୍ଚେ ଦିନେ ଲିଭିବ ସେ ସୃତି ! 
ପୁଣି ଥରେ ଅନ୍ଧାରର ରାଜୁତି ଚାଲିବ ! 
ପେଟ ପାଇଁ ରଜବତୀ କନ୍ୟା ଏଠି 
କାଢ଼ି ଦେବେ ରକ୍ତଲଗା ଅଣ୍ଟାସୂତା 
ଆଉ ବଟମ୍‌ ନଥିବା ପୁରୁଣା ବ୍ଲାଉଜ୍‌ ।” (ଫର୍ବେ ଜୀବନ) 
ଗରିବର ହାଡ଼କୁ ସିଂହାସନ କରି ଅୟସ ଜୀବନ ବିତାଇବାର ମୋହ ମଣିଷକୁ 
ପାଗଳ କରିଦିଏ । ଯେତେବେଳେ ଶୁଣିବାକୁ ପାଏ ନାହିଁ ପାଦର ଘୁଙ୍ଗୁର, ସଂଗୀତର 
ସ୍ଵର, ବନ୍ଦ ହୋଇଯାଏ ତା” ଖୁସିର ଦ୍ଵାର । ସେତେବେଳେ ସେ ଖୋଜେ ବନ୍ଦୀ ସରୀସ୍ପପ 
ପରି ମହାମୁକ୍ତି ପଥ | କବି ସମାଜମନସ୍କ ହୋଇ ସେଭଳି ବ୍ୟଲ୍ତିକୁ ପରାମର୍ଶ ଦେଇଛନ୍ତି 
¦ ତ୍ୟାଗ କରିବା ପାଇଁ ସିଂହାସନ ହାସଲ କରିବାର ମୋହ । ତାକୁ ସେ “ ମହାମୁକ୍ତି ପଥ” 

କବିତାରେ ମନେପକେଇ ଦେଇଛନ୍ତି ତା'ର ଫର୍ଦଦେ ଜୀବନର ପୁରୁଣା ପୃଷ୍ଠାର 
ଜୀବନଚର୍ଯ୍ୟାର ଛି ଯାହା କବିଙ୍କର ସ୍ପିତିବାଦୀ ଦର୍ଶନର ଏକ ଅଭୁଲା ସ୍ଵାକ୍ଷର 
“ ପୁରୁଣା ଫର୍ଦକୁ ଖୋଜିଲେ 
ତୁମେ ଅର୍ଦ୍ଦେକ ଜୀବନ 
ମୁର୍ବାର ପିଠିରେ ବସି 
ପାର ହୋଇଛ ମହାସାଗର, 
ମଲାଘୋଡ଼ା ଉପରେ 
ସବାର ହୋଇ 
ଭ୍ରମଣ କରିଛ ଦେଶ ଦେଶାନ୍ତର ।” (ଫର୍ଦଦେ ଜୀବନ) 
ଯୁଆଡ଼େ ଦେଖୁଲେ ସିଆଡ଼େ ଦୁର୍ନୀତିର ତାଣ୍ଡବ ନୃତ୍ଯ । ଆଜିର ମଣିଷ ଖୁବ୍‌ 
ଦୁର୍ନୀତିଖୋର । ଦୁର୍ନୀତିଗ୍ରସ୍ତ ବ୍ଯକ୍ତିର ମୁଖା ଖୋଲି ଦେବାରେ କବି ରମେଶ ପତିଙ୍କ 
ସ୍ପଜନ ଗତିମୁଖର । ଚୋରକୁ ଚୋରି ଶିଖାଉଥ୍‌ବା ଥାନାବାବୁଙ୍କ ଇଙ୍ଗିତରେ ଚାଲେ 
ଲୁଟ୍‌ପାଟ, ଦଙ୍ଗା ଓ ଦୁର୍ନୀତି | ଲୁଣ୍ତନକାରୀର କଳା ଟଙ୍କା ଧଳା ହୋଇ ତଳିଆକର୍ମୀଠାରୁ 
ରାଜାଙ୍କ ଗୁପ୍ତ ଭଣ୍ଡାରକୁ ବାଣ୍ଡି ହୋଇଯାଏ । ପଙ୍କଳ ନଇ୍ତର ଗୋଳିପାଣିରେ ଲୁଚିଯାଏ 
ଅପରାଧୀର ସମସ୍ତ ସଙ୍କେତ | 
ନଇଟିଏ ପରି ଦୁର୍ନୀତିର ପ୍ରବାହ । ନ୍ତ ଯେମିତି ଅନ୍ୟର ଅପକର୍ମକୁ ଭସାଇ ନେଇ 
ମିଶାଇ ଦିଏ ମହାସାଗରରେ, ଯେଉଁମାନେ ନେଇଛନ୍ତି ଦେଶ ଚଳାଇବାର ଦାୟିତ୍ବ ତାଙ୍କ 
କୋପରେ କେମିତି ଧୂଳିସାତ୍‌ ହୋଇଯାଏ ଦୁର୍ନୀତିର ଦୌରାତ୍ୟୁରେ ଗରିବର ଭାଗ୍ୟ 
ତା'ର ଏକ ସୁନ୍ଦର ଚିତ୍ର କବି ରମେଶ ପତିଙ୍କ ଦୁର୍ନୀତିର ଚେର” କବିତାରେ ଚିତ୍ରିତ 
ଯାହା କବିଙ୍କର ମଣିଷ ପ୍ରତି ରହିଥିବା ଦରଦୀ ଭାବର ପରିଚାୟକ | 
“ ପ୍ରଶାସନର କୋପରେ 
ସହର ତଳିର ଉଠାଦୋକାନ ସବୁ 
ଭଙ୍ଗା ଯାଇ ଗଢ଼ା ଯାଇଛି 
ଥାକ ଥାକ କୋଠା, 
ବୁଲଡୋଜର ଆକ୍ରମଣରେ 
ଧୂଳିସାତ୍‌ ହୋଇଛି ଗରିବର ଭାଗ୍ୟ ଭବିଷ୍ୟତ |” (ପର୍ବ ଜୀବନ) 
ଏବେ ବି ସଂସାରରେ ଏମିତି ବ୍ୟକ୍ତି ଅଛନ୍ତି, ଯେଉଁମାନେ ନୂଆ ଜୀବନର ରାହା 
ଦେଖାଇ ଚାଲିଛନ୍ତି | ଦେଇଚାଲିଛନ୍ତି ଝଡ଼କୁ ସାମ୍ପା କରିବାର ଅଦମ୍ଯ ସାହସ । ମାତ୍ର 
ସେମାନେ ପାଲଟିଯାଆନ୍ତି ଗୋଟେ କିମ୍ବଦନ୍ତୀ ପୁରୁଷ, ଗୋଟେ ଅଭୁଲା ଇତିହାସ | ମଣିଷ 
ସ୍ଵାର୍ଥବାଦୀ । ଅନ୍ୟର ଯଶକୁ ସହିପାରେନି ! ¦ 

ଫର୍ବ୍ଦେ ଜୀବନ ଭିତରେ ବଞ୍ଚବାର ଦି ଫର୍ଦ ସ୍ଵପ୍ନ ଦେଖାଉଥିବା ବ୍ୟଳ୍ତିଟିର 
ଉତ୍ତରାଧ୍ଵକାରୀ ଭାବରେ ଆମେ ଗର୍ବିତ ¦ ମାତ୍ର କ୍ଷଣିକ ଭିତରେ ଭୁଲିଯାଉ ତା ପ୍ରଚାରିତ 
ମଧୁର ପ୍ରେମର ବାର୍ଭା । ପରମ୍ପରାରୁ ବିଚ୍ୟୁତ ସ୍ବାର୍ଥସର୍ବସ୍ବ ମଣିଷ କେମିତି ବେଖାତିର 
କରେ ପୂର୍ବପୁରୁଷକୁଃ କବି ରମେଶ ପତି “ ଉତ୍ତରାଧ୍ବକାରୀ” କବିତାରେ ଖୋଲିଛନ୍ତି ତା'ର 
ଏକ ଗୋପନ ରହସ୍ଯ ଯାହା ପରମ୍ରାବଵୋଧ ପ୍ରତି ରହିଥିବା ତାଙ୍କର ମମତାବୋଧର 
ଅନ୍ୟ ଏକ ଦିଗ | 
“ଏବେ ତ ଆମେ ତାଙ୍କୁ 
ପ୍ରତି କାନ୍ଧରେ ଚିତ୍ର କରି ଟାଙ୍ଗିଛୁ 
ଅବା ରାସ୍ତା ଛକରେ 
ମୁର୍ରି ତୋଳି 
ଜୟ ଜୟକାର କରି ତାଙ୍କ ନାମ ମନେ ରଖୁଛୁ !” (ଫର୍ବ୍ଦେ ଜୀବନ) 
କବି ରମେଶ ପତି ହେଉଛନ୍ତି ସାମ୍ୟବାଦ ଚିନ୍ତନର ଅନୁଗାମୀ | ସେଇଥୁପାଇଁ ତ 
ସେ କହନ୍ତି “ସବୁ ଅନ୍ଧାରକୁ ନେଇ ମୁଁ ବୁଣିବାକୁ ଚାହେଁ ସାମ୍ୟବାଦ ମନ୍ତ୍ର ।” ମଣିଷ ପ୍ରତି 
ଉଦାର ଭାବ ତଥା ସ୍ବେହ, ପ୍ରୀତି ନଥୂଲେ ଜଣେ ଏଭଳି ଉଚ୍ଚାରଣ କରିପାରେ ନାହିଁ । 
ଯାହାର ମାଟି ନାହିଁ ତାକୁ କେବେ ବି ପାଣି, ପବନ କି ଝଡ଼, ବର୍ଷା ଛୁଇଁପାରେ 
ନାହିଁ । ତାକୁ ଅନ୍ୟର ମାଟିକୁ ଲୁଣ୍ଠନ କରିବାର ଅଭିଳାଷ ପାଗଳ କରିଦିଏ । ମଲା 
କଇଁଛର ପିଠି ପରି ଏମାନଙ୍କ ମୁଣ୍ଡ | ମୃତ୍ୟୁ ସହ ସନ୍ଧି କରି ନିମିଷକେ ପାଲଟି ଯାଆନ୍ତି 
ଏକ ନିର୍ବିକାର ମାଂସର କଙ୍କାଳ, ମୃତ୍ୟୁର ସୌଦାଗର | କବି ରମେଶ ପତି “ଅନ୍ଧାରର 
ଜୟଯାତ୍ରା? କବିତାରେ ଅନ୍ଧାର ଭିତରେ ଭୂଇଁ ଖରିଦ୍‌ କରୁଥୁବା ଲୋକର ଅସଲ ଅସ୍ତିତ୍ଵ 
ଓ ଗୁମର ଖୋଲିଦେଇ ଆଦର୍ଶ ସମାଜ ଗଠନର ପରିକଳ୍ପନା କରିଛନ୍ତି | 
“ଏବେ ନାମହୀନ ନଷ୍ଟ ସମାଜ 
ଗଢ଼ିବାର ଜିଦ୍‌ରେ 
ତୁମେ ଏଯାଏଁ ଅଟଳ 
ପଚାରିଲେ କହୁଛ, 
ଆଲୋକ ଯଦି 
ବଦଳାଇ ପାରିଲାନି ପୂଥ୍ଵୀକୁ 
ତେବେ ଅଛ୍ଧାର ହିଁ ଆମ ପାଇଁ ଭଲ । ” (ଫର୍ବ୍ଦେ ଜୀବନ) 
ଚଳନ୍ତି ଶତାଦ୍ଦୀରେ ବହୁ ଓଡ଼ିଆ କବିଙ୍କ କବିତା ସ୍ଥିତିବାଦୀୟ ଦୃଷ୍ଟି ଦର୍ଶନରେ 
ପରିପୁଷ୍ଟ ହୋଇଛି ! ସାମ୍ପୃତିକ କାଳରେ ଆଶୁତୋଷ ପରିଡ଼ା, ସେନାପତି ପ୍ରଦ୍ୟୁମ୍ନ କେଶରୀ, 
¦ ଚିରଞ୍ଜନ ମିଶ୍ର ବିପିନ ନାୟକ, ଶ୍ରୀହରି ଧଳ, ରାମକୃଷ୍ଣ ସାହୁ, ଦୁର୍ଶାଶଙ୍କର ପଷ୍ଠା, 

ବୀଣାପାଣି ଦେବତା, କେଦାର ମିଶ୍ର, ରାମକୃଷ୍ଣ ସାହୁ, ସୌଭାଗ୍ଯବନ୍ତ ମହାରଣା, 
ରାଜକିଶୋର ଦାସ, ପ୍ରବାସିନୀ ମହାକୁଡ଼, ଶର୍ମିଷ୍ଠା ସାହୁ, ସୁଷମା ମିଶ୍ରଵ ବିରଜା ବଳ, 
ରକ୍ଷକ ନାୟକ ପ୍ରମୁଖ ସ୍ପିତିବାଦୀୟ ଦର୍ଶନକୁ ନାନା ଭାବରେ ପ୍ରକାଶ କରିଛନ୍ତି । ଏ 
ପରିପ୍ରେକ୍ଷୀରେ କବି ରମେଶ ପତିଙ୍କ ଦୃଷ୍ଟି ଓ ଦର୍ଶନ ଭିତରେ ସ୍ପିତିବାଦୀ ଭାବଧାରା ବନିଷ୍ଠ 
ଓ ପରିପକ୍‌ ହୋଇଛି । 

ସଂପ୍ରତି କବି ପାଇଁ ବଡ଼ କଥା ହେଉଛି ତା'ର ସୃଜନ ପ୍ରକ୍ରିୟାରେ ଅକୃତ୍ସିମ ଭାବେ 
କାବ୍ୟକ ସ୍ପନ୍ଦନ ବହନ କରୁଛି କି ନାହିଁ ? ତା'ର କାବ୍ୟିକ ଚେତନା ଚିଶ୍ଵମୁଖୀ ଆଡ଼କୁ 
ମୁହାଁଉଛି କି ନାହିଁ ? ଉତ୍ତର ଆଧୁନିକତାର ମୂଳପିଣ୍ଡ ହେଉଛି ଭାରତୀୟ ଚିନ୍ତା ଚେତନାର 
ପରିପ୍ରକାଶ, ଯେଉଁଥିରେ ଗାଁ ତୋଟାମାଳ, କଇଁଫୁଲ, ଗୀ ହାଟ, ଖଟିଖୁଆ ମଣିଷର 
ଦୁର୍ଭାଗ୍ୟ, ଦୁର୍ନୀତିର ଆକାର ପ୍ରକାର, ଶୈଶବର ସମ୍ମୋହନ, ଜୀବନର ହତାଶବୋଧ 
ମଧ୍ୟରେ ଆଶାର ଅନ୍ଵେଷଣ ନାନା ଭାବରେ ପ୍ରକଟିତ ହେଉଛି । 

କ୍ରମେ କ୍ରମେ ପ୍ରବୀଣ ପିଢ଼ିର ବହୁ ସ୍ଵର ତତ୍ତ୍ଵଧର୍ମୀ ଓ ପରୀକ୍ଷା ନିରୀକ୍ଷାରେ କ୍ଲାନ୍ତ, 
ଅବଶ ଓ ଦିଗହଜା ହୋଇଯାଇଛି, ଯାହାଦ୍‌ାରା ସେମାନେ ବଦଳାଇ ଚାଲିଛନ୍ତି ସେମାନଙ୍କର 
ବକ୍ତବ୍ୟ । ଫଳରେ ସେମାନଙ୍କ କବିତାରେ ଭାବପକ୍ଷ ବିଶ୍ଵ ଚିନ୍ତନ ଧାରାରୁ ବାହାରି ଆସି 
ପରିବର୍ଭନର ସ୍ଵର ବିକୃତ ହେବା ସଂଗେସଂଗେ କବିତାର ଗୁଣ ଓ ଧର୍ମ କ୍ଷୁଣ୍ଡ ହେଉଛି । 
ମାତ୍ର ୧୯୯୦ ରୁ ୨୦୦୦ ସମୟ ଖଣ୍ଡରୁ ଆତ୍ସ ପ୍ରକାଶ କରି ନୂତନ ପିଢ଼ିର ସ୍ରଷ୍ଟା 
ତା'ର ସ୍ଥିତି ଓ ଆଭିମୁଖ୍ୟକୁ ମୌଳିକ ଉଚ୍ଚାରଣରେ ସରଳତା ପ୍ରାଞ୍ଜଳତା, ମାଟି ଓ ପରମ୍ପରା 
ପ୍ରତି ସଂପ୍ରୀତି, ଆତ୍ସୀୟତାବୋଧ ଓ ଜୀବନ ପ୍ରତି ଏକ ଗଭୀର ଆସ୍ଥାଶୀଳ ଦୃଷ୍ଟିକୋଣ 
ଜାହିର୍‌ କରୁଛି । 

କବି ରମେଶ ପତି ଏ ଧାରାର ଜଣେ ଏକନିଷ୍ଠ ନିରଳସ ତପସ୍ବୀ । ତାଙ୍କ 
ସପଜନଶୀଳତାରେ ପ୍ରଗତିବାଦୀ ଆଭିମୁଖ୍ୟ ସାମାଜିକ ତାରତମ୍ୟକୁ ଧନୀ ଗରିବ ସଂଘର୍ଷର 
ପୃଷ୍ଠଭୂମିରେ ବିଚାର କରି ସେ ସାମାଜିକ ସମସ୍ୟାକୁ ଅଧ୍ୂକ ଗୁରୁତ୍ଵ ଦେଇଛନ୍ତି । ମଣିଷର 
ସ୍ଥିତିକୁ ଆଧୀର କରି ତା'ର ଦୂଇ ଚରିତ୍ରର ଫର୍ବାଫାଶ ଓ ସାମାଜିକ ପ୍ରତିବଦ୍ଧତା ତାଙ୍କ 
ସୂଜନର ମୂଳ ଆଭିମୁଖ୍ୟ, ଯାହା ଉତ୍ତର ଆଧୁନିକତାବାଦୀ ଚିନ୍ତନର ସଫଳ ବିନ୍ୟାସ | 

ଭୋକ ପ୍ରତ୍ୟେକଙ୍କ ଅଛି | ପେଟର ଭୋକ ଓ ଦେହର ଭୋକରେ ମଣିଷ ଚିରକାଳ 
ଛଟପଟ | ପେଟର ଭୋକ ସହିନପାରି କିଏ ବିକି ଦେଉଛି ତା'ର କଅଁଳା ଶିଶୁକୁ ତ 
ଦେହର ଭୋକ ପାଇଁ କିଏ ବିକି ଦେଉଛି ତାର ସତୀତ୍ବ | ଏହି ଦୁଇ ଭୋକର ଚିତ୍ର ଓଡ଼ିଆ 
କବିତା ତଥୀ ସାହିତ୍ୟର ଅନ୍ୟାନ୍ୟ ବିଭାଗରେ ନାନା ଭାବରେ ବର୍ଣ୍ଣିତ ହୋଇଛି ! ମାତ୍ର 
କବି ରମେଶ ପତି ଆଉ ଗୋଟିଏ ଭୋକର ଅନେ୍‌ଷଣ କରିଛନ୍ତି । ଏଶ୍ଵର୍ଯ୍ଯ ଭୋକରେ 
ଆଜିର ମଣିଷ ଛିନ୍ନସୂତା ନଟୁ ପରି ଇଆଡ଼େ ସିଆଡ଼େ ଘୂରି ବୁଲୁଛି । ଭୟାତୁର ଭୋକିଲା ¦ 


cocsscceeersvecceecracneeccereceeececeerecerceeaneevecoteetensce ees ovace ceca nooo eees 


ରମେଶ ପତିଙ୍କ କାବ୍ୟ ଜଗତ : ମାଟିରୁ ଆକାଶ ଜ୍ଞ ୪୭ 


Digitized by PPRACHIN, SOA 


ବ୍ୟକ୍ତିଟି କେମିତି ଛଳନାର ଆଶ୍ରୟ ନେଉଛି ଏବଂ ସଂସ୍କୃତି ଓ ପରମ୍ପରାର ବିରୁଦ୍ଧାଚରଣ 
କରୁଛି ତା'ର ଏକ ନଗ୍ନ ନମୁନା ହେଉଛି ତାଙ୍କର “ଭୋକିଲାଙ୍କୁ ଖୋଜିବା କାଠିକର 
ପାଠ” ଯାହା ତାଙ୍କର ସ୍ଥିତିବାଦୀ ଚେତନାର ମନ୍ତ୍ରପାଠ । କିଏ ଏଠି ଶୋଷି ନେଉଛି 
ମାଟିର ଆର୍ଦ୍ରତା, କିଏ ଏଠି ଭୋକିଲାଙ୍କ ପାଇଁ ଖୋଳି ଦେଉଛି କବର, ତ ଭୋକିଲାର 
ଅଭିନୟ କରି ତିଆରୁଛି ସୁଖର ମହଲ । 
“ ଭୟାତୁର ଭୋକିଲାଙ୍କୁ ଦେଖ 

କେମିତି ପେଟରେ ବାନ୍ଧିଛନ୍ତି 

ମଖମଲି ପାଟ, 

ଏଠି ସଂସ୍କୃତି ଥାଉ ପରମ୍ପରା ଭିତରେ 

ଭୋକିଲାଙ୍କୁ ଖୋଜିବା 

କାଠିକର ପାଠ | ” (ଫର୍ବ୍ଦେ ଜୀବନ) 

' ପେଟରେ ବାନ୍ଧିଛନ୍ତି ମଖମଲି ପାଟ” ଭିତରେ କବି ରମେଶ ପତି ଜଗନ୍ନାଥ 
ଚେତନା ପ୍ରତି ଅବମାନନା କରି ଭକ୍ତମାନଙ୍କୁ ଲୁଣ୍ଠନ କରୁଥୁବା ସେବାୟତମାନଙ୍କ ପ୍ରତି 
ଅଙ୍ଗୁଳି ନିର୍ଦ୍ଦେଶ କରିଥବାର ମନେହୁଏ | ଏହା ସେମାନଙ୍କର ଉଭଟ ଓ ଅନାଚାର ଭୋକ 
ନୁହେଁ ତ ଆଉ କଂଣ ? କବିଙ୍କର ସାମାଜିକ ପ୍ରତିବଦ୍ଧତା ଏଥରୁ ଅନୁମେୟ ! 

ଚିତ୍ରକର ସବୁବେଳେ ଅବହେଳିତ | ସେ ଛବି ଆଙ୍କେ, ତୂଳୀର କୋମଳ ସ୍ପର୍ଶରେ 
ଜୀବନ୍ୟାସ ଦିଏ | ଖୁସିରେ ନାଚି ଉଠେ | ଅଥଚ ଏବେ ସେ ବିତାଉଛି ଅକର୍ମା ଜୀବନ, 
ରଙ୍ଗ ଖୋଜି ଖୋଜି ନୟାନ୍ତ | ସବୁକିଛି ପରିବର୍ଭିତ । କବି ରମେଶ ପତି ଜଗତୀକରଣ ଓ 
ଡିଜିଟାଲ ପ୍ରଯୁକ୍ତି ବିଦ୍ୟାର ପ୍ରସାରଣରେ କେମିତି ସରିଯାଉଛି ଚିତ୍ରକରର ଜୀବନ ଜୀବିକା, 
କେମିତି ଆଜିକାଲିର ଡିଜିଟାଲ୍‌ ଚିତ୍ରପଟ ନିର୍ଜୀବ ତଥୀ ସବୁ ଚିତ୍ର ବିକୃତ, ତା'ର ଏକ 
ଚିତ୍ରପଟ କବି ତାଙ୍କର “ ବିକୃତ ଚିତ୍ରପଟ” କବିତାରେ ତୋଳିଛନ୍ତି; ଯାହା ତାଙ୍କର କଳା 
ପ୍ରତି ଆନୁଗତ୍ୟ ଭାବର ବାହକ ! 

“ ଆଜିକାଲି ଅଙ୍କାଯାଉଥବା ଚିତ୍ରରେ 
ପ୍ରେମୀଙ୍କର ରଙ୍ଗ ସହ ଲୁହ ମିଶି 
ସବୁ ଚିତ୍ର ବିକୃତ ଦିଶୁଛି 
ସେଥୁରୁ ଉକୁଟି ଆସୁଛି 
ଅସୁମାରି ଅବସୋସର 
ଚୂନା ଚୂନା କରୁଣ ସଙ୍ଗୀତ |” (ଫର୍୍ଦେ ଜୀବନ) 

ଅନ୍ଧବିଶ୍ଵାସ ଏକ ମାନସିକ ରୋଗ ! ମଣିଷ ଓହ୍ଲାଇଲାଣି ଚନ୍ଦ୍ରପୃଷ୍ଠରେ । ଅଥଚ 

| ପ୍ରାଚୀନ କାଳର ଅନ୍ଧବିଶ୍ଵାସ ବସାବାନ୍ଧିଛି ତା? ମନରେ | ସମାଜରେ ଏବେ ବି ତନ୍ଧସାଧକର 

ଦ୍ବାହି ଦେଇ ଲୁଟି ନେଉଛନ୍ତି ଅସହାୟଙ୍କ ଜୀବନ, କୁଆଁରୀ ଝିଅର ତତଲା ଲୁହରେ ଓଦା 
ସରସର ମାଟି । ତାନ୍ତିକର ଗୁରୁଗମ୍ଭୀର ମିଥ୍ୟା ମନ୍ତ୍ରରେ ନିର୍ବାପିତ ହତଭାଗ୍ୟଙ୍କ ଦୀର୍ଘଶ୍ବାସ ! 
ସାଧକର ମନ୍ତ୍ର ମହିମାରେ ପୁରୁଣା ମୁର୍ଭିଗୁଡ଼ିକ ରାତାରାତି ଉଭାନ୍‌ ହୋଇଯାଇଛି । କବି 
ରମେଶ ପତି ତାଙ୍କର “ ତନ୍ତ୍ର ସାଧନ ଓ ମୁର୍ଭି ଚୋରି ପ୍ରସଙ୍ଗ କବିତାରେ ତନ୍ତ ସାଧକ ଓ 
ତା'ର ଠକ ଚେଲାମାନଙ୍କ ପ୍ରତି ଯେଉଁ କଟାକ୍ଷ କରିଛନ୍ତି ତାହା ତାଙ୍କର ସଂସ୍କୃତି ପ୍ରୀତି ଓ 
ଅନ୍ଧବିଶ୍ଵାସ ବିରୁଦ୍ଧରେ ଶାଣିତ ସ୍ଵରର ଝଙ୍କାର । 
“ ଏଇ ମାଟିର କେଇ ବୁନ୍ଦା ଲହୁ 
ଅନେକଙ୍କ ଆଖରେ 
ଲୁହ ହେଇ ଏବେ ବି ବହୁଛି, 
ହେଲେ ଏଠି ସାଧକ ନାହାନ୍ତି 
ପୂର୍ବ ପରି ବିଶ୍ଵାସ ରହିଛି 
ସାଧକର ତନ୍ତ୍ର ମହିମାରେ 
ହଜାର ବର୍ଷର ପୁରୁଣା ମୁ୍ିଟି 
ମନ୍ଦିରରୁ ଉଭେଇ ଯାଇଛି |” (ଫର୍ଦ୍ଦେ ଜୀବନ) 
କଣ୍ଟାର ଦଂଶନକୁ ଡରିଲେ ତୋଳି ହୁଏନି ଗୋଲାପ ଫୁଲକୁ । ଗୋଡ଼ ଖସିଯିବ 
ଭାବି ଡରିଲେ ଯାଇହୁଏନି ତୁଠକୁ । ଠିକ୍‌ ସେମିତି ଦୁର୍ବଳମନା ବ୍ୟର୍ତିର ଜୀବନଚର୍ଯ୍ୟାକୁ 
ନେଇ ଲେଖୁହୁଏନି କବିତା | କବିତା ଲାଜକୁଳିଲତା | ତାକୁ ଆଉଁସିଦେଲେ ମୁହଁ ଲୁଚାଏ, 
ତାକୁ ଛାତିରେ ଧରିଲେ ଦୂର କରିଦିଏ ମନର ସବୁ ଆବିଳତା । କବି ଜଣେ ତପସ୍ବୀ 
ତପସ୍ୟାର ତପୋବନରେ ଲଗାଏ ହରରଙ୍ଗୀ ଫୁଆରା | କବିର କବିତା ପ୍ରତି କେଉଁମାନଙ୍କର 
ବିତୃଷ୍ଣା କବି ରମେଶ ପତି “ଭୀରୁତା ପାଇଁ ଅକବିତାଂରେ ଦେଇଛନ୍ତି ତା'ର ଏକ 
ତାଲିକା, ଯାହା ତାଙ୍କର ସ୍କିଗ୍‌ଧ ଅନୁଭବର ଲିପିକା ! 
“ ରକ୍ତ ନତ୍ତର କଥା ଶୁଣିଲେ 
ଯା” ଦେହର ରକ୍ତ ସବୁ 
ପାଣି ଫାଟିଯାଏ, 
ମୂତ୍ୟୁର କାହାଣୀ ଶୁଣି 
ଯିଏ ମୁଛାଁ ମାରିଯାଏ 
ଆଲୋକ ଭିତରେ ମୁହଁ ଢାଙ୍କ ଯିଏ 
ଅନ୍ଧାରକୁ ଭୟ କରୁଥାଏ !” (ଫର୍ଦ୍ଦେ ଜୀବନ) 
ନ୍ୟାୟ-ଅନ୍ୟାୟର ଲୁଚକାଳି ଖେଳ ଖୁବ୍‌ ଚମକ୍ରାର | ନ୍ୟାୟର ଇସାରାରେ ଘଟୁଥୁବା 
ଘଟଣା ଅଚାନକ ନିରୀହଙ୍କ ପାଇଁ ପାଲଟିଯାଉଛି ଦୁର୍ଘଟଣା । କଲମ ଏବେ କଳାଟଙ୍କାର ¦ 

ମୋହର, ଧର୍ମ ନିକିତି ମୁଣ୍ଡ ନୂଆଇଁ ବାଣ୍ଡୁଛି ଅନ୍ୟାୟ ! ପୂର୍ବ ପୁରୁଷଙ୍କ ରାସ୍ତା ଧ୍ଵସ୍ତବିଧ୍ଵସ୍ତ, 
ସର୍ବସାଧାରଣ ପାଇଁ ରାସ୍ତା ବନ୍ଦ ଅଛି କହି କେମିତି ବଡ଼ବଡ଼ିଆଙ୍କ ପାଇଁ ଉନ୍ମକ୍ତ ତା'ର 
ଏକ ସୁନ୍ଦର ବ୍ୟାଖ୍ୟା କରି ରମେଶ ପତି “ନ୍ୟାୟ ପାଲା” କବିତାରେ ଖୋଲିଛନ୍ତି ତା'ର 
ଗୁମର, ଯାହା ତାଙ୍କ ସ୍ଥିତିବାଦୀୟ ଚେତନାର ପରିବ୍ୟାପ୍ତ ଦିଗର ସୂଚନା ପ୍ରଦାନ କରେ | 
“ ପୁର୍ବଜଙ୍କ ରାସ୍ତା ଭାଙ୍ଗ 
ନୂଆ ଢ଼ଙ୍ଗରେ ଗଢ଼ିବା ଆଳରେ 
ରୁଦ୍ଧ କରାଗଲାଣି ଚାରିଦିଗ, 
ସେଠାରେ ଲେଖା ଯାଇଛି 
ରାସ୍ତାଟି ବନ୍ଦ ଅଛି, 
ହେଲେ ସେଇ ରାସ୍ତାରେ 
ନାଲିବତି ମଟର ଚାଲିଛି ।” (ଫର୍ବ୍ଦେ ଜୀବନ) 
କବିବର ରାଧାନାଥ ରାୟଙ୍କ ମତରେ “କେହି ରହିନାହିଁ, ରହିବେ ନାହିଁଟି ଏ 
ଭବରଙ୍ଗ ଭୂଇଁ ତଳେ, ସର୍ବେ ନିଜ ନିଜ ଅଭିନୟ ସାରି ବାହୁଡ଼ିବେ କାଳବଳେ |” 
ସତରେ ଜୀବନ ଅଳୀକ । ତଥାପି ମୂତ୍ୟୁର ଯାତ୍ରୀ ମଣିଷ, ମଣି ମାଣିକ୍ଯର ପ୍ରାଚୂର୍ଯ୍ୟର 
ମୋହରୁ ମୁକୁଳିପାରେ ନାହିଁ । ନିଜ ସାମ୍ପାରେ ହାତ ପତାଉଥୁ୍‌ବା ଅସହାୟ ମଣିଷ ରକ୍ତରେ 
ଧୋଇ ଚାଲେ ନିଜ ଚଲାପଥ, ସେମାନଙ୍କ ରକ୍ତମାଂସ କାଢ଼ି ନେଇ ହାଡ଼ମାଳ କଙ୍କାଳକୁ 
ଫିର୍ଗିଦେଇ ସେ ପାଲଟିଯାଏ ପଶୁ ପରି ହିଂସ୍ତ । ଅନ୍ୟର ମୂତ୍ୟୁ ରଚି ଜୀବନର ରଙ୍ଗଭୂମିରେ 
ଅଣ୍ଡାଳେ ତମାମ ଜୀବନ ପାଇପାରିନଥବା ରାଜ ସିଂହାସନ । ମାତ୍ର ତା'ର ଅନ୍ତଃସ୍ପଳ 
କେମିତି ବତୁରି ବତୁରି କାନ୍ଦୁ ଥାଏ ତା'ର ଏକ ବର୍ଣ୍ଣିଳ ଚିତ୍ର କବି ‘ ଜୀବନର ରଙ୍ଗଭୂମି' 
କବିତାରେ ଚିତ୍ରଣ କରିଛନ୍ତି, ଯାହା ତାଙ୍କର କାକର ବିନ୍ଦୁକୁ ମୁକ୍ତା ଭାବି ହସୁଥବା ମଣିଷ 
ପ୍ରତି ଏକ ଚେତାବନୀ | 
“ ଦୀପର ସବୁ ତେଲ 
ସରିଗଲାଣି ଅନେକ ଦିନରୁ, 
ନୁଖୁରା ସଳିତା ହେଇ 
ତୁମେ ଯେତିକି ଜଳୁଛ 
ଧୂଆଁଧାର ଭିତରେ 
ସେତିକି କୃହୁଳି ମରୁଛ ।” (ଫର୍ବେ ଜୀବନ) 
ନାରୀ ନଇଟିଏ ପରି | କେତେବେଳେ ପବନର ଛୁରୀରେ କଲିଜାକୁ ଚେନାଚେନା 
କରି ନିଜ କୋଠରୀରେ ସଜାଇ ଦିଏ ତ କେତେବେଳେ ଉଚଛୁଳା ନଇତର ଗୋଳିଆ 
: ପାଣିରେ ଦେହମାଂସ ଲୋଭୀ କାମୁକମାନଙ୍କୁ ବୁଡ଼ାଇ ଦିଏ । ନଇ ପରି ନାରୀ ଚିରକାଳ 

ପବିତ୍ର । ଯାବତୀୟ ଆବର୍ଜନାକୁ ତା' ଛାତିରେ କୋଳେଇ ନିଏ । ଅନ୍ଯକୁ ଜୀବନ 
ଦେଇ ନିଜେ ବଞ୍ଚେ । ନଇ ବିତ୍ବ ମାଧ୍ୟମରେ କବି ରମେଶ ପତି “ନର” କବିତାରେ ମଲା 
ନଇ ପରି କେମିତି ନାରୀଟିଏ କାନ୍ଦିପାରେ, ଯେତେବେଳେ ଲୁଣ୍ଡିତ ହୋଇଯାଏ ତା'ର 
ସଂଚିତ ସମ୍ପଦ, ନଲ ଖୋଜୁଥିବା କାମାତୁରର ଝୁଲାରେ ଅଜାଡ଼ି ଦିଏ ତା” ଘୃଣାର ବଜ୍ର 
ତା'ର ଏକ ସୁନ୍ଦର ରୂପ ବିଗ୍ରହ ତିଆରିଛନ୍ତି ଯାହା ନଇ ପରି ଦିଶୁଥୁବା ନାରୀର ଆକୁଳ 
ଆଇଉିର ଇସ୍ତାହାର | 
“ନର ବି କାନ୍ଦିପାରେ 
ଯେତେବେଳେ ଆକାଶରେ 
ମେଘ ନଥାଏ, 
ମାଟିରେ ଆର୍ଦ୍ରତା ନଥାଏ 
ପବନରୁ ଜଳକଣା ଶୁଖ୍ମ ଯାଇଥାଏ।” (ଫର୍ଦ୍ଦେ ଜୀବନ) 
ଦୀପଟିଏ ଜଳେ । କିଛି ସମୟ ଅପସାରିତ ହୁଏ ଅନ୍ଧାର ! ଅନ୍ୟକୁ ଆକର୍ଷଣ କରି 
ଜଳାଏ | ଶ୍ବାସରୁଦ୍ଧ କରି ମାରେ | ତଥାପି ଚାଲିଥାଏ ମୁକ୍ତିପଥର ଅନ୍ଵେଷଣ । ବରଂ 
ମିଳାଇ ଯାଏ, ତଥାପି ସରେନି ସର୍ବହରାର ଦୁଃଖ | ଲମ୍ବି ଲମ୍ବି ଯାଏ ହରାଇବାର ତାଲିକା | 
ଆଲୁଅର ଆକ୍ରମଣରେ ପେଟ ପାଇଁ ରଜବତୀ କନ୍ୟା କାଢ଼ିଦିଏ ରଲ୍ତଲଗୀ ଅଣ୍ଟାସୂତା, 
ବଟମ୍‌ ନଥିବା ପୁରୁଣା ବ୍ଲାଉଜ | ସରିଯାଏ ତେଲହୀନ ଦୀପ ପରି ଯୌବନର ତେଜ । 
ଫିକା ପଡ଼ିଯାଏ ଦେହର ରଙ୍ଗ । ତଥାପି ରଙ୍ଗମୟ ଜୀବନଯାପନ ସ୍ବପ୍ନରେ ମସ୍‌ଗୁଲ 
ସର୍ବହରାଙ୍କ ଆଖୁରେ ଢଳଢଳ କରୁଥାଏ ଅନ୍ଧାରର ଲୁହ | ସର୍ବହରା ଝିଅଟିଏ ଧାପେ 
ଆଲୁଅର ସ୍ର୍ଶ ପାଇଁ କେମିତି ପାଲଟିଯାଏ ପାଗଳୀ “ ସର୍ବହରାଙ୍କ ପାଇଁ ଆଲୋକ ବି 
ଦୁଃଖ” କବିତାରେ କବି ଜାଳିଛନ୍ତି ଲୁହର ଦୀପାଳି । 
“ ଆଲୁଅ ଧାପେ ପାଇବାର ଆଶା ନେଇ 
ଶିଖର ଆଡ଼କୁ ପାଦ ବଢ଼ାଉଥୁ୍‌ବା ଝିଅଟି 
ଆଦ୍ୟ ଯୌବନରେ 
କେଉଁ ପ୍ରତାରକର ମାଂସ ପେଣ୍ଡଳାକୁ 
ଗର୍ଭରେ ବୋହି ବୋହି 
ଏବେ ସେ ପାଗଳୀ ହୋଇଛି ! ” (ଫର୍ବଦେ ଜୀବନ) 
ମନର ଗହନ କୋଣରେ ଉଠିଥିବା ଅଦିନିଆ ଝଡ଼ ଦିନେ କାଢ଼ିନିଏ ଛାତିର କଲିଜା | 
ବର୍ଣ୍ଣକୁ ନେଇ ତିଆରି ହୁଏ ବାଦର ଦରଜା | କବି ରମେଶ ପତିଙ୍କ ମତରେ “ ଉଚ୍ଚ ଜାତି 
ଏକ ଅହଂକାରୀ ପକ୍ଷୀ ନୀଚ ଜାତି ଏଠି ପରକ୍କଟା ନିର୍ଯ୍ୟାତନାର ଏକମାତ୍ର ସାକ୍ଷୀ ।” 
ଜାତିପ୍ରଥାର ବିଲୋପ ପାଇଁ କବିଙ୍କ ଅନ୍ତରାତ୍ସା ବିଳପି ଉଠିଛି । ; 

ମିଳନରେ ନୂହେଁ ବରଂ ବିଚଛଛେଦରେ ଝଲସିଉଠେ ପ୍ରେମର ଞିଜଲ୍ୟ | ସ୍ଥିତିବାଦୀ 
ଚେତନାର ଆଉ ଏକ ପ୍ରମୁଖ ଉପାଦାନ ହେଉଛି ଏକଲାପଣ । ନାରୀ ପ୍ରେମ ପ୍ରଦାନ 
କରିଥାଏ ସ୍ଵର୍ଗୀୟ ଜ୍ଞାନ | ପ୍ରେମିକ ସବୁବେଳେ ବାଟହୁଡ଼ା ବାଟୋଇ, ସବୁବେଳେ ମୁଣ୍ଡରେ 
ବୋହିଥାଏ ଦୁଃଖର ଟୋକେଇ | ଏକଲା ମଣିଷ ଦୃଷ୍ଟିରେ ବିବାହ ଏକ ଗୋଲକ ଧନ୍ଦା | 
ପତ୍ନୀଟିଏ ମଲାସୀପ ପରି ବେକରେ ଗୁଡ଼ାଇହେବାକୁ ଏ ମର୍ର୍ଯକୁ ଆସିଥାଏ । ପ୍ରେମ ଓ 
ବିଷାଦର ଆଭା ସେଥୁପାଇଁ ତ 'ବାଟହୁଡ଼ା ବାଟୋଇ” କବିତାରେ ଏକଲାପଣର ଭାବତୀର୍ଥ 
ତିଆରିଛନ୍ତି ଯାହା ତାଙ୍କ ମହାଭାବର ଗଭୀରପଣକୁ ସୂଚାଏ । 
“ ସେ କୂଳର ତୁମେ ଏକ 
ସ୍ଵର୍ଣ୍ଣିମ ସକାଳ 
ଏଠାରେ ମୁଁ ହତଭାଗାୀ 
ରାତ୍ରି କଟୁଆଳ !” (ଫର୍ବେ ଜୀବନ) 
ଭୂମିରୁ ଭୂମା ପର୍ଯ୍ୟନ୍ତ ପରିବ୍ୟାପ୍ତ କବିତାର ନଟେଇ, ଆକାଶର ଛାଇ ଭିତରେ 
ଅଟକି ଯାଏନି । ତା” ଛାତିତଳେ ବହୁଥବା ନତ ମନକୋଣରେ ସ୍ଵଜି ଅସରନ୍ତି ଘାଇ, 
ଜୀବନବୃକ୍ଷର ଚେରକୁ ଯୋଡ଼ିଦେଇ ଅନ୍ଧାରୀ ସ୍ବପ୍ନର ଶେଯରେ ସମୟ ମାରୁଥାଏ କୁମ୍ଭକର୍ଣ୍ଣ 
ହାଇ | ପେଟର ଭୋକ, ମଲାମନର ସରାଗ ଓ ମରିଗଲା ମା'ର ଆଶା, ଆକାଂକ୍ଷା ଓ 
ସ୍ଵେହର ପଣତକୁ ଝୁରିଝୁରି କାବ୍ଯ ପୁରୁଷଟି ପାଲଟିଯାଏ ଆଡ଼ପାଗଳା । ତଥାପି ତା” 
ଦେହରେ ଭରି ରହିଥାଏ ସ୍ବେହ ମମତାର ତାରା | ତାକୁ ଭୁଲିଯାଆନ୍ତି ସମସ୍ତେ | ସେ କିନ୍ତୁ 
ତା'ର ମହତପଣକୁ ବଜାୟ ରଖୁଥାଏ, ଜୀବନସାରା | ଏଇଭଳି ଏକ ଦୟନୀୟ ଜୀବନର 
ଇତିବୃର “ଆକାଶର ଛାଇ” କବିତାରେ କବି ରମେଶ ପତିଙ୍କର ଭିନ୍ନ ଏକ ଦାର୍ଶନିକ 
ଚିନ୍ତନ ଭାବରେ ପ୍ରକଟିତ | 
“ ସେଇ ପାଗଳାକୁ 
ଭୁଲିଛି ଏ ମାଟି 
ଛାଡ଼ପତ୍ର ଦେଇଥିବା ପତ୍ନୀଠାରୁ 
ମାଂ ଯାଏଁ 
ସଭିଙ୍କ ମନରେ ଭୁଲିଛି ତା” ସୃତି 
ହେଲେ ଭୁଲିପାରିନି ସେଇ ପକ୍ଷୀଟି 
ଯାହାକୁ ଶିକାରୀ ଜାଲରୁ 
ଉଦ୍ଧାରି ଥଲା ମହତ୍‌ ପରିଚୟ ଦେଇ ।” (ଫର୍ବଦେ ଜୀବନ) 
କେଡ଼େ ସୁନ୍ଦର ଏ ସଂସାର ! ମାତ୍ର କେଡ଼େ ବିଚିତ୍ର ମଣିଷର କାର୍ଯ୍ୟକଳାପ । ପ୍ରାପ୍ତି 
¦ ଓ ଅପ୍ରାପ୍ତି ଭିତରେ ପେସି ହୋଇଯାଏ ତା”ର ଜୀବନଚକ୍ର । ସତରେ ଏବେ ସେ ମଝ 

ନଲରେ ଏକ ଭୟାତୁର କାକୁସ୍ଥ ଚରିତ୍ର । କବି ରମେଶ ପତି ସ୍ଵପ୍ନମୟ ଜୀବନର କାତ 
ହଜେଇ ଦେଇଛନ୍ତି ଯେମିତି ! ଛାଡ଼ି ଦେଇଛନ୍ତି କୋଉକାଳୁ ସୁଖମୟ ତୁଠ ! ଅବ୍ୟବସ୍ଥିତ 
ସମାଜର ନୀତିଭ୍ରଷ୍ଠ ଧାରାର ନାୟକ ସାଜି ସେ କେମିତି ଖୋଜି ଚାଲିଛନ୍ତି କବିଟିଏ 
ହେବାର ଲକ୍ଷ୍ୟପଥ, ତାହା ତାଙ୍କର “ଆତ୍ସଗୀତି” କବିତାରେ ଅଭିଲିପିତ ଯାହା ତାଙ୍କ 
ହଜିଲା ଚେତନାର ପରିପୁଷ୍ଟ ଦିଗ | 

“ ସଂସାରର ଅଧାଫଟା ଲୁଗାଟିକୁ 

ଲୁଚାଇବାରେ ଦିନ କାଟୁ କାଟୁ 

ଚିରିଗଲାଣି ଆର ମୁଣ୍ଡ କାନି, 

ଗୋଟେ ମିଛକୁ ଚାପି ଦେଉଦେଉ 

ଗଢ଼ି ସାରିଛି ଏଠି ମିଛର ସଂସାର 

ତା” ଭିତରେ 

ଆଉ କେତେବେଳେ ଖୋଜିବି 

ଅଡ଼ୁଆ ସୂତାର ମୁଣ୍ଡ |!” (ଫର୍ଦ୍ଦେ ଜୀବନ) 

ନିଜ ନ୍ଯାଯ୍ୟ ଦାବି ହାସଲ ପାଇଁ ଶାନ୍ତିପୂର୍ଣ୍ଣ ଭାବେ ଆନ୍ଦୋଳନ କରିବା ଏକ 
ଅଧ୍ବକାର | ମାତ୍ର ଆନ୍ଦୋଳନକୁ ଭଣ୍ଡୁର କରିବା ପାଇଁ ଭୟଙ୍କର ବିଷଧର ସାପମାନେ 
ବିଛେଇ ଦିଅନ୍ତି ଛଳନାର ଜାଲ, ଖଞ୍ଜିଦିଅନ୍ତି ଅଠାକାଠି | ଇଶ୍ଵର ବିଶ୍ଵାସୀ ମଣିଷର ଭତଶ୍ଵବରଙ୍କ 
ଉପରେ ତୁଟିଯାଏ ବିଶ୍ବାସ, ଲଶ୍ଵରହୀନତାର ଶୀତଳ ପବନରେ ଶେଥାୀ ପଡ଼ିଯାଏ ଦେହ, 
ସେଇଠି ସେ ଅନ୍ୟ ଏକ ଇଶ୍ଵର ଅନ୍ତେଷଣ ପାଇଁ କରିଥାଏ ଅନ୍ଧାରୀ ଯତ୍ରା | 
ନିତ୍‌ସେଙ୍କ “ଇଶ୍ଵର ମୃତ” କଥାଟି ମନେପଡ଼ିଯାଏ ! ସ୍ପିତିବାଦୀୟ ଦର୍ଶନର ଅନ୍ଯ 

ଏକ ପ୍ରମୁଖ ଉପାଦାନ “ ଭଶ୍ଵର ଓ ଭଶ୍ଵରହୀନତା” ପ୍ରତି କବି ରମେଶ ପତି ମଧ୍ଯ ଅନୁରକ୍ତ 
ଯିଏ ସହଜରେ ଉତାରି ଦେଇପାରେ ଅନ୍ୟର ଅସାଧୁ ଲୋକପ୍ରିୟତାର ନିର୍ମୋକ , ବିଷଦାନ୍ତ 
ଭାଙ୍ଗ କୌଶଳରେ ହରିନେଇପାରେ ମଣି, ଧରାପକେଇ ଦିଏ ସମ୍ତାନ୍ତଙ୍କ ଚକ୍ରାନ୍ତ, 
ସେତେବେଳେ ସେ ପାଲଟିଯାଏ ସଭିଙ୍କର ତ୍ରାଣକର୍ଭା, ମୁକ୍ତିଦାତା । କବି ରମେଶ ପତି 
ଖଟିଖୁଆ ମଣିଷର ଛାତିରେ ଦେଖୁଛନ୍ତି ଲଶ୍ବରଙ୍କ ସ୍ଵରୂପ, ଅହିଂସା ମାର୍ଗର ପଥପ୍ରଦର୍ଶକ 
ହୃଦୟରେ ଲଶ୍ବରଙ୍କ ଆବାସ ଯାହା କବିଙ୍କ ମୁକ୍ତିଦାତା' କବିତାରେ ଚିତ୍ରିତ ଯିଏ 
ସର୍ବସାଧାରଣଙ୍କ ସମ୍ମୁଖରେ ଫାଡ଼ି ଦେଇପାରେ ଛଦ୍ଧବେଶଧାରୀ ଜହ୍ଲାଦର ମୁଖା ତାକୁ 
ଲୋକେ କେମିତି ଇଶ୍ଵରଙ୍କ ଅବତାର ଭାବେ ଅନୁଭବ କରନ୍ତି ତା'ର ଏକ ମଞ୍ଜଳ ଭାବ 
ଉଦଭାସିତ । 

“ ଦେଶବାସୀ ପ୍ରାର୍ଥନା କରିବେ 

ତୁମେ ହିଁ ଲଶ୍ଵର 

ଦୁଃଖ, ଯନ୍ତ୍ରଣା ଅନ୍ୟାୟ ଆତଙ୍କରୁ 
ରକ୍ଷାକର... ରକ୍ଷାକର... |” (ଫର୍ଦ୍ଦେ ଜୀବନ) 
ଜଗତୀକରଣରୁ ମୁକ୍ତ ନୁହେଁ ଆମ ସଂସ୍କୃତି । ପାଶ୍ଚାତ୍ୟ ପ୍ରତି ଯଥେଷ୍ଟ ଆମର 
ଅନୁରାଗ । ଏବେ ସବୁଆଡ଼େ ବିଭ୍ରାନ୍ତି । କାରଣ ଇଏ ହେଉଛି ବିଜ୍ଞାପନର ଯୁଗ । ଆଲୁଅର 
ପଥସାରା ଖାଲ ଆଉ ଖାଲ | ତଥାପି ବିଜ୍ଞାପନର ସେ ଖାଲଖମା ରାସ୍ତାଟି ମାର୍ବଲ ଚଟାଣ 
ପରି ଚିକ୍କଣ | କାନ୍ଧରେ ଲାଗୁଛି ନାନାଦି ପୋଷ୍ଟର | ବିଦେଶୀ କମ୍ପାନୀ ଏବେ ବଜାରକୁ 
ଛାଡୁଥିବା ଭେଜାଲ ସାମଗ୍ରୀକୁ ଖାଣ୍ଟି କରିଦେଉଛି ବିଜ୍ଞାପନର ଉଲଗ୍ନ ଆକର୍ଷଣ, ଗରାଖଙ୍କ 
ଆଖରେ ପକେଇ ପରଦା, ରାଜସିଂହାସନ ତଳେ ଥୋଇଦେଇ ଏଁଶ୍ବର୍ଯ୍ୟର ଥାଳ, ଲୁଟି 
ଚାଲିଛନ୍ତି ଦଳେ ଅଲାଜୁକ ରାଜଭକ୍ତ ଭୋକିଲା ପେଟରେ ମାରି ଗୋଇଠା ପରେ ଗୋଇଠା ! 
ଧର୍ମ ନିକିତିକୁ ମୁଣ୍ଡ ନୂଆଇଁ ବାଣ୍ଟି ଚାଲିଛି ଅନ୍ୟାୟର ମହାପ୍ରସାଦ । 
ପରିବର୍ଭିତ ସମୟର ହାତୁଡ଼ି ପ୍ରହାରରେ ଚାପି ହୋଇଯାଉଛି ଆମ ବହୁଦିନର 
ଆଶା, ଆକାଂକ୍ଷା । ମରିଯାଉଛି କ୍ରମେ କ୍ରମେ ଓଠର ପିପାସା |! ହଜିଯାଇଛି ସଂସ୍କୃତି, 
ସଭ୍ୟତା | ଅପସାରିତ ହେଉଛି ପାଦତଳର ମାଟି, ଜୀବନକୁ ଘେରି ଯାଉଛି ଅମାବାସ୍ୟାର 
ରାତି । କବି ରମେଶ ପତି ‘ଅନ୍ଧକାରର ପଥ” କବିତାରେ ବାଢ଼ିଛନ୍ତି ତା'ର ଏକ କରୁଣ 
ନିର୍ଯ୍ୟାସ, ଯାହା ତାଙ୍କ ସ୍ଥିତିବାଦୀ ଚିନ୍ତନର ସଫଳ ପରିପ୍ରକାଶ ! 
“ଏଠି ହାତଟେକିଲେ 
ଦୂରେଇ ଯାଏ ଆକାଶ 
ଆଉ ପାଦତଳୁ 
କାଢ଼ି ନିଆଯାଏ ମାଟି, 
ବହୁଦିନ ବଂଚିବାର ସବୁ ରାସ୍ତା 
କଣ୍ଠକିତ ହୋଇ 
ଚେନା ଚେନା ଯାଉଥାଏ ଫାଟି ।” (ଫର୍ଦ ଜୀବନ) 
ବାସ୍ତବ ଜୀବନ ଓ ସ୍ଵପ୍ନିଳ ଜୀବନ: ଭିତରେ ଆକାଶ ପାତାଳ ପାର୍ଥକ୍ୟ | ରଡ଼ ନିଆଁ 
ଉପରକୁ ଲମ୍ଫ ପ୍ରଦାନ କରିବା ଯେତିକି ଭୀତିପ୍ରଦ, କୋମଳ ସ୍ବପ୍ନରେ ଭିଜିବା ତା'ଠାରୁ 
ଅଧକ ବିପଦ | ଯେଉଁ ମାଟି ଅନ୍ୟକୁ ଦେଖାଏ ସ୍ଵପ୍ନ ସେ କେବଳ ସ୍ବପ୍ନର ମାନଚିତ୍ରଟିଏ 
ହୋଇ ଅଜଗର ସାପ ପରି ପଡ଼ି ରହିଥାଏ | କାହିଁକି ଏମିତି ହୁଏ ? କବି ରମେଶ ପତିଙ୍କର 
“ସଵପ୍ମିଳ ମାନଚିତ୍ର? କବିତାରେ ଏହାର ଉତ୍ତର ପ୍ରଦତ୍ତ, ଯାହା ଅବାନ୍ତର ସ୍ଵପ୍ନ ଦେଖୁଥିବା 
ମଣିଷ ପ୍ରତି ଏକ ଶାଣିତ କଟାକ୍ଷ | 
“ ନିଆଁ ସିନା ଦେହଟାକୁ ଜାଳିଦେଇ 
| ମୁଠାଏ ପାଉଁଶ କରି 

ମାଟିରେ ମିଶିବାକୁ ବାଧ୍ୟ କରିଥାଏ 
ହେଲେ ଉଜ୍କଡ଼ା ସ୍ଵପ୍ନମାନେ 
ମନକୁ ପେଡ଼ିଆନ୍ତି ବିନା ଇନ୍ଧନରେ ।” (ଫର୍ବ୍ଦେ ଜୀବନ) 
ରାଜାଠାରୁ ପ୍ରଜା ପର୍ଯ୍ୟନ୍ତ ସବୁ ସ୍ଵାଧୀନତା ଲୁଣ୍ଡିତ । କମ୍ପାନୀ ହାତରେ ସବୁ କିଛି 
ବନ୍ଧା ପଡ଼ିଛି । ଏବେ କେବଳ ଚୁକ୍ତିପତ୍ରରେ ଚାଲିଛି ଶାସନ । ବଞ୍ଚବାର ରାସ୍ତା ପାଇଁ 
ଲୋଡ଼ା ପଢୁଛି କମ୍ପାନୀର ସ୍ବୀକୃତି । ଆଲୁଅ, ପାଣି, ପବନ ପାଇଁ ଦରକାର ତାରି ଅନୁମତି ! 
ପରମରାବୋଧ ପ୍ରତି କବି ରମେଶ ପତି ସାଜିଛନ୍ତି ଜାଗ୍ରତ ପ୍ରହରୀ, ଠିକାଦାରୀ ଶାସନର 
ସମାପ୍ରି ପାଇଁ ଦେଇଛନ୍ତି ବଜୂ ଆହ୍ଵାନ ଆମ ପୂର୍ବଜଙ୍କ ଯଶକୀର୍ଭି ରୋମନ୍ସନ କରିବା 
ସଂଗେ ସଂଗେ ଆମରି ପୂର୍ବ ପରରା କେମିତି ସୁଦୃଢ଼ ଥଲା ତାର ଏକ ଚିତ୍ର “ଠିକାଦାର! 
କବିତାରେ ଅତି ମନୋଜ୍ଞ ଭାବେ କରିଛନ୍ତି ଉତ୍ତୋଳନ, ଯାହା ତାଙ୍କ ସ୍ଥିତିବାଦୀ ଦର୍ଶନର 
ପ୍ରତିଫଳନ ! 
“ ଯେଉଁ ମାଟିର ସୁରକ୍ଷା ପାଇଁ 
ରକ୍ତ ଢ଼ାଳିଥିଲେ ଏଠି 
ଆମର ପୂର୍ବଜ, 
ଜନ୍ମମାଟିର ଗରିମାକୁ ନେଇ 
ସମୁଦ୍ର ସେପଟେ ଦିନେ 
ବିସ୍ତାରି ଥଲେ ଜ୍ଞାନର ସାମ୍ରାଜ୍ୟ |!” (ଫର୍ଦ୍ଦେ ଜୀବନ) 
ସାଂପ୍ରତିକ ଓଡ଼ିଆ କବିତାର ବିଷୟବସ୍ତୁ ଦିଗନ୍ତ ବିସ୍ତାରିତ । ପ୍ରାକ୍ତନ୍‌ ସ୍ବୈରବାଦୀ 
କବିତା ପରିବର୍ଭେ କବିର ବିଷୟ ଚୟନ ସ୍ତର ସ୍ତର କରି ସ୍ତରୀଭୂତ ହେଉଛି ସାଂପ୍ରତିକ 
ସମାଜର ଘଟି ଚାଲିଥୁବା ନୂଆ ନୂଆ ଦୁର୍ଘଟଣା ଆଡ଼କୁ । ନୂଆ ସକାଳର ସଂରଚନା ପାଇଁ 
ଭୋକିଲା ପେଟରେ ଦାନା ଦେବାକୁ ସରକାରଙ୍କ ତରଫରୁ ନାନାଦି ଯୋଜନା କାର୍ଯ୍ୟକାରୀ 
ହେଉଛି ¦ ମାତ୍ର ତା'ର ସୁପରିଣାମ ବଦଳରେ କୂପରିଣାମର ପଲା ଅଧ୍ବକ | ବି.ପି.ଏଲ୍‌. 
ଚାଉଳ ଓ ଇନ୍ଦିରା ଆବାସ ମାଧ୍ଯମରେ ଦାରିଦ୍ର୍ୟର ସୀମାରେଖା ହ୍ରାସ ପାଇଁ ସରକାରଙ୍କ 
ଅଭିଳାଷ କେମିତି ଅଭିଶାପରେ ପରିଣତ ହେଉଛି ମଣିଷର ଭବିତବ୍ୟ, ତା'ର ଏକ 
ନୂତନ ନକ୍ଟାର ପ୍ରସ୍ତୁତି ନୂଆ ସକାଳର କଥା” କବିତାରେ ତାକୁ ଦାର୍ଶନିକ ଦୃଷ୍ଟିନେଇ 
ରବ୍ଧିମନ୍ତ ହୋଇଛି କହିଲେ ଅତ୍ୟୁକ୍ତି ହେବ ନାହିଁ । 
“ଏବେ ତ ରାଧୁ 
ମାଟି କୁଦକୁ ପର୍ବତ ମଣୁଛି | 
ବି.ପି.ଏଲ୍‌. ଚାଉଳରେ ଆଉ 
ଇନ୍ଦିରା ଆବାସ ତଳେ 

ସମୟ ବିତୁଛି । 
ଆଜିକାଲି ସେ ତାସ୍‌ ଖେଳୁଛି ।” (ଫର୍ଦ୍ଦେ ଜୀବନ) 
ସମୟର ଖେଳ ଖୁବ୍‌ ଚମକ୍ାର । ସେଦିନର ଶସ୍ଯ ଶ୍ୟାମଳା ମାଟି ଆଜି ବନ୍ଧ୍ୟା [ 
ପ୍ରଯୁକ୍ତି ଜ୍ଞାନର ପ୍ରୟୋଗ ଯୋଗୁଁ ସେ ପାଲଟି ଯାଇଛି ଟାଙ୍ଗରା ଭୂଇଁ ! ବଦଳିଯାଉଛି ସ୍ପ୍ି 
ସର୍ଜନାର ନୀତି, ଜୀବନର ଧାରା, ପାଣିପାଗ ସହ ବଂଶ ବୂନିୟାଦ ! ପରମ୍ପରାର ସାଇତା 
କନାରୁ ଉଡ଼ି ଗଲାଣି କର୍ପୂରର ମହମହ ମହକ | ଯାହାକୁ ଦେଖୁ ଗର୍ଭିଣୀ ଗାଲ ବାଟ ଛାଡ଼ି 
ଦେଉଥୁଲା, ସେହି ସାଆନ୍ତ ଆଜି ବର୍ଭମାନକୁ ନିନ୍ଦୁଧୁବା ଏକ ସର୍ବହରା ପ୍ରଜା । ଜାତିଆଣ 
ଆଇନ କେମିତି ବଦଳାଇ ଦେଉଛି ସବୁକିଛି । ସମାଜର ଦୈନନ୍ଦିନ ଧାରା, କେମିତି 
ନିରୀହ ନିର୍ଦ୍ଦୋଷ ବ୍ୟକ୍ତି ଠିଆ ହେଉଛି କାଠଗଡ଼ାରେ ତା'ର ଏକ କୋହଭରା ଚିତ୍ର “କି 
କଥା ଭାବୁଛ ସାଆନ୍ତେ” କବିତାରେ ଚିତ୍ରିତ, ଯାହା କବିଙ୍କର ଦରଦୀ ହୃଦୟର ବ୍ୟଥା ଓ 
ସମାଜ ବ୍ୟବସ୍ଥା ପ୍ରତି ଶାଣିତ ସ୍ଵର ମର୍ମରିତ । 
“ କାଣିଆଣ ଆଇନ୍‌ ବଳରେ 
ଆଜି ବଦଳିଛି 
ସମାଜର ଦୈନନ୍ଦିନ ଧାରା, 
ଦଳିତ ଜନତାଙ୍କ ପାଇଁ ସଂରକ୍ଷିତ 
ପଣସର ଖୋସାତକ କାଢୁ କାଢୁ 
ବାଲୁ ବାଲୁ ଅଠା ଏବେ ତାଙ୍କ ହାତସାରା !” (ଫର୍ଦ୍ଦେ ଜୀବନ) 
ଏଣ୍ଡୁଅ ପରି ମଣିଷ ବାରମ୍ବାର ରଙ୍ଗ ବଦଳାଏ | କେତେବେଳେ ତା” ହୃଦୟ 
ପାଷାଣ ପରି କଠୋର ତ କେତେବେଳେ ପାଲଟିଯାଏ ରକ୍ତ ଶୋଷୁଥବା ପରଭୋଜୀ 
ପକ୍ଷୀ | କେତେବେଳେ ଦିନର ସଇତାନ ତ କେତେବେଳେ ତପ୍ତ ବୈତରଣୀ | ଏଭଳି 
ବ୍ୟକ୍ତିସତ୍ତାକୁ “ ଚିହ୍ନି କି ପାରୁନା ତାକୁ” କବିତାରେ କବି ରମେଶ ପତି ଧର୍ମର ଦ୍ବାହି ଦେଇ 
ଓଡ଼ଶ ପରି ରକ୍ତ ଶୋଷୁଥବା ପ୍ରତାରକ ପ୍ରତି ସାବଧାନ ରହିବାକୁ ସତର୍କ କରାଇଦେଇଛନ୍ତି | 
“ଚିହ୍ନି କି ପାରୁନା ତାକୁ 
ସିଏ ସେଇ ଛଦ୍ଧବେଶୀ ବଗ 
ଧର୍ମ ନାମେ ଲୁଟିନେବ 
ତୁମର ଆୟୁଷ ।” (ଫର୍ଦ୍ଦେ ଜୀବନ) 
ଏମତି ଅନେକ ସ୍ଥିତିବାଦୀ ଦର୍ଶନର ନୂତନ ବିଷୟ ବିନ୍ଯାସରେ ବିମଣ୍ଡିତ ଫର୍ଦ୍ଦ 
ଜୀବନର ରାସ, ଯାହା ପାଠକ ମନରେ ଭରିଦିଏ ଅଶେଷ ଆନନ୍ଦ ଓ ଜୀବନକୁ ଭଲ 
ପାଇବାର ଆଶିଷ ଭିତରେ ଏକ ବିମର୍ଶ ଜୀବନଚର୍ଯ୍ୟା ପରିବର୍ଭେ ସୁଖମୟ ପାରିବାରିକ 
¦ ବୃତ୍ତ ମଧ୍ଧରେ ହଜିଯିବାର ପରିକନ୍ନା ଉଦିଷ୍ଟ ।” 


୫୬ ଞ୍ଚ ରମେଶ ପତିଙ୍କ କାବ୍ୟ ଜଗତ : ମାଟିରୁ ଆକାଶ 
Digitized by PPRACHIN, SOA 


“ଫର୍ଦ୍ଦେ ଜୀବନ? କବିତା ସଂକଳନର ଅନ୍ତିମ ପର୍ଯ୍ୟାୟରେ ନନ୍ଦ ଦାସ ଚରିତ୍ର 
ମାଧ୍ଯମରେ ସ୍ଵପ୍ନିଳ ହୃଦୟର ଅଭିବ୍ୟକ୍ତି, ଢ଼ୋକେ ପି' ଦଣ୍ଡେ ଜୀଇଁ ନୀତିରେ ପାରିବାରିକ 
ବିଷାଦପୂର୍ଣ୍ଣ ଜୀବନର ଗାଥା ଭିତରେ କେମିତି ଜୀବନର ଫର୍ଦ୍ଦ ପୋଡ଼ି ଜଳି ପାଉଁଶ 
ହୋଇ ଆଜିର ସମାଜ ସ୍ତୋତରେ ମିଶିଯାଉଛି ପୂର୍ବ ଅର୍ଜିତ ଅହଂକାର, ତା'ର ଏକ 
ମାର୍ମିକ ଅଭିବ୍ୟକ୍ତିଃ ପୁରିଲା ସଂସାରଟିଏ ଦିଂ ଫର୍ଦ୍ଦ ସ୍ଵପ୍ନ ଆଡ଼କୁ ଟାଣିନେଇ ହସଖୁସିରେ 
ଦେଖାଏ ପୂରିଲା ସଂସାରଟିଏ ରଚିବାର ପଥ । 

“ ଉୁଡ଼ା କ୍ଷେତ ମୁଣ୍ଡେ ବସି 
ଆଜି ବି ଗୀତ ଗାଏ ନନ୍ଦ ଦାସ 
ନୂଆ ପରି ଲାଗୁଥିବା 
ଅତୀତର ପାଶୋରା ସଙ୍ଗୀତ ! ” (ଫର୍ଦ୍ଦେ ଜୀବନ) 

କବିତା ସଂକଳନର ପ୍ରଛଦ ବି ସ୍ପିତିବାଦୀ ଚେତନାରେ ପରିପୁଷ୍ଟ । ଶ୍ରୀ ଅତୁଳ 
ବଳଙ୍କ ଦ୍ଵାରା ଅଙ୍କତ ପ୍ରଚୁଦଟି ଖୁବ୍‌ ଉତ୍କୃଷ୍ଟ ହୋଇଛି ! ଚିତ୍ର ଉପରେ ଏତିକି କହିଲେ 
ଯଥେଷ୍ଟ ହେବ ଯେ, ବୋଧହୁଏ ଫର୍ଦ୍ଦେ ଜୀବନର ଇତିହାସକୁ ସ୍ବପ୍ନର କଣ୍ଟାରେ ଲିଖୁତ 
କବିତାର ସମ୍ବିଧାନ ନୂତନ ଜୀବନର କର୍ଣ୍ଣଧାର ସାଜି ଏକ ଆଲୋକିତ ବନବାସ ଆଡ଼କୁ 
ଟାଣିନେଇ କୋଣାର୍କରେ ଦେଖାଇ ଦେଇଛି ଧର୍ମପଦର ସାହସିକତା ଓ ଆତ୍ନୋତସ୍ସର୍ଗର 
ଏକ ଭିନ୍ନ ରାସ୍ତା, ଯେଉଁଥିରେ କିଛି ମାତ୍ରାରେ ବଦଳିଯାଇପାରେ ଚିରାଚରିତ ବ୍ଯବସ୍ଥା । 

କବି ରମେଶ ପତିଙ୍କର ମଣିଷ ପ୍ରତି ଦରଦୀ ଭାବ ସ୍ପିତିବାଦୀ ଦର୍ଶନକୁ ଆହୁରି 
ପ୍ରାଞ୍ଜଳ କରିଛି | ଭୟ ଓ ବିଫଳତା ଭିତରେ ସେ ଖୋଳଜିଛନ୍ତି ଜୀବନର ଅର୍ଥ | ଗଭୀରତର 
ଚେତନା ଦ୍ଵାରା ମଣିଷ ଭିତରେ ଥବା ଅପାପବିଦ୍ଧ ନିରୀହ ସତ୍ତାର ଅନ୍ତେଷଣରେ କବି 
ସଫଳ ହେବା ସଂଗେ ସଂଗେ ଫର୍ଦ୍ଦେ ଜୀବନ ଭିତରେ ଦି” ଫର୍ଦ୍ଦ ସ୍ଵପ୍ନ ଦେଖୁଥିବା ମଣିଷ 
ମନରେ ଭରି ଦେଇଛନ୍ତି ଜଟିଳ ଜୀବନର ବୌଦ୍ଧିକ ତତ୍ତ୍ଗୁଡ଼ିକ ହୁଏତ ପାଲଟି ଯାଆନ୍ତି 
ଗୋଟିଏ ଗୋଟିଏ ଜଗନ୍ନାଥ ଦାସଙ୍କ ଭାଗବତର ବୋଧଗମ୍ୟ ଭାଷା, ଯାହା ତାଙ୍କ କାବ୍ୟ 
ତତ୍ତ୍ତର ଏକ ସରଳ ରୂପାନ୍ତରର ପ୍ରକ୍ରିୟା ! 


ଠି 

ବିଧ ବ୍ଯବସ୍କାର ବ୍ଯବଜ୍ଛେଦ : ରମେଶ ପତିଙ୍କ 
କବିତାର ଅନ୍ତରୀଣ ଭାବ 


ମୁକ୍ତ ଆକାଶର ବିହଙ୍ଗ ପରି ଜଣେ କବିର ମନ ବୁଲୁଥାଏ ସମଗ୍ର ବ୍ରହ୍ମାଣ୍ଡ | ମଣିଷ 
ଜୀବନର ଜୈବିକ ଅନୁଭବ ଅନ୍ଲେଷଣରେ ବିତିଯାଏ ସମଗ୍ର ଆୟୁଷ | ଜୀବନ ଜିଜ୍ଞାସାକୁ 
ଜାଣିବା ପାଇଁ ତା' ମନରେ ସୃଷ୍ଟିହୁଏ ଅସରନ୍ତି ଭାବର ତରଙ୍ଗ | 

ଯାହା ହୁଏ ଏବଂ ହୋଇ ଆସୁଛି ତାହା କେବେ ଅନ୍ୟଥା ହୁଏ ନାହିଁ । ଏସବୁ 
କ୍ଷେତ୍ରରେ ରହିଛି କେତେକ ବିଧ ଓ ବ୍ୟବସ୍ଥା, ଯାହା ଭିତରେ ମଣିଷର ଆଚରଣ, ଗତି, 
ପ୍ରବୃତ୍ତି ସବୁକିଛି ବନ୍ଧା । କିନ୍ତୁ ବେଳେବେଳେ ବିଧ ବ୍ଯବସ୍ଥାର ଶୃଙ୍ଖଳ ହୁଗୁଳିଯାଏ । 
ଏସବୁ ଦେଖୁ ମୁକ୍ତମନ ବ୍ଯଥତ ହୁଏ | 

କବି ସବୁବେଳେ ତା’ ସୃଜନରେ ଏକ ଉଚିତ୍‌ କଥା ହିଁ କହିଥାଏ | କେହି କଣ 
ବଦଳାଇ ଦେଇପାରେ ମାଆର ମମତା ଓ ମାଆ ଡାକର ଆଦ୍ୟ ଉଚ୍ଚାରଣ ଓକାର ଧ୍ବନିକୁ ? 
ହେଲେ ଏବେ ଏହାର ମଧ୍ଯ କେଉଁଠି ନା କେଉଁଠି ବ୍ୟତିକ୍ରମ ଘଟୁଛି । 

ଜଣେ ସତ୍‌ କବି ଜୀବନର କରୁଣ ଓ ହତାଶାକୁ ଚିହ୍ନଟ କରିଥାଏ । ଜୀବନର 
ବାସ୍ତବ ଦିଗକୁ ଖୋଜେ, ଯାହାକୁ ବୁଝିପାରିଲେ ପ୍ରାପ୍ତିର ସମ୍ଭାବନା ବଢ଼େ । ଯେଉଁ 
କବିର ଜୀବନ ବିଷାଦିତ, ସିଏ ହିଁ ଜୀବନର ଅଭ୍ୟନ୍ତର ଵ୍ବିଶ୍ବର୍ଯ୍ୟକୁ ଠାବ କରିପାରେ | 

ବିଧ୍ଵ ବ୍ୟବସ୍ଥାର ବ୍ୟତିକ୍ରମ ଦେଖୁଲେ କବି ଆତ୍ସା ବିଳପି ଉଠେ | ଶାଣିତ ହୁଏ ତା’ 
ବିଦ୍ରୋହର ସ୍ଵର । ମନରେ ଅସରନ୍ତି ସ୍ବପ୍ନ ଖୁଜ୍‌ବୂଜ୍‌ ହୁଅନ୍ତି । ଏକ ଅନୁପମ ଜୀବନର ସ୍ଵପ୍ନ 
ପାଇଁ ବିଧୂ ବ୍ୟବସ୍ଥାର ବ୍ୟବଚ୍ଛେଦ କରିବା କ୍ଷେତ୍ରରେ ସେ ତୋଳିଥାଏ ତା” କୃତିରେ ଗୁରୁ 
ଗମ୍ଭୀର ଦିବ୍ୟବାଣୀ, ଯାହା ସମାଜ ବ୍ୟବସ୍ଥାର କୁସିତ ପରମ୍ପରା ଏବଂ ମଣିଷର ଅନାଚାର 
ପାଶବିକ ପ୍ରବୃତ୍ତିର ଅବସାନ ପାଇଁ ଏକ ସତର୍କ ଘଣ୍ଟି | 

ଚଳନ୍ତି ଶତାଦ୍ଦୀର ଓଡ଼ିଆ କବିତାରେ ଗଣଚେତନା ଏକ ପ୍ରମୁଖ ବିଷୟପିଣ୍ଡ | ତା” 
ଛଡ଼ା ଏଇ ଦଶନ୍ଧି କବିତାକୁ ପର୍ଯ୍ୟାଲୋଚନା କଲେ ସ୍ତଷ୍ଟ ଭାବେ ପ୍ରତୀୟମାନ ହୁଏ ଯେ 
କେବଳ ନୂତନ ପିଢ଼ି ନୁହେଁ ବରଂ ପ୍ରତ୍ୟେକଙ୍କ କବିତାଗୁଡ଼ିକ ପ୍ରାୟତଃ ଗଛଧର୍ମିତା ଆଡ଼କୁ 

¦ ଧାବମାନ ହେଉଛି । ସମାଜର ନିମ୍ବବର୍ଗର ଯାବତୀୟ ଦୁଃଖ ଦୁର୍ବଶା, ଜାତିଆଣବାଦ, 

ମାନବବାଦ ଓ ବସ୍ତୁବାଦର ଲଢ଼େଇ ଭିତରେ ଚାପି ହୋଇ ଯାଉଥବା ଜୀବନ୍ଧୟତାର 
ପୁଲକ ଅଧ୍ବକ କ୍ରିୟାଶୀଳ, ଯାହାଦ୍ଵାରା କବିତାର ଏକ ନୂତନ ସଶକ୍ତ ଧାରାର ଉତ୍ତରଣ 
ଘଟୁଛି | 
ଏହି ନୂତନ ଧାରାର ଅନ୍ଯ ଜଣେ ଭଗୀରଥ ହେଉଛନ୍ତି କବି ରମେଶ ପତି ! 
ସାମାଜିକ ପ୍ରତିବଦ୍ଧତା ପ୍ରତି ସେ ଅଙ୍ଗୀକାରବନ୍ଧ | ମାତ୍ର ବିଧ ବ୍ଯବସ୍ଥାର ଅମାନବିକ 
ପ୍ରକ୍ରିୟାରେ ସେ ଅସନ୍ତୁଷ୍ଟ | ନିଜ ଅଧ୍ବକାରରୁ ବଞ୍ଚତ ମଣିଷର ପକ୍ଷ ନେଇ ସେ ଯେଭଳି 
ଅଗଣତାନ୍ତିକ ନାଗଫାଶର ବିଭସ୍ସ ଚିତ୍ର ଉତ୍ତୋଳନ କରିଛନ୍ତି ତାହା ତାଙ୍କ ଅନ୍ତରୀଣ ଭାବର 
ଉଦ୍‌ବେଳନ ଦିଗକୁ ସୂଚିତ କରେ | 
ପଲ୍ଲୀଠୁ ସହରଯାଏ ସାଧାରଣ ନିରୀହ ନିପୀଡ଼ିତ ମଣିଷର ସୁଖ ସଂଭୋଗ ଓ 
ଅଧୂକାରକୁ ଲୁଣ୍ଠନ କରୁଥିବା ମଣିଷର ଅନେକ ଚରିତ୍ରକୁ ନେଇ ସେ ଚରିତ୍ରର ଚିତୂଶାଳା 
ତିଆରିଛନ୍ତି | ପ୍ରତ୍ୟେକ ଚରିତ୍ରର ଭଲ ଓ ମନ୍ଦ ଉଭୟ ଦିଗକୁ ପର୍ଯ୍ୟାଲୋଚନା କରିଛନ୍ତି 
ଏବଂ ନାମ ଅପେକ୍ଷା ସେଇ ନାମଗୁଡ଼ିକର ଅସ୍ତିତ୍ଵକୁ ଅଧ୍ବକ ପ୍ରାଧାନ୍ୟ ଦେଇଛନ୍ତି । 
ଆଧୁନିକ ମଣିଷର ଉଦ୍‌ଭଟତା ଓ ବର୍ବରତାର ଚିତ୍ର ରମେଶ ପତିଙ୍କ କବିତାକୁ 
ଅଧ୍ବକ ପରିପୁଷ୍ଟ କରିଛି । ତାଙ୍କ ମତରେ “ ଆଜିର ରଙ୍ଗକୁ ଦେଖୁ ପ୍ରତିବିମ୍ଚଭର ହସରେ 
ଅହରହ କାନ୍ଦୁଛି ଏ ମାଟି ।” 
ଆଜିର ଶିଶୁ ଆସନ୍ତା କାଲିର ଭବିଷ୍ଯତ, ସେ ଉତ୍ତରଦାୟାଦ । ମାତ୍ର ତା” ପାଇଁ 
ସାତ ସପନ ପୁଷ୍ଟିକର ଖାଦ୍ୟ । ଏମିତିକି ମା'ର ସ୍ତନରୁ ଝରୁନି କ୍ଷୀର ! ଶୁଖୁଲା ସ୍ତନକୁ 
ଚିମୁଟି ସଦ୍ୟଜାତ ଶିଶୁ ଦରଛିଣ୍ଡା ସ୍ତନର ଭୁଣ୍ଡିକୁ ଧରି ଚୂଚୂମିବା ତା'ର ଦୁର୍ଭାଗ୍ୟ । ଭୋକ 
ବିକଳରେ ଛୁଆଟି ରବରକୁ ଚୁଚୁମି ପିଉଛି ପାଣି । ଏହି ଉତ୍ତରଦାୟାଦମାନେ ମାଟିର 
ମଥାରେ ଟାଙ୍ଗିପାରିବେ କି ବିଜୟର ପତାକା ? ଶତୁକୁ ରୋକିବା ପାଇଁ ପ୍ରାଚୀର ହୋଇ 
ଠିଆ ହୋଇପାରିବେ କି ସୀମାନ୍ତରେ ନା ମାଟିକୁ ଉଖାଡ଼ି ଫଳାଇ ପାରିବେ ସୁନା ? 
ଅନେକ ପ୍ରଶ୍ନର ଶରାଘାତରେ କବି କ୍ଷତାକ୍ତ । ତେଣୁ ସେ ‘ଉତ୍ତରଦାୟାଦ” କବିତାରେ 
ସୁବ୍ୟବସ୍ଥାର ସୁଫଳ ପାଉନଥୁବା, ନାରୀଟିଏ ସନ୍ତାନ ପ୍ରସବା ନହେବା ବରଂ ଭଲ 
ବୋନି ଯେଉଁ ମନ୍ତବ୍ୟ ପ୍ରଦାନ କରିଛନ୍ତି ଏ ସମାଜ ପାଇଁ ଅଧ୍ବକ ଯୁକ୍ତିଯୁକ୍ତ ମନେହୁଏ | 
“ ଯେଉଁଠି ମା'ର ମୁକୁଳା ବେଣୀ 
ଫାଶ ହୋଇ ବନ୍ଧାଯାଏ 
ସନ୍ତାନ ବେକରେ 
ପରକୀୟା ପ୍ରୀତିରେ 
ବଳିପଡ଼େ ଶିଶୁର ଭୂତ ଭବିଷ୍ୟତ | 

ସେଠି ନାରୀଟେ 
ଗର୍ଭବତୀ ହେବା ସମ୍ପୂର୍ଣ୍ଣ ନିଷେଧ ।” (ଭୋକଭିଜା ଭୂଇଁ) 
ସୁଦୃଢ଼ ସମାଜ ବ୍ଯବସ୍ଥା କ୍ରମେ କ୍ରମେ ଭୁଷୁଡ଼ି ପଡ଼ୁଛି । ପେଟରେ ଛୁଆ ଥାଇ 
ଭୋକରେ ମରୁଛି ମାଆ), ପ୍ରତିଶ୍ରତିର ଧୂଆଁରେ ବଢୁଛି ଛୁଆ | ମାଆ ଓ ଶିଶୁ ପାଇଁ ଜନନୀ 
ସୁରକ୍ଷା, ପୁଷ୍ଟିକର ଖାଦ୍ୟ ବ୍ୟବସ୍ଥା, ଶିଶୁର ନିରାପଦ ଜନ୍ମ ପାଇଁ ସରକାରୀ ସହାୟତା ସବୁ 
କିଛି ଫେଲ୍‌ ମାରୁଛି । ନାରୀ କେବଳ ଓଦା ଆଖୁ ଭିତରେ ଦେଖୁଛି ତା” ଉତୁଡ଼ା ସ୍ଵର୍ଗର 
ଅବ୍ୟବସ୍ଥିତ ରୂପ | ସଦା ସଂଘର୍ଷ କରୁଛି ପାଇବା ପାଇଁ ତା' ଆତ୍ସ ପରିଚୟ । କବି 
'ବାଙ୍କ' କବିତାରେ ନାରୀର ଅସହାୟ ରୂପ ବର୍ଣ୍ଣନା କରିବାକୁ ଯାଇ ଏଭଳି ସମାଜ 
ବ୍ୟବସ୍ଥାର ସୁଧାର କ୍ଷେତ୍ରରେ ଯେଉଁ ଆହ୍ବାନର ବାର୍ରା ପ୍ରଦାନ କରିଛନ୍ତି, ତାହା ଦୟନୀୟ 
ମଣିଷ ପ୍ରତି ତାଙ୍କ ଦରଦୀ ମନୋଭାବର ପରିଚୟ | 
“ପ୍ରତି ବତୀଖୁଣ୍ଳ ମୂଳେ 
ଜନ୍ମିଥବ କାହିଁ କେତେ ବାଙ୍କ 
ପ୍ରତି ବାଙ୍କରେ ବସିଥବେ 
କାହିଁ କେତେ “ନାରୀ” 
ଅବା ନାମହୀନ ଜାରଜ ସଂତାନ | ” (ଭୋକଭିଜା ଭୂଇଁ) 
ଭାରତୀୟ ସଭ୍ୟତା, ସଂସ୍କୃତି ଓ ପରଖରା ମହାନ ଯାହା ସମଗ୍ର ବିଶ୍ଵକୁ ଦିଗ୍ଦର୍ଶନ 
ଦେଇଛି । ଯାହାର ସଭ୍ୟତା, ସଂସ୍କୃତି ବ୍ୟବସ୍ଥିତ, ନୀତିନିଷ୍ଠ ସେହି ଜାତି ବି ସମପରିମାଣରେ 
ସମୃଦ୍ଧ । ମାତ୍ର ଏବେ ଭାରତୀୟ ସଂସ୍କୃତି ଅବକ୍ଷୟମୁଖୀ । କଞ୍ଚା ଯୌବନର ଧାସରେ 
ପୋଡ଼ି ଯାଉଛି ସଭ୍ୟତା, ସଂସୃତି । ଦଶଟଙ୍କାରୁ ଦଶହଜାରରେ ନିଲାମ ଚାଲିଛି ଯୌବନ | 
ମଦଭାଟିରେ ବନ୍ଧା ପଡୁଛି ସମ୍ଭାନ୍ତ ବ୍ୟକ୍ତିର ଅବଶିଷ୍ଟ ଦିନ | ଭୋକ ପାଇଁ ଅର୍ଥର ମୋହରେ 
କଣ୍ଟା ସହ ରାତି ବିତାଇବାକୁ ଫୁଲର ଆମନ୍ତ୍ରଣ ଭାଙ୍ଗ ଦେଉଛି ସଭ୍ୟତାର ଟାଣପଣ । 
‘ଭଙ୍ଗା ସଭ୍ୟତା” କବିତାରେ କବି ମ୍ରିୟମାଣ ହୋଇ ଏଭଳି କୂସ୍ଥିତ ପରଞ୍ଚରାର ଚେର 
କେମିତି ସଭ୍ୟତାର କୋଠାଘର ଭାଙ୍ଗିବା ପାଇଁ ଉଦ୍ଦିଷ୍ଟ ତା'ର ଏକ ଭବିଷ୍ୟତ ଆଶଙ୍କାର 
ଚିତ୍ର ଅଙ୍କତ | 
“ କେଉଁ ଗମ୍ଭୁଜ ଭିତରେ 
ନାଚରେ ନାଚରେ ସ୍ୃଷ୍ି ହେଉଛି ନଗ୍ନତା 
ନିଆଁ ସହ ପାଣି 
ମାଟି ସହ ଆକାଶର 
i ଯୁଗଳାବନ୍ଦୀରେ ଭାଙ୍ଗି ଯାଉଛି ପ୍ରାଚୀନ ସଭ୍ୟତା । ” (ଭୋକଭିଜା ଭୂରି) 

ସ୍ଵାଧୀନତା ପରେ ‘ଭୋଟ ରାଜନୀତି”ରେ ଦିନକୁ ଦିନ ଆମ ଗଣତାନ୍ତିକ ପ୍ରକ୍ରିୟା 
ପ୍ରଭାବିତ । ଶାସନ ବ୍ଯବସ୍ଥା ଓ ଗଣତନ୍ତ୍ର ପ୍ରଥା ଧର୍ଷିତ । ନ୍ଯାୟାଳୟଠାରୁ ସଚିବାଳୟ 
ପର୍ଯ୍ୟନ୍ତ ଶକୁନିର ପଶାପାଲି ଖେଳ ! ମନ୍ତ୍ରୀମଣ୍ଡଳରେ କୌରବଙ୍କ ମନ୍ତ୍ରଣାର ଶିକାର ହେଉଛି 
ବିଚାରପତିଙ୍କ ମସ୍ତିଷ୍କ । କେମିତି ଆମ ସଂସ୍କୃତି ଓ ଜାତିର ଗୌରବ ବିଦେଶ ବଜାରରେ 
ନିନ୍ଦିତ ତା'ର ଏକ ନିଖୁଣ ଚିତ୍ର କବିଙ୍କର ' ପ୍ରତିକାର” କବିତାରେ ଚିତ୍ରିତ ଯାହା କବିଙ୍କର 
ନୂଆ ଭାବାନାର ଏକ ସ୍ବୋତ ! 
“ ବିଚାରକର କଲମ ମୁନରେ 
ବଳି ପଡୁଛି 
ସବୁ ନୀତି ଓ ସଂସ୍କୃତି 
ଜାତିର ଗୌରବ ବି 
ନିଲାମ ହେଉଛି ବିଦେଶ ବଜାରରେ |” (ଭୋକଭିଜା ଭୂଇଁ) 
ରଜକ, ମଇଳା କପଡ଼ାକୁ ଧୋଇ ଫେରେଇ ଦିଏ ଅତୀତ ଚମକ | ସେ ଏ 
ସମାଜରେ ଅବହେଳିତ, ନିନ୍ଦିତ ଚରିତ୍ର । ମାତ୍ର କବି ରମେଶ ପତି ଦେଖୁଛନ୍ତି ତା” 
ହୃଦୟରେ ଇଶ୍ଵରଙ୍କ ସ୍ଵରୂପ । ଶଇତାନର ମନ୍ତ୍ରପାଠଠାରୁ ଶତଗୁଣେ ଭଲ ମୂକ ସାଧକର 
ଅବୁଝା ସଙ୍କେତ । ଯାହାର ସ୍ପର୍ଶରେ ଏନୁଡ଼ିଶାଳରୁ ମଶାଣିଯାଏଁ ପାଲଟିଯାଏ ପବିତ୍ର, 
ନିର୍ମଳ ଆକାଶ, ସେଇ ରଜକ ଚାହିଁଲେ ଓଲଟାଇ ଦେଇପାରେ ନିଦ୍ରାରତ ଠାକୁରଙ୍କ 
ପହୁଡ଼, ଯାହା କବି “ରଜକ” କବିତାରେ ଜଟିଳ ସମସ୍ୟା ସରଳ ହେବାର ରାସ୍ତା ଫିଟାଇବା 
ପାଇଁ ଉଦ୍ଦିଷ୍ଟ । 
“ ମଇଳା ବସନ ପରି 
ଯଦି ଧୋଇ ପାରନ୍ତ 
ମଣିଷର ଛାତିତଳୁ 
ଛଳନା ଓ ଘୃଣା 
ତେବେ ତୁମେ ଏଠି 
ପାଲଟନ୍ତ ଦ୍ଵିତୀୟ ଲଶ୍ଵର !” (ଭୋକଭିଜା ଭୂଇଁ) 
କବି ରମେଶ ପତିଙ୍କ କବିତାଗୁଡ଼ିକରେ ଦୁଇ ପ୍ରକାରର ଚରିତ୍ର ପାଠକ ଆଗରେ 
ପରିଦୃଷ୍ଟ ହୁଅନ୍ତି । ଜଣେ ସାଧାରଣ ମଣିଷ ଓ ଅନ୍ଯ ଜଣେ ରାଜା | କବି କିନ୍ତୁ ତାଙ୍କ 
କବିତାସମୂୁହରେ ସରକାରଙ୍କୁ ରାଜା ଭାବରେ ଅବତାରଣ କରି ସରକାରଙ୍କ ବିଧ୍ବ ବ୍ୟବସ୍ଥା 
କେମିତି ପ୍ରଜା(ବର୍ଭମାନର ସାଧାରଣ ମଣିଷକୁ ମଲାଙ୍ଗ କରି ଦେଉଛି ତା'ର ଏକ 
ବାସ୍ତବ ଚିତ୍ର ପ୍ରଦାନ କରିଛନ୍ତି : 

ପ୍ରତିଶ୍ରତିର ଧୂଆଁବାଣରେ ଆକୃଷ୍ଟ ସାଧାରଣ ମଣିଷର ମନ ! କିଛି ବିନା ପରିଶ୍ରମରେ 
ପାଇ ଯିବାର ଲାଳସାରେ ଉଲ୍ଲସିତ । ପର ପରୋଚନାରେ ପଡ଼ି, ମିଥ୍ୟା ପ୍ରତିଶ୍ରୃତିରେ 
ବିଭୋର ହୋଇ ମତଦାନ କରିବା ଯୋଗୁଁ ଭାରତୀୟ ଗଣତନ୍ତ ବ୍ୟବସ୍ଥା ଆଜି ଭୂଲୁଣ୍ଡିତ | 
ଅଯୋଗ୍ୟକୁ ରାଜଗାଦି ଦେବା ଆମର ଆଦିମ ଅଭ୍ୟାସ । ରାଜଗାଦି ପ୍ରାପ୍ତ ପରେ କେମିତି 
ବଦଳିଯାଏ ସେମାନଙ୍କର ଚରିତ୍ରର ଚାରିଆଡ଼େ ଖେଳିଯାଏ ଅନ୍ଧାରୀ ଆତଙ୍କ, ତା'ର ଏକ 
ଧାରା ବିବରଣୀ ହେଉଛି ଅନ୍ଧାରୀ ଆତଙ୍କ” କବିତା, ଯାହା ବିକୃତ ସମାଜ ବ୍ଯବସ୍ଥାର 
ଏକ ନିଖୁଣ ପରିଭାଷା ! 
“ ଭୋଟ ପାଇଁ 
ଅର୍ଥ ବିନିଯୋଗ କରୁଥିବା 
ନେତାମାନେ ଜୁଆଡ଼ିଙ୍କ ଠାରୁ କମ୍‌ ନୁହନ୍ତି, 
ଯେତିକି ଦିଅନ୍ତି 
ଜିତିଗଲେ 
କାହିଁ କେତେ ଗୁଣ ଆଦାୟ କରନ୍ତି ।” (ଘାଇ) 
କଥାରେ ଅଛି “ପୁଅ ଯୋଗ୍ୟ ହେଲେ ଧନ କାହିଁକି ସଞ୍ଟ ପୁଅ ଅଯୋଗ୍ୟ 
ହେଲେ ଧନ କାହିଁକି ସଞ୍ଚୁ ।” ଦ୍ଵିଜ ଦାସ ଜଣେ ବ୍ରାହ୍ମଣ । ଜଣେ ବ୍ରାହ୍ମଣ ଭାବରେ 
ନୁହେଁ, ବରଂ ଜଣେ ରୋଷେୟା ଭାବରେ ସହରର ଗଳିକନ୍ଦିରେ ସେ ବେଶ୍‌ ପରିଚିତ | 
ଖୁବ୍‌ ପରିଶ୍ରମୀ । ତା' ପରିବାରରେ ସଦା ହସର ଲହର | ବୟସର ମଧ୍ଧାହ୍ନରେ ତୋଳିଛି 
ଛଅ ବଖରା ଘର, କିଣିଛି ଛଅମାଣ ଜମି ! ପାଞ୍ଚ ପୁଅ । ମାତ୍ର ହାତର ଆଙ୍ଗୁଳି ପରି 
ସେମାନେ ଅସମାନ୍‌ | ତାଙ୍କରି କଳିତକରାଳରେ କ୍ଷଣିକ ବିବାଦ ଭିତରେ ଉଜୁଡ଼ିଯାଏ 
କ୍ଷେତ । ବୟସର ସାୟାହ୍ନରେ ବିଚରା ଦ୍ଵିଜ ଦାସ ହନ୍ତସନ୍ତ ! ଜମିବାଡ଼ି ବିକିଦେଇ 
ପୁଅମାନେ ଅୟସରେ ମାତିଯାଆନ୍ତି | ନିରାଶ୍ରମ ଦ୍ବିଜର ଦୟନୀୟ ଜୀବନ ବୃତ୍ତ ଦ୍ଵିଜଦାସର 
ଉତୂଡ଼ା ସଂସାର” କବିତାରେ କବି ବାପଂ-ପୁଅର ତିକ୍ତ ସମ୍ପର୍କର ବ୍ୟବଛେଦ କରିବାକୁ 
ତୋଳିଛନ୍ତି ଆହ୍ଵାନ, ଦ୍ଵିଜଦାସ ଚରିତ୍ର ମାଧ୍ୟମରେ ଯାହା ତାଙ୍କ ଦରଦୀ ହୃଦୟର ଅନ୍ତରୀଣ 
ଭାବର ଉଛ୍ାସ | 
“ ଏଇ ଦୂଇଦିନ ହେବ ଦ୍ଵିଜ ଦାସ 
ମାନସିକ ଯନ୍ତ୍ରଣା ଭିତରେ ବି 
ବୁଟୁ ମା”କୁ ସ୍ଵପ୍ପରେ ଦେଖୁଛି, 
ନିଜ ହାତରେ ଇଟା ବଢ଼ାଇ 
ତିଆରି କରିଥିବା ଘର ଖଣ୍ଡିକ 
: ନିଲାମ ହେବା ଦିନ 

ସେ ଘର ଛାଡ଼ି 
ମନ୍ଦିର ବାରଣ୍ଡାରେ ଆଶ୍ରୟ ନେଇଛି ।” (ଘାଇ) 
ଆନ୍ଦୋଳନ ପାଇଁ ଦରକାର ଶକ୍ତି, ଯେମିତି ପରିବର୍ଉନର ବୀଜ ରୋପଣ ପାଇଁ 
ଦରକାର କେଇପାଦ ମାଟି । ପ୍ରତ୍ୟେକ ଆନ୍ଦୋଳନର ସଫଳତା ପାଇଁ ଆବଶ୍ୟକ ନୂତନ 
କ୍ରାନ୍ତିର ଜ୍ୟୋତି । ଆଲୋକ ପିପାସୁ କୀଟ-ପତଙ୍ଗମାନେ ସେଇ ଜ୍ୟୋତିରେ ଯେଉଁଦିନ 
ଆତ୍ଲବଳି ଦେବେ ସେଇଦିନ ହିଁ ମୁକ୍ତି ପାଇବ ଦୁର୍ନୀତିଖୋର୍‌ଙ୍କ ପଥର ତଳେ ଅହରହ 
ଚାପି ହେଉଥ୍‌ବା ଶୋଷିତ ସମାଜ । କବି ରମେଶ ପତି ‘ଜନ ଆନ୍ଦୋଳନ” କବିତା 
ମାଧ୍ୟମରେ ସରକାରଙ୍କ କୂ୍ଟିଳ ନୀତିର ପର୍ଦ୍ଦାଫାଶ ଏବଂ ଦୀର୍ଘଦିନ ଅସାଧୁ ଉପାୟରେ 
ରାଜଗାଦି ମାଡ଼ି ବସିବାର ନୂତନ ଉପାୟର ଅବସାନ ପାଇଁ ଯେଉଁ ବିଦ୍ରୋହତ୍ସକ ସ୍ଵର 
ତୋଳିଛନ୍ତି ତାହା ତାଙ୍କ ପ୍ରଗତିବାଦୀ ଚିନ୍ତାଧାରାର ଏକ ବାସ୍ତବମୁଖୀ ପ୍ରତିବେଦନ । 
ସୀମାନ୍ତକୁ ଜଗିଛନ୍ତି ଜାଗ୍ରତ ପ୍ରହରୀ ପରି ଆମରି ଯବାନ, ଯାହାଦ୍ଵାରା ସୁରକ୍ଷିତ 
ଆମ ଜୀବନ | ମାତ୍ର ଦୁର୍ଭାଗ୍ୟ ସେମାନେ ସବୁବେଳେ ଅସୁରକ୍ଷିତ । ଦେଶର ସୁରକ୍ଷା 
ପାଇଁ ଅସ୍ତଶସ୍ତ କିଣାରେ ବି ଦୁର୍ନୀତିର ଛାପ | ପଡ଼ୋଶୀଙ୍କଠାରୁ କେତେ ଉନ୍ନତ ଆମ 
ଅସ୍ତ୍ଶସ୍ତ ତାହା ଧଳା କୂର୍ାଧାରୀଙ୍କ ଘୋଟଲାରୁ ସ୍ପଷ୍ଟ । 
ସୀମା ସେପଟୁ ରଚିତ ଷଡ଼ଯନ୍ତ୍ରରେ ପୋଡ଼ିଯାଉଛି ଆମ ଫୁଲ ଉପବନ | ଅଗଷ୍ଟ 
ପନ୍ଦର ଓ ଜାନୁଆରି ଛବିଶରେ ପ୍ରତିବର୍ଷ ଫର୍‌ଫର୍‌ ଆକାଶରେ ଉଦୁଛି ତ୍ରିରଙ୍ଗା ପତାକା | 
ମାତ୍ର କେମିତି ନେତାଗଣ ହଠାତ୍‌ ଭୁଲି ଯାଉଛନ୍ତି ଏ ମାଟିର ମୁକ୍ତି ଇତିହାସ, କେମିତି 
ଭୁଲି ଯାଉଛନ୍ତି ଯବାନର ଅବର୍ଭମାନରେ ଦୟନୀୟ ଜୀବନ ବିତାଉଥୂ୍‌ବା ପରିବାରର 
ଯନ୍ତ୍ରଣା, କରୁଣ କାନ୍ଦଣା ତା'ର ଏକ ସୁନ୍ଦର ଆଲୋଖ୍ଯ ‘ଆତଙ୍କତ ସକାଳ” ଯାହା 
କବିଙ୍କର ଉଦ୍‌ବେଳିତ ହୃଦୟର କରୁଣ ଆବେଗ | 
“ଏବେ ନେତା ଆଉ ମନ୍ତ୍ରୀମାନେ 
ପୋଡ଼ା ଭୂଇଁରେ 
ବନ୍ଧୁତ୍ଵର ପାଣି ଛିଞ୍ଚ 
ଭୁଲି ଯାଉଛନ୍ତି ପୁଅକୁ ହରାଇଥବା ମା”ର ଯନ୍ତ୍ରଣା, 
ଆତଙ୍କବାଦର ଜୁଇରେ 
ଜଳି ଯାଇଥବା 
ବାପ ବିନା ଅନାଥ ଶିଶୁଙ୍କ କରୁଣ କାନ୍ଦଣା ! ” (ଘାଇ) 
ଦଳିତଙ୍କୁ ନେଇ ରାଜନୀତି ଏବେ ଜୋର ଧରିଛି ସବୁଠି । ଦଳିତ ନେତା ପାଲଟି 
ଯାଉଛନ୍ତି ଦଳିତ ଜନତାଙ୍କ ଭାଗ୍ୟବିଧାତା | ମାତ୍ର ଅବହେଳିତ ଗରିବଙ୍କ ଲୁହରେ ତିଆରି 
ହୁଏ ନେତାଙ୍କର ରଙ୍ଗୀନ ମହଲ | ଦଳିତ ଜନତା କେବେ ଭାବି ପାରନ୍ତି ନାହିଁ, ପାଞ୍ଚବର୍ଷରେ ¦ 

ପାଞ୍ଚଗୁଣ ସମ୍ପଭି ହେବାର ଗୁପ୍ତ ଇତିହାସ । କବି ରମେଶ ପତି ଦଳିତ ଜନତାଙ୍କ ଉତ୍ଥାନ 
ପାଇଁ ରହିଥୂବା ବିଧୂ ବ୍ଯବସ୍ଥାର ବ୍ୟବଛେଦ କରିବାକୁ ଦଳିତ ନିପୀଡ଼ିତ ସମାଜକୁ 
ସେମାନଙ୍କ ପୂର୍ଣ୍ଣମୀ ସ୍ଵପ୍ପକୁ ଅମାବାସ୍ୟା ରାତିରେ ପରିଣତ କରୁଥିବା “ ଦଳିତ ଜନତାର 
ନେତାଙ୍କୁ ଜବାବ୍‌ ମାଗିବାକୁ ପାଟି ଖୋଲିବାକୁ ଆହ୍ଵାନ ଦେଇଛନ୍ତି । 
“ ସେମାନେ ବି ସ୍ବପ୍ନ ଦେଖ ଜାଣନ୍ତି 
ଫୁଟା ଚାଳ କି 
ନୂଆଁଣିଆ ଭଙ୍ଗାଘର ତଳୁ 
ଦିନେ ନା ଦିନେ 
ଗୋଟା ଜହ୍ନ ଉଇଁବାର ଆଶା ରଖନ୍ତି ।” (ଘାଇ) 
କ୍ଷମତା ଏକ ମଧୁର ମୋହ | କ୍ଷମତାର ଅପବ୍ୟବହାରୁ କିନ୍ଧୁ ଜନ୍ମନିଏ ନୂଆ ନୂଆ 
ଜାତି ଓ ସଂସ୍କୃତି | ପ୍ରାଚୀନ ସଂସ୍କୃତି ହରାଇ ବସେ ତାର ସ୍ଵୀକୃତି । କ୍ଷମତାର ବିକେନ୍ଦ୍ରୀକରଣ 
ସରକାରଙ୍କ ଏକ ପ୍ରହେଳିକା । ସବୁ ନୀତି ନିର୍ାରଣର ସେମାନେ ହିଁ ମାଲିକ । କବି 
ସଚ୍ଚିଦାନନ୍ଦ ରାଉତରାୟଙ୍କ “ବାର୍ରଭା” କବିତାରେ ଯେମିତି ଶ୍ରମିକଙ୍କ ଝାଳରେ ତିଆରି 
ହୋଇଥୁବା କୋଠାଘର ସେମାନଙ୍କ ପାଇଁ ପାଲଟିଯାଏ କାରାଗାର, ଠିକ୍‌ ସେହିପରି କବି 
ରମେଶ ପତି ଶ୍ରମିକଙ୍କ ଝାଳରେ ନିର୍ମିତ ସରକାରୀ କାର୍ଯ୍ୟାଳୟକୁ ଶ୍ରମିକକୁ ଯିବା ପାଇଁ 
କେମିତି ନିଷିଦ୍ଧାଞ୍ଚଳ ପାଲଟିଯାଏ ତା'ର ଏକ ବାସ୍ତବଧର୍ମୀ ଚିତ୍ର ପ୍ରଦାନ କରିଛନ୍ତି ' ଦୁଃଖର 
ପ୍ରତୀକ” କବିତାରେ; ଯାହା କ୍ଷମତା ପ୍ରଦାନକାରୀ ଓ କ୍ଷମତାଧାରୀ ମଧ୍ଯରେ ରହିଥୁବା 
ତାରତମ୍ୟକୁ ସୂଚିତ କରେ | କ୍ଷମତା କେମିତି ସାଧାରଣ ବ୍ୟକ୍ତି ପାଇଁ ଦୁଃଖର ପ୍ରତୀକ ଓ 
କ୍ଷମତା ଲୋଭୀ ପାଇଁ ଆମ ଜାତିର ପୁରାତନ ପଥର ଶ୍ଢଶ୍ବର୍ଯ୍ୟ ବିକ୍ରିର ସାମଗ୍ରୀ, ତା'ର 
ଏକ ଟୀକା ପ୍ରଦାନ କରିଛନ୍ତି ଯାହା ତାଙ୍କ ସ୍ବଦେଶ ପ୍ରୀତିର ଝଲକ, ତାଙ୍କ ହୃଦୟର କରୁଣ 
ପୁଲକ | 
“ଆଜି ଏଠି ସିଂହାସନ ପାଲଟିଛି 
ଆମ ପାଇଁ ଦୂଃଖର ପ୍ରତୀକ, 
ଦେଶର ସମ୍ପଦକୁ 
ମୁଷ୍ଟିମେୟ ପୁଞ୍ଜିପତିଙ୍କୁ ଟେକିଦେଇ 
ଗରିବ ରକ୍ତରେ ମହଲ ଗଢ଼ିବା 
କିଛି ନୂଆ କଥା ନୁହେଁ 
ହେଲେ ସେତେବେଳେ 
ଗଢ଼ା ଯାଇଥିବା କୋଣାର୍କ 
| କି ଶ୍ରୀମନ୍ଦିର ଏକ ପୁରାତନ ଜାତିର ସଂକେତ |” (ଘାଇ) 


2 seecccenenenreesecenecececcesesesenereccccseecerececoeccteeeseresssocosaseseceececeerene 


“Dy ଜ୍ଞ ରମେଶ ପତିଙ୍କ କାବ୍ଯ ଜଗତ : ମାଟିରୁ ଆକାଶ 


Digitized by PPRACHIN, SOA 


କବି ରମେଶ ପତିଙ୍କ ନନ୍ଦ ଦାସ ଏକ ଅନନ୍ୟ ଚରିତ୍ର | ସତକୁ ମିଛ ଓ ମିଛକୁ ସତ 
କରି ବଖାଣିବାର କଳାରେ ସେ ବେଶ୍‌ ଧୁରନ୍ଧର । ତା” କଥାର ଇସାରାରେ କୁଆ ବି 
ଛୁଆହୋଇ ଉଡ଼ି ଯାଇପାରେ । ସେ ଗରିବ, ଅବହେଳିତ | ମାତ୍ର ସମାଜ ବ୍ୟବସ୍ଥା ପ୍ରତି 
ତା” ଜୀବନ ସମର୍ପିତ । ସମାଜର ଉଚ୍ଚ ନୀଚ ଭେଦଭାବରେ ସେ ଅତିଷ୍ଠ । ଉଚ୍ଚ ଜାତିର 
ଝିଅକୁ ନେଇ ଦେଶାନ୍ତର ହୁଏ ଅଛ୍ବ ଟୋକା | ସଂଘଠିତ ଶ୍ରେଣୀ ସଂଘର୍ଷରେ ଜଳିଯାଏ 
ହରିଜନ ବସ୍ତି | ଏହାକୁ କେନ୍ଦ୍ର କରି ଅନେକ ଲୋକ ନାନା ପ୍ରକାର କଥା କହନ୍ତି । କିଏ 
କହେ ଏହାକୁ ସମାଜ ପ୍ରତି ଏକ ଶକ୍ତ ଆଘାତ ତ କିଏ କହେ କେବେ ହେବ ଉଚ୍ଚ ନୀଚ 
ଭେଦଭାବର ବିଲୁପ୍ତ ? ମାତ୍ର କବି ରମେଶ ପତି ନନ୍ଦ ଦାସ ଚରିତ୍ର ମାଧ୍ୟମରେ ବାଢ଼ିଛନ୍ତି 
ଏହାର ଏକ ବ୍ୟବସ୍ଥିତ ଆଲେଖ୍ୟ । 
“ନନ୍ଦ ଦାସ କହୁଥାଏ 
ଜାତିପ୍ରଥା ଲୋପ ପାଇଁ 
ଏ ଦେଶରେ ଯଦି ଆଇନ ଚାଲିବ 
ତେବେ କାହିଁକି 
ଏ ମାଟିର କୋଳରେ ଗଢ଼ା ଲକ୍ଷେ ଧର୍ମପୀଠ ? 
ଧର୍ମଗ୍ରନ୍ଧ ପ୍ରତି 
ଅଦାଲତରେ ପୁଣି କାହିଁକି ଏ ଆସ୍ଥା ୨” (ଘାଇ) 
*ନଖୁଆ” ରମେଶ ପତିଙ୍କର ନିମ୍ନ ଅର୍ଥଭୋଗୀ ଓ ବଞ୍ଚୁତ ଚରିତ୍ରମାନଙ୍କ ମଧ୍ଯରୁ 
ଅନ୍ୟ ଏକ ବଳିଷ୍ଠ ଚରିତ୍ର । ଏହି ଚରିତ୍ର ମାଧ୍ଯମରେ କବି ସମାଜର ଏକ ନିମ୍ପମଧ୍ଯବି୍ତ 
ପରିବାରର କରୁଣ ସଂଳାପ ଯେଭଳି ପ୍ରକଟିତ କରିଛନ୍ତି ତାହା ତାଙ୍କ ପ୍ରଗତିବାଦୀ ଚିନ୍ତନ 
ଭାବର ପରିଚାୟକ । 
ନଖୁଆ ଚମାରର ଦୁଇବୁନ୍ଦା ଲୁହରେ ଉବୁଟୁବୁ ତା'ର ଭାଗ୍ଯ | ଗଛ କାଟେ । 
ନଡ଼ିଆ ପାରେ | ତାଳପତ୍ରରେ ବଦାଡ଼ି ବାନ୍ଧି ହାଟରେ ବିକେ | ଖଜୁରୀ ତାଡ଼ି ବିକି ବେଶ୍‌ 
ଦି' ପଇସା ରୋଜଗାର କରେ ! ଏଇମିତି ତା'ର ପୂରିଲା ପୂରିଲା ସଂସାର ହସଖୁସିରେ 
ମସ୍ଗୁଲ । ମାତ୍ର ତନ୍ତି ଘାଇର ପ୍ରଖର ସ୍ରୋତରେ ଭାସିଯାଏ ତା” ପରିବାରର ଆଶ୍ରୟ, 
କେଉଁଠି ହଜିଯାଆନ୍ତି ତା' ଦୁଇ ଝିଅ ଆଉ ମା” ପାଗଳ ପାଲଟିଯାଏ ! ଭାଗ୍ୟକୁ ନିନ୍ଦେ | 
କେହି ସମବେଦନା ଜଣାଇବାକୁ ଆଗେଇ ଆସନ୍ତି ନାହିଁ । ଗାଁ ଲୋକେ ନିରବରେ ଏହି 
ଦୃଶ୍ୟକୁ କେମିତି ଦେଖନ୍ତି ତା'ର ଏକ କରୁଣ ଚିତ୍ର ପ୍ରଦାନ କରିଛନ୍ତି କବି “ନଖୁଆ” 
କବିତାରେ ଯାହା ତାଙ୍କ ନିରବ ପ୍ରତିବାଦର ନିରବ ଭାଷା | 
“ ଗାଁ ଲୋକେ ଦେଖୁଥିଲେ 
ସେ ବସିଛି 
ମଥାନ ଭାସୁଛି । 

ସକାଳ ହେଲା 
ହେଲେ ନଖୁଆ କି 
ତା' ଘର ସେଠାରେ ନଥୁଲା | ” (ଘାଇ) 
ଅଭାବଗ୍ରସ୍ତ ମଣିଷର କରୁଣ କାହାଣୀ “‘ ବଇ ପାଗଳା” ମାଧ୍ୟମରେ କବି ଯେଭଳି 
ଉପସ୍ଥାପନ କରିଛନ୍ତି ତାହା ସମାଜ ବ୍ଯବସ୍ଥାର କୁସିତ ଦିଗକୁ ବିଦୂପ କରିବା ପାଇଁ 
ଉଦ୍ଦିଷ୍ଟ । ବଇ ଜମିଦାର ଘରର ପିଲା | ସେ ନିରହଂକାର | କରଜ ନେଇ ଶମ୍ଭୁଆ ହରିଜନ 
ବୁଢ଼ାଟି ତାଙ୍କ ଜମିରେ ବେଠି ଖଟୁଥବାବେଳେ ତାଙ୍କ ଘର ସାମ୍ବା ଶିରିଶ ଗଛରେ ବେକରେ 
ଦଉଡ଼ିଦେଇ ଆତୃହତ୍ୟା କରିବା ଓ ସେଇ ବାପର ଶବ ପାଦତଳେ ମୁଣ୍ଡ କୋଡ଼ି କାନ୍ଦୁଥିବା 
ଏକମାତ୍ର ଝିଅର କରୁଣ କ୍ରନ୍ଦନରେ ବଇ ପାଗଳ ହୋଇଯାଇଛି | ଉତୁଡ଼ି ଯାଇଛି ଜମିଦାରଙ୍କ 
ସାମ୍ରାଜ୍ୟ, ଭୂତକୋଠି ପାଲଟିଯାଇଛି ପ୍ରାସାଦ । କବି ବଇ ପାଗଳା ଚରିତ୍ର ମାଧ୍ଯମରେ 
ଏବେ ବି କେମିତି ପୁଞ୍ଜିବାଦର ଦୌରାତ୍ୟୁ ବଳବତ୍ତର ରହିଛି ଏବଂ ଆମ ପୂର୍ବଜଙ୍କ 
କୁକର୍ମର ଫଳ ଉତ୍ତର ପିଢ଼ିକୁ ଭୋଗିବାକୁ ପଡ଼ୁଛି ତା'ର ଏକ ଜୀବନ୍ତ ଚିତ୍ର ପ୍ରଦାନ 
କରିଛନ୍ତି, ଯାହା ତାଙ୍କ ପ୍ରତ୍ୟକ୍ଷ ଦର୍ଶନର ପ୍ରତିଲିପି ପରି ମନେହୁଏ । 
ଯେଉଁଠି ଜୀବନ, ସେଇଠି ଇଶ୍ଵର | ଭଶ୍ଵର ବିଶ୍ଵାସ ଏବେ ବି ବଳବଉ୍ତର | ମାତ୍ର 
ସେ ଏବେ ମନ୍ଦିରରେ ନାହାନ୍ତି, କାରଣ ଆଜି ସେ ବିସ୍ଥାପିତ । ସେ ଏବେ ଫୁଟପାଥରେ 
ରାତି କଟାଉଥବା ସର୍ବହରାର ହୃଦୟରେ, ଯିଏ ଅନ୍ୟର ମୁହଁରେ ଫୁଟାଇପାରେ ହସ 
ତାରି ଛାତିରେ ଉପସ୍ଥିତ | ମହନି ପ୍ରଧାନ ଚରିତ୍ର ମାଧ୍ଯମରେ ଭତଶ୍ଵରଙ୍କ ଅନ୍ତେଷଣ କବିତାର 
ନୂତନ ସଂସ୍କରଣ । ବୃକ୍ଷରୋପଣ ଓ ତା”ର ରକ୍ଷଣାବେକ୍ଷଣ କରି ଗଛକୁ ଜୀବନ୍ଯାସ 
ଦେଉଥୁ୍‌ବା ଲୋକ ପାଇଁ ଦିନେ ଗଛଟି ପାଲଟିଯାଏ ତା” ପାଇଁ ଭଶ୍ଵର | ଯିଏ ଝରଣା 
କୂଳ ପାହାଡ଼ ପଠାରେ ପାଣିକୁ ଅଟକାଇ କ୍ଷେତକୁ ଶସ୍ୟଶ୍ୟାମଳା କରି ଷାଠିଏ ପରିବାରଙ୍କ 
ମୁହଁରେ ଖେଳେଇପାରେ ଚେନାଏ ହସ, ଯିଏ ମନ୍ଦିରରେ ବନ୍ଦ କରିଦିଏ ଲୋକଙ୍କୁ 
ବୁଝାସୁଝା କରି ପଶୁ ବଳି, ସେହି ମହନି ପ୍ରଧାନ ଭଶ୍ଵର ନୁହେଁ ତ ଆଉ କ”ଣ ? 
ଭତଶ୍ବରଙ୍କ ସ୍ଥିତି ଓ ସ୍ଵରୂପର ଚିରାଚରିତ ବ୍ଯବସ୍ଥାର ବିଲୋପ କରି କବି ରମେଶ 
ପତି “ ଇଶ୍ଵରଙ୍କ ଠିକଣା” କବିତାରେ କେମିତି ପାଇ ପାରିଛନ୍ତି ନୂତନ ଛଶ୍ବରଙ୍କ ସନ୍ଧାନ ଓ 
ଅନୁଭବ କରିପାରିଛନ୍ତି ତାଙ୍କରି ସ୍ଥିତି ଓ ସ୍ଵରୂପ ତାକୁ ଏକ ଭିନ୍ନ ଦୃଷ୍ଟିରେ ବାଢ଼ିଛନ୍ତି ଏକ 
ସୁନ୍ଦର ବକ୍ତବ୍ୟ | 
“ମୁଁ ଭାବୁଥଲି 
ସତରେ ଏବେ ବି 
ଭଶ୍ଵର ଅଛନ୍ତି ସବୁଠି 
ତୁମଠି... ମୋ” ଠି ବି |!” (ରାଇ) 

୧୯ ୯୯ ମହାବାତ୍ୟା ଭୟଙ୍କର ରୂପ, ଖୁବ୍‌ ଆଖୁର ପଲକରେ ଉଜୁଡ଼ି ଯାଇଥବା 
ଶହ ଶହ ପରିବାରର କରୁଣ ଇତିହାସକୁ ପାଶୋରି ଦେବା କ'ଣ ଏତେ ସହଜ ? ଏବେ 
ବି ଦାଉ ଦାଉ ଜଳୁଛି ସେ କ୍ଷତର ଦରଜ ! ବାତ୍ୟା ପ୍ରପୀଡ଼ିତ ଜଣେ ହରିଜନ ଖେତରା 
ଚରିତ୍ର ମାଧ୍ଯମରେ କବି ସେଇ ଦାରୁଣଦୀୟକ ଘଟଣାର ରୋମନ୍ତନ କରିଛନ୍ତି ' ଖେତରାର 
କ୍ଷତ” କବିତାରେ, ଯାହା ତାଙ୍କ ଅଶ୍ରସଜଳ ଆଖୁର ନିଖୁଣ ଇସ୍ତାହାର । ଖେତରା ପୋଖରୀର 
ପଙ୍କ ଚିପି ମାଛ କଙ୍କଡ଼ା ଧରେ | ବାଉଁଶ କାଠିରେ ଶିରିଷ ଅଠା ବୋଳି ଫାଶ ବସାଇ 
ପକ୍ଷୀ ଧରେ |! କଳା ମଚମଚ ଦେହ | ମୋଟା ମୋଟା ନିଶ । ବଳିଲା ଶରୀର ! ତାକୁ 
ଦେଖୁଲେ ଶଙ୍କଯିବ ଶତ୍ରୁ । ଠିକ୍‌ ସେହିପରି ମହାବାତ୍ୟା ଆସେ ଖେତରାର ରୂପରେ, 
ଯାହା ମଫସଲ ଅଞ୍ଚଳରେ ସୃଷ୍ଟି କରେ କୋକୁଆ ଭୟ | ମାତ୍ର ଏବେ ଗାଁ ଲୋକ 
ସହରମୁଖୀ | ବାତ୍ୟାର ତାଣ୍ଡବ କେବଳ ଗାଁରେ ସୀମିତ ନୁହେଁ ସହର ପର୍ଯ୍ୟନ୍ତ ବ୍ୟାପ୍ତ ¦ 
ସେହି ଉଣେଇଶ ବର୍ଷ ତଳେ ମହାବାତ୍ୟାର ଶିକାର ହୋଇଥବା ଖେତରା ପରି ଅନେକ 
ଲୋକ କେମିତି ଭୁଲି ଯାଆନ୍ତି ଗୀର ମାୟା ମମତା ଓ ସହରର ଚାକଚକ୍ଯମୟ 
ଜୀବନଧାରାରେ ସାମିଲ ହୋଇଯାଆନ୍ତି ତା'ର ଏକ ବାସ୍ତବ ଚିତ୍ର ଅଙ୍କନ କରି କବି 
ରମେଶ ପତି ଏଭଳି ସହର ପ୍ରୀତିର କଟାକ୍ଷ ତାଙ୍କ ମାଟିମନସ୍କ ଭାବର ଉଜ୍ଲଳ ସ୍ଵାକ୍ଷର | 

“ ଗତ ଅନେଶତର ମହାବାତ୍ୟାକୁ 

ମାମ୍ନା କରିଥବା କ୍ଷେତରା 

ଆଉ ପୂର୍ବପରି ନାହିଁ 

ତାର ବିରି, ମୁଗ, ଧୀନ, କୋଳଥ 

ନଷ୍ଟ ହେବା ପରେ ସେ ସହର ଯାଇଛି ! ” (ଘାଇ) 

ଯେଉଁଠି ପଡ଼େ ଶଇତାନଙ୍କ ଦର୍ପିତ ପାଦ ସେଇଠି ସୃଷ୍ଟିହୁଏ ଭୟଙ୍କର ଘାଇ | 
ମନ୍ଦିରରେ, ମସଜିଦ୍‌ରେ, ପୋଡ଼ା ମାଟିରେ ସବୁଠି ନାନା ଜାତିର ଘାଇ ଯାହା ଅନେକ 
ଲୁହଭର୍ରି ଆଖୂର କୋକେଇ | “ଘାଇ” ଶାସନ ବ୍ୟବସ୍ଥାର ଏକ କୂସିତ ରୂପ । କେଉଁଠି 
ସୁନ୍ଦରୀ ଯୁବତୀର ଓଢ଼ଣୀରେ କିଏ ସୃଷ୍ଷି କରି ଚାଲିଛି ଘାଇ ତ କିଏ ନିଜ ଭୋକର ଜ୍ବାଳା 
ଉପଶମ ପାଇଁ ଅନ୍ୟର ସୁଖ ସମ୍ଭୋଗକୁ ଅହଂକାରର କଇଁଚିରେ ଚିରି ଦେଉଛି । ଏମିତି 
ବିଭସ୍ସ ଘାଇ ତଥା କ୍ଷତକୁ ଦେଖୁ କେହି ପ୍ରତିବାଦ କରନ୍ତି ନାହିଁ । ଏମିତିକି ନ୍ୟାୟାଧୀ ଶି 
ମଧ୍ଯ ଆଖୁରେ ଅନ୍ଧପୁଟଳି ବାନ୍ଧି କଲମକୁ ଅଣ୍ଡାଳି ହୁଅନ୍ତି | ସାମାନ୍ୟ ଭୂଇଁ ପାଇଁ କେମିତି 
ଭୟଙ୍କର ରୂପଧାରଣ କରନ୍ତି ଦିଗହରା ପାଦ ତା'ର ଏକ ମନ୍ଲୟ ଆଲେଖ୍ଯ “ଘାଇ” 
କବିତା, ଯାହା କବି ରମେଶ ପତିଙ୍କ ଦରଦୀ ହୃଦୟର ଅନୁରାଗ ଓ ଶାସନ ବ୍ୟବସ୍ଥା ପ୍ରତି 
କୁଟିଳ କଟାକ୍ଷ | 

“ଫୁଟାଏ ମାଂସ କି | 
ଚାଖଣ୍ଡେ ଭୂଇଁ ପାଇଁ | 

ଦିଗହରା ସମାଜ ଛାତିରେ 
କେତେକ ଉନ୍ମାଦ 
ଚିରିଥୁଲେ ଘାଇ | ” (ଘାଇ) 

ଘାଇ”ରେ ସମସ୍ତେ ବାଇ | ତା'ର ଦଂଶନ ବିଷଧର ସାପଠୁ ବି ଉତ୍କଟ | ମାତ୍ର 
କେନାଲରେ ଘାଇ ତିଆରି ଅନେକଙ୍କ ଶସ୍ୟଶାମଳା ଭୂଇଁକୁ ରାଜସ୍ଥାନର ସାହାରା ମରୁଭୂମି 
କରିଦେଉଥୁବା ଲୋକ ହେଉ କି ଶାନ୍ତ ସରଳ, ନିଷ୍କପଟ ହୃଦୟରେ ଅସହ୍ୟ ବେଦନାର 
କ୍ଷତ ସୃଷ୍ଟିକରି କାଳୀୟ ନଗ ଉପରେ କୃଷ୍ଣଙ୍କ ନୃତ୍ୟ ପରି ହସି ହସି ନାଚୁଥବା ବ୍ୟକ୍ତି, କି 
ଅନ୍ୟର କ୍ଷତକୁ ଦେଖୁ ସମ୍ଭାନ୍ତ ବ୍ୟକ୍ତିର କୂରତା, ସବୁଠି କବି ରମେଶ ପତି ଅବଲୋକନ 
କରିଛନ୍ତି ଏକ ଭିନ୍ନ ଦୃଶ୍ୟ । 

“ଘାଇ” କବିତା ସଂକଳନସ୍ଥ ଚରିତ୍ରମାନଙ୍କର ଉତ୍ତରଣ ଘଟିଛି କବିଙ୍କର ୨୦୧୭ 
ମସିହାରେ ପ୍ରକାଶିତ ‘ ପାପପଥ” କବିତାର ଚରିତ୍ର ମାଧ୍ଯମରେ, ଯାହା ସେମାନଙ୍କର 
ଅ୍ତିତ୍ଵର ଗୁରୁତ୍ଵପୂର୍ଣ ବିଷୟବସ୍ତୁ ହୋଇଛି | ‘ ପାପପଥ' କବି ରମେଶ ପତିଙ୍କର ଜୀବନର 
ଭାବକଳ୍ପ, ବିଧ୍ୂ ବ୍ଯବସ୍ଥାର ବ୍ଯବଛ୍ଛେଦ | 

ଜୀବନ ଜଞ୍ଜାଳ ଭିତରେ ଛନ୍ଦିହୋଇ ମାୟାର ବୁଢ଼ିଆଣୀ ଜାଲରେ ଛଟପଟ ହେବା 
ଜଣେ ଅସହାୟ କବିର ଭବିତବ୍ଯୟ । କବି ରମଶେ ପତି ବା ଏଥୁରୁ ମୁକୁଳି ପାରିବେ 
କେମିତି ? ତେଣୁ କବି ତାଙ୍କ ଚାରିପାଖେ ସାଲୁବାଲୁ ନିରୀହ ନିଷ୍ଠେସିତ ମଣିଷର ଦୁଃଖ, 
ଦୈନ୍ଯ ଓ ଭୋକିଲା ମଣିଷଙ୍କ ଆର୍ଭନାଦରେ ସହଭାଗୀ ହୋଇଛନ୍ତି | ଅସାଧୁ, ନୀତିଭ୍ରଷ୍ 
ସମାଜର କୂର ଚକ୍ରାନ୍ତରେ କଣ୍ଢˆକିତ ହୋଇଯାଉଛି ସେମାନଙ୍କର ପୁଣ୍ଯପଥ ତା'ର ଏକ 
ଦାର୍ଶନିକ ଚେତନାର ଉତ୍ତରଣ ଆହୁରି ଉନ୍କୀର୍ଣ୍ଣ ହୋଇଛି ‘ପାପପଥ” କବିତାଗୁଡ଼ିକର 
ଭାବତୀର୍ଥ | 

ଏବେ ସମାଜ କଳୁଷିତ ଚାରିଆଡ଼େ ପାପପଥ । ଏଂଠି ଧର୍ମକୁ ଆଖୁଠାର ମାରି 
ପାପ ହିଁ କରୁଛି ରାଜତ୍ବ, ଲୁଣ୍ଡିତ ହେଉଛି ପ୍ରେମର ମହତ । ସବୁଠି ବିରହର କରୁଣ 
ଝଙ୍କାର, ଜାତିଆଣବାଦର ବ୍ୟଭିଚାର ! ସବୁଠି ସମାଜର ନିମ୍ବବର୍ଗର ବ୍ୟଥା ଓ ବେଦନା | 
ସବୁଠି କ୍ଷମତାର ନିଶୁର ହାତର ନିହାଣରେ କୋଣାର୍କ ମନ୍ଦିର ପରି କ୍ରମେ କ୍ରମେ ଭୁଷୁଡ଼ି 
ଯାଉଛି ସହିବାପଣର ଯାତନା | ‘ ପାପପଥ” କବିତା ଗ୍ରନ୍ଧରେ ଏସବୁ ଭାବ ଅଧ୍ବକ ପ୍ରଖର, 
ଅଧକ କ୍ରିୟାଶୀଳ ଯାହା କବି ରମେଶ ପତିଙ୍କର ବ୍ଯକ୍ତି ପୀଡ଼ନ ପ୍ରତି ସମ୍ବେଦନ ଓ 
ଅଗଣତାନ୍ତିକ ବ୍ଯବସ୍ଥା ପ୍ରତି ଅଙ୍ଗଟହାସ୍ୟର ମିଶ୍ରଭାଷା ଏବଂ ଜୀବନ ପରି ଜୀବନ ବଞ୍ଚବା 
ପାଇଁ ସୃଷ୍ଟି କରିଛି ଏକ ମଧୁର ଭରସା | 

ମଲାଟ ହିଁ ଦେଖାଇଥାଏ ଗର୍ଭଗଧହକୁ ଯିବାର ବାଟ । ‘ ପାପପଥ”ର ମଲାଟ ହିଁ 

| ବ୍ୟକ୍ତ କରୁଛି ତା” ଅନ୍ତଃସ୍ଥଳର ମର୍ମଦାହ । ଚାଣକ୍ଯର କୁଟିଳ ଚକ୍ରାନ୍ତ ଓ ବୁଵଧିମତ୍ତାରେ 

ଯେମିତି ସେଦିନ ଭୁଷୁଡ଼ି ପଡ଼ିଥଲା ଏକ ବିଶାଳ ସାମ୍ରାଜ୍ୟ ଠିକ୍‌ ସେଇଭଳି ପାପପଥର 
ପାଦଗୁଡ଼ିକର ପଦାଘାତରେ ପାତାଳଗାମୀ ହୋଇଯାଉଛି ଅନ୍ଧାରୀ ଅପନ୍ତରା ଭିତରେ ସ୍ଵପ୍ନ 
ଦେଖୁଥିବା ମଣିଷର ପାଦ | ସେ ପ୍ରତିବାଦ କରିନପାରି ଆଖୁରୁ ଝରାଉଛି ଲୁହ | ତା' ମୁଣ୍ଡ 
ଉପରେ ଥପ୍ଥପ୍‌ ଝରିବର୍ଷା ହେଉଛି କେବଳ ଗରିବ ଶୋଷିତର ଲହୁ । ` 

ବାରମାସୀ ପକ୍ଷୀ ପରି ପରିବର୍ରଭନଶୀଳ ଏ ପ୍ରକୃତିର କ୍ରମ ବିବର୍ଭନ ! ଅନ୍ଧାରୀ ଆବରଣ 
ତଳେ ଛପି ରହିଥିବା ଆଲୋକ କେନ୍ଦ୍ରକୁ ଭେଦ କରିବା ଖୁବ୍‌ ଦୁର୍ଗମ | ଅନ୍ଧାର ଭିତରେ 
ଆଲୁଅ ନା ଆଲୁଅ ଭିତରେ ଅନ୍ଧାର ଲୁଚି ରହିଥାଏ ଜାଣିବା କଷ୍ଟସାଧ୍ୟ | ଧର୍ମର ଖୋଳପା 
ତଳେ ଛପିରହିଛି ଏକ ପୃଣ୍ଯ ପ୍ରବ୍ଧଭି ଯାହା ଆଦର୍ଶ ଓ ମାନବୀୟ ଛବି | ମାତ୍ର ତାକୁ 
ପ୍ରଦର୍ଶନ କରିବାରେ ଅନେକଙ୍କ ମନରେ ଭ୍ରମ ସୃଷ୍ଟି ହୁଏ । କବି ରମେଶ ପତି ମଲାଟରେ 
ଲାଗିଥ୍‌ବା ମଇଳା କେମିତି ଅନାବରଣର ଆଢୁଆଳରେ ରହିଯାଏ ତା'ର ଏକ ସୁନ୍ଦର 
ଆଲେଖ୍ୟ ପ୍ରଦାନ କରିଛନ୍ତି ଯାହା ତାଙ୍କ ଖୋଲା ହୃଦୟର ଅଭିବ୍ୟକ୍ତି ! 

“ ଏତେ ଜଲଦି ଖୋଲେ ନାହିଁ 

ଏକ ପ୍ରାଚୀନ ସଂସ୍କୃତିର ନଗ୍ଧ ଆବରଣ, 

ଗର୍ଭପାତ କରିଥବା ନାବାଳିକାର 

ଅସଲ ରହସ୍ୟକୁ କେବେ ବି 

ଉନ୍ମୋଚନ କରନ୍ତିନି ତା'ର ଆତ୍ସୀୟ ସ୍ଵଜନ” । (ପାପପଥ) 

ଆମ ଗଣତାନ୍ତିକ ପ୍ରକ୍ରିୟା ଭୋଟ ରାଜନୀତି ଦ୍ଵାରା ପ୍ରଭାବିତ । ଭୋଟ ଦେବା 
ଜଣେ ନାଗରିକର ଅଧୁକାର | ମାତ୍ର ବିଧ ବ୍ୟବସ୍ଥାରେ ବ୍ୟତିକ୍ରମ ଘଟୁଛି | ପ୍ରାଚୀନ କାଳର 
ରାଜା ଆଜିର ସରକାର | କବି ରମେଶ ପତି ସରକାରକୁ ଏକ ମଲାଙ୍ଗ ଏବଂ ଏ ମାଟିର 
ପ୍ରଜାମାନଙ୍କୁ ସଜୀବ ବୃକ୍ଷ ଭାବରେ ବିବେଚନା କରି “ମଲାଙ୍ଗ” କବିତାରେ ପ୍ରକାଶ 
କରିଛନ୍ତି ତାଙ୍କର କଟାକ୍ଷ ! 

“ ଅନ୍ୟ ଉପରେ ସବାର ହୋଇ 

ଅହରହ ରକ୍ର ଶୋଷୁଥବା ଲୋକଟି 

ଚିରକାଳ ପଙ୍ଗୁ, 

ସେ କେବଳ 

ଅନ୍ୟର ଆଶ୍ରୟ ନେଇ ବଞ୍ଚବା ଶିଖୁଛି ।” (ପାପପଥ) 

“ପାଦେ ଭୂଇଁ” କବିତାରେ କବି ନଖୀନାନୀ ଚରିତ୍ର ମାଧ୍ଯମରେ ଭୂମିହୀନ ମଣିଷର 
କରୁଣ ଇତିହାସ ଉନ୍ମୋଚନ କରିଛନ୍ତି । ତା'ର ଦୁଇ ଝିଅ କାଇଁଚ ଓ ବଉଳ | ପେଟି 
ଖାଦ୍ୟ ସେମାନଙ୍କ ପାଇଁ ସ୍ଵପ୍ନ । ପାଠପଢ଼ା କଥାକୁ ପଚାରେ କିଏ ? ପ୍ରକୃତିର ଦାନ ଏଠି 
ସରକାରୀ ନଥ ପତ୍ରରେ ନିଲାମ ହେଉଛି । ନଲରୁ ପାହାଡ଼ ଯାଏଁ ସବୁଠି ଠିକାଦାରମାନଙ୍କ ¦ | 


Pp peeneestecateoateveetsovennsecaeteeeereqetanceceeereeonecterboraeteceteeseccscecesaecs 


ରମେଶ ପତିଙ୍କ କାବ୍ୟ ଜଗତ : ମାଟିରୁ ଆକାଶ ଜ୍ଞ ୬୯ 


Digitized by PPRACHIN, SOA 


ଲୁଟପାଟର ନାଟକ ଚାଲିଛି । ପାଦେ ଭୂଇଁର ଅଭାବରେ କଳାହାଣ୍ଡିର ମାଟି ପରି ଆଁ 
କରିଛି ଏଇ ନଖୀନାନୀଙ୍କ ପରିବାର । ଏକ ଅଭାବଗ୍ରସ୍ତ ପରିବାରର ଚିତ୍ର ଅଙ୍କିତ ‘ପାଦେ 
ଭୂଇଁ” କବିତାରେ ଯାହା ଓଡ଼ିଶାର ପ୍ରାୟତଃ ସବୁ ସ୍ଥାନରେ ଏହାର ଦୃଶ୍ଯ ଜଳଜଳ 
ଦିଶୁଛି । 
“ ଭୁମିହୀନ ନଖୀନାନୀ ପାଇଁ 
ଚାଖଣ୍ଡେ ଜାଗା ଏଠି ନାହିଁ । 
ସେ ମାଗେ ଦିଅ... ଦିଅ... 
ବଉଳର ଦିହ ପାଇଁ କନା ଖଣ୍ଡେ ଦିଅ, 
ପଥର ଚଟାଣରେ 
ଫଳା ପାଠ ଲେଖବବାକୁ ଖଡ଼ି ଖଣ୍ଡେ ଦିଅ ।” (ପାପପଥ) 
ଭଙ୍ଗା ହୃଦୟର ସ୍ଵପ୍ନସବୁ ଦୁଃଖପୂର୍ଣ୍ଣ । ସ୍ଵପ୍ନ ଭାଙ୍ଗିଗଲେ ମନ ଭାଙ୍ଗିଯାଏ । ଜାଣି 
ହୁଏନି କାଚ ଓ କାଞ୍ଚନ ମଧ୍ଯରେ ଥବା ପାର୍ଥକ୍ୟ | ଘର କରିଥୁଲେ ପଥର ପଡ଼ିଲେ ସହି ! 
ଅଭାବର କରକା ମାଡ଼ରେ ଆଶା ଆକାଂକ୍ଷାର ସବୁଜ କିଆରୀ ଧ୍ଵସ୍ତବିଧ୍ଵସ୍ତ । ଏଇମିତି 
ଏକ ଭାବପିଣ୍ଡ ଉପରେ ଗଢ଼ା ˆ ଭଙ୍ଗା ହୃଦୟର ବିକ୍ଷିପ୍ତ ସ୍ଵପ୍ନ ।” 
ଶିବାନନ୍ଦ ଜଣେ ଅଭାବୀ ମଣିଷ । ଗୋରୁ ଚରାଇ ପେଟ ପୋଷେ । ତଥପି ତା” 
ସ୍ତ୍ରୀ ଗୁରେଇର ଅନାବିଳ ପ୍ରେମରେ ବନ୍ଧା ତା” ଦୟନୀୟ ଜୀବନ । ଗୁରେଇ ବାଞ୍ଚ | 
ବେଶଭୂଷା ପ୍ରତି ଅନାଗ୍ରହ ! ସ୍ବାମୀ ହିଁ ତା? ଇହପରକାଳର ଦେବତା | ଜଙ୍ଗଲରୁ ଡାଙ୍ଗଡୁଙ୍ଗା 
ଆଣି ହାଟରେ ବିକି ଗେରସ୍ତକୁ ସାହାଯ୍ୟ କରିଛି ଦୀର୍ଘ ପନ୍ଦର ବର୍ଷ | ଶିବାନନ୍ଦର ଘରଖଣ୍ଡେ 
ନାହିଁ । ‘ଇନ୍ଦିରା ଆବାସ” ଯୋଜନା ମାଧ୍ୟମରେ ସରକାର ଯୋଗାଇ ଦେଉଥବା ଇନ୍ଦିରା 
ଆବାସ ଖଣ୍ଡିଏ ପାଇବା ପାଇଁ କେମିତି ଶିବାନନ୍ଦ ହଟହଟାର ସାମ୍ନା କରିଛି ଏବଂ ସରକାରୀ 
ସୁଧାର ବ୍ଯବସ୍ଥାର ବ୍ୟବଛେଦ କରି ମାଲେମାଲ ହୋଇଛନ୍ତି ଅଶିଭାଗ ଦଲାଲ୍‌, ତା'ର 
ଏକ କରୁଣ ଇସ୍ତାହାର ପ୍ରଦାନ କରିଛନ୍ତି କବି ରମେଶ ପତି ଯାହା ଭଙ୍ଗା ହୃଦୟର ଆକୁଳ 
ଝଙ୍କାର | 
“ ଇନ୍ଦିରୀ ଆବାସର 
ତାଲିକା ଭିତରେ ଅଣନିଃଶ୍ବାସୀ ଶିବାନନ୍ଦ 
ଭଙ୍ଗା ଘର ଉପରେ 
ପହଲା ତିଆରିଛି ! 
ବଢ଼ି ପାଣିରେ ଭାଙ୍ଗିଥବା ଘର ପାଇଁ 
ଆସିଥବା ସର୍କାରୀ ସାହାଯ୍ୟର 
ଅଶିଭାଗ ଦଲାଲଙ୍କ ହାତକୁ ଯାଇଛି ।” (ପାପପଥ) 

ନିର୍ବାଚନ ହିଁ ଦେଶର ଭବିଷ୍ୟତର ଭାଗ୍ୟ ନିର୍ାରଣ କରେ | ମାତ୍ର ନିର୍ବାଚନ 
ପ୍ରକ୍ରିୟା ଓ ବିଧ୍ଓବ୍ୟବସ୍ଥା ଏବେ କଳୁଷିତ | ମିଥ୍ୟା ପ୍ରତିଶ୍ରତିର କୂହୁକ ମନ୍ତ୍ରରେ ପ୍ରଜାଗଣ 
(ଭୋଟର) ବଶୀଭୂତ ହୋଇଯାଆନ୍ତି । ହାତୀ ଦେବି, ଘୋଡ଼ା ଦେବି, ଆକାଶ ବୁଲାଇ 
ଦେବି, ସ୍ଵର୍ଗ ଦେବି କହି କ୍ଷମତାକୁ ଆସିଗଲେ କେମିତି ପ୍ରଜାମାନଙ୍କ ଉପରେ ଆରମ୍ଭ 
ହୋଇଯାଏ ସେମାନଙ୍କର ଦୌରାତ୍ୟୁ ଚୋର ଆଉ ଠକମାନେ ବାଣ୍ଟି ନିଅନ୍ତି ଦେଶର 
ସମ୍ପଭି ତା'ର ଏକ ବାସ୍ତବ ଚିତ୍ର ' ଦେଶର ଭାଗ୍ୟ-ଭବିଷ୍ୟତ' | ଏଭଳି ମିଥ୍ୟା ପ୍ରତିଶ୍ରତିର 
ପରିସମାପ୍ତି ପାଇଁ ଆହ୍ଵାନ ଦେଇଛନ୍ତି କବି ରମେଶ ପତି, ଯାହା ଜଣେ ସଚେତନ 
ନାଗରିକର ଅଭିଲିପି ପରି ମନେହୁଏ । ଶାସକର ପ୍ରତିଶ୍ରୁତିକୁ ଅପେକ୍ଷମାଣ ମତଦାତାକୁ 
ଅପେକ୍ଷା କରିବାକୁ ହୁଏ ପାଞ୍ଚବର୍ଷ, ମାତ୍ର ବଦଳିପାରେନି ସେମାନଙ୍କ ମାନସିକତା । 
ଯେହେତୁ ସେମାନେ ହିଁ ଭାଗ୍ୟ ବିଧାତା 
“ ପୁଣି ଥରେ ପାଞ୍ଚବର୍ଷ 
ଭୋଗିବାକୁ ହେବ 
ଆଉ କାହାର ପ୍ରଲୋଭନରେ 
ଦେଶର ଭାଗ୍ୟ ଲେଖାହେବ । ” (ପାପପଅ) 
ଯୌତୁକ ଦେବା ଓ ନେବା ଦୁଇଟିଯାକ ଅପରାଧ । ମାତ୍ର ଖୁସି ମନରେ ଝିଅ 
ବାହାଘରବେଳେ ଯାହା ଦିଆଯାଏ ତାହା ଉପହାର | ଯୌତୁକ ପ୍ରଥାର ବିଲୋପ ପାଇଁ 
ଆଇନ୍‌ ରହିଛି, ନାନା ପ୍ରକାର ବିଧବ ବ୍ୟବସ୍ଥା ରହିଛି । କଠୋର ଶାସ୍ତି ବିଧାନ ବି ରହିଛି | 
ଶିବାନନ୍ଦର ଝିଅ ଜାନକୀ ଚରିତ୍ର ମାଧ୍ଯମରେ କବି ରମେଶ ପତି ଯୌତୁକ ନିର୍ଯ୍ୟାତନାରେ 
କେମିତି ଏହି ଏକବିଂଶ ଶତାବ୍ଦୀରେ ମଧ୍ଯ ନିରୀହ ନବବଧୂଗଣଙ୍କୁ ପୋଡ଼ି ମାରି ଦିଆଯାଉଛି 
ତାର ଏକ ବାସ୍ତବ ଚିତ୍ର ‘ ଜାନକୀର ଶବ!’ କବିତାରେ ଚିତ୍ରଣ କରିଛନ୍ତି, ତାହା ତାଙ୍କର 
ସମାଜମନସ୍କ ମନୋଭାବର ପରିଚାୟକ ! ନାରୀ ହିଁ ନାରୀର ଶତ | ଏହି ସ୍ଵର ନିନାଦିତ 
ହୋଇଛି । ଶାଶୁ ଏବଂ ନଣନ୍ଦ ହିଁ ଯୌତୁକ ଲୋଭରେ ଅନ୍ଧୁଣୀ ହୋଇଯାଆନ୍ତି, ଯନ୍ତ୍ରଣା 
ଦିଅନ୍ତି, ଶେଷରେ ମନ୍ତ୍ରଣା କରି ମାରିଦିଅନ୍ତି । ମାତ୍ର ଏହାର ବ୍ୟତିକ୍ରମ ହେଉଛି ରମେଶ 
ପତିଙ୍କ ' ଜାନକୀର ଶବ” ଯେଉଁଥୁରେ ସ୍ବାମୀର ଲୋଭାସକ୍ତ ମନୋଭାବ ଓ କୁସିତ ଚରିତ୍ରର 
ଅନାବରଣ କରିଛନ୍ତି ଯାହା ନବବିବାହିତ ଉଦଭ୍ରାନ୍ତ ସ୍ଵାମୀମାନଙ୍କର ପ୍ରତି ଏକ ପୁଣ୍ୟପଥର 
ଦର୍ଶନ | 
“ ସ୍ବାମୀର ମଦଭାଟି ଲାଇସେନ୍ଵ 
ହାସଲ ପାଇଁ 
ମନ୍ତ୍ରୀଙ୍କୁ ଦେହ ଦେଇପାରି ନଥୁଲା ବୋଲି, 
ଆଗନ୍ତୁକ ଅତିଥୁମାନଙ୍କୁ 

ମଦ ପରିବେଷଣ କରିପାରି ନଥଲା ବୋଲି 
ଜୁଆ ଖେଳରେ ହାରିଥିବା ସ୍ଵାମୀଙ୍କ ପାଇଁ 
ମଙ୍ଗଳସୂତ୍ରଟି ଓହ୍ଲାଇ ପାରି ନଥଲା ବୋଲି 
ତାକୁ ଜାଳିଦିଆ ଗଲା ।” (ପାପପଥ) 

' ରାଜାଙ୍କ ଫର୍ମାନ” କବିତାରେ ରାଜତନ୍ତ୍ର ସ୍ବେଚ୍ଥାଚାର କିଭଳି ଜନସାଧାରଣଙ୍କର 
ସ୍ଵାଧୀନତା ଉପରେ ଅଙ୍କୁଶ ଲଗାଏ ତା'ର ଏକ ନଗ୍ନ ଚିତ୍ର ଉପସ୍ଥାପିତ ହୋଇଛି | ରାଜାଙ୍କର 
ସ୍ବେଛାଚାରିତା ଯୋଗୁଁ ଅଟକିଯାଏ ସ୍ଵାଭାବିକ ଜୀବନ ପ୍ରବାହ ! ଶବଦାହ, ବିବାହ ଉତ୍ସବ 
ଅଥବା ନିଜ ସନ୍ତାନର ଜନ୍ମୋତ୍ସବ ବି ନିଜ ଇଚ୍ଛାନୁଯାୟୀ ହୋଇପାରେ ନାହିଁ | ମନ୍ତ୍ରୀମଣ୍ଡଳରୁ 
ଫର୍ମାନ ଆସେ ପାଳନ କରିବା ପାଇଁ ରାଜାଙ୍କର ଅଭିଷେକୋସବ | ଯନ୍ତ୍ରଣୀ ଜର୍ଚ୍ଚର 
ମଣିଷ ବି ଖୁସିହୋଇ ପୁଷ୍ପାଞ୍ଜଳି ଦେଇ ରାଜାଙ୍କ ସୁରକ୍ଷା ପାଇଁ ପ୍ରାର୍ଥନା କରିବାକୁ ବାଧ | 
ଏମିତିକି ମନଖୋଲି କେହି କାନ୍ଦି ପାରିବେ ନାହିଁ । ଖଣ୍ଡାଧାରରେ ଅହରହ ଝୁଲୁଛି ସତେ 
ଯେପରି ଗରିବର ଭାଗ୍ୟ | ଏହି କବିତାଟି କବି ରମେଶ ପତିଙ୍କ ପାଣି, ପବନ, ପଣ୍ୟାଗାର, 
ସବୁଥ୍‌ରେ କେମିତି ଚାଲିଛି ରାଜଭୋଗ, ତା' ଉପରେ ବସାଯାଇଛି ଅତିରିକ୍ତ କର ତା'ର 
ଏକ ଉଲଗ୍ନ ଆଲେଖ୍ୟ । 

“ ପାଣି ପବନ, ପଣ୍ୟାଗାର... 

ସବୁ ଥରେ ରାଜଭୋଗ 

ତା” ଉପରେ ବସିଲାଣି 

ଅତିରିକ୍ତ କର | 

ଗଣତନ୍ତ୍ରର କଠୋର ନୀତିରେ 

ଚାଲେ ସେଠି ଦେଶ, 

ସେ ଦେଶରେ 

ଆଶ୍ରିତ ଜୀବମାନେ ନିହାତି ବିଦଶ ¦” (ପାପପଥ) 

ଦୁର୍ନୀତି ଏକ ବରଗଛ, ଚାରିଆଡ଼େ ଲୋଭର ଓହଳ ! ପାତାଳ ଯାଏଁ ଲମ୍ବିଛି ତା' 
ଚେର । ପ୍ରିୟାପ୍ରୀତି ତୋଷଣରେ ଚାଲିଛି ଶାସନ ! ପ୍ରଜାମାନଙ୍କ ଆଖ୍ମରେ ବନ୍ଧା ଅନ୍ଧପୁଟୁଳି | 
ଦୁର୍ନୀତି ବିରୋଧ ମନୋଭାବ କବିଙ୍କର ସତରେ ନିଆରା ପ୍ରୟାସ । ଏହାର ଚେର ଏତେ 
ବାଟ ଲନ୍ବିଛି ଯେ ମୂଳରୁ ଶୀର୍ଷ ପର୍ଯ୍ୟନ୍ତ ବଣ୍ଟା ହେଉଛି ପାପପଥରୁ ଅର୍ଜିତ ଏଶ୍ଵର୍ଯ୍ୟ । 
ସ୍ବାଧୀନତା ପରେ ସ୍ଵାର୍ଥାନ୍ଧ ଓ କ୍ଷମତାଲିପ୍‌ସୁ ଦୁର୍ନୀତି ଓ ଲାଞ୍ଚଖୋର ଶାସନତନ୍ତ୍ର କେମିତି 
ପାଲଟି ଯାଇଛି “କୀଟ” ଯିଏ କୋରି କୋରି ଖାଇଚାଲିଛି ଦେଶର ଅନ୍ଧାରୀ କୋଷର 
ଗଷଶ୍ଡିକୁ ତା'ର ଏକ ପରିବର୍ଭିତ ରୂପ ହେଉଛି “କୀଟ” କବିତା, ଯାହା ଆଗାମୀ ପିଢ଼ିଙ୍କ 

¦ ମନରେ ପରିବର୍ଭନରେ ଆଶା ସଞ୍ଚାର ପାଇଁ ଉଦ୍ଦିଷ୍ଟ | 

“ ବୋଫର୍ସ ହେଉ କି ଅଗଷ୍ଠା 
ସବୁଥ୍‌ରେ ନେଣଦେଣ 
ଲାଞ୍ଚ କରିବାର 
ଅହରହ ମାଟିର ମେରୁକୁ 
କୋରି କୋରି 
ଖାଉଛନ୍ତି ଲକ୍ଷ ଲକ୍ଷ କୀଟ !” (ପାପପଥ) 
ଜଗନ୍ନାଥ ମହାପ୍ରଭୁଙ୍କର ନବକଳେବରରେ ବିଭ୍ରାଟ ଘଟିଛି । ଭଣ୍ଡ ବାବାମାନଙ୍କର 
ଏଶ୍ବର୍ଯ୍ୟ ପ୍ରତିପତି କଳା କାରନାମା ସବୁକିଛି ପ୍ରଭୁଙ୍କ ସଂହାର ଆଖୁର ଜ୍ୟଯୋତିରେ 
ଜଳିପୋଡ଼ି ପାଉଁଶ ହୋଇଯାଇଛି | ମାତ୍ର କବି ରମେଶ ପତି ବାଳକୃଷ୍ଣ ଚରିତ୍ର ମାଧ୍ୟମରେ 
ଠକ ଜ୍ୟୋତିଷମାନଙ୍କର ବ୍ଯଭିଚାର ଓ ନିର୍ବୋଧତାର ନିଖୁଣ ଚିତ୍ର ପ୍ରଦାନ କରିଛନ୍ତି 
“ରାସ୍ତା ଖୋଜୁଛି ବାଳକୃଷ୍ଣଂ କବିତାରେ ଯାହା ତାଙ୍କ ସଂସ୍କାରୀ ମନୋଭାବର ନିଦର୍ଶନ | 
ବାଳକୃଷ୍ଣ ଜଣେ ଜ୍ୟୋତିଷବିତ୍‌ । ତାର ଜ୍ଞାନ ସମ୍ପଦ ସହ ଖଝୁଲାମୁଣି, ବଟୁଆ 
ନେଇ ମନ୍ଦିର ସାମ୍ପାରେ ଆସନ ପାରି ବସେ । ଜାତକ ଦେଖେ ମାତ୍ର ହସ୍ତରେଖାକୁ 
ଚିହ୍ିପାରେ ନା ନାହିଁ ସନ୍ଦେହ | ଠାକୁରଙ୍କୁ ଦ୍ଵାହିଦେଇ ଭାଗ୍ଯହୀନ ମଣିଷର ଭାଗ୍ୟ 
ପରିବର୍ଉନର ବିଧୂ ବ୍ୟବସ୍ଥା କରେ ! ସର୍ବସ୍ବାନ୍ତ ହୁଏ ହତଭାଗା | କିନ୍ତୁ ସେଇ ଠକ ବାଳକୃଷ୍ଣ 
ଜାଣେ, ଦିନେ ଠକ ବାବାମାନଙ୍କ ପରି ସେ ବି ଧରା ପଡ଼ିଯାଇ ପାରେ | ତେଣୁ ତାର 
ମନ କେମିତି ଏଥିରୁ ରକ୍ଷା ପାଇବା ପାଇଁ ଘୂରିବୁଲେ ତା'ର ଏକ କୁଟିଳ କଟାକ୍ଷ ମର୍ମରିତ । 
“ମନେ ମନେ ଖୋଜି ଚାଲେ 
ପୃଥୁବୀ ପରି ଆଉ ଏକ ଗ୍ରହ 
ସେଠି ପରିପୂର୍ଣ୍ଣ ଏଶ୍ବର୍ଯ୍ୟରେ 
ନଥୁବ ଦାରିଦ୍ର୍ୟ, 
ସକାଳ ହେଲେ ସେ ଦେଶ 
ଲୁହଭର୍ରଭି ପୋଥୂର ଅକ୍ଷର 
ଦିଶୁଛି ଅସ୍ପଷ୍ଟ ।” (ପାପପଥ) 
ଜଗତୀକରଣ ଯୋଗୁଁ ସମଗ୍ର ବିଶ୍ଵ ଏବେ ଗୋଟିଏ ଗାଁ ପାଲଟି ଯାଇଛି ! ବିଦେଶୀ 
ପୁଞ୍ଜିପତିମାନଙ୍କ ସୁଅ ଛୁଟିଛି । ମାତ୍ର ବିସ୍ଥାପିତ ମଣିଷର ଦୁଃଖକୁ ସରକାର ବୁଝିବା ପାଇଁ 
ନାଚାର | ମାଟି, ପାଣି, ପବନ, ଆକାଶ ଏମିତିକି ମଣିଷର ନିଃଶ୍ବାସପ୍ରଶ୍ବାସ ବି ବନ୍ଧା 
ପଡ଼ିଛି । “ମୁଁ ଦେଖୁଛି ଛଶ୍ଵରଙ୍କ ଶବ” କବିତାରେ ରମେଶ ପତି ଅନ୍ଧାରୀ ଶାସନର 
ବାହାସ୍ତୋଟ, ଦୁର୍ବଳ ଅର୍ଥନୀତି ଓ ପ୍ରତିବାଦର ସ୍ଵରକୁ ଚାପିଦେଇ ସଚେତନ ନାଗରିକଙ୍କ ¦ 

ନିଦ୍ରିତ ଭଶ୍ଵର କରିଦେଇ ଲୁଣ୍ଠନ କରାଯାଉଛି ରାଜକୋଷ ତା'ର ଏକ ମାର୍ମିକ ଭାବ କବ 
ଉତ୍ତୋଳନ କରିଛନ୍ତି ଯାହା ତାଙ୍କର ଦେଶପ୍ରୀତିର ଏକ ଉଜ୍ଜଳ ଦିଗ । 
“ ଦୁର୍ବଳ ଅଥନୀତି ପାଇଁ 
ଦେଶସାରା ହାହାକାର 
ବଞ୍ଚବା ପାଇଁ ଆବଶ୍ୟକ ଯାହା 
ସେସବୁ ଦିନୂୁଦିନ ହେଉଛି ମହଙ୍ଗା ।” ( ପାପପଥ) 
ସମାଜରେ ଏମିତି କିଛି ଲୋକ ଅଛନ୍ତି ଯାହାଦ୍ଵାରା କାମ ହୁଏନି ବରଂ ତାକୁ 
ଅକର୍ମା କରି ହତାଦାରର ଡଷ୍ଟବିନକୁ ଠେଲି ଦିଅନ୍ତି । ମାତ୍ର ଅକର୍ମା ବ୍ୟକ୍ତିଟି ସ୍ଵାଭିମାନୀ | 
ତା” ହୃଦୟରେ ଦେବତ୍ବ ଭାବର ସନ୍ଧାନ କରିଛନ୍ତି କବି  ଅକର୍ମାର କର୍ମକାଣ୍ଡ' କବିତାରେ 
ପଦିଆ ଚରିତ୍ର ମା୍ମରେ, ଯାହା ତାକୁ ଘୃଣା କରୁଥିବା ବ୍ୟକ୍ତିଙ୍କୁ ସେବାମନସ୍କ ହେବାପାଇଁ 
ଖୋରାଖ୍‌ ଯୋଗାଏ | 
“ ହେଲେ ପଦିଆକୁ ଡକା ପଡ଼େ 
ରୋଗୀକୁ କାନ୍ଧରେ ବୋହି ନେବା ପାଇଁ 
ଡାକ୍ତରଖାନାକୁ, 
ସାପ କାମୁଡ଼ିଲେ ଗୁଣିଆ ପାଖକୁ, 
ପୁଣି ହୁଡ଼ିପଡ଼େ 
ବିପଦ ଆପଦରେ ଟିକେ ସାହାରା ଦେବାକୁ ।” (ପାପପଥ) 
ସ୍ବପ୍ନର ଶାନ୍ତି ତପୋବନ ଧ୍ଵସ୍ତବିଧ୍ଵସ୍ତ । ଆମ ପଡ଼ୋଶୀ ରାଷ୍ଟ୍ର ସହ ସୁସମ୍ପର୍କ ସ୍ଥାପନ 
ଲାଗି ଚାଲିଛି ଭାରତ ସ୍ଵାଧୀନହେବା ଦିନଠାରୁ ଅହରହ ପ୍ରୟାସ । କବି ରମେଶ ପତି 
‘ ଭୟାଳୁ ରାଜା' କବିତାରେ ଭାରତ ପାକିସ୍ଥାନର ଛାୟା ଯୁଦ୍ଧରେ ମର୍ମାତତ ! ଶାନ୍ତି 
ପ୍ରତିଷ୍ଠା ପାଇଁ ଭାରତର ଉଦ୍ୟମ ଓ ପାକିସ୍ଥାନର ବିଫଳ କରିବାର ଚକ୍ରାନ୍ତ ଉପରେ ପର୍ଯ୍ୟବସିତ 
ଏହି କବିତାଟି ଗୁମର ଫିଟାଇବାର ଏକ ଅଭିନବ ଉଦ୍ଯମ । ଆମେ ଲାହୋର ଯାତ୍ରା 
ପାଇଁ ବସ୍‌ ସେବା ପ୍ରଚଳନ କଲାବେଳେ ଆମକୁ ମିଳେ କାରଗିଲ୍‌ ବୁକରେ ରକ୍ତପାତ, 
ଯୁଦ୍ଧ ଓ ଅଶାନ୍ତି । ଶାନ୍ତିର ସନ୍ଦେଶ ଭଙ୍ଗା ମାଠିଆକୁ ଯୋଡ଼ିବାର ବିଫଳ ବିଶ୍ବାସ । ଆତଙ୍କୀ 
ହାତରେ ଶାସନତନ୍ତ୍ର ଟେକିଦେଇ ସୁରକ୍ଷା ଖୋଜୁଥିବା ଆମ ଦେଶର ପଡ଼ୋଶୀ ଦେଶର 
ରାଜାଙ୍କ ଛଦ୍ଧବେଶ ଯେଭଳି ଭାବରେ ଅନାବରଣ କରିଛନ୍ତି କବି ତାହା ତାଙ୍କ ବିଧ୍ବ 
ବ୍ୟବସ୍ଥାରେ ସୁଧାର ଆଣିବା ପାଇଁ ଉଦ୍ଦିଷ୍ଟ | 
“ କେତେ ଅବୋଧ ନିର୍ବୋଧ ଆଉ 
ଭୟାଳୁ ସତେ ସେ ଦେଶର ରାଜା, 
: ଆତଙ୍କବାଦୀ ଭାବେ ଶାସନତନ୍ତ୍ରର 

ଅସଲି ଚାବିକାଠି ଦେଇ 
ନକଲିରେ ଖୋନୁଛନ୍ତି 
ଦେଶର ସୁରକ୍ଷା ପୁଣି ଅର୍ଥନୀତି ତାଲା !” (ପାପପଥ) 

' ସାଧାରଣ ଜନତାର ନେତା” କବିତାଟି ରାଜତନ୍ତ୍ର ମନ୍ତ୍ରୀମାନଙ୍କର ଆଡ଼ମ୍ବରପୂର୍ଣ 
ପାରିଧ୍ର ବ୍ୟବସ୍ଥାକୁ କଟାକ୍ଷ କରାଯାଇଛି ନିର୍ମମ ଭାବରେ ! ମନ୍ତ୍ରୀଙ୍କ ପ୍ରାସାଦ ସାମ୍ପାରେ 
ସଶସ୍ତ୍ର ପୋଲିସ ଓ ସୁରକ୍ଷାବାହିନୀର ଚାଲିଥାଏ ଦିବାରାତ୍ର ଅଭେଦ୍ୟ ପହରା । ବିନାନୁମତିରେ 
ଭିତରକୁ ପ୍ରବେଶ କରିବା ନିଷେଧ । ଯେଉଁ ରାସ୍ତାରେ ତାଙ୍କର ଗସ୍ତ କାର୍ଯ୍ୟକ୍ରମ ଥାଏ 
ସେଇ ରାସ୍ତାକୁ ଜନଶୂନ୍ୟ କରାଯାଏ | ହଇରାଣ ହୁଅନ୍ତି ଜନସାଧାରଣ । କେମିତି 
ସେମାନଙ୍କର ଜନଶୂନ୍ୟ ପାରିଧୂକୁ ସ୍ବାଗତ ଜଣାନ୍ତି ବାକ୍‌ ସ୍ଵାଧୀନତା ହରାଇଥ୍‌ବା ଲୋକେ 
ତା'ର ଏକ କୂସିତ ପରମ୍ପରାର ବିରୁଦ୍ଧାଚରଣ କରିଛନ୍ତି କବି ରମେଶ ପତି, ଯାହା ନେତା 
ଥାଇ ବି ନେତାହୀନ ବ୍ୟାଧ୍ୟରେ ପୀଡ଼ିତ ଓ ଦୁଃସ୍ତୁ ସମାଜର ବ୍ୟବଚ୍ଛେଦ ମନୋଭାବର 
ଉଜନ୍ନଳ ସ୍ଵାକ୍ଷର | 

“ ନୃତ୍ୟ ସଂଗୀତ ଭିତରୁ ଭାସି ଆସୁଥୁବ 

ମନ୍ତ୍ରୀ ମହୋଦୟଙ୍କର ଯଶଗାନ 

ଜୟ ଜୟକାର ଧ୍ଵନି, 

ଘଣ୍ଟ, ଶଙ୍ଖ, ହୁଳହୁଳି ଭିତରେ 

ବନ୍ଦାପନା କରି 

ପାଛୋଟି ନେଉଥବେ ସୁନ୍ଦରୀ ରମଣୀ |” (ପାପପଥ) 

ପୁଣି ମଞ୍ଚ ଉପରେ ବୁହାହୋଇ ଆସିଥ୍‌ବା ବିଶାଳ ଜନସମୁଦ୍ରକୁ ଉଦ୍‌ବୋଧ ଦେଇ 
କହୁଥିବେ ନିର୍ବାଚନ ଜିତାଇଦେଲେ ସେ ବାଣ୍ି ଚାଲିବେ ସୁଖ ଓ ସୌଭାଗ୍ୟ | ମନ୍ତ୍ରୀଙ୍କର 
ଏଭଳି ମିଥ୍ୟା ପ୍ରତିଶ୍ରତିର ପ୍ରଥା ବିରୋଧରେ ଅଧକ ମାର୍ମିକ ହୋଇଛି କବିଙ୍କର ସ୍ଵର | 

“ ନିଅ ପ୍ରଜାଗଣ 
ଯିଏ ଯେତେ ପାରୁଛ ନେଇଯାଅ 
ମାଗଣରେ ରାତି ଆଉ ଦିନ, 
ବଦଳରେ ଦେଇଦିଅ 
ବାକ୍‌ ସ୍ଵାଧୀନତା 
ଶ୍ଵାସକ୍ରିୟା ସମ୍ପାଦନ 
କରିବାର କଳା ଓ କୌଶଳ |!” (ପାପପଥ) 

ଆଜିର ମଣିଷ ସନ୍ଦେହର ଟ୍ରାଫିକ୍‌ ଛକରେ ଠିଆ ହୋଇଛି | ବାଛି ପାରୁନି ତା' 

ଗନ୍ତବ୍ୟ ପଥ | ସବୁ ପାପପଥ 1 ସବୁ ଚିନ୍ତା ପାପ, ସବୁ କଥା ପାପ | ଅନ୍ଧାର ରାସ୍ତାର ଛବି ¦ 

ବିଭସ । ନାରୀ ନିର୍ଯ୍ୟାତନା ଏବେ ଭୟଙ୍କର ରୂପ ନେଲାଣି । ନାବାଳିକାର ପାପମୟ 
ଗର୍ଭପାତ ସତରେ କେଡ଼େ ଦୁଃଖଦାୟକ | କେଇଟା ଟଙ୍କା ବଦଳରେ ପେଟ ପାଇଁ ମା” 
ମଧ୍ୟ ବିକି ଦେଉଛି ତା'ର ଛଅମାସର ରୁଗ୍ଣ ପୁତ୍ରକୁ । ତଥାପି କବି ଆଶାବାଦୀ | ଆମର 
ବ୍ୟବସ୍ଥା ସୁଧାରିବା ପାଇଁ ବ୍ଯବଳଚେଦ ପ୍ରୟାସୀ ମହାପୁରୁଷଙ୍କ ଉଦ୍ଦେଶ୍ୟରେ ' ପାପପଥ” 
କବିଙ୍କର ମାନବିକ ପ୍ରଚେଷ୍ଟାର ଏକ ମୁଲ୍ତିମନ୍ତ୍ର | 
ଯେଉଁଠି ଉତ୍ତମ ନାଗରିକର ଅଭାବ ସେଇଠି ସୁଶାସକ ମିଳିବେ କେମିତି ? ଏଭଳି 
ପରିସ୍ଥିତିରେ ବରଂ ସିଂହାସନ ଶୂନ୍ଯ ରହିବା ଶ୍ରେୟସ୍କର ! ଏମିତି ଅବ୍ୟବସ୍ଥା ଦେଖୁ କବି 
ଦୂଃଖୁତ | କାରଣ ସଂଖ୍ୟାଧ୍ବକ ସ୍ବାର୍ଥୀଙ୍କ ମତ ହି ନିୟମସିଦ୍ଧ ହୋଇଯାଉଛି । ଏକ ନିଃସ୍ବାର୍ଥପର 
ନିର୍ଭୀକ ଶାସକ ହି ନିରୀହ ମୁହଁରେ ଫୁଟାଇପାରେ ଆଶ୍ରମୀୟ ହସ ! ତେଣୁ କବି “ ନିର୍ବାଚିତ 
ଶାସକ” କବିତାରେ ସଂଖ୍ୟାର ଖେଳ ଉପରେ ଗୁରୁତ୍ଵନଦେଇ ମତଦାତାଙ୍କ ମନରୁ 
ତୋଷାମଦ ଭାବ ଦୂର କରିବା ଏବଂ ନୂତନ ପରମ୍ପରାର ବାହକ ହେବା ପାଇଁ ତୋଳିଛନ୍ତି 
ପରିବର୍ଭନର ମନ୍ତ୍ର | 
“ଏଠି ମୁଁ ଖୋଜୁଛି 
ଜଣେ ଭଲ ନାଗରିକ 
ଯାଂ'ମନରେ ନଥୁ୍‌ବ 
ତୋଷାମଦି ଆଉ ପାଇବାର ମୋହ 
କି ହରାଇବାର ଭୟ!” (ଫର୍ଦେ ଜୀବନ) 
ବଟୁ ମହାପାତ୍ର ଚରିତ୍ର ମାଧ୍ୟମରେ କବି ରମେଶ ପତି ଶୋଷକ ଗୋଷ୍ଠୀର ଲୁଣ୍ଡନ 
ପ୍ରବୃତ୍ତିର ପର୍ଦାଫାଶ କରିଛନ୍ତି ଯାହା ତାଙ୍କ ପ୍ରଗତିବାଦୀ ଭାବର ଏକ ବଳିଷ୍ଠ ପ୍ରକାଶ । 
ଅଭାବୀ ମଣିଷର ଦୁଃଖ ଓ ଦୈନ୍ୟର ଅସହାୟତାର ସୁଯୋଗରେ ବଟୁ ମହାପାତ୍ରେ 
ସାଦାକାଗଜରେ ଟିପଚିହ୍ନ ନେଇ ଦିନୁଦିନ ବଢ଼ାଇ ଚାଲନ୍ତି ସୁଧ, ଧୀରେ ଧୀରେ 
ଶୋଷିଚାଲନ୍ତି ଟିଙ୍କ ପରି ରକ୍ତ | ପାଟିରେ ମଣିଷ ରକ୍ତ ଲାଗିଲେ ବାଘ ଯେମିତି ମଣିଷଖୁଆ 
ପାଲଟିଯାଏ ମହାପାତ୍ରେ ସୁଧର ରକ୍ତରେ ବଢ଼ାଇ ଚାଲନ୍ତି ଧନରତ୍ନ ଏବଂ ସଂପଦ । 
ସେତେବେଳେ ସାଦାକାଗଜରେ ବନ୍ଧକ ରଖୁଥିବା ରଣଗ୍ରସ୍ତ ବ୍ଯକ୍ତିର ଅବସ୍ଥା କେମିତି 
ହୁଏ ତା'ର ଏକ ସୁନ୍ଦର ବକ୍ତବ୍ୟ କବିଙ୍କ “ ଟିଙ୍କ' ଯାହା ଶୋଷକ ଓ ଶୋଷିତ ବ୍ୟବସ୍ଥାର 
ଅବସାନ ପାଇଁ ଏକ ଅଭିନବ ପ୍ରୟାସ । 
“ ସ୍ବାଦା କାଗଜରେ ନିଜକୁ 
ବନ୍ଧକ ରଖୁଥୁବା 
ରକ୍ତହୀନ କଙ୍କାଳମାନେ ପାଲଟିଯାନ୍ତି ଶବ, 
| ସେତେବେଳେ ତାଙ୍କ ମେରୁହାଡ଼ରେ 

ନଥାଏ ଫୁଟେ ମାଂସ 
କି ଆଗକୁ ଚାଲିବାର ଦମ୍ଭ ।” (ଫର୍ଦ୍ଦେ ଜୀବନ) 
ଲିଭି ଲିଭି ଯାଉଛି ଧୀରେ ଧୀରେ ଆମ ପୂର୍ବଜଙ୍କ ଶାସନ କାହାଣୀ | ଲୁଣ୍ତିତ ଧନରେ 
ଗଢ଼ା ରାଜାଙ୍କ ନଅର, ଗରିବର ଲୁହରେ ଗଢ଼ା ରାଣୀଙ୍କ ମହଲ ଏବଂ ତ୍ୟାଗପୂତ ଶିଛୀର 
ଗୌରବ ମଣ୍ଡିତ କଳାକୂଶଳତାରେ ସମ୍ପଦ୍ଧ ଥଲା ଆମ ଏ ମାଟିର ସଭ୍ୟତା, ସଂସ୍କୃତି । 
ହେଲେ ସେ ଜୀବନ୍ତ ସଂସ୍କୃତି ବଦଳରେ ଏବେ ଆମ ଶାସନତନ୍ତ୍ର ଉଧାରକରା ସଂସ୍କୃତିକୁ 
ଆପଣାର କରି ନେଲେଣି | ବିଶ୍ଵ ବଜାରରେ ନିଲାମ ହେଉଛି ଆମ ମାଟିର ଆର୍ଦ୍ଧତା, 
ପବନର ସ୍ବୋତ | ବିକଳାଙ୍ଗ ସାମ୍ରାଜ୍ୟ ଓ ଦୁଃସ୍ପ ରାଜନୀତିରେ ଆମେ ଶ୍ବାସରୁଦ୍ଧ, ଜ୍ଞାନପିପାସୁ 
ବିଦେଶୀଙ୍କ ନିକଟରେ ଆମେ ଜ୍ଞାନଶୂନ୍ଯୟ । କବି ରମେଶ ପତି “ ଭେଜାଲ ସଂସ୍କୃତିର 
ମୋହ” କବିତାରେ ଅସଲ ସଂସ୍କୃତିର ପୁନଃରୁଦ୍ଧାର ନକରି ଆମେ କେମିତି ବାୟା, 
ବିଦେଶୀ ମୋହରେ ତା'ର ଏକ ବାସ୍ତବଧର୍ମୀ ଚିତ୍ର ଉତ୍ତୋଳନ କରିଛନ୍ତି ଯାହା ତାଙ୍କ 
ସ୍ବଦେଶ ପ୍ରୀତିର ଉଦାହରଣ । 
“ ଏବେ ଆମେ ଜ୍ଞାନଶୂନ୍ୟ ହୋଇ 
ତୃଷାତୁର ନୟନରେ 
ମରିଚୀକା ପଛେ ଧାଇଁଛୁ ଯାଂ 
ବହୁତ ବିଦେଶୀ ସଭ୍ୟତାର ଧାସରେ 
ମୋହଗ୍ରସ୍ତ ହୋଇ ।” (ଫର୍ଦ ଜୀବନ) 
ନାରୀ ନଛଟିଏ ପରି । କେତେବେଳେ ପରୀଟିଏ ପରି ଛମ୍‌ ଛମ୍‌ ନାଚୁଥାଏ ତ 
କେତେବେଳେ ଉଲଗ୍ନ ବେଶରେ ରାସ୍ତାକଡ଼େ ଠିଆହୋଇ ନିବୀର୍ଯ୍ୟ ପୁରୁଷମାନଙ୍କୁ 
ଆମନ୍ତ୍ରଣ କରୁଥାଏ । କେହି ଚିନ୍ତା କରନ୍ତି ନାହିଁ, ଭାବନ୍ତି ନାହିଁ କେମିତି ବିତୁଛି ତା'ର 
ଜୀବନ । ଯୌନ ପିପାସୁ, ଦେହମାଂସଲୋଭୀମାନଙ୍କର ବିଧ୍ବ୍ଯବସ୍ଥାର ଲକ୍ଷ୍ମଣରେଖା 
ଅତିକ୍ରମ କରି ପାପାଚାରୀ ହେବାର ଦିଗ “ନଇ” କବିତାରେ ବିସ୍ତାରିତ | 
“ ଭୋକ ମେଣ୍ଟାଇବାର ଅଭିଳାଷ ନେଇ 
ଲାଳ ନିଗାଡ଼ୁଥବା 
ଲୋଭୀମାନେ ଅଟକି ଯାଆନ୍ତି 
ଦେହର ଆକର୍ଷଣରେ 
ପ୍ରତି ମୁହୁର୍ଭରେ ବୁଡ଼ ଦିଅନ୍ତି 
ଉଛୁଳା ନଲରେ ଗୋଳିଆ ପାଣିରେ ! ” (ଫର୍ଦ ଜୀବନ) 
ତପସ୍ବୀର ତପୋବନରେ ଚିରକାଳ ଚିତ୍ରିତ ବସନ୍ତର ମହୋସ୍ସବ | ମାତ୍ର ଏବେ 
ପ୍ରକୃତ ତପସ୍ବୀ କାହିଁ ? ସାଧୁ ମହାରାଜା କହି ଯାହାଙ୍କ ଉପରେ ଅଗ୍ରାଧ ବିଶ୍ବାସ ସେଠି ¦ 

ଚାଲିଛି ବିଭ୍ରାନ୍ତି ରାଜତ୍ଵ । ଶାନ୍ତିର ଆଶ୍ରମ ଗଢ଼ି ଅଶାନ୍ତି, ମହାପ୍ରସାଦ ବାଣ୍ଡୁଥବା ସାଧୁ 
ସନ୍ଧ୍ୟାସୀମାନଙ୍କ ପ୍ରତି ˆ ବିଭ୍ରାନ୍ତି” କବିତାରେ କବି ରମେଶ ପତିଙ୍କ କଟାକ୍ଷ ବେଶ୍‌ ମାର୍ମିକ 
ଅବବୋଧରେ ଅବଧାରିତ ଯାହା ତାଙ୍କ ଦୂରଦୃଷ୍ି ସ୍ଚନ୍ନ ଭାବଜଗତ ! 
“ ଯାହାକୁ କହୁଛୁ ଆମେ 
ଶାନ୍ତିର ଆଶ୍ରମ, 
ଟିକେ ପାଖରୁ ଚାହିଁଲେ 
ଲାଗିବ ଯେମିତି 
ସଂଗଠିତ ଅପରାଧୀଙ୍କର 
ଗୁପ୍ତ ଶିକ୍ଷାକେନ୍ଦ୍ର ।” (ଫର୍ଦ ଜୀବନ) 
ବ୍ୟବସ୍ଥାର ପରିବର୍ଭନ ହିଁ ସୁସ୍ଥ ସମାଜ ଗଠନର ମୂଳମନ୍ତ୍ର । ମାତ୍ର ଦୁଃସ୍ଥ ସମାଜ 
ଗଠନରେ ସୁବିଧାବାଦୀଙ୍କ ଚକ୍ରାନ୍ତରେ ବଦଳିଯାଉଛି ଏ ସୃଷ୍ତିର ଅତୀତ ଇତିହାସ । 
ଅବସୋସର ପାହାଡ଼ ଉପରେ ବସି ପରମ୍ପରାର ସାଇତା କନାରୁ ଦଳିତ ଜନତା ଖୋଜୁଛି 
କର୍ପୁରର ବାସ । ସଲାମ୍‌ କରୁଥୁବା ଲୋକେ ଏବେ ସଲାମ ଦାବି କଲେଣି ¦ କବି କି 
କଥା ଭାବୁଛ ସାଆନ୍ତେ” କବିତାରେ ସାମନ୍ତବାଦୀମାନଙ୍କୁ ତାଙ୍କର ଚାରିତ୍ରିକ ଆଚାର 
ବିଚାର ସୁଧାର ବ୍ୟବହାରରେ ସ୍ବେହ ମମତାରେ ସେମାନଙ୍କୁ କୋଳେଇ ନେବାକୁ ଯେଉଁ 
ପରିବର୍ଭନର ବାର୍ଭା ଦେଇଛନ୍ତି ତାହା ଅନନ୍ୟ ଓ ହୃଦୟସ୍ପର୍ଶୀ ହୋଇଛି । 
“ଶହ ଶହ ମୁଣ୍ଡମାନେ 
ଏବେ ତୁମକୁ ନିର୍ଦ୍ଦେଶ ଦେଲେଣି 
ବଞ୍ଚବ ତ ଆମକୁ ସଲାମ୍‌ କରି ଶିଖ, 
ପାଦୁକାକୁ ମଥାରେ ମାରି ଦେଖ 
ଜୀବନର ଗାଢ଼ ଅନ୍ଧାର ଭିତରୁ 
ଅପସରି ଯିବ ସବୁ ଦୁଃଖ ଅବସାଦ । ” (ଫର୍ଦ ଜୀବନ) 
ବେକାରୀଙ୍କୁ କାମ ନାରୀଙ୍କୁ ସମ୍ମାନ ଇଏ ଏକ ପ୍ରତିଶ୍ରତି ବାଣ । ଏଥିରେ ଘାଇଲା 
ନାଗରିକଗଣ | ଅଥଚ ଏଭଳି ଏକ ବାସ୍ତବଧର୍ମୀ ପ୍ରତିଶ୍ରତିର ପ୍ରଭାବରେ ଶାସନ ଗାଦି 
ମାଡ଼ି ବସିଲା ପରେ ବଦଳିଯାଏ ସେଇ ନିର୍ବାଚିତ ପ୍ରତିନିଧୂଙ୍କର ଚରିତ୍ର । କଥା ଓ କାମରେ 
ତାଳମେଳ ରହେ ନାହିଁ । ନାରୀକୁ ସମ୍ମାନ ଦେବା ବଦଳରେ ତାକୁ ପାଟ ପୀତାମ୍ବର 
ପିନ୍ଧାଇ ନାନାଦି ଅଳଙ୍କାର ଖଞ୍ଜିଦେଇ ଦେବୀ କରିଦିଅନ୍ତି | ରଙ୍ଗଟୁଙ୍ଗୀ ଘରେ ମନ୍ତ୍ରୀ ପରିଷଦ 
ପୂଜା କରନ୍ତି । କେମିତି ପୂଜା କରନ୍ତି ତା'ର ଏକ ମିଥ୍ୟା ପ୍ରତିଶୁତିର ଝଲକ ହେଉଛି 
' ପ୍ରତିଶ୍ରତି ପର୍ବ? ଯେଉଁଠି ନାରୀକୁ ଦେବୀ ଓ ଦେବୀଙ୍କୁ ଶବ କରି ରାଷ୍ଟ୍ରୀୟ ସମ୍ମାନ ଦେଇ 
¦ ଲୁହ ଗଡ଼ାନ୍ତି | 

“ ସେମାନେ ସେଇ ଦେବୀଙ୍କୁ ପୂଜିବେ 
ସାରାରାତି ଉଜାଗର ରହି 
ବାଢ଼ିଦେବେ ମାଛ ମାଂସ, ଖୁରିପୁରୀ, 
ବିଦେଶୀ ମଦରେ 
ଦେବୀଙ୍କର ତୃଷ୍ଣା ମେଣ୍ଟେଇବେ |” ( ଭୋକଭିଜା ଭୂଇଁ) 
ଛେଳି ପରି କେଡ଼େ ନିରୀହ ଏ ମଣିଷ । କଂସେଇ ଆଖୁର ଅର୍ଗଳି ଭିତରେ ସଦା 
ବନ୍ଧା ପଡ଼ିଥାଏ ଛେଳିର ଜୀବନ | ଧାରୁଆ ଛୁରୀର ଆଘାତରେ କ୍ଷଣିକରେ ଚାଲିଯାଏ 
ପ୍ରାଣ । ଆଜିର ମଣିଷ ନିଃସ୍ବ, କାଙ୍ଗାଳ ! ଆଖୁ ଥାଇ ଅନ୍ଧ, କାନ ଥାଇ କାଲ | ଛେଳି ପରି 
ଅଣ୍ଡାଳି ବୁଲୁଥାଏ ଅନ୍ଧାରରେ ସଦାକାଳ | ରକ୍ତନିଶା ଆଖୁ ଓ ଅଦୃଶ୍ୟ ହାତକୁ ସବୁବେଳେ 
ଡର | ଏମିତି ଛେଳି ପରି ମଣିଷ ହେଉଛି ଏକ “ ଛେଳି” ଯାହା କବି ରମେଶ ପତିଙ୍କର 
ଏକ ନୂତନ ଭାବବିନ୍ୟାସ, ବ୍ୟବସ୍ଥାର ବ୍ୟବଚ୍ଛେଦ ପାଇଁ ନବୀନ ପ୍ରୟାସ ।! 
“ ୟାଂଙ୍କର ମୁଣ୍ଡ କଟେ ଅଦାଲତରେ 
ବିନା ଦୋଷରେ 
ମିଥ୍ୟାର ଅଦେଖା ଜାଲରେ |” (ଭୋକଭିଜା ଭୂଇଁ) 
ଭାରତୀୟ ସଂସ୍କୃତି ଆଧ୍ଯାତ୍ସିକତା ଉପରେ ପର୍ଯ୍ୟବସିତ । ଧର୍ମର ଦ୍ଵାହିଦେଇ କିଛି 
ଲୋକ ଛଳନାର ମାୟାଜାଲ ବିଛେଇ ଲଣ୍ଡନ କରି ଚାଲିଛନ୍ତି । ଫକୀର ମୋହନ 
ସେନାପତିଙ୍କ ‘ଧୂଳିଆ ବାବା' ପରି ସବୁଆଡ଼େ ବସାଇଛନ୍ତି ଠକାମୀର ଫାଶ | ଗଣେଶଙ୍କ 
କ୍ଷୀରପିଆଠୁ ଆରମ୍ଭ କରି, ବଳଦଙ୍କ ଦେହରେ ତ୍ରିଶୂଳ, ଷଣ୍ଢଙ୍କ ବେକରେ ଜୁଆଳି ଦେଖାଇ 
ଧ୍ୟାନମଗ୍ନ ରହି ଲୁଟିବାର ନାନାଦି ଫନ୍ଦିଫିକର କରିବାରେ ବ୍ୟସ୍ତ । ଏମିତିକି ପବିତ୍ର ସ୍ଥାନରେ 
ବି ଅହରହ ଯୌନକ୍ରିୟା ଦୃଶ୍ୟ ଦେଖୁ ଲୋକେ ବ୍ୟଥୁତ | କବି ରମେଶ ପତିଙ୍କ 'ପ୍ରତିବିମ୍ବର 
ହସ କବିତାଟି” ତାଙ୍କ ବିକ୍ଷୁବଧ ମନର ଏକ ପ୍ରତିକ୍ରିୟା ଯାହା ତାଙ୍କ ସଂସ୍କୃତି ପ୍ରୀତି ଓ 
ମାଟିମନସ୍କ ଭାବର ସମନ୍ଟୟ ଦିଗର ଏକ ଉଦ୍‌ବେଳିତ ପ୍ରକ୍ରିୟା | 
“ ଚନ୍ଦ୍ରଭାଗାର ସୂର୍ଯ୍ୟୋଦୟ 
ହେଉ ନାହିଁ ଆଉ 
କି କୋଣାର୍କ ମନ୍ଦିର ତଳୁ 
ଶୁଭୁନାହିଁ ଉଚ୍ଚାଟ ସଙ୍ଗୀତ 
ସେଠି ତ ଦଳଦଳ 
ଶୂଗାଳ ଓ ଶାଗୁଣାଙ୍କ ଭିଡ଼ 
ଭ୍ରମଣକାରୀଙ୍କୁ ଦେଖୁଲେ 
ଲାଳ ବୁହେ ରକତ ନିଶାରେ !” ( ଭୋକଭିଜା ଭୂଇଁ) 

ସବୁଠି ହରାଇବାର ଦୁଃଖ, ପାଇବାର ଶୋଷ ! ସ୍ଵପ୍ନ ପାଇଁ ମନ ନାହିଁ ଯେହେତୁ 
ତୋଳାଯାଉ ନାହିଁ ସ୍ଵପ୍ଣର ଆବାସ । ଆଗପରି ଜହ୍ନରାତି ଦେଉନାହିଁ ପ୍ରେମର ଅବିର, 
ପ୍ରେମୀଯୁଗଳ ପାଇଁ ଗଢୁନି ଫୁଲର ନଅର । ଜହୃନରାତି ବି ଆଜି ବିକ୍ରିର ସାମଗ୍ରୀ, କାହା 
ପାଇଁ ଅଙ୍ଗୁର ତ କାହାପାଇଁ ଲୁହାର ଶିକୁଳି ତ କାହା ପାଇଁ ପାଦର ପୁଙ୍ଗୁର । ମଣିଷର 
ଏଭଳି ମାନସିକତାକୁ ତୀବ୍ର ସମାଲୋଚନା କରି କବି “ ଜହ୍ମନରାତି ପାଇଁ” କବିତାରେ 
କେବଳ ଫୁଲର ମଶାଣି ଭାବେ ଗ୍ରହଣ କରୁଥିବା ମତିଭ୍ରମର ଫର୍ଦ୍ଦାଫାଶ କରି ତାଙ୍କ 
ସଂସ୍କାରୀ ଭାବର ପରିଚୟ ପ୍ରଦାନ କରିଛନ୍ତି 
“ ଥାକଥାକ କଂକ୍ରିଟ କୋଠିରେ 
କିଣାବିକା ଚାଲିଥାଏ 
ପ୍ରତି ଜହୁରାତି, 
କେଉଁ ରାତି କାହା ପାଇଁ 
ପେନ୍ଛା ପେନ୍ଛା ଅଙ୍ଗୁର କୋଳି 
ତ କାହା ପାଇଁ ଲୁହାର ଶିକୁଳି ।” (ଭୋକଭିଜା ଭୂଇଁ) 
କବି ରମେଶ ପତି ପ୍ରଗତିଶୀଳ ଚେତନାର ବାର୍ଭାବହ, ବିଧ ବ୍ୟବସ୍ଥାରେ ରହିଥିବା 
ତୁଟି ବିଚ୍ୟୁତିର ସଂସ୍କାରକ । ସତ୍ୟ, ଶୃଙ୍ଖଳା ଓ ସୌନ୍ଦର୍ଯ୍ୟ ପ୍ରତି ତାଙ୍କ ଜୀବନ ସମର୍ପିତ । 
ସମାଜରେ ଘଟିଯାଉଥବା ଅନୀତି, ଅସତ୍ୟ ଓ ବିଶୁଙ୍ଖଳିତ ଘଟଣା ଦର୍ଶନରେ ତାଙ୍କ କବି 
ଆତ୍ସା କେତେବେଳେ ବିଳାପ କରିଛି ତ କେତେବେଳେ ଚେଇଁ ଶୋଇଥିବା ଲୋକଙ୍କୁ 
ଜୀଗ୍ରତ କରିବା ପାଇଁ ଗାଇଛି ବିପ୍ଳବର ସଙ୍ଗୀତ । କେତେବେଳେ ବିଶ୍ରଙ୍ଖଳିତ ମଣିଷର 
ପାପକର୍ମର ବ୍ୟବଚ୍ଛେଦ କରି ପାପପଥରେ ପାଦ ଥାପିଥବା ଲୋକଙ୍କୁ ପୁଣ୍ୟପଥ ଦେଖାଇବାକୁ 
ଉଦ୍ୟମ କରିଛି । 
ଭୋକରେ ଦୟନୀୟ ଜୀବନଯାପନ କରୁଥିବା ନିମ୍ନ ମଧ୍ୟବିତ୍ତ ଲୋକଙ୍କ ମନରେ 
ନିଜ ଅଧ୍ବକାର ସାବ୍ୟସ୍ତ କରିବା ପାଇଁ ଉଦ୍ୟମ କରିଛନ୍ତି । ପୁଣି ସେମାନଙ୍କ ଉପରେ 
ଚାଲୁଥିବା ଅକଥନୀୟ ଜୁଲୁମ୍‌ ବିରୁଦ୍ଧରେ ସ୍ଵର ଉଠାଇବାକୁ ଆହ୍ଵାନ ଜଣାଇଛନ୍ତି | 
ଶାସକ ଓ ଶୋଷିତ ପରମ୍ପରାର ପରିସମାପ୍ତି ପାଇଁ ସେ ଯେଉଁ ଜନଜାଗରଣର 
ଯାତ୍ରା ଆରମ୍ଭ କରିଛନ୍ତି ତାଙ୍କ ଶବ୍ଦାବଳିରେ, ତାହା ଚଳନ୍ତି ସମୟର ଫର୍ଦ୍ଦେ ଜୀବନ 
ଭିତରେ ଅସରନ୍ତି ଅସଙ୍ଗତ ସ୍ଵପ୍ନ ଦେଖୁଥିବା ସୌଦାଗରମାନଙ୍କର ମାନସିକତା ପରିବର୍ଭନର 
ଯେଉଁ ଭିରିପ୍ରସ୍ଥର ପକାଇଛନ୍ତି ଦିନେ ତାହା ମହାପ୍ରାସାଦରେ ପରିଣତ ହେବାର ଆଶା 
କରିବା ଅମୂଳକ ନୁହେଁ । 

ଚିତ୍ର ଚେତନାର କଳଲୋକ : 
କବି ରମେଶ ପତିଙ୍କ କାବ୍ୟ ବିକଳ୍ପ 


କବି କେତେବେଳେ ଦୂର ଅତୀତର ନିବିଡ଼ ସ୍ଵତିରେ ବିଭୋର ତ କେବେ ଝରଣାର 
କୁଳୁକୁଳୁ ତାନରେ ପାଲଟିଯାଏ ନିର୍ଝର । କେତେବେଳେ ଦୁଃଖରେ ଭାର୍ଗିପଡ଼େ ସୁଖର 
ସାମ୍ରାଜ୍ୟ ତ କେବେ ଅସଜଡ଼ା ମଣିଷକୁ ଦେଖାଏ ବଞ୍ଚବାର ପଥ | 

ନିଜ ଅନ୍ତଃସ୍ଥଳର ଭାବ ଓ ଭାବନାକୁ ନେଇ କବି ବାଛିଥାଏ ତା' ସଜନର ବିଷୟ 
ପ୍ରସ୍ଥ । ସତ୍ୟର ପରିପ୍ରକାଶ ପାଇଁ ତା' ମନରେ ନାନା ପ୍ରକାରର କଳନା ସୃଷ୍ଟି ହୋଇଥାଏ 
ଯାହାକୁ ବ୍ଯକ୍ତ କରିବା ଲାଗି ଚିତ୍ର ଚେତନା ଭିତରେ ସୃଷ୍ଟି କରିଥାଏ ରୂପକଞଳ୍ଚ ଯାହା 
ଚିତ୍ରକଳ ଭାବେ କବିତାରେ ପ୍ରୟୋଗ ହୋଇଥାଏ । 

ରୂପକଛ ହେଉଛି କବିତାର ଆତ୍ସା ଯାହା ଚିତ୍ରକଳ୍ତର ପ୍ରୟୋଗ ଉପରେ ନିର୍ଭର 
କରେ | କବି ଅସରନ୍ତି ଭାବନାର ଭଣ୍ଡାର ଯାହା ତା” ମନରେ ସୃଷ୍ଟି କରନ୍ତି ନାନାଦି 
ଚିତ୍ର । ଉଦ୍‌ବେଳିତ ଭାବନାର ସଂକୋଚନ ପାଇଁ କବି ରୂପକଳ୍ପକୁ ହିଁ ଗ୍ରହଣ କରେ | 
ମାନବୀୟ ସମ୍ବେଦନଶୀଳ ଅନୁରଞ୍ଜିତ ବାକ୍‌ ଛବି ହିଁ ଚିତ୍ରକଳ୍ପ | 

ସତୁରି ପରବର୍ଭୀ ଓଡ଼ିଆ କବିତାରେ ଚିତ୍ରକଳ ନିର୍ମାଣ ଏକ ପ୍ରମୁଖ ଭାବ ପ୍ରକାଶନର 
ମାଧ୍ଯମ | କାରଣ ଏହା ଭାବର ବାଙ୍ମୟ ଚିତ୍ର | ଏହାର ପ୍ରାଥମିକ ବୃତି ହୃଦୟାବେଗକୁ 
ଇତ୍ଦ୍ରିୟଗ୍ରାହ୍ୟ କରି ଉଠାଏ | ସତୁରିରୁ ସହସ୍ତା୍ଦ କବିତା ଗୁଡ଼ିକରେ ପ୍ରେମରେ ପ୍ରତାରଣା, 
ଇନ୍ଦ୍ରିୟସର୍ବସ୍ଵତାର ଚିତ୍ର ଜୀବନବୋଧରେ ନୈରାଶ୍ୟ, ବିଫଳତା ତଥା ପ୍ରାକୃତିକ 
ଦୃଶ୍ୟବୋଧ ସମ୍ବଳିତ ଚିତ୍ର ପର୍ଯ୍ୟାପ୍ତ ପରିମାଣରେ ଦେଖୁବାକୁ ମିଳେ | ମାତ୍ର ଚଳନ୍ତି 
ଶତାଦ୍ଦୀର କବିତା ପ୍ରେମ ମଧ୍ଯରେ ଆତ୍ଲାର ନିବିଡ଼ତା, ନିଃସ୍ବାର୍ଥପରତା, ତ୍ୟାଗପୂତ ଜୀବନର 
ମାର୍ଜିତ ଚଳଣି, ଛନ୍ଦକପଟ ହୀନ, ମର୍ଭ୍ଯ ଭୂମିରେ ଅମର୍ଭ୍ୟ ଜଗତର ପରିକଛ୍ନା ଏବଂ 
ଜୀବନ ଦର୍ଶନର ସ୍ଵରରେ ବିମଣ୍ଡିତ ହେଉଛି । 

କବି ରମେଶ ପତି ପ୍ରଚଳିତ ସମାଜ ବ୍ୟବସ୍ଥା ବିରୁଦ୍ଧରେ ପ୍ରତିବାଦର ସ୍ଵର, ମିଥ୍ୟା 
ପ୍ରତିଶ୍ମତିର ମିଥ୍ୟା ଜାଲରେ ଛଟପଟ ହେଉଥିବା ମଣିଷର ଆର୍ର ଚିକ୍ରାର, ମିଥ୍ୟା ପ୍ରତିଶ୍ରୃତିର I 
ଜାଲ ବିଛାଇ କ୍ଷମତା ଦଖଲର ଲାଳସା ତଥା ପ୍ରଚଳିତ ସମାଜ ବ୍ଯବସ୍ଥାର ପରିବର୍ଭନ ¦ 

ପାଇଁ ସେ ଅନେକ ଚିତ୍ରକଳ୍ପ ମାଧ୍ଯମରେ ତାଙ୍କର ବକ୍ତବ୍ୟକୁ ସ୍ପଷ୍ଟ ଓ ଶାଣିତ କରିଛନ୍ତି । 
ତାଙ୍କ କବିତାଗୁଡିକରେ ସଂରଚିତ ଚିତ୍ରକଳ୍ନ ଯେତିକି ଆବେଦନ କ୍ଷମ, ସେତିକି ସ୍ପର୍ଶକ୍ଷମ | 
ତାଙ୍କର ସୃଷ୍ଟି ଚିତ୍ରଟି ଯେତିକି ବାସ୍ତବ, ସେତିକି ଜୀବନ୍ତ | 

ଚିତ୍ରକଳ୍ପ ପାଇଁ ଚିତ୍ରକଳ୍ପ ଅଧୁନା କବିତାର ମାଧୁର୍ଯ୍ୟ । ପ୍ରତିଟି ଚିତ୍ରଚେତନାରେ 
କଳ୍ନା ବଦଳରେ ବାସ୍ତବତା ଅଧ୍ୂକ ପ୍ରକଟିତ । କବି ରମେଶ ପତିଙ୍କ କବିତାଗୁଡ଼ିକରେ 
ଗୁ୍ପିତ ଚିତ୍ରକଳଗୁଡ଼ିକ କେମିତି ଜୀବନନିଷ୍ଠ ଓ ଜୀବନାନୂଭୂତି ନିୟନ୍ତିତ ଓ ବଞ୍ଚବା ପାଇଁ 
ମଣିଷକୂ ନାନା ଭାବରେ ବାନ୍ଧି ରଖଧବାରେ ସଫଳ ହୋଇଛି ତାକୁ ଅନୁଶୀଳନ କଲେ 
ଜଣାପଡ଼େ | 

ସନ୍ତ୍ରସବାଦର ଦୌରାତ୍ୁ ବଢ଼ି ବଢ଼ି ଚାଲିଛି । ଭୋକଭିଜା ଭୂଇଁରେ ଭୋକିଲା 
ଦଳଙ୍କୁ ପ୍ରଲୋଭନର ଥୋପରେ ପକାଇ ସଜାଇ ଦେଉଛନ୍ତି ସନ୍ଷ୍ାସ | ଜେହାଦ୍‌ ନାମରେ 
ଅନ୍ଧପୁଟୁଳି ବାନ୍ଧି ଜାତି ଧର୍ମ ଓ ସଂପ୍ରଦାୟର ନିଶାରେ ଉଦତ୍ରାନ୍ତ, ଶାନ୍ତିର ଭୂମିରେ ରକ୍ତ 
ନଦୀ ପ୍ରବାହିତ କରି ବୁଣି ଚାଲିଛନ୍ତି ହିଂସା ଓ ସାଂପ୍ରଦାୟିକତାର ବୀଜ ! ସନ୍ତାସବାଦୀଙ୍କର 
ନିଶୂର କାର୍ଯ୍ୟାବଳି କେମିତି “ସନ୍ତ୍ରାସବାଦ ଓ ଲାଦେନଂ କବିତାରେ କବି ରମେଶ ପତି 
ଯେଉଁ ଚିତ୍ରକଳ୍ପର ପରିକଳ୍ପନା କରିଛନ୍ତି ତାହା ତାଙ୍କର ପାକଳ ଅନୁଭବର ଏକ ବିସ୍ତାରିତ 
ରୂପ । 

“ କଣ୍ଠାକୁ କଣ୍ଠଟାରେ କାଢ଼ି 
ରକ୍ତ ଝରାଇବା 
ତାର ଧନ୍ଦା, 
ଏଥିପାଇଁ ସେମାନଙ୍କ ଦେହରେ 
ମାଛଆଖୁଆ ପରି 
ଛୋଟ ବଡ଼ ଚିହ୍ନ ।” (ଭୋକଭିଜା ଭୂଇ) 

ଯଦି ପଥ ସୁରକ୍ଷିତ, ଯାତ୍ରା ନିରାପଦ ! ପାନ୍ଛଶାଳାରୁ ବନ୍ଦୀଶାଳା ପର୍ଯ୍ୟନ୍ତ ବିଲ୍ମଙ୍ଗଳର 
ଛବି, ଜିଅନ୍ତା ଶବ ପରି ପାରି ହୁଅନ୍ତି ନଦୀ ! ବେକର ଅଳଙ୍କାର କରନ୍ତି ବିଷଧର ସାପକୁ 
ଦଉଡ଼ି ଭାବି । ମୋବାଇଲର ବଟମ ଦେହରେ ଚାଲେ ଅନେକ ଅଭୁତ ଖେଳ । କିନ୍ତୁ 
ସେମାନେ ଯେ କେତେବେଳୁ ହୋଇଗଲେଣି ବିପଥଗାମୀ ଜାଣିପାରନ୍ତି ନାହିଁ । ମୋବାଇଲ 
ଆସକ୍ତି ଓ ତା'ର ଦୂରୁପଯୋଗ କେମିତି ମଣିଷକୁ ବିପଥଗାମୀ କରିଦିଏ, ସମସ୍ତଙ୍କ ପାଦରେ 
ବୋଳିଦିଏ ବେଶ୍ଯାଳୟ ଧୂଳି ତା'ର ଏକ ସୁନ୍ଦର ବିମ୍ବ କବିଙ୍କର “ ବିପଥଗାମୀ’ ଯାହା 
କ୍ଷଣିକ ସୁଖ ସମ୍ଭୋଗ ପରିହାର ପାଇଁ ଅନିବାର୍ଯ୍ୟ, ଅବଶ୍ାମ୍ଭାବୀ | 

“ ସେ ହେଉ କ୍ଲିଣ୍ଟନ ଅବା 
ଆମ ଗାଁ ରିକ୍ସା ବାଲା ରାଧୁ 

ସମସ୍ତଙ୍କ ପାଦରେ ଲାଗିଛି 

ବେଶ୍ୟାଘର ଧୁଳି 

କ୍ଷଣିକ ସୁଖ ସମ୍ଭୋଗ ପାଇଁ 

ଜୀବନ ହରାଉଥିବା କୀଟ ପରି 

ତାଙ୍କର ଜୀବନ ଦୀପ 

ଲିଭି ଯାଇପାରେ !” (ଭୋକଭିଜା ଭୂଇଁ) 

କାଶ୍ମୀର ଆମ ଦେଶର ଗୌରବ, ଅବିଚେଦ୍ଯ ଅଙ୍ଗ ! ଭାରତର ଭୂସ୍ବର୍ଗ ଏବେ 
ନର୍କକୁଣ୍ଡ | କାରଣ ମାତାଲ ଫୌଜୀଙ୍କ ନାଲିଆଖୁରେ ଥରୁଛି ଅହରହ | ମରଣ କୋଳରେ 
ବସି ବାଲିବନ୍ଧ ଗଢ଼ିବାର ସ୍ବପ୍ନରେ ବିଭୋର ଅଧବାସୀଙ୍କ ଦୟନୀୟ ଜୀବନଚର୍ଯ୍ୟାରେ 
ମାଟି କାନ୍ଦେ । କବି ରମେଶ ପତି ଏମିତି ଏକ ସ୍ତର୍ଶକାତରପୂର୍ଣ୍ଣ ପରିବେଶକୁ ନେଇ 
ବାଛିଛନ୍ତି ତାଙ୍କ କବିତାର ବିଷୟପିଣ୍ଡ, ଯେଉଁଥିରେ ଛପି ରହିଛି ସାରା ବ୍ରାହୃଣ୍ଡର ଗୁମର ! 
ଏକ ନବୀନ ଚିତ୍ରଚେତନା ଭିତରେ “ମାଟି କାନ୍ଦେ ତାଙ୍କ ପାଇଁ” କବିତାରେ ତାଙ୍କର 
ମନୋଭାବ ଆହୁରି ସ୍ପଷ୍ଠ ଓ ବଳିଷ୍ଠ ହୋଇଛି । 
“ ସନ୍ନାସବାଦୀଙ୍କ ରାଇଫଲ ଠାରୁ 

ବେଶି ଭୟ ଲାଗେ 

ମାତାଲଙ୍କ ଅଭୟ ଉଚ୍ଚାରଣ ସ୍ଵର, 

ସୁରକ୍ଷା ବାହିନୀର ଗୁଳିରେ 

ଅର୍ବରାତ୍ରେ ମରେ ଯିଏ 

ସେହି ଲୋକ ନୁହେଁ ଭାରତର |” (ଭୋକଭିଜା ଭୂଇ) 

ଲେଉଟାଣି ଚାହାଣିରେ ଥାଏ ସୃତିର କାହାଣୀ | କିଛି ହାରିବାର ନିଶା ଓ କିଛି 
ଭୁଲିବାର ନିଶାରେ ନୂଆ ନୂଆ ଉପାୟ ଖୋଜା ଚାଲିଛି | ଶୁଖଲଲା ଫୁଲର ଗୁଣ୍ଡକୁ ମୁରୁଜ 
କରି ବନମାଟିର କାଦୂଅରେ ଝୋଟି ଆଙ୍କି ଆହାହନ କରାଯାଉଛି ଦେବଦେବୀଙ୍କୁ ତାଙ୍କ 
ଠାରୁ ପାଇବାକୁ ଆଶୀର୍ବାଦ | ଇଏ ଏକ ପ୍ରତାରଣା ନୁହେଁ କି ? “ନୂଆ ଉପାୟ” କବିତାଟିରେ 
କବିଙ୍କର ବିମ୍ବ ନିର୍ମାଣ କୌଶଳ ତାଙ୍କ କୂଶଳୀ ଦକ୍ଷତାର ପରିଚୟ ସୁସ୍ପଷ୍ଟ, ଯାହା ପ୍ରତ୍ୟେକ 
ଘଟଣା ଦୁର୍ଘଟଣା ଭିତରେ ଲୁଚି ରହିଥୁବା ମିଛ ତଦନ୍ତର ଫର୍ବାଫାଶ | 
“ତା” ଭିତରେ ବି 

ହତ୍ୟା-ଧମକ-ଲାଞ୍ଚଂଶୋଷଣ 

ପିଲାଦିନ ବାଲିଘର ପରି 

ମିଛ ଲାଗେ 

ସବୁ ସର୍ଭାବଳୀ ।” (ଭୋକଭିଜା ଭୂଇଁ) 

“ନିର୍ଯ୍ୟାତନା ଓ ପ୍ରତାରଣାର ସ୍ଵରଂ କବିତାରେ ମାଟିରେ ସମାଧୂ ଦେବା ଗୁମର 
ହୋଇ ରହିଯାଏ ବଡ଼ଘରର ପର୍ଦା ଅନ୍ତରାଳେ, କଢ଼ି ପରି ଛନ୍ଦି ହୋଇ ରହିବା ପ୍ରେମର 
ଲକ୍ଷଣ, “ ସମାଧାନ ପଥ” କବିତାରେ ମୂଷାଙ୍କ ଉପଦ୍ରବରେ ଶ୍ବାସରୁଦ୍ଧ ଆମ ଦେଶବାସୀ 
କବିଙ୍କର ନୂତନ ଚିତ୍ରକଳ୍ତର ପରିକଳ୍ଚନା ଗୋଟିଏ ଗୋଟିଏ ନୂଆ ବ୍ୟଞ୍ଜନା ! 

କାରୁବାକୀର ଲୁହରେ ଏବେ ଅହରହ ଜଳୁଛି ଓଡ଼ିଆଙ୍କ ଭାଗ୍ୟ | ବିଦ୍ଧେଷର ନିଆଁରେ 
ଜଳୁଛି ଏ ମାଟିର ଗର୍ବ ଓ ଗୌରବ । ବୀରପାଇକର ଖଣ୍ଡା ଖର୍ପର ଏବେ ପାଲଟିଛି 
ଅସାମାଜିକଙ୍କ ମାରଣାସ୍ତ୍ର । ଦରପୋଡ଼ା କାଠରେ ପାଣି ଢ଼ାଳି ବାଟ ଚାହିଁ ବସିଛି କ୍ଷତ୍ରୀୟ 
ରମଣୀ | ଏସବୁ ଓଡ଼ିଆର ନଷ୍ଟ ଭାଗ୍ୟର ଛବି ଦେଖୁ କବି ରମେଶ ପତି କେମିତି ଆମ 
ଦକ୍ଷ ନିର୍ବାଚିତ ପ୍ରତିନିଧବ କୂମ୍ଭକର୍ଣ୍ଣର ଘୁଙ୍ଗୁଡ଼ି ମାରୁଛନ୍ତି ତା'ର ଏକ ସୁନ୍ଦର ବିତ୍ବ ତିଆରିଛନ୍ତି 
ନଷ୍ଟ ଭାଗ୍ୟର ଛବି” କବିତାରେ, ଯାହା ତାଙ୍କର ସଂସ୍କାରୀ ମନୋଭାବର ଏକ ବଳିଷ୍ଠ 
ଉଦାହରଣ | 

“ ଦିଲ ଦରବାରରେ 
ଶୁଗାଳପ୍ରାୟ ବସିଛି ଓଡ଼ିଆ 
ତା ମୁଣ୍ଡ ଉପରେ ଝୁଲୁଛି ବାରହାତ ଖଣ୍ଡା 
କଳିଙ୍ଗ ଜାତିର ରକ୍ତରେ ମିଶିଛି 
ଭୀରତା ଜୀବାଣୁ ।” (ଭୋକଭିଜା ଭୂଇଁ) 

ଜୀବନରେ ଅନେକ ଘାତପ୍ରତିଘାତ ରହିଛି | ଏକ ନିର୍ଦ୍ଦିଷ୍ଟ ଲକ୍ଷ୍ୟ ପଥରେ ପହଞ୍ଚିବା 
ପାଇଁ ଅନେକ ବାଙ୍କ ବୁଲାଣି ରହିଛି । ସେଇ ବାଙ୍କ ମଝିରେ ନାରୀଟିଏ ବସି ତା'ର 
ଭୋକିଲା ପେଟକୁ ଆଉଁସୁ ଥାଏ । ତା” ଓଦା ଆଖୁ ଭିତରେ ଉକୁଟି ଆସେ ସ୍ଵପ୍ନମୟ 
ଉଜୁଡ଼ା ଭାଷାର କରୁଣ ସ୍ଵର | ପେଟରେ ଛୁଆ, ଭୋକ ମରିଗଲାଣି | ପ୍ରତିଶ୍ରତିର ଧୂଆଁରେ 
ବଢୁଛି | ଭୂମିଷ୍ଠ ହେବାକୁ କିଛି ଦିନ ବାକି, କଂଣ କରିବ ଭାବିପାରେ ନାହିଁ । କବି 
ରମେଶ ପତି ଏଭଳି ଏକ ପ୍ରତାରିତ ପୂଷ୍ଠଭୂମିକୁ ଆଧାର କରି ଏକ ସୁନ୍ଦର ଚିତ୍ରକଳଛ 
ମାଧ୍ଯମରେ °ବାଙ୍କଂ କବିତାରେ ବାଢ଼ିଛନ୍ତି ତା'ର ଆଗାମୀ କାଳର ବ୍ୟଥାତୂର ଭାବ ! 

“ଦିନେ କୁଆଁ କୁଆଁ ଶବ୍ଦରେ 
ଚମକି ଉଠିବ ମାଟି, 
ପ୍ରଶ୍ନ ସବୁ ବୀଜ ହୋଇ 
ମହାଦୁମ ପାଲଟିବେ ସେଠି 
କିଏ ଦେବ ତା'ର ନାଁ ? 
ଅନ୍ଧାର ଭିତରେ ହାତଧରି 
: ଘଟଚଳାଇ ପାରିବ ତ ତା'ର ମା ।” (ଭୋକଭିଜା ଭୂଇଁ) 

ପାଶ୍ଚାତ୍ୟ ସଭ୍ୟତାର ପ୍ରଭାବ ଆଜି ଆମ ସଂସ୍କୃତିକୁ ରାହୁ ପରି ଗ୍ରାସ କରୁଛି । 
“ଚିତ୍ରିତ ମୁହୁର୍ଭର ଛବି” କବିତାରେ ମାଟିର ମଣିଷ କେମିତି ଅସହାୟ ପାଲଟି ଯାଉଛି, 
କେମିତି ଚାପି ହୋଇଯାଉଛି ଆଗକୁ ବଢ଼ିବାର ପାଦ, କେମିତି ଆମ ଚିତ୍ରିତ ମୁହୂର୍ଭର 
ଛବି ବିକଳାଙ୍ଗ ପାଲଟି ଯାଉଛି ! ତାହାର ଏକ ଚିତ୍ରାୟନ ଦେଖନ୍ତୁ 
“ ଶ୍ଲାସରୁଦ୍ଧ ସମୁଦ୍ରରେ 
ବୂଡ଼ିଯାଇଛି ସାଧବର 
ଆଶା ଓ କଳନା, 
ପରଦେଶର ଇଗଲମାନଙ୍କ ଝାଂପରେ 
ବିକଳାଙ୍ଗ ପାଲଟୁଛି ପ୍ରତି ଦେବ ପୀଠ, 
ଏବେ ଏକ ଅଜଣା ଆତଙ୍କରେ 
ଶିହରି ଉଠୁଛି ମମତାଜର ସୃତିର ସମାଧୂ ।” (ଭୋକଭିଜା ଭୂଇଁ) 
ପରସ୍ତର ମଧ୍ଯରେ କମି କମି ଯାଉଛି ବିଶ୍ବାସ । ପ୍ରିୟଜନ ଓ ଜାତି ପାଇଁ ଜତୁଗ୍ଧହ 
ଜଳୁଛି ! କିନ୍ଧୁ ଜହ୍ନ ଆଲୁଅରେ ଜଳୁନାହିଁ ଗର୍ଭବତୀ ରାତି । ଅହରହ ଜଳୁଛି ଜୀବନ 
ଯୌବନ । କବି ରମେଶ ପତିଙ୍କ ମତରେ “ଏବେ ଜାତି ପାଇଁ ଚାରିଆଡ଼େ ତାତି, 
ସାମ୍ପଦାୟିକ ଦଙ୍ଗାରେ ଦିନେ ସବୁ ଦମ୍ଭ ଭାଙ୍ଗିଯାଇ ଝଡ଼ରେ ମିଳାଇଯିବ ନୂଆ ଏକ 
ଯାତି ।” ମାତ୍ର କବି ଜାତିକୁ ନେଇ ସାୀାମ୍ପଦାୟିକ ଦଙ୍ଗା ସ୍ପଷ୍ଟିର ବିରୋଧୀ ମନୋଭାବ 
ପୋଷଣ କରି, ସବୁ ଜାତିକୁ ଏକତା ସୂତ୍ରରେ ବାନ୍ଧି ଏକ ନୂତନ ବିଶ୍ବ ନିର୍ମାଣର ପ୍ରୟାସ 
କରିଛନ୍ତି, ଯାହା ଦୂର କରି ପାରିବ ଜାତି ଜାତି ଭିତରେ ଥିବା ତାରତମ୍ୟ ! 
“ ଆଖୁମୁଦି ଅନ୍ଧାରକୁ 
ପିଙ୍ଗଦେଲେ କାତି 
ଜଣା କେବେ ପଡ଼େ ନାହିଁ 
କିଏ କେଉଁ ଜାତି !” (ଭୋକଭିଜା ଭୂଇ) 
ଜାଲ ଜୀବନର ଫାନ୍ଦ | ମାତ୍ର କବି ରମେଶ ପତିଙ୍କ ମତରେ ଜାଲ ହେଉଛି 
ସ୍ଵାଧୀନତାର ପ୍ରତୀକ । ପରାଧୀନ ଭାରତକୁ ମୁକ୍ତ କରିବା ପାଇଁ ସ୍ଵାଧୀନତା ଆନ୍ଦୋଳନର 
ଜାଲରେ ଘରବାହୂଡ଼ା ବିଦେଶୀ ପକ୍ଷୀଙ୍କ ମୁଣ୍ଡ ଗଳିଯାଇଛି । ଏ ମାଟିର ଆମନ୍ଣରେ 
ପୋଷା ମାନିଗଲେ ସେମାନେ କିନ୍ତୁ ସେଇ ସ୍ଵାଧୀନତାର ଜାଲ ଏବେ ପୁଣି କେମିତି 
ପରାଧୀନତାର ଜାଲ ପାଲଟି ଯାଇଛି ! ଲୋଭର ଜାଲରେ ପଢ଼ି ଜନମତ କେମିତି ବଦଳି 
ଯାଉଛି ତା'ର ଏକ ନିଶ୍କୁର ସତ୍ୟ ଜାଲ କବିତାରେ କବି ପ୍ରକାଶ କରିଛନ୍ତି ଏକ ନୂତନ 
ଚିତ୍ରକଳପ ମାଧ୍ୟମରେ ଯାହା ତାଙ୍କ ବିଦ୍ରୋହୀ ମନର ବିକଛ୍ ଭାବ । : 

“ ସେଇ ଜାଲ ଏବେ 
ବିଡ଼ା ବିଡ଼ା ଟଙ୍କା ହୋଇ 
ପୁଞ୍ଜିପତିଙ୍କ ବାକ୍ସରେ ପଶିଛି 
ଘୋଡ଼ଣୀ ଖୋଲିଲେ 
ମାତ୍ର କେଇଟା ଘଣ୍ଟାରେ 
ସମ୍ଭାବୀ ଜନମତ ବଦଳିଯାଉଛି ।” (ଭୋକଭିଜା ଭୂଇଁ) 
ବଦଳିଯାଉଛି ଆମ ଅତୀତର ସୁଦୂଢ଼ ସଂସ୍କୃତି । ଅସଲି ବଦଳରେ ନକଲିକୁ ଭିଡ଼ି 
ଧରୁଛି ଅପସଂସ୍କୃତିର ଛାତି । ଅତରବୋଳା ପ୍ଲାଷ୍ଟିକ ଫୁଲକୁ ଘେରି ରହିଛନ୍ତି ନାନା ଜାତି 
ଦୃଷ୍ଟ ପ୍ରଜାପତି । ଆତ୍ବତୋଟାଠୁ ଆରମ୍ଭ କରି ମନ୍ଦିର ବେଢ଼ା ପର୍ଯ୍ୟନ୍ତ ତତଲା ଦେହ ଭିତରୁ 
ଉକୁଟି ଆସୁଛି ପୈଶାଚିକ ପ୍ରେମ । ମାଟିର ଡାକ” କବିତାରେ ଏହାକୁ ନେଇ କବି 
ତିଆରିଛନ୍ତି ଚିତ୍ରଚେତନାରେ ଚିତ୍ରକଳ, ଯାହା ତାଙ୍କର ଯାଦୂକରୀ ହାତର ମହିମା | 
“ ଉତିଆଣି ବାଂଫିଲା ହାଣ୍ଡିର 
ଘୋଡ଼ଣୀ ଫାଙ୍କରୁ 
ଅହରହ ଚାଲେ ଏଠି 
ଛଳନାର ପ୍ରେମ ଆଉ ମନ ଦିଆନିଆ ।” (ଫର୍ବ୍ଦେ ଜୀବନ) 
ମାଟିତଳ ଅନ୍ଧାର ପରି ଜୀବନର ଅନ୍ତଃସ୍ଥଳ ¦ ଆଭିଜାତ୍ୟର ପାହାଡ଼ରେ ଠାକୁରଙ୍କ 
ପରି ପହଡ଼ ଭାଙ୍ଗୁଛି ଅନ୍ଧକାର ! ଜଜ ସାହେବଙ୍କ ଚରିତ୍ର ମାଧ୍ୟମରେ କବି ଉଖାରିଛନ୍ତି 
ଏହାର ଗୁଢ଼ତର୍ଵ । ସେ ଯୌତୁକ ଲୋଭରେ ପୁତ୍ରବଧୂର ଶବକୁ ପୋଡ଼ି ପାଉଁଶ କରିଦେଲେ 
ବି ଜଣାପଡ଼େନି ଭିତରି ରହସ୍ୟ | ମାତ୍ର କବି ' ମାଟି ତଳ ଅନ୍ଧାର? କବିତାରେ ଆଭିଜାତ୍ୟ 
ସମ୍ପନ୍ନ ଲୋକେ ପିନ୍ଧିଥିବା ମୁଖାର ଅନାବରଣ କରିଛନ୍ତି, ଯାହା ଏଭଳି ପାପୀଜନଙ୍କୁ 
ଦେଖାଇପାରିବ ପୁଣ୍ୟପଥ | 
“ ସେଠି ଦେଖବ 
ସଂଭ୍ରାନ୍ତ ବଂଶର ଖୋଳପା 
ଭିତରେ 
ଲୁଚି ରହିଥୁବା 
ମହାଦାନବର ମୁଖା !” (ଫର୍ଦଦେ ଜୀବନ) 
ସିଂହାସନର ମୋହ ସତରେ ଖୁବ୍‌ ଚମକ୍ରାର ¦ ସିଂହାସନ କ୍ଷମତାର ଲାଳସା ଅଥଚ 
କବିଙ୍କ ଦୃଷ୍ଟିରେ ସିଂହାସନ ଏବେ ଭୋଗବାଦ ପାଲଟି ଯାଇଛି । କ୍ଷମତାର ମୋହରେ 
¡ ମୋହିତ ରାଜା କେମିତି ଗରିବର ହାଡ଼କୁ ସିଂହାସନ କରି ଫର୍ବଦେ ଜୀବନରେ ଅସରନ୍ତି 

ଅୟସର ସ୍ଵପ୍ନ ଦେଖନ୍ତି ତା'ର ଏକ ମାର୍ମିକ ଆଲେଖ୍ୟ “ମହାମୁକ୍ତି ପଥ” ଯାହା ଅନ୍ଧ 
ଧୃତରାଷ୍ଟ୍ର ପରି ସିଂହାସନକୁ ଅଣ୍ଡାଳୁଥବା ରାଜାଙ୍କ ପଥ ଦେଖାଇବା ପାଇଁ ଉଦ୍ଦିଷ୍ଟ | 
“ଏବେ ତୁମେ 
ଗରିବର ହାଡ଼କୁ ସିଂହାସନ କରି 
ଅୟସ ଜୀବନ 
ବିତାଇବାର ମୋହ ନେଇ 
ଆଗକୁ ଧାଇଁଛ, 
କ୍ଷମତା ଦଖଲ କରିବାର 
ପ୍ରତିଶ୍ରୁତି ପାଇ ତୁମେ ଖୁସିରେ 
ପାଗଳ ହୋଇ ଧୂ-ଧୁ ଖରାରେ ନାଚୁଛି !” (ଫର୍ଦ୍ଦେ ଜୀବନ) 
ଆମ ନ୍ୟାୟିକ ବ୍ଯବସ୍ଥା ବିଚିତ୍ର । ଦିବାଲୋକରେ ଘଟିଚାଲିଛି କୂସିତ ଅପରାଧ ! 
ମାତ୍ର ନ୍ୟାୟ ହାତରୁ ନିର୍ଦ୍ଦୋଷରେ ଖସି ଯାଉଛି ଅପରାଧୀ । ନ୍ୟାୟାଧୀଶଙ୍କ କଲମ ପାଲଟି 
ଯାଉଛି କଳା ଟଙ୍କାର ମୋହର | ଧର୍ମ ନିକିତି ମୁଣ୍ଡ ନୂଆଁଉଛି ପକ୍ଷଭୁକ୍ତ ହାତରେ | ଫୁଲ, 
ପ୍ରଜାପତି ଓ କଣ୍ଟା ବଗିଚାକୁ ନେଇ କବି ରମେଶ ପତି “ନ୍ୟାୟ ପାଲା” କବିତାରେ 
ଆଙ୍କିଛନ୍ତି ଏକ ନୂତନ ଚିତ୍ରକଳର ତ୍ରିଭୁଜ, ଯାହା ନ୍ୟାୟିକ ବ୍ୟବସ୍ଥାକୁ କଟାକ୍ଷ କରିବା 
ସଙ୍ଗେ ସଙ୍ଗେ ନିରୀହଙ୍କ ପାଇଁ ନିୟମ ସୁଦ୍ଧଢ଼ କରିବାର ବାଟ ଦେଖାଇବା ପାଇଁ ଅଭିପ୍ରେତ | 
ଫୁଲ ଉପରେ ବସିଥବା ପ୍ରଜାପତିକୂ କଣ୍ଟା ବଗିଚାରେ ଛାଡ଼ି ଦିଆଯାଏ ଅର୍ଥାତ୍‌ ଖୁସିରେ 
ବିତାଉଥୁବା ନିର୍ଦ୍ଦୋଷ ଜୀବନକୁ ମୂତ୍ୟୁ ଦଣ୍ଡରେ ଦଣ୍ଡିତ କରିବା, ଆମ କଳାପୋଷାକର 
ଅମାନବୀୟ କାର୍ଯ୍ୟକଳାପ । ଅଥଚ ସେଇ କଳାପୋଷାକ କେମିତି ସଫେଦ ପୋଷାକରେ 
ଲଗାଇ ଦିଅନ୍ତି କଳଙ୍କର ଛିଟା, 'ନ୍ୟାୟା ପାଲା” ହେଉଛି କବିଙ୍କର ଏକ ନିଆରା ସୃଷ୍ଟିର 
ପସରା | 
“ ମୁକ୍ତ ଭୂଇଁରେ ଉଠିଥିବା 
ଫୁଲମାନଙ୍କୁ ଆଣି 
ରୋପଣ କରାଯାଏ ସିମେଣ୍ଟ କୁଣ୍ଡରେ, 
ନିଜ ଇଚ୍ଛାରେ ଉଡ଼ିବୁଲି 
ଗୀତ ଗାଉଥିବା ପକ୍ଷୀମାନଙ୍କୁ ଆଣି 
ଆବଦ୍ଧ କରିଦିଆଯାଏ ପଞ୍ଜୁରି ଭିତରେ ! ” (ଫର୍ଦ୍ଦେ ଜୀବନ) 
ଜୀବନ ଏକ ନାଟକ | ପୃଥ୍ବୀ ତା'ର ରଙ୍ଗମଞ୍ଚ | ପ୍ରତ୍ୟେକ ମଣିଷ ନିଜ ନିଜ 
ଜୀବନର ଅଭିନୟ କରିଚାଲନ୍ତି । ସମସ୍ତେ ଜାଣନ୍ତି ଦିନେ ଜୀବନର ଯବନିକା ପଡ଼ିବ 

ତଥାପି ମେଣ୍ଟେ ନାହିଁ ଅନୀତି ଉପାୟରେ ଏଶୃର୍ଯ୍ୟ ଲାଭର ତୃଷ୍ଣା । ମଣିମାଣିକ୍ଯର 
ପ୍ରାଚୂର୍ଯ୍ୟରେ ତିଆରି ଚାଲେ ତା'ର ରଙ୍ଗମଞ୍ଚ | ଅସହାୟ ମଣିଷମାନଙ୍କୁ ବାନ୍ଧିଆଣି ତାଙ୍କରି 
ରକ୍ତରେ ଧୋଇ ଚାଲେ ନିଜ ଚଲାପଥ | ଶେଷରେ ଏହି ଅର୍ଥଲୋଭୀ ମଣିଷ କେମିତି 
ହିଂସ୍ର ପାଲଟି ଯାଏ, ତାଂର ଏକ ସୁନ୍ଦର ବିନ୍ବ ନିର୍ମାଣ କରି ‘ ଜୀବନର ରଙ୍ଗଭୂମିଂ 
କବିତାରେ କବି ଦେଖାଇଛନ୍ତି । 
“ ସେମାନଙ୍କ ସବୁ ରକ୍ତ ମାଂସ 
କାଢ଼ି ନେବା ପରେ 
ହାଡ଼ ମାଳମାଳ କଙ୍କାଳକୁ 
ଫିଙ୍ଗ ଦେଇ 
ତୁମେ ପାଲଟି ଯାଉଛ 
ପଶୁ ପରି ହିଂସ୍ର | ” (ଫର୍ବ୍ଦେ ଜୀବନ) 
ଚାଷ ଅଛି ଯାହାର କି ଆନନ୍ଦ ତାହାର । ସେ ସମୟ ବଦଳିଗଲାଣି । ନାନାଦି 
ରୋଗରେ ଗଛମାନେ ଝାମ ମାରିଗଲେଣି | ଗଛକୁ ଜୀବନର ପ୍ରତୀକଭାବେ ଗ୍ରହଣ କରି 
ବିରାଟ ଦ୍ରମକୁ ପ୍ରତିରୋଧକ ଭାବରେ ଚିତ୍ରଣ କରି, କବି ରମେଶ ପତି ମୃତ୍ୟୁର ମଧୁର 
ଜହର ତିଆରିଛନ୍ତି । ସତରେ ମଣିଷର ଆଚାର ବ୍ୟବହାରରେ ଜହର, ଶସ୍ୟ କ୍ଷେତ୍ରରେ 
ଜହର, ବିତଶାଳୀର ଲୋଲୁପ ଦୃଷ୍ଟିରେ ଜହର, ସବୁଠି ଜହର | ସେଥୁପାଇଁ ଖାଦ୍ୟ ବିନା 
ଶୁଖୁଲା ଓଠରୁ ଝରୁନି ହସର ଅମୃତ | ମାଟି ବିଷାକ୍ତ । କବି ହୃଷ୍ଟପୁଷ୍ଟ ଜୀବନଟିଏ ପାଇଁ 
ସମସ୍ତ ହତାଶବୋଧ ଭିତରେ ଆଶାର ସଞ୍ଚାର କରିଛନ୍ତି । 
“ ଆଜିକାଲି ପ୍ରକୃତି ଭିତରେ 
ହୃଷ୍ଟପୁଷ୍ଠ ଗଛଟିଏ ନାହିଁ 
ଯାହାକୁ ଡାକୂଛ 
ସେସବୁ ଚିକମିକ୍‌ ଆବରଣ ତଳୁ 
ଉଙ୍କମାରେ ଛଳନାର କାୟାଟିଏ ହୋଇ ।” (ଫର୍ବଦେ ଜୀବନ) 
ଅବସୋସର ଜ୍ବାଳା ସହିବା ଖୁବ୍‌ କଷ୍ଟକର । କବି ହେବାର ସ୍ବପ୍ନରେ ବିଭୋର 
ମଣିଷ ଅବସୋସର ପିଠିର ସବାର୍‌ ହୋଇ ମେଲିଦିଏ ତା” କଳ୍ପନାର ବୋଇତ । ମାତ୍ର 
କେବେଠୁ ଭୁଲି ସାରିଥାଏ ନାଆର ମଙ୍ଗ ଧରିବା କୌଶଳ । ସେ ଜାଣିପାରେନି କେମିତି 
ଖସିଯାଏ ତା” ଜୀବନର ପରିଚିତ ତୁଠରେ ପାଦ | ସବୁଠି ଭୟର ସଂକେତ | କେମିତି 
କାକୁସ୍ଥ ପାଲଟିଯାଏ ତା'ର ଅନୁଭବ, କବିଙ୍କର “ ଆତୃଗୀତି' କବିତାର ଭାବାବେଗ ! 
“ଏବେ ମୁଁ ତ ମଝି ନଲରେ 
ଭୟାତୁର କାକୁସ୍ଥ ଚରିତ୍ର, 

ଜାଣିଛି, କୂଳରେ ବାଘକୁ ତ 

ପାଣିରେ କୁମ୍ଭୀରକୁ ଡର 

କହ ତ 

ଏ କେମିତିକା ଜୀବନ ମୋର !” (ଫର୍ଦ୍ଦେ ଜୀବନ) 

ଏ ମାଟି ଅନ୍ୟକୁ ସ୍ଵପ୍ନ ଦେଖାଏ । ମାତ୍ର ସ୍ଵପ୍ତଧର ମାନଚିତ୍ର ହୋଇ ଏଇଠି ପଡ଼ି 
ରହିଥାଏ ମାଟି । କେତେବେଳେ ପାଣିର ଧାର ଧୋଇ ନେଉଛି ତ କେତେବେଳେ 
କମ୍ପାନୀ ହାତରେ ବନ୍ଧା ପଡ଼ୁଛି । ଆମ ଶାସନତନ୍ତ୍ର ମାଟିର ସୁରକ୍ଷା, ତା'ର ସ୍ବାତନ୍ତ୍ରତା ରକ୍ଷା 
କରିବାରେ ଅସମର୍ଥ ¦ ଠିକାଦାରୀ ଶାସନ ଚାଲିଛି । ରାଜ୍ୟ ସହ ରାଜ ସିଂହାସନ କଂପାନୀ 
ହାତରେ ନିୟନ୍ତିତ । କବି ରମେଶ ପତି “ଠିକାଦାରଂ କବିତାରେ ଠିକାଦାରୀ ଶାସନର 
ନିରବଦ୍ରଷ୍ଟା ସାଜିଥବା ଶାସକଙ୍କ କଟାକ୍ଷ କରିଛନ୍ତି । 

“ ଏବେ ଖାଲି ଚୁକ୍ତି ପତ୍ରରେ 
ଚାଲିଛି ଆମ ଦେଶର ଶାସନ 
ଆଲୁଅ, ପାଣି, ପବନ 
କି ବଂଚିବାର ରାସ୍ତା ପାଇଁ 
ଲୋଡ଼ା ଯାଏ କମ୍ପାନୀ ସ୍ଵୀକୃତି ।” (ଫର୍ଦଦେ ଜୀବନ) 

ଆମ ଦେଶ ଏବେ ଅନୁୂପ୍ରବେଶକାରୀଙ୍କ ଛୋଟିଆ ବଜାର, ରିଫ୍ୟୁଜିଙ୍କର ଅଭୁତ 
ମନ୍ଦିର । ଉପକୂଳ ଅଞ୍ଚଳରେ ଥଇଥାନ କରିଛନ୍ତି ସରକାର |! ଏମିତିକି ସେମାନଙ୍କ ଏ 
ଦେଶର ନାଗରିକ ଭାବରେ ସ୍ଵୀକୃତି ବି ଦିଆଯାଇଛି | କାରଣ ମୁଣ୍ଡ ବଢ଼ିଲେ ଭୋଟ ବି 
ବଢ଼ିବ ବୋଲି ସରକାରଙ୍କ ଧାରଣା | ମାତ୍ର ରିଫ୍ୟୁଜିମାନଙ୍କର ପିଲାଛୁଆ ଭୁଲିଯାଆନ୍ତି 
ଦେଶଭକ୍ତି ବରଂ ତାଙ୍କ ପୂର୍ବଦେଶର ସୃତିକୁ ଝୁରି ହୋଇ କେମିତି ଆମକୁ ବିଭିନ୍ନ ଅନୈତିକ 
କାର୍ଯ୍ୟରେ ଲିପ୍ତ ରହି ପଙ୍ଗୁ କରିଦିଅନ୍ତି ତା'ର ଏକ ବାସ୍ତବ ଚିତ୍ର 'ରିଫ୍ୟୁଜି” କବିତାରେ 
ପ୍ରଦତ୍ତ | 

“ ଏମିତି ବି କେବେ 

ସେଇ ପିଲା ବଡ଼ ହେଲେ 

ଆମ ପେଟକୁ ନାତ ମାରି 

ଶ୍ରମିକର ରକ୍ତନେଇ ବିଦେଶ ମାଟିରେ 
ବିକିଦେଇ 

ପ୍ରତିବଦଳରେ ନକଲି ନୋଟ ଆଉ 

ନିଶା ଦ୍ରବ୍ଯ ଉପହାର ଦେଇ 

ଆମକୁ ପଙ୍ଗୁ କରିଥାଏ ।” (ଫର୍ବଦେ ଜୀବନ) 

ପ୍ରାୟତଃ ପ୍ରତ୍ୟେକ ଗାଁରେ ରହିଛି ଛୋଟିଆ ହରିଜନ ବସ୍ତି । ଅଳିଆ ଆବର୍ଜନାରେ 
ଉଠିଥୁବା ବେଜାଏ ବିଷାକ୍ତ ଛତୁ ପରି ଆଠ କି ଦଶ ଘର | ସଭିଙ୍କର ରଙ୍ଗ ଦିଶେ ସତେ 
ଅବା ମୁଗୁନି ପଥର ! ଭଙ୍ଗା କୂଅ ଆଉ ଭଙ୍ଗା ବତୀଖୁଣ୍ଟରୁ ଜଣାପଡ଼େ ସେମାନଙ୍କ ଉନ୍ନତିର 
ଦିଗ । ମାତ୍ର ନିର୍ବାଚନବେଳେ ସବର୍ଣ୍ଣ ସାହିର ମୂରବୀମାନଙ୍କର ଦୌରାତ୍ସ୍ୟ ଓ ମିଥ୍ୟା 
ପ୍ରତିଶ୍ରତିର ଜୁଲୁମ ସେମାନଙ୍କ ଉପରେ କେମିତି ଭୟଙ୍କର ରୂପ ନିଏ ତା'ର ଏକ ବାସ୍ତବ 
ଚିତ୍ରଚେତନା ହେଉଛି ‘ଏକ ଦଳିତ ବସ୍ତିର ବ୍ୟଥା”, ଯେଉଁଥିରେ କବି ରମେଶ ପତି 
ନିର୍ବାଚନ ପରେ ହରିଜନ ବସ୍ତିର ଦୟନୀୟ ଅବସ୍ଥିତିକୁ ଚିତ୍ରାୟିତ କରିଛନ୍ତି : 

“ ଭୋଟ ରତୁ ଆସିଗଲେ 
ବେଳକାଳ ଉଣ୍ଡି 
ସବର୍ଣ୍ଣ ସାହିର ମୂରବୀମାନେ ତାଗିଦ୍‌ କରନ୍ତି 
ପ୍ରଲୋଭନର ଜାଲ୍‌ ଫିଙ୍ଗ କହନ୍ତି 
ସେ ଚିହ୍ନରେ ଭୋଟ ଦେ 
ତୁମ ସାହିକୁ ରାସ୍ତା ହୋଇଯିବ 
ବି.ପି.ଏଲ୍‌. ଲିଷ୍ଟକୁ ନାଁ ବି ଉଠିବ !” (ଫର୍ବେ ଜୀବନ) 

“ ଅନ୍ଧାରୀ ଆତଙ୍କ” କବିତାରେ କବି ବିକୃତ ସମାଜ ବ୍ୟବସ୍ଥାର ଯେଉଁ ଚିତ୍ର ପ୍ରଦାନ 
କରିଛନ୍ତି ତାହା ଅତୀବ ବାସ୍ତବ ମନେହୁଏ ! ନିର୍ବାଚନ ଆସିଲେ ନେତାମାନେ ଅଜାଡ଼ି 
ଦିଅନ୍ତି ପ୍ରତିଶୁତିର ପାହାଡ଼ । ଭୋକିଲା ପେଟରେ ସୂର୍ଯ୍ୟୋଦୟକୁ ଅନାଇଁ ଥବା ଗରିବ 
ଲୋକଟି ବୁଝିପାରେନି ପେଟ୍ରୋଲ କି ଡିଜେଲ ଦର ବଢ଼ିବାର ଗୁମର କି ବଜାର ଭାଉ 
ବଢ଼ିବାର ରହସ୍ୟ | ଅଯୋଗ୍ୟକୁ ରାଜଗାଦି ଦେବା ଆମର ଆଦିମ ଅଭ୍ୟାସ । ମାତ୍ର 
ଭୋଟ ପାଇଁ ଅର୍ଥ ବିନିଯୋଗକାରୀ ନେତା ଜିତିଗଲା ପରେ କେମିତି ବଦଳିଯାଏ ତାଙ୍କ 
ଚରିତ୍ର ତା'ର ଏକ ସୁନ୍ଦର ଆଲେଖ୍ୟ କବିଙ୍କର ଏହି କବିତାର ମୁଳପିଣ୍ଡ | 

“ ଭୋଟପାଇଁ 
ଅର୍ଥ ବିନିଯୋଗ କରୁଥିବା 
ନେତାମାନେ 
ଜୁଆଡ଼ିଙ୍କଠାରୁ କମ୍‌ ନୁହନ୍ତି, 
ଯେତିକି ଦିଅନ୍ତି 
ଜିତିଗଲେ କାହିଁ କେତେ ଗୁଣ 
ଆଦାୟ କରନ୍ତି ।” (ଘାଇ) 
ଜନ ଆନ୍ଦୋଳନ ହିଁ ପରିବର୍ଭନର ସୂତ୍ରଧର | ଶୋଷିତ ସମାଜର ପରିସମାପ୍ତି ପାଇଁ 
! ଆଉ ଏକ ନୂତନ ଆନ୍ଦୋଳନ ଦରକାର । ଶୋଷିତ ସମାଜ ଭାବରେ ବର୍ଭମାନର 

କ୍ଷମତାଲିପ୍‌ସୁ ସମାଜକୁ ଇଙ୍ଗିତ କରିଛନ୍ତି କବି ରମେଶ ପତି ଏବଂ ସେମାନଙ୍କ ସୁରକ୍ଷା 
ବଳୟକୁ ତୋଷାମଦୀ ସମାଜ ଭାବରେ ଦେଖୁଛନ୍ତି । ତେଣୁ ଏଭଳି ଏକ ଜନ ଆନ୍ଦୋଳନର 
ଆବଶ୍ୟକତା ଉପଲବ୍‌ଧ କରିଛନ୍ତି, ଯାହାଦ୍ଵାରୀ ପରିବର୍ଭନର ମଞ୍ଜ ରୋପଣ 
କରାଯାଇପାରିବ ! ସେଥରୁ ଅଙ୍କୁରିତ ସ୍ଵର ଶାଖା ପ୍ରଶାଖା ମେଲି ଭିନ୍ନ ଭିନ୍ନ ସନ୍ଦେଶ 
ମାଧ୍ୟମରେ ଜନସମାଜକୁ ବିଭୋର କରିବ ବୋଲି ଆଶାବାଦୀ କବି ଏକ ନୂତନ ଚିତ୍ରକଳ୍ପ 
ମାଧ୍ଯମରେ ନିଜର ଭାବ ପ୍ରକାଶ କରିଛନ୍ତି ଯାହା “ଜନ ଆନ୍ଦୋଳନ”ର ସଫଳ ଦିଗକୁ 
ସୂଚିତ କରେ | 
“ ନୂତନ କ୍ରାନ୍ତିର ଛାଇ 
ଆପଣାଛାଏଁ ଟାଣି ହୋଇଯିବେ 
ଦୁର୍ନୀତିଖୋରଙ୍କ ପଥର ତଳେ 
ଅହରହ 
ଚାପି ହେଉଥିବା ଶୋଷିତ ସମାଜ !” (ଘାଇ) 
ଦେଶର ସୁରକ୍ଷା ବ୍ଯବସ୍ଥା କ୍ରମେ କ୍ରମେ ହୁଗୁଳି ଯାଉଛି । ପୁରୁଣୀ ପରମ୍ଚରାର 
ନବକଳେବର ବିନା ଆସନ୍ତା କାଲିର ସକାଳ ଆମ ପାଇଁ ପାଲଟି ଯାଉଛି ଆତଙ୍କ | ଆମ 
ଯୱାାନଙ୍କ ମନୋବଳକୁ ସୁଦୃଢ଼ କରିବା, ନାନାଦି ଆଧୁନିକ ଅସ୍ତ୍ରଶସ୍ତରେ ସଜିତ କରିବା 
ପରିବର୍ଭେ ଦେଶର ସୁରକ୍ଷା ପ୍ରତି ସରକାରଙ୍କ ହେୟଜ୍ଞାନକୁ କଟାକ୍ଷ କରିଛନ୍ତି ¦ ‘ ଆତଙ୍କତ 
ସକାଳ” କବିତାରେ କବି ଘୋଟାଲାକୁ ଏକ ଆତଙ୍କବାଦୀ ସହ ତୁଳନା କରି ସେମାନଙ୍କର 
ମୁଖା ଖୋଲି ଦେଇଛନ୍ତି : 
“ ଟାଇଗର ହିଲ ଅବା 
ସିଆଚିନ୍‌ର ଶିଖରରେ 
ବିଜୟ ପତାକା ଉଡ଼ାଇଥବା 
ଜୱାନଙ୍କ ଅସ୍ତଶସ୍ତ 
ପଡ଼ୋଶୀଙ୍କ ଠାରୁ କେତେ ଯେ ଉନ୍ନତ 
ଧଳା କୂର୍ରାଧାରୀଙ୍କ ଘୋଟାଲାରୁ ସ୍ପଷ୍ଟ |” (ଘାଇ) 
ପାପ-ପୁଣ୍ୟର ତଫାତ୍‌ ଜାଣି ହୁଏ ନାହିଁ । ସେଥପାଇଁ ତ ଆମ ସମାଜରେ ଏବେ 
ବି ଚାଲିଛି କୂସଂସ୍କାରର ରାଜତ୍ଵ । ସିଂହାସନ ବାସ୍ତବତାର ପ୍ରତୀକ । ସେ ପାପ ହେଉ 
ଅବା ପୁଣ୍ୟ ହେଉ ଜଣେ ରାଜାଙ୍କ ପାଇଁ ହିଁ ଉଦ୍ଦିଷ୍ଟ । ମାତ୍ର ପାପ-ପୁଣ୍ୟର ତରାଜୁରେ 
ପାଲଟି ଯାଆନ୍ତି ପଶୁ, ମାନବୀୟ ପ୍ରବ୍ଧରି ବଦଳରେ ଦେହରେ ଦେହରେ ତାଙ୍କର 


ସଞ୍ଚରିଯାଏ ପାଶବିକ ଜାନ୍ତବତା | : 

ଏ ସମାଜର ଲୋକଙ୍କୁ ଠକିବା ପାଇଁ ନକଲି ପଣ୍ଡିତମାନଙ୍କର ପ୍ରାଦୁର୍ଭାବ ରାଜଙ୍କର 
ଶୋଷଣ ପ୍ରବୃଭତିଠାରୁ କମ୍‌ ନୁହେଁ । 
ପୁରୀ ମୁକ୍ତି ମଣ୍ଡପରେ ପାପ-ପୁଣ୍ୟର ବିଚାର ହୁଏ । କେତେକ ଅସାଧୁ ପଣ୍ଡିତଙ୍କ 
ମତରେ ଯେଉଁଠି ପାପ, ସେହିଠାରୁ ହିଁ ମିଳିଥାଏ ପୁଣ୍ୟ । କବି ରମେଶ ପତି ତାଙ୍କର 
 ପାପପଥ” କବିତା ସଂକଳନ ନାମକରଣର ଭିତିଭୂମି “ ପାପ-ପୁଣ୍ୟ” କବିତାରୁ ପାଇଥିବାର 
ମନେହୁଏ ! ପଣ୍ଡିତମାନଙ୍କର ଶୋଷଣ ପ୍ରବୃତ୍ତିର ମୁଖା ଖୋଲି ଦେଇଛନ୍ତି ଏହି କବିତାରେ, 
ଯାହା ପାପପଥ ଆଡ଼କୁ ମନ ଟାଣି ହୋଇଯିବାର ଏକ ସାଧୁ ପ୍ରଚେଷ୍ଟା 
“ ପଣ୍ଡିତେ କୁହନ୍ତି : 
ଦେବୀଙ୍କୁ ପଶୁବଳି ଦେବା 
ପୁଣ୍ୟର ପ୍ରତୀକ 
ହେଲେ ସେହି ପଶୁକୁ 
କେବେ ଯଦି ହତ୍ଯା କରିଦିଅ 
ତେବେ ପ୍ରାୟଶ୍ଚିତ ଅତି ଆବଶ୍ୟକ” ! (ଘାଇ) 
ସ୍ବର୍ଗ ଓ ନର୍କର ପରିକଳ୍ନା ମଣିଷକୁ ଠିକ୍‌ ବାଟକୁ ଆଣିବା ପାଇଁ ଏକ ପ୍ରତ୍ୟୟ । 
ବ୍ରାହମଣମାନଙ୍କର ଦୌରାତ୍୍ୟ କିଛି କମ୍‌ ନଥୁଲା ସେତେବେଳେ | ଏବେ ବି ଅଛନ୍ତି କିଛି 
ବ୍ରାହ୍ମଣ, ମନେକରନ୍ତି ଶୂଦ୍ର କି ଚଣ୍ଡାଳର ଛାଇ ପଡ଼ିଲେ ଅପବିତ୍ର ହୋଇଯାଏ ତାଙ୍କର 
ପ୍ରାସାଦ | ଶତେକ ବ୍ରାହ୍ମଣ ପଣ୍ଡିତଙ୍କ ଦ୍ଵାରା ଗଙ୍ଗାପାଣି ଛିଞ୍ଚ୍‌ ପବିତ୍ର କରନ୍ତି | ବ୍ରାହ୍ମଣମାନଙ୍କୁ 
କବି ସାଆନ୍ତ ଭାବରେ ଚିତ୍ରଣ କରିଛନ୍ତି ! ତାଙ୍କ ଦୃତ୍ତିରେ ସେମାନେ ଅହଂକାରର ପ୍ରତୀକ | 
ଯାହାଙ୍କ ଭୟରେ ମହୁମାଛି ଓ ବିରୁଡ଼ି ଏକା ସାଙ୍ଗରେ ରହନ୍ତି, ବାଘ-ଛେଳି ଗୋଟିଏ 
ଘାଟରେ ପାଣି ପିଅନ୍ତି । ତାଙ୍କ ମୃତ୍ୟୁ ପରେ ସେ ଏବେ କେଉଁଠି, ସ୍ଵର୍ଗରେ ନା ନର୍କରେ 
ଜାଣିହୁଏ ନାହିଁ ! ମାତ୍ର ସେହି ଅନୁଶାସନ ଚାଲିଗଲା ପରେ ନର୍କର ଠିକଣା ପାଲଟିଯାଏ 
ସ୍ଵର୍ଗକ୍ଷେତ୍ରୟ ଦଳିତଙ୍କ ଛାତିତଳେ ଦପ୍ଦପ୍‌ ଜଳୁଥିବା ବିଦ୍ବେଷର ନିଆଁ ନିର୍ବାପିତ 
ହୋଇଯାଏ ¦ ରମେଶ ପତି ଏହାକୁ କେନ୍ଦ୍ରକରି ଯେଉଁ ଚିତ୍ର ଚେତନାର ପରିକଛ୍ନା 
କରିଛନ୍ତି ତାହା ତାଙ୍କର ସଂସ୍କାରୀ ମନୋଭାବର ପରିଚାୟକ । 
“ କହିହେବନି ସାଆନ୍ତେ 
କେଉଁଠିକି ଗଲେ... 
ଏତିକି କହିବି : 
ହଜୁର ଚାଲିଗଲା ପରେ 
i ଝରଣାର ଦଳରାଶି ସ୍ଵଚ୍ଛ ଦିଶୁଥୁଲା 

ଦଳିତଙ୍କ ଛାତି ତଳେ 
ଜଳୁଥୁବା ନିଆଁ ଧମ୍ଧପ୍‌ ଲିଭିଯାଇଥୁଲା !” (ଘାଇ) 
ପଦେ ମିଛରେ ବଦଳିଯାଏ ସମ୍ପର୍କର ଚିତ୍ର । ପାଞ୍ଚ ବର୍ଷର ରାଜନୈତିକ କ୍ଷମତାର 
ସିଂହାସନରେ ଅଭିଷିକ୍ତ ରାଜା ଦେଶର ବିକାଶ ଓ ଜନମଙ୍ଗଳ କାର୍ଯ୍ୟାବନିର ହିସାବ 
ଦିଅନ୍ତି । ଯେତେବେଳେ ନିର୍ବାଚନ ଆସେ ନିର୍ବାଚନୀ ପ୍ରତିଶ୍ରୃତିର ଧୂଆଁବାଣରେ ଫାଳଫାଳ 
ହୋଇଯାଏ ମାଟିର କଲିଜା | କ୍ଷମତା ଲୋଭରେ ନିର୍ବାଚନ ବୈତରଣୀ ପାରିହେବା 
ପାଇଁ ପ୍ରତିଦ୍‌ନ୍ଦ୍ରୀଗଣ କେମିତି “ ମିଥ୍ୟା ସହ ସହବାସ” କରନ୍ତି ତା'ର ଏକ ବାସ୍ତବ ଚିତ୍ର 
ଭିତରେ କବି କ୍ଷୋଭ ପ୍ରକାଶ କରିଛନ୍ତି । 
“ ଷମତା ଲୋଭରେ ଯଦି 
ରାଜା ଏଠି 
ମିଥ୍ୟା ସହ କରେ ସହବାସ 
ଦେଶ-ଦେଶ ଜାତି ସଂସ୍କୃତିର 
ହୋଇବ ବିନାଶ !” (ଘାଇ) 
ପୁଞ୍ିବାଦର ପେଟ ବଢ଼ାଉଥିବା ଶାସନ ବେଶିଦିନ ତିଷ୍ପିପାରେ ନାହିଁ । ତା' ଶାସନ 
କାଳରେ ଚାରିଆଡ଼େ ଦେଖାଯାଏ ଅରାଜକତା | ବିଦେଶୀ କମ୍ପାନୀଠାରୁ ହାତଗୁଞ୍ଜା ନେବା, 
ସୁରକ୍ଷା ସାମଗ୍ରୀ କିଣାବିକାରେ କଳାଟଙ୍କା ସଂଗ୍ରହ କରିବା ଫଳରେ ହିଁ ଶୋଷିତ ଓ 
ଶୋଷକଙ୍କ ମଧ୍ଯରେ ଚାଲିଛି ସଂଘର୍ଷ । ଏକ ଅଭୁତ ଖାଦ୍ୟଚକ୍ରରେ ଗରିବ ପାଲଟିଯାଏ 
ଘାସ, ତାକୁ ଖାଇ ବଞ୍ଥିବା ତୃଣଭୋଜୀଙ୍କୁ ମାରିଖାଏ ହିଂସ୍ର । ଘାସ ପରି ଗରିବ ଲୋକେ 
ସହନଶୀଳ, ସବୁବେଳେ ହସ ହସ ଅଭିସାର ! ମାତ୍ର କ୍ଷମତାପିପାସୁ ବ୍ଯକ୍ତି ଅହଂକାରୀ, 
ଅନ୍ୟର ସୁଖରେ ସେ ବଇରି । ଘାସ ପରି ମଣିଷ ପାଦରେ ଦଳି ମକଚି ହୋଇ ପୁଣି 
ଚେର ଭିଡ଼ି କୁଆଁ ଦିଏ ଏବଂ “ମିଥ୍ଯା ସହ ସହବାସ” କରୁଥୁବା ଲୋକଙ୍କ ମିଥ୍ଯା 
ବାହାସ୍ତ୍ରୋଟକୁ କେମିତି ପ୍ରତିହତ କରେ, ତା'ର ଏକ ନିଖୁଣ ଚିତ୍ର ପ୍ରଦାନ କରିବାକୁ 
ଯାଇ କବି ରମେଶ ପତି କ୍ଷମତାକୁ ଅନ୍ଧାର ଓ ଘାସକୁ ଆଲୁଅର ପ୍ରତୀକ ଭାବରେ ଅବତାରଣା 
କରିଛନ୍ତି ଘାଇ” କବିତାରେ : 
“ ବନ୍ଯା, ମରୁଡ଼ି କି ତୁଷାରପାତରେ 
ଆଘାତକୁ ସହି ସହି 
ଘାସ ଗଛଟି ଅପେକ୍ଷା କରେ 
ସତ୍ୟର ସୂର୍ଯ୍ୟୋଦୟକୁ 
ସେଠି ଅନ୍ଧାରର | 
ମିଥ୍ୟା ବାହାସ୍ତ୍ରୋଟ ହୁଏ ଅର୍ଥହୀନ !” (ଘାଇ) | 


oeeaceneteeoepereerocerecccceececceccessceceseecereceveceeneccceecceecceoteateaneotococee 


ରମେଶ ପତିଙ୍କ କାବ୍ୟ ଜଗତ : ମାଟିରୁ ଆକାଶ ଜ୍ଚ ୯୩ 


Digitized by PPRACHIN, SOA 


ନାରୀ ସଶକ୍ତିକରଣର ବାନା ଏବେ ଚାରିଆଡ଼େ ଉଡୁଛି | ମାତ୍ର ନାରୀ ସ୍ଵାଧୀନତା 
ସ୍ବେଚାଚାରିତା ପାଲଟି ଯାଉଛି ! ଭିନ୍ନ ଏକ ପୂଥୁବୀ ନିର୍ମାଣରେ ନାରୀ ସମାଜ ଲାଗିପଡ଼ିଛନ୍ତି । 
ଏ କଥା ସତ୍ୟ ଯେ ବିପ୍ଲବ ହିଁ ପରିବର୍ଭନର ଭିଭିଭୂମି | ମାତ୍ର ପରିବର୍ଭନ ନାଁରେ ଅର୍ବଧନଗ୍ନ 
ଦେହ ଆଉ ମୁକ୍ତାକାଶ ପକ୍ଷୀ ପରି ଜୀବନ ବିତାଇବା କ”ଣ ଆମରି ସଂସ୍କୃତି ୨? କବି 
ରମେଶ ପତି ' ମୁକ୍ତ ଫୁଲବନଂ କବିତାରେ ନାରୀ ସଶକ୍ତିକରଣ କୂପ୍ରଭାବର ଯେଉଁ ଚିତ୍ର 
ପ୍ରଦାନ କରିଛନ୍ତି ତାହା ଆଧୁନିକ ଓ ପ୍ରାଚୀନ ନାରୀର ମାତୁତ୍ଵର ପ୍ରଭେଦ ତାହା ବେଶ୍‌ 
ଜାଣିହୁଏ | 
“ ସନ୍ତାନଟେ ଜନ୍ମ ଦେଇ 
ମାଂଟେ ଆଧୁନିକତା ନାରୀ ହୋଇ 
ପୁରୁଷ ସହ କାନ୍ଧ ମିଳାଇବା ଯେତିକି ସହଜ, 
ନାରୀ କିନ୍ତୁ ମାଂ ହୋଇ 
ସନ୍ତାନକୁ ବାଟ ଚଳାଇବା 
ତା'ଠାରୁ କେଇ ଗୁଣ କଷ୍ଟ |” (ଘାଇ) 
ଭାଗବଣ୍ଟାର ଗଣିତ ଜଟିଳ, ସବୁବେଳେ ଅଛିଭ୍ଡା । କାଶ୍ମୀର ହେଉଛି ଏହାର ବାସ୍ତବ 
ଆଲେଖ୍ୟ ¦ ମାତ୍ର ଆଜିର ଶାସନତନ୍ତ୍ର ଏଥିରୁ କିଛି ଶିଖଥବା ପରି ମନେହୁଏ ନାହିଁ । 
ଭାଗବଣ୍ଟାର ଶାସନ ଏବେ ବି ଚାଲିଛି । ଭିନ୍ନେ ଘର” କବିତାରେ କବି ଶାସନତନ୍ତ୍ରର 
ଖଳନାୟକଗଣ କେମିତି ଭାଗବଣ୍ଟା କରି ଲୁଣ୍ଠନ କରିଚାଲିଛନ୍ତି ଆମର ସ୍ଶୃର୍ଯ୍ୟ ତା'ର 
ଏକ ନିଛୁକ ପ୍ରତିଲିପି ହେଉଛି ସିଂହାସନର ମୋହ | 
“ ମ୍ରବୀପଣିଆକୁ 
ଜାହିର୍‌ କରିବାକୁ 
ସଂକୀର୍ଣ୍ଣମନା ଏଠି ଖୋଜୁଥାନ୍ତି 
ଭାଗବଣ୍ଟା ଆଉ ଅଲଗା ସାମ୍ରାଜ୍ୟ, 
ଶାସନତନ୍ତ୍ରର ଡୋର ଧରି 
କେମିତି ଲୁଟପାଟ୍‌ କରିହେବ 
ଖଣି ଖାଦାନ ଆଉ ଜଙ୍ଗଲ ସମ୍ପଦ |” (ଘାଇ) 
ବୈଷୟିକ ଜ୍ଞାନର ବିକାଶ ଓ ନାନାଦି ଯନ୍ତ୍ର ନିର୍ମାଣ ଯୋଗୁଁ ଆଜିର ମଣିଷ ସତେ 
ଯେମିତି ଗୋଟିଏ ମେସିନ୍‌ ପାଲଟିଯାଇଛି । ଏମିତିକି ଆମ ଆଇନ୍‌ ବନ୍ଧରେ ଅନେକ 
ଛିଦ୍ର ଫାଶରେ ପଡ଼ିଥିବା ଅପରାଧୀ ବି ଖସି ଯାଉଛି ନିର୍ଦ୍ଧଦ୍ଧରେ ¦! ପୃଥିବୀକୁ ସଂକୂଚିତ 
କରୁଥିବା ଯନ୍ତ୍ର ଏବେ ବିବାଦ ଘେରରେ | ତାପମାତ୍ରା, ଯନ୍ତ୍ତ ଉପଗ୍ରହ, ଟି.ଭି. କମ୍ପ୍ୟଟର 
¡ଯୋଗୁଁ ମଣିଷର ଉତ୍ତେଜନା ବଢୁଛି | ମଣିଷ ଅଧ୍ୂକ ହିଂସ୍ର ହେଉଛି । କବି ରମେଶ ପତ 

ଏଭଳି ଦୁଃସ୍ପିତି ଦେଖୁ କ୍ଷୋଭ ପ୍ରକାଶ କରିବା ସଙ୍ଗେ ସଙ୍ଗେ “ଠେକୁଆ ଦୌଡ଼” କବିତାରେ 
ପୁନଷ୍ଚ ଠେକୁଆ ପରି ଧୈର୍ଯ୍ୟଶୀଳ ଓ କର୍ମତପ୍ୂର ହେବା ପାଇଁ ଆହ୍ଵାନ ଦେଇଛନ୍ତି । 
“ଆମେ ଏବେ 
କଇଁଛ ସ୍ଵଭାବ ଛାଡ଼ି 
ମାତିଅଛୁ, ଠେକୁଆ ଦୌଡ଼ରେ 
ଯେତେ କ୍ଷୀପ୍ରରେ ଆଗକୁ ଯାଉଛୁ 
ବାଟଯାକ ସେତେ ତୁଳାଉଛୁ ।” (ଘାଇ) 
ସହରୀ ସଭ୍ୟତାର “‘ଆଁ' ଭିତରେ ବିଲୀନ ହେବାକୁ ବସିଲାଣି ପ୍ରତ୍ୟେକ ଗାଁର 
ସତ୍ତା | ମନ୍ଦିର ଦେହରୁ ଛାଡ଼ିଗଲାଣି ଖୋଳପା, ସାମ୍ନା ଦ୍ବାରରେ ଝୁଲୁଛି ଭଙ୍ଗା କବାଟ, 
ଧସି ପଡ଼ିଛି ମୁଖଶାଳା | ଭାଗବତ ଟୁଙ୍ଗୀ ଏବେ କୃବ ଘର, ଯେଉଁଠି ମଦୁଆ ଗଞ୍ଜୋଡ଼ 
ଟୋକାଙ୍କ ତାସଖେଳ ଚାଲିଛି ଅହରହ । ଚାଷବିନା ପଡ଼ିଆ ପଡ଼ୁଛି କ୍ଷେତ । ହଳବିନା 
ଗାଁରେ ଦେଖା ଯାଉନଥବା ବଳଦ ଏବେ ଇତିହାସ ପ୍ରାୟ । ଆପଣା ଛାଏଁ ବଦଳିଯାଉଛି 
ଗାଁର ମାନଚିତ୍ର । ବାରିକର ଯଜମାନ କି ନଇକୂଳ ଧୋବା ତୁଠ ଏବେ ଖାଲି ଜେଜେଙ୍କ 
କାହାଣୀ | ଗୀ ସ୍କୁଲ ଗୁଡ଼ିକ ମଧ୍ଯ ତଦୂପ । ସହରୀ ସଭ୍ୟତାର ମୋହ ନଛାଡ଼ିଲେ ଦିନେ ଗୀ 
ସବୁ ଜରା ନିବାସ ପାଲଟି ଯିବାର ସମ୍ଭାବନାକୁ ଅସ୍ବୀକାର କରାଯାଇନପାରେ । ଆଗାମୀ 
ଦିନରେ ଗାଁ ଗୁଡ଼ିକର ବିଦ୍ୟାଳୟ ଉପରେ କବି ରମେଶ ପତି “ଏବେ ଗୀ କ'ଣ ସହର 
ଲାଗୁଛି” କବିତାରେ ଯେଉଁ ଟିପ୍ପଣୀ ପ୍ରଦାନ କରିଛନ୍ତି ତାହା ତାଙ୍କର ଭବିଷ୍ୟତ ବାର୍ଭାର 
କେବଳ ଗୋଟିଏ ଝଲକ | 
“ କେତେବର୍ଷ ପରେ ଏଠି 
ସର୍କାରୀ ସ୍କୁଲ ନଥୁବ 
ଆଦର୍ଶ ଶିକ୍ଷାଦାନ ପାଇଁ 
କେବଳ ବେପାର ଚାଲିବ ।” (ଘାଇ) 
ପ୍ରେମ ଶାଶ୍ବତ, ଚିରନ୍ତନ | ମାତ୍ର ଯେତେବେଳେ ପ୍ରେମ ବିକୃତ ଯୌନ ଶୋଷଣର 
ସାମଗ୍ରୀ ପାଲଟିଯାଏ, ସେତେବେଳେ ଦେଇଥାଏ ଦାରୁଣ ଯନ୍ତ୍ରଣା | ଧର୍ଷଣ ହି ନର୍କପଥ | 
ଉପଭୋଗଧର୍ମୀ ଯୌନ ଲାଳସାର ତୀବ୍ର ସମାଲୋଚନା କରିଛନ୍ତି କବି “ ନର୍କପଥ' 
କବିତାରେ ଭିନ୍ନ ଏକ ଚିତ୍ରକଳ୍ଚ ମାଧ୍ଯମରେ ଯାହା ଯୌନ ଭିକ୍ଷୁକଙ୍କ ପ୍ରତି ଏକ ସତର୍କ 
ପଥ ଦର୍ଶନର ମାଧ୍ଯମ । 
“ ଉପଭୋଗର ପ୍ରବଣତାରେ 
ଛଟପଟ୍‌ କୋମଳ ଦେହଟି 
ଶବ ପାଲଟିବା ଆଗରୁ 

ଟିକ୍ନିଖ୍‌ ଉଲଙ୍ଗ ଅଙ୍ଗକ୍ରିୟାକୁ 
ଆୟତ୍ତ କରିସାରିଥିବ ଆଉ ଏକ ଯାନ୍ତିକ ଆଖନ |!” (ଘାଇ) 
ଚାଷୀ ଆତ୍ସହତ୍ୟା ଏକ ଜଟିଳ ସମସ୍ଯା । ରଣଗ୍ରସ୍ତ ଚାଷୀର କ୍ଷେତ ଉଜ୍ଡ଼ିଗଲେ 
ନିଶ୍ଚିହ୍ନ ହୋଇଯାଏ ତାର ଜୀବନଚର୍ଯ୍ୟା । କରଜର ଦାଉ ସହିନପାରି ଜୀବନ ହାରିବାକୁ 
ସେ ବାଧ୍ଯ ହୁଏ । ମାତ୍ର ସରକାର ଖୋଲି ଚାଲିଛନ୍ତି ଚାଷୀର ସ୍ଵପ୍ମିଳ ନଇରେ ଦୁଃଖର 
ମୁହାଣ ¦ ଗାଁ ଭାଙ୍ଗି ସହର ଗଢୁଥବା ଶାସନତନ୍ତ୍ ଚାଷୀ ମୃତ୍ୟୁର ଗହ୍ଵର ଅନ୍ବେଷଣରେ 
କେମିତି ଓ କାହିଁକି ବ୍ୟର୍ଥ ହୁଅନ୍ତି ଏକ ନୂତନ ଚିତ୍ର “ମୃତ୍ୟୁର ଗହ୍ଵର” କବିତାରେ ପ୍ରଦାନ 
କରିଛନ୍ତି କବି ! 
“ ଚାଁ ଭାଙ୍ଗି ସହର ଗଢୁଥବା 
ଶାସନତନ୍ତ୍ର ନିକଟରେ ନଥାଏ 
ସ୍ଵପ୍ପମାନଙ୍କ ଯନ୍ତ୍ର କି 
ବାଇଚଢ଼େଇର ବସାକୁ ଭାଙ୍ଗ 
ପୁଣି ଥରେ 
ସେମ୍ତି ତିଆରି କରିବାର ଉନ୍ନତ ଯଂତ୍ର କୌଶଳ |” (ଘାଇ) 
ନେତା, ମଂତ୍ରୀଗଣ ମାଂସାସୀ କୁମ୍ଭୀର ପରି ଚାଲାକ । ଭୋଟରମାନଙ୍କୁ ମାଙ୍କଡ଼ 
ପରି ଦେଖୁଥୁବା କୁମ୍ଭୀର ରୂପୀ ନେତା, ବନ୍ଧୁ ଭାବ ସ୍ଥାପନ କରି କେମିତି ସରକାର 
ମାଲ୍‌କୁ କଲିଜା ପରି କ୍ଷମତାର ଛୁରିରେ ଖଣ୍ଡ ଖଣ୍ଡ କାଟି ଖାଇଚାଲନ୍ତି ତାର ଏକ ବାସ୍ତବ 
ଚିତ୍ର “ବଂଧୁଂକ କଲିଜା” କବିତାରେ ଚିତ୍ରିତ । 
“ଏବେ ତ ବଂଧୁବସଳ 
କୁଂଭୀର ସାମ୍ନାରେ ଭରପୁର ଖାଦ୍ୟ | 
ନଇ ବଢ଼ିଲେ ରିଲିଫ୍‌ 
ବାତ୍ୟା ହେଲେ ଜାତୀୟ ବିପତ୍ତି 
ଖରାଦିନ ପୂର୍ବରୁ 
ସୂଚନା ନାମରେ ଉଡ଼େ 
' ' ଲକ୍ଷ ଲକ୍ଷ ଟଂକା | 
ଏଥୁରେ ପହିଲେ ପେଟ ପୂରେ 
ନେତା ମଂ୍ରିଙ୍କର... ! ” (ଘାଇ) 
ବାଟରେ ଚାଲୁଚାଲୁ ଖଝୁଣ୍ଡିପଡ଼ି ଆଗକୁ ପୁଣି ଚାଲିବାଟା ହିଁ ଜୀବନ । ଜୀବନର 
¦ ଚଲାପଥରେ ଅନେକ ଖାଲଖମା ¦! କଳଙ୍କଲଗା ଲୁହା କଣ୍ଠା, ମଶାଙ୍କ ରକ୍ତ ଶୋଷଣ 

ପ୍ରବୃତ୍ତି ଚିତ୍ର ଭିତରେ ମଣିଷର କ୍ଷତ କେମିତି ତାକୁ ଆଗକୁ ବଢ଼ିବାର ପଥ ଦେଖାଏ, 
ତାହାର ଉଦାହରଣଟିଏ ଦେଖନ୍ତୁ ! 
“ କଳଙ୍କଲଗା ଲୁହା କଣ୍ଠାଟେ 
ପାଦରେ ଫୁଟିଲେ 
ବିଷାକ୍ତ ହୋଇଉଠେ ସାରା ଦେହ, 
କ୍ଷୁଦ୍ର ମଶାଟେ 
ରକ୍ତ ଶୋଷିଲେ 
ରୋଗାକ୍ରାନ୍ତ ହୋଇଯାଏ ସମଗ୍ର ଶରୀର |” (ଘାଇ) 
ଗରିବ ଲୋକଟିକୁ କବି ଗୋଟିଏ ପୋକବିନ୍ଧା ଗଛ ସହିତ କଳ୍ଜନା କରିଛନ୍ତି । 
ଯେମିତି ଫୁଲ ଉଡ଼ାଉଥୁବା ଧାନ କେଣ୍ଡାରେ ଆଘାତ ଲାଗିଲେ ଆହାର ଢ଼ୋକିବା ଆଗରୁ 
ଗର୍ଭରେ ସବୁ ଅଗାଡ଼ି ହୋଇଯାଏ, ଠିକ୍‌ ସେମିତି ପୁଷ୍ଟିହୀନତା ଯୋଗୁଁ ଗରିବର ମେରୁ 
ହାଡ଼ଟି ଭାଙ୍ଗିଯାଏ । ପତ୍କୀ ଆଖ୍ମରେ ସେ ପାଲଟିଯାଏ କର୍ମକୂଢ଼ୀଟିଏ । ‘ ପୋକବିନ୍ଧା 
ଗଛ” କବିତାରେ କବି ରମେଶ ପତି ଭାଇଗା ବୁଢ଼ାକୁ ହାଡ଼ଭଙ୍ଗା ଗଛର ଚିତ୍ରକଳ୍ଚରେ 
ରୂପାନ୍ତରିତ କରି, ଗରିବର ଚକିରେ ପେଷି ହେଉଥୁବା ଏକ ଗରିବ ବ୍ୟକ୍ତିର ଭବିତବ୍ୟର 
ଅବତାରଣା କରିଛନ୍ତି । 
“ନିଜର ପରିବାରଙ୍କ ପାଇଁ 
ଧୀରେ ଧୀରେ ଅଗାଡ଼ି ପାଲଟି ଯାଉଥବା 
ଭାଇଗା ବୂଢ଼ାଟି ଏକ ହାଡ଼ଭଙ୍ଗା ଗଛ, 
ଥାଉ ଦିନ କେଇଟାରେ 
ସେ ତଳେ ଶୋଇଯିବ 
ତା” ଉପରେ ମାଟି ସହ 
ଅର୍ବ ଶତାଦ୍ଦୀର ଏକ ଯୁଗ ବହିଯିବ ।” (ଘାଇ) 
ମଲାଙ୍ଗ' ଦେହରେ କବି ଦେଖୁଛନ୍ତି ଶୋଷଣକାରୀର ଛବି | ମଲାଙ୍ଗ ପରି ଗରିବ 
ଗଛର ରକ୍ତ ଶୋଷି ବିଳାସ ବ୍ୟସନରେ ସେ ଜୀବନ ଅତିବାହିତ କରନ୍ତି ¦ ଗଛ କିନ୍ତୁ 
ଚୁପ୍ଚାପ୍‌ ¦ ନିରବରେ ବୋହି ଚାଲେ ରାଜାଙ୍କର ସବୁ ଭାର : 
“ ହରେକ ପ୍ରକାର ଟ୍ୟାକ୍ସକୁ 
ସମ୍ଭାଳିବାର ତାକତ୍‌ ଅଛି 
ଏଇ ଦେଶବାସୀଙ୍କର, | 
ସେଇଥ୍‌ପ୍ରାଇଁ ତ | 

ସବୁଯାକ ରକ୍ତ ନିଗିଡ଼ିବା ପରେ ବି 
ପ୍ରମାଣ କରିଛ ଶୋଷଣକାରୀଙ୍କୁ |” (ପାପପଥ) 
ନିଜକୁ ହିଁ ଭୋଗିବାକୁ ହୁଏ ନିଜ କୃତକର୍ମର ଫଳ | ପାପ କରି ପୁଣ୍ୟ ଅର୍ଜନ 
କରିବା ଏକ ବ୍ୟର୍ଥ ପ୍ରଳାପ ! କୃତକର୍ମର କୁପରିଣାମ ପାଇଁ ଅନୁତାପର ନିଆଁରେ ଜଳିବା 
ହିଁ ସାର ହୁଏ । ନାରୀର ଯୌବନକୁ “ନରମ ନିଆଁର ଧାସ” ଭାବରେ ପରିକଳ୍ପନା କରି 
କବି ନାରୀ କେମିତି ଯୌବନର ସୁଗନ୍ଧ ଫୁଲକୁ ପାଦରେ ଦଳିମକଚି ଦେଇଥବା ବ୍ୟକ୍ତିକୁ 
ସାବାଡ଼ କରିବା ପାଇଁ ତିଆରି କରିଥାଏ ନୂଆ ନୂଆ ମାଂସ ପିଣ୍ଡୁଳା ରୂପକ ବିପୁବର 
ନିଆଁହୂଳା, ଯେଉଁମାନେ କି ସାରା ଆକାଶକୁ ଜାଳିପୋଡ଼ି ଦେବା ପାଇଁ ସକ୍ଷମ, ' ନରମ 
ନିଆଁର ଧାସ କବିତାଟି ହେଉଛି ତା'ର ଏକ ସୁନ୍ଦର ଚିତ୍ରକଳଧ ! 
“ କେଇଟି ମାଂସର ପିଣ୍ଡଳାକୁ 
ଆବଦ୍ଧ ପଞ୍ଜୁରି ଭିତରେ 
ତାଲିମ ଦେଇ ବୋଲ ମନେଇ 
ସେମାନଙ୍କୁ ହାଟ ବଜାରରେ 
ନିଲାମ କରିଥଲେ 
ଏବେ ସେମାନଙ୍କର କଅଁଳି ସାରିଛି ପକ୍ଷ 
ଲଫି ପାରୁଛନ୍ତି ଏ ସାରା ଆକାଶ ।” (ପାପପଥ) 
ମା'ର ପଣତ ହରିନିଏ ସମସ୍ତ ବିପଦ | ମା'ର କୋଳ କୋମଳ ଶେଯ, ଯେଉଁଠି 
ଭୁଲିହୁଏ ଦିନର ଦରଜ ! ମା” ଗଙ୍ଗା ପରି ପବିତ୍ର । ମାତ୍ର ବାଧ୍ଯୟବାଧକତାରେ 
ଯେତେବେଳେ ଚିରିଯାଏ ତା' ପଣତକାନି କି କୋମଳ ଶେଯରେ ଲାଗିଯାଏ ରକ୍ତଛିଟା 
ସେତେବେଳେଂ ଏ ସମାଜର ଭାଗ୍ୟବିଧାତାଙ୍କ ଶଯ୍ୟାସଙ୍ଗନୀରେ କଳଙ୍କ ଲାଗିଯାଏ ତା” 
ମଥାରେ | କିନ୍ତୁ କବି ରମେଶ ପତିଙ୍କ ଆଖୁରେ ମାଂ କେବେ କଳଙ୍କନୀ ହୋଇପାରେ 
ନାହିଁ । ମାଂ ସବୁବେଳେ ମା” ! ଏକ ସୁନ୍ଦର ଚିତ୍ରକଳ୍ଚ ମାଧ୍ଯମରେ ° ଭାଗ୍ୟବିଧାତା 
କବିତାରେ ନିଜ ଯୁକ୍ତିକୁ ଉପସ୍ଥାପନ କରନ୍ତି ଏ ରୂପେ : 
“ ଅନ୍ଧାରରେ ଖାଆ କି ଆଲୁଅରେ 
ଗୁଡ଼ର ସ୍ବାଦ ଏକାପରି, 
ଆଖ ଖୋଲ ଅବା 
ମୁଦି କରି ଆଘ୍ରାଣ କରୁଥାଅ 
ଚଞ୍ପା ଫୁଲର ବାସ୍କା ଏକାପରି ।” ( ପାପପଥ) 
ଭାଙ୍ଗଗଲେ ହୃଦୟ ବିକ୍ଷିପ୍ତ ହୋଇଯାଏ ମନର ସମସ୍ତ ସ୍ଵପ୍ନ । ସେତେବେଳେ 
 ବାରିହୁଏ ନାହିଁ କାଚ ଆଉ କାଞ୍ଚନ ମଧ୍ଯରେ ଥିବା ତାରତମ୍ୟ | ନବବିବାହିତା ଦମ୍ପତିର 

ପ୍ରାରମ୍ଭିକ ଜୀବନ କେମିତି ମଧୁର, କେମିତି ପରସ୍ପର ମଧ୍ଯରେ ତିଆରି ହୋଇଯାଏ ପ୍ରୀତିର 
ମହଲ ତା”ର ଏକ ସୁନ୍ଦର ଚିତ୍ର ଭଙ୍ଗା ହୃଦୟର ବିକ୍ଷିପ୍ତ ସ୍ଵପ୍ନ; ଯେଉଁଥୁରେ ଭରି ରହିଛି 
କବିଙ୍କର ଜୀବନ ଦର୍ଶନ | 
“ ଯାହାର ହାତ ଧରି ତୁମେ 
ତିଆରିଲ ଘର, 
ତା'ର ସବୁ ଦୂଃଖକୁ 
ଗାମୁଛା କରି ଅଣ୍ଟାରେ ଭିଡ଼ିଲେ 
ତ ଗମ୍‌ ଗମ୍‌ ବହୁଥିବା ଝାଳ ପୋଛୁଥିଲେ |!” (ପାପପଥ) 
ଯେତିକି ଯେତିକି ବଢୁଛି ସହରର ଆବର୍ଜନା ସେତିକି ସେତିକି ଫୁଲୁଛି ନଲର 
ମୁହାଣ | ଅଳିଆ ଆର୍ବଜନାରୁ ଜନ୍ମିତ କୀଟମାନେ ପ୍ରଦୂଷଣମୁକ୍ତ ଅଞ୍ଚଳକୁ ମାଡ଼ି ଚାଲିଛନ୍ତି । 
ତାଙ୍କଠାରୁ ନିର୍ଗତ ଭୟଙ୍କର ବିଷସବୁ ବାୟୁମଣ୍ଡଳ କ୍ଷେପିଗଲେଣି | ପାଣି, ପବନ, ମାଟି 
ସବୁଠି ବିଷ । ବିଷାକ୍ତ ସମଗ୍ର ପରିବେଶ ¦! ଫଳରେ କମି କମି ଯାଉଛି ଆୟୁଷ । ଏବେ 
ସବୁଠି ମା'ର ସ୍ତନରେ ବି କେମିତି ମଧୁର ଜହର ଲୁଚି ରହିଛି ତା'ର ଏକ ସୁନ୍ଦର 
ଭାବବଳୟ ହେଉଛି କବିଙ୍କର “କମି ଆସୁଥିବା ଜୀବନ! । 
“ ମଧୁମକ୍ଷୀ କି ପ୍ରଜାପତିର 
ଶୁଣ୍ଢ ହେଉ କି 
ପ୍ରସୂତି ପରର ମା” ସ୍ତନରେ 
ସଂଚିତ କ୍ଷୀର ହେଉ 
ଏବେ ସବୁଥିରେ 
ଲୁଚି ରହିଛି ମଧୁର ଜହର |” (ପାପପଥ) 
ଦୁଃଖ ଅସହ୍ୟ, ବିପଦ ତା” ଠାରୁ ଆହୁରି ଭୟାନକ | ପାରିବାରିକ ସୁଖ ବିପର୍ଯ୍ୟସ୍ତ 
ହେଲେ ମନରେ ସୃଷ୍ଟି ହୁଏ ଅଶାନ୍ତିର ଝଡ଼ । ରୋଗ ବ୍ୟାଧୂ ଘରକୁ କୁଣିଆ ହେଇ ଆସିଲେ 
ସରିଯାଏ ସବୁ ସଂଚିତ ସମ୍ପଦ | ଦୟନୀୟ ଜୀବନ ଆରମ୍ଭ ହୁଏ ! ଥାକ ଥାକ ତାସଘର 
ପରି ଭୁଷୁଡ଼ିଯାଏ ଦମ୍ଭ ଓ ସାହସ । ଡାକ୍ତର ରୋଗୀକୁ ଫେରାଇ ଦେଲେ ମନ ଭିତରେ 
ଉଙ୍କିମାରେ ଭିନ୍ନ ଏକ ବିଶ୍ଵାସ । କବି ରମେଶ ପତି “ ଉଦ୍ଧାର ପାଇବାର ରାସ୍ତା' କବିତାରେ 
ଅନ୍ଧବିଶ୍ଵାସ ଓ ତା'ର କୁପରିଣତିର ସୂଚନା ସହ ନିଜ ସଂସ୍କାରୀ ମନୋଭାବର ପରିଚୟ 
ଦେଇଛନ୍ତି | 
“ଏବେ ସେ ନଡ଼ିଆ ଯାଚିସାରିଛି 
ଚଣ୍ତି-ଚାମୁଣ୍ଡାଙ୍କ, 

ଭଲ ହେଲେ 
ଦୂଇସେର ଘିଅ ଆହୁତି ଦେଇ 
ବୋଦାଟେ ବଳି ଦେବ 
ଯୋଗିନୀଗଣଙ୍କୁ ।” (ପାପପଥ) 
ପାଣି ପରି ଏ ଜୀବନ |! ପାଣି ଆସେ ପୁଣି ବାଷ୍ପ ହୋଇ ଫେରିଯାଏ । ଏମିତି 
ଆସୁଥାଏ ଓ ଯାଉଥାଏ | ଠିକ୍‌ ସେହିଭଳି ଜୀବନ ଆସେ ପୁଣି ଶରୀର ଛାଡ଼ି ଚାଲିଯାଏ 
ପୁଣି ଫେରିଆସେ ! ଜଳ ଓ ଜୀବନ ଗୋଟିଏ ମୁଦ୍ରାର ଉଭୟ ପାର୍ଶ୍ଵ । ଜଳର ସଦୂପଯୋଗ 
ନକଲେ ମୂତ୍ୟୁ ଅନିବାର୍ଯ୍ୟ । କବି “ବନ୍ଦେ ପାଣିରେ ଜୀବନ’ କବିତାରେ ଜଳ ବିନା 
ମାଟିର କଷ୍ଟଟ ଜଳ ବିନା ଜଙ୍ଗଲ ପୋଡ଼ିବାର ଦୁଃଖ କେଡ଼େ ଅସହ୍ୟ ଓ ବେଦନାଦାୟକ, 
ତାର ଏକ ନିଖୁଣ ଚିତ୍ର ଉପସ୍ଥାପନ କରନ୍ତି : 
“ ଦିଅ ପ୍ରଭୁ ଦିଅ 
ଏଇ ଫଟାମାଟିର ଆଁରେ 
ପାଣି ମୁନ୍ଦେ ଦିଅ, 
ହୁହୁ ଜଳୁଥବା ଜଙ୍ଗଲ ଛାତିରେ 
ଅନ୍ତତଃ ଆଉ କିଛି ଦିନ 
ପୃଥ୍ନବୀର ଆୟୁ ବଢ଼ିଯାଉ |!” (ପାପପଥ) 
କୀଟ ମାଟିକୁ ଉର୍ବର କରାଏ, ଫସଲକୁ ଖାଇଯାଏ | ତା'ର ଦୈୈତଭାବ ! କବିଙ୍କ 
“କୀଟ” କବିତାଟି ଏକ ଅନନ୍ୟ ଭାବର ଦ୍ୟୋତକ | ଦୁର୍ନୀତିଖୋର ବ୍ୟକ୍ତି ହି କୀଟ, ମାତ୍ର 
ସେଇ କୀଟ ଯେ ଦିନେ ନର୍କକୀଟର ଆହାର ହେବ ସେଇ କଥାକୁ ଭୁଲିଯାଏ ! କବି 
ରମେଶ ପତି ଲାଞ୍ଚଖୋର ବ୍ୟକ୍ତିଙ୍କର ଚେର କାଟିବା ପାଇଁ ଯେଉଁ ଆହ୍ଵାନ ଦେଇଛନ୍ତି 
ତାକୁ ଗ୍ରହଣ କଲେ ହୁଏତ କିଛି ମାତ୍ରାରେ ଚାଖୁ ହୁଅନ୍ତା ସ୍ଵାଧୀନତାର ପ୍ରକୃତ ସ୍ଵାଦ । 
କୀଟର ସଂଜ୍ଞା ଦେବାକୁ ଯାଇ କବି ଏକ ଚିତ୍ରକଛ ଭିତରେ ପ୍ରକାଶ କରିଛନ୍ତି ତାଙ୍କ 
ଭାବର କାବ୍ୟଚିତ୍ର : 
“ ତୁମେ ଆକାଶରେ ଉଡ଼ ଅବା 
ମାଟିତଳ ବଙ୍କର ଭିତରେ ରହି 
ନିଜକୁ ବଞ୍ଚାଅ, 
ହେଲେ ଦିନେ ନା ଦିନେ 
ପଦାକୁ ଆସିବ ତୁମର ଅସଲ ଚେହେରା !” (ପାପପଅ) 

ଶାନ୍ତି ପାଇଁ ପଦଯାତ୍ରା ଆମ ସଂସ୍କୃତିର ଅନ୍ତିମ ପ୍ରୟାସ । ମାତ୍ର ଏବେ ଚାରିଆଡ଼େ 
ଅସୁରଙ୍କ ଶାନ୍ତିପାଇଁ ଚାଲିଛି ଆୟୋଜନର ପ୍ରସ୍ତୁତି । ସ୍ବର୍ଗଧାମ କାଶ୍ମୀର । ଦେବଙ୍କ 
ଆଶ୍ରୟସ୍ଥଳ | କିନୁୁ ଏବେ ସେଠି ଚାଲିଛି ଦେବତାଙ୍କ ପଳାୟନ, ଅସୁରଙ୍କ ବସତି ସ୍ଥାପନ | 
କାଶ୍ମୀରରେ ଏବେ ବି ବିଛିନ୍ନତାବାଦୀଙ୍କର ଗର୍ଜନତର୍ଜ୍ଚନର ଏକ କରୁଣ ଚିତ୍ର କବି ପ୍ରଦାନ 
କରିଛନ୍ତି ଯାହା ବାସ୍ତବତାକୁ ସୂଚୀତ କରେ : 
“ଏମିତି ୟେ! ସ୍ଵର୍ଗପୁର 
ଏଠି ସର୍ବଦା ବିଦେଶୀ ଶତ୍ରୁଙ୍କ 
ଲୋଲୁପ ଦୃଷ୍ଟିରେ 
ଦିନରାତି ଚାଲେ ରକ୍ତପାତ, 
ବର୍ଷସାରା 
ବର୍ଷାହୁଏ ଗୁଳି ଓ ବାରୁଦ |” (ପାପପଥ) 
ଧର୍ମପଥ ଆଜି ପାଲଟିଛି ଅଧର୍ମପଥ ! ଧର୍ମସ୍ଥଳ ଆଜିର ରକ୍ତସ୍ପଳ । ଧର୍ମ ଗୁରୁଙ୍କ 
ଜୀବନଶୈଳୀ ସନ୍ଦିଗ୍ଧ ପୁଣି ଖୁବ୍‌ ବିବାଦୀୟ | ତଥାପି ସେ ଆନ୍ନାଙ୍କ ପ୍ରେରିତ ଦୂତ । 
ଜନ୍ନତ ଦେଖାଇବାର ଏକାନ୍ତ ମାଧ୍ଯମ | ଧର୍ମଗୁରୁମାନଙ୍କର ହିଂସା ମନୋଭାବକୁ ' ଜେହାଦ' 
କବିତାରେ କବି ରମେଶ ପତି ସୁନ୍ଦର ଭାବରେ ଅବତାରଣା କରିଛନ୍ତି ଯାହା ତାଙ୍କ 
ଧର୍ମାନ୍ଧତା ପ୍ରତି କଟାକ୍ଷ ମନୋଭାବର ପରିପ୍ରକାଶ ! 
“ ଜଙ୍ଗଲରେ ନିଆଁ ଲାଗିଲେ 
ଶିକାରୀର ଯେତିକି ଆନନ୍ଦ 
ସେତିକି ଉତ୍‌ଫୁଲ୍ଲ ହୋଇଉଠନ୍ତି 
କାଜି ମହାଶୟ 
ଯଦି ଦୂଇ ସଂପ୍ରଦାୟ ଭିତରେ 
ଆରମ୍ଭ ହୁଏ ରକ୍ତାକ୍ତ ସଂଘର୍ଷ |” ( ପାପପଥ) 
ମାଟିର ମଣିଷ ଛାଡ଼ିପାରେ ନାହିଁ ଗାଁର ମୋହ | ତା'ପାଇଁ ଜନ୍ମଭୂମି ମାଆ ପରି ! 
ମାତ୍ର ଯେତେବେଳେ ଅଭାବରେ ଛଟପଟ ତା” ପରିବାର, ସେତେବେଳେ କିଛି 
ରୋଜଗାର ଆଶାରେ ସହରକୁ ଧାଇଁପାଏ | ସହରର ଚାକଚକ୍ୟମୟ ଅଟ୍ଟାଳିକା! ଓ ସୁଦୃଶ୍ୟ 
ରୂପରେ ବିମୋହିତ ହୋଇଯାଏ । ହେଲେ ସେଠି ସେ ପାଏନାହିଁ ଗାଂର ମମତା, ଗୀ”ର 
ଶୁଦ୍ଧ ପାଣି କି ଶୁଦ୍ଧ ସକାଳଟିଏ | ଗୀ” ଛାଡ଼ି ସହରକୁ ଯାଇଥୁବା ' ଅଭାବରେ ଭାବଗ୍ରାହୀ”ର 
ମନରେ ସହର ପ୍ରତି କେମିତି ଭାବ ସୃଷ୍ଟିହୁଏ ତା'ର ଏକ ମାର୍ମିକ ଚିତ୍ର ହେଉଛି ନିମ୍ପୋକ୍ତ 
ପଡ଼ୁକ୍ତ : H 

“ ତଥାପି ବି ଶୁଦ୍ଧ ସକାଳଟେ 
ଖୋଜିବାର ବାହାନାରେ 
ସେ ଗାଁ ଛାଡ଼ି ସହରକୁ ଗଲା, 
ସେଠି ଚାରିଆଡ଼ ଫର୍ଟା ଥଲା ସତ 
ହେଲେ 
ଶିଶୁର ହୃଦୟ ପରି ସକାଳ ନଥୁଲା |” (ପାପପଥ) 
ପକ୍ଷୀ ଓ ଶାମୁକାକୁ ନେଇ ନିର୍ମିତ କବି ରମେଶ ପତିଙ୍କ ଚିତ୍ରକନ ଦୁଇ ବିପରୀତମୁଖୀ 
ରାସ୍ତାର ସୂଚନା ପ୍ରଦାନ କରେ | ଶାମୁକା ଆଶାର ଉନ୍ଜ୍ଳ ନକ୍ଷତ୍ର, ପକ୍ଷୀ ଏକ ସୁନ୍ଦରୀ 
ନାରୀର ରୂପ ଲାବଣ୍ୟ । ମଣିଷ ଆଗରେ ତିନୋଟି ରାସ୍ତା ପାପପଥ, ନର୍କପଥ ଏବଂ 
ପୁଣ୍ୟପଥ | ପାପତୃଷ୍ଣାରେ ତୃଷ୍ଠାତୂର କାମୁକ ପକ୍ଷୀଙ୍କ ଶିକାର କରିବାକୁ ଖୋଜିଥାଏ ଅନ୍ଧାର 
ରାତି ତ ଜୀବନ ପରି ଜୀବନ ଜୀଇଁବାର ସ୍ବପ୍ନରେ ବିଭୋର ଧର୍ମାତୁର ବ୍ୟକ୍ତିଟି ସବୁବେଳେ, 
ସବୁ ପରିସ୍ଥିତିରେ ପୁଣ୍ଯପଥରେ ଥପିଥାଏ ତାଂ ପାଦଯୁଗଳ । “ ପାପପଥ” କବିତାରେ 
କବି ରମେଶ ପତି ଏଭଳି ଏକ ଭାବପ୍ରସ୍ଥକୁ ନେଇ ଆଙ୍କଥବା ଚିତ୍ରକନଟି ବିପଥଗାମୀ 
ମଣିଷର ପାଦରେ ମୁକ୍ତିର ଶୃଙ୍ଖଳ ପିନ୍ଧାଇବା ପାଇଁ କିଛି ମାତ୍ରାରେ ସକ୍ଷମ ନିଶ୍ଚୟ | 
“ ବାଲୁଆ ଶଯ୍ୟାରେ ବୁଲିବୁଲି 
ମୁଁ ଖୋଜେ ଶାମୁକାରୁ ମୁକ୍ତା 
ତୁମେ କିନ୍ତୁ ଖୋଜ ଅମାବାସ୍ୟା 
ସହ କୁଟିଳ ଅନ୍ଧାର, 
ତା” ଭିତରେ 
ମୁହଁ ଢ଼ାଙ୍କି କରିବାକୁ ପକ୍ଷୀଙ୍କ ଶିକାର |” ( ପାପପଥ) 
ସାପର ଦଂଶନଠାରୁ କୃଷ୍ଣଚୁଡ଼ାର ଦଂଶନ ଅଧୁକ ପୀଡ଼ାଦାୟକ । ନାରୀ 
କେତେବେଳେ ନାଗୁଣୀ ତ କେତେବେଳେ ପ୍ରେରଣାଦାୟିନୀ । କେତେବେଳେ ବସନ୍ତର 
ଫଗୁ ତ କେତେବେଳେ ଗ୍ରୀଷ୍ମର ବୈଶାଖୀ । ତାଂ ହାବୁଡ଼ରେ ଯିଏ ପଡ଼େ ତା' ଦେହର 
ଦହନ ଭାବୁକଙ୍କ ପାଇଁ ସ୍ଵପ୍ନମୟ ପୁଳାଏ ଫଗୁଣ | କୃଷ୍ଣଚୂଡ଼ା ଗଛମୂଳେ ବିଷଧର ସାପର 
ଦଂଶନ ପ୍ରେମିକକୁ କରିଦିଏ ସ୍ଵପ୍ନହୀନ କିଛିକ୍ଷଣ । ମାତ୍ର କବି ରମେଶ ପତି “ଦଂଶିତ 
କୃଷ୍ଣଚୂଡ଼ା - ୨” କବିତାରେ ନାରୀ ବିଷକୁ ଅମୃତ ଓ କୃଷ୍ଣଚୂୃଡ଼ାର ରଙ୍ଗକୁ ପବିତ୍ର ଅବିର 
ଭାବରେ ଯେଉଁ ଚିତ୍ରକଳ ସର୍ଜନା କରିଛନ୍ତି ତାହା ତାଙ୍କର ପ୍ରେମ ପ୍ରତି ସମର୍ପିତ ଜୀବନର 
ଏକ ଭିନ୍ନଦିଗ । 
“ କୃଷ୍ଣନୂଡ଼ା ଗଛମୂଳେ 
ଜମିଛନ୍ତି ବିଷଧର ସାପ 

ଯେ ଯାଇଛି ଦଂଶନ ସହିଛି 
କେବେ କେବେ ବିଷ ଜ୍ବାଳାରେ ଅଚେତ ହୋଇଛି, 
ଯେ ବିଷକୁ ସହିଛି ସେ ଅମ୍ପତ ପିଇଛି 
ତାଂଠି କୃଷ୍ଣଚୂଡ଼ାର ରଙ୍ଗ ବି ଲାଗିଛି ।” (ଦଂଶିତ କୃଷ୍ଣଚୂଡ଼ା) 
ପରମ୍ପରାର କଷଟି ପଥରରେ ବଦଳିଯାଏ ଜୀବନର ଅଙ୍କାବଙ୍କା ବାଟ । ଯୌବନର 
ପହିଲି ବସନ୍ତରେ ଝିଅର ମୁହଁରେ ବସିଯାଏ ଲଜ୍ଜା ଆସ୍ତରଣ । ଅନ୍ଧାର ସହିତ ନିଜକୁ 
ସାମିଲ କରିପାରେ ନାହିଁ । ଅଙ୍ଗାର କଳଙ୍କର ପ୍ରତୀକ | ଦୁର୍ଭାଗ୍ୟବଶତଃ ହେଉ ଅବା 
ଦୁଷ୍କର୍ମର ଶିକାରରେ ହେଉ ଯଦି ତା'ର ଗୋଡ଼ ଖସିଯାଏ ତା' କପାଳରେ ସିନ୍ଦୁର ବଦଳରେ 
ଲାଗିଯାଏ ଅଙ୍ଗାର ଦାଗ ।! କାହିଁକି ତା'ର କଳଙ୍କର କାଳିମା ଦୂର ହୋଇପାରେ ନାହିଁ 
ତା'ର ଏକ ଯୁକ୍ତିଯୁକ୍ତ କାରଣ କବି “ଅଙ୍ଗାର” କବିତାରେ ନିର୍ଦ୍ଦେଶ କରିଛନ୍ତି ! 
“ କେମିତି ସଫା ହେବ 
ଝିଅଟିର ଜୀବନରୁ 
କଳଙ୍କ କାଳିମା ? 
ଏଠି ତ ପ୍ରତିଘର ସାମ୍ବାରେ 
ସତୀର ପଣତକାନିରେ 
ଉତୁଛି ପତାକା ।” (ଦଂଶିତ କୃଷ୍ଣଚୂଡ଼ା) 
ଆଜିକାଲି ପବନରେ ସ୍ଵାଦ ନାହିଁ । ବାରୁଦ ଗନ୍ଧରେ ଜୀବନ ଯାଉଛି | ଫୁଲବଗିଚାକୁ 
ଚରିଯାଉଛି ପୋକ | କେବଳ ମାଟି ଉପରେ ଠିଆ ହୋଇଛି ମରିବି ମରିବି ହେଉଥୁବା 
ହୃଷ୍ଟପୁଷ୍ଟ ଗଛ | କବି ବିଷାକ୍ତ ବସନ୍ତର ବ୍ଯଥା' କବିତାରେ ବସନ୍ତ ପବନକୁ ପ୍ରେମ, 
ସୂର୍ଯ୍ୟଙ୍କୁ ମଦ୍ୟପ ତ ଦେହ ବେପାର କରୁଥିବା ଚ୍ପାବାଲକୁ କୁସିତ ଚରିତ୍ର ଭାବେ ଚିତ୍ରଣ 
କରି କେମିତି ବସନ୍ତ ପବନ ଭାଙ୍ଗିଦିଏ ଅନେକଙ୍କ ସୁଖର ସଂସାର ତା'ର ଏକ ଚଚିତ୍ର 
ଆଙ୍କିବାକୁ ଯାଇ ବସନ୍ତର ଆଗମନକୁ ବିରୋଧ କରିଛନ୍ତି । 
“ ବସନ୍ତ ତୁ ଆଉ ଆ” ନା 
ତୋ ଆଗମନର ଆଭାସରେ 
ଦିବାକର ପୁଣି ଖୋଲିବ ବୋତଲ 
ଚମ୍ପାବା ମେଲିଦେବ 
ତା” ପୁରୁଣା ବେପାର 
ପତ୍ନୀର ପରକୀୟା ପ୍ରୀତିରେ 
ଉଜୁଡ଼ିବ ଅନେକ ସଂସାର |” (ଦଂଶିତ କୃଷ୍ଣଚୂଡ଼ା) 

ନାରୀ ଏବେ ସଶକ୍ତ ମାତ୍ର ପୁରୁଷ ସମାଜରୁ ସମ୍ପୂର୍ଣ ଭାବେ ମୁକ୍ତ ନୁହେଁ । ଯେଉଁ 
ନାରୀର କଳା କୈବଲ୍ୟରେ ପରିପୁଷ୍ଠ ଏ ଜାତିର ସଂସ୍କୃତି, ସେହି ନାରୀକୁ ପୁରୁଷକୈନ୍ଦିକ 
ସମାଜ ଭାବୁଛି ସେ ଏକ ବିଳାସ ସାମଗ୍ରୀ | କେମିତି ଯୌବନ କାଳରେ ଅନେକ ଝଡ଼ର 
ସାମ୍ବା କରି ଶ୍ବାସରୁଦ୍ଧ ଶରୀର ଶେଷରେ ସ୍ଵର୍ଗପଥକୁ ଜଗିବା ହିଁ ସାର ହୁଏ ନାରୀର ଭାଗ୍ୟ, 
ତା'ର ଏକ ମଧୁର ଚିତ୍ର ‘ନାରୀ ମୁକ୍ରିରେ ଭଟ୍ଟା? କବିତାରେ ପରଶି ଦେଇଛନ୍ତି କବି 
ଯାହା ତାଙ୍କ ଚିତ୍ତ ଚୈତନ୍ୟର ଏକ ଭିନ୍ନଦିଗ । 
“ ଅନେକ ଅଦିନ ଝଡ଼ ତା'ର 
ଛାତିରେ ବାଜିଛି 
ଅବିବାହିତ ଜୀବନ ନଇଲରେ 
ଡୁବୁଡ଼ୁବୁ ଶ୍ବାସରୁଦ୍ଧ ଶରୀରଟା 
କୂଳରେ ଲାଗିଛି 
ତଥାପି ଶବଟେ ହୋଇ ଶ୍ଵଶାନ ଜଗିଛି !” (ଦଂଶିତ କୃଷ୍ଣଚୂଡ଼ା) 
ପ୍ରେମିକା ଏକ ଉଛୁଳା ଗୋଳିଆ ନଇ | ଯେଉଁଠି ଶୁଭେ ନାହିଁ ତରଙ୍ଗ କି କଳକଳ 
ଆର୍ଭନାଦ | ସେ ନଭର ସ୍ଵପ୍ନ କୁଞ୍ଜରେ ଗାଧେଇବାର ସ୍ଵପ୍ନ ସାଜାର ହୋଇପାରେ ନାହିଁ | 
ବାଟ ଓଗାଳେ କୁମ୍ଭୀର | ଦୁଃଖରେ ଭାଙ୍ଗଯାଏ ଅଧାଗଢ଼ା ସୁଖ । ସେତେବେଳେ ପ୍ରେମ 
ବାତୁଳ ପ୍ରେମିକ କେମିତି “ନିମନ୍ତିତ ଦୁଃଖଂରେ ଅଧୀର ହୋଇ ଅନ୍ଧ ହୋଇଯିବାକୁ 
ଚାହେଁ ତା'ର ଏକ ସୁନ୍ଦର ଚିତ୍ରକଳ୍ପ ଆଙ୍କି କବି ରମେଶ ପତି ଦେଇଛନ୍ତି ତାଙ୍କ ଦକ୍ଷତାର 
ପରିଚୟ | 
“ତୋ” ଅଣ୍ଟାସୂତାରେ 
ବାନ୍ଧିବେ 
ମୋ ହାତଗୋଡ଼ ମୁହଁ 
ମୁଣ୍ଡ କଣ୍ଟାରେ 
ଫୁଟେଇ ଦେ 
ମୋ ଦୂଇ ଅମାନିଆ ଆଖୁ !” (ଦଂଶିତ କୃଷ୍ଣଚୂଡ଼ା) 
ଜହ୍ରାତି, ଫୁଲିଉଠେ ଛାତି | ପୂର୍ଣ୍ଣମୀ ତିଥି, ଭାଙ୍ଗିଦିଏ ବିରହ ଛାତିର ତାତି | 
ସେମିତି ଜହ୍ନରାତିର ଆଉ ଦେଖାନାହିଁ । ସହରର ଧାଡ଼ିଧାଡ଼ି ମର୍କୋରି ଆଲୋକ ସେ 
ରାତିର ସୌନ୍ଦର୍ଯ୍ୟକୁ ମଳିନ କରିଦେଉଛି । ସହରୀ ଜୀବନ ଖୁବ୍‌ ଦୁର୍ବିସହ ! ଗାଁ ଜହ୍ମରାତିର 
ମହକ ଯେମିତି ସହରରେ ନାହିଁ, ଗାଁ ମଣିଷର ସୁସମ୍ପର୍କ ବି ବି ନାହିଁ। ଏକଲା ଜୀବନ 
ବିତାଇବାକୁ ଯାଇ ଛଳନାର ଆବରଣ ତଳେ ଜୀବନ ଜୀଇଁବା ହିଁ ସାର ହେଉଛି ! 
¦ ସହରୀ ଜୀବନର ଏକ କରୁଣ ଦୂଶ୍ୟ “ ଜହ୍ନରାତି” କବିତାରେ ସୁସ୍ପଷ୍ଟ 

“ ରକ୍ତ ନିଗାଡ଼ିବା ନିଶାରେ 
ନିଲାମ ହେଉଛି ମଣିଷ ସମ୍ପର୍କ 
ବିଧବା ମା'ର କରଜ ପାଇଁ 
ବନ୍ଧା ବି ପଡ଼ୁଛି ଝିଅର ଯୌବନ !” (ଦଂଶିତ କୃଷ୍ଣଚୂଡ଼ା) 
ପାଗଳ ଓ ଭିକାରି ସମାଜର ଦୁଇଟି ଅବହେଳିତ ଚରିତ୍ର । ଜନତାଙ୍କ ଆଖୁରେ 
ଏମାନେ ନିମ୍ପଶ୍ରେଣୀର | ପାଗଳ ଉପରେ ବିରକ୍ତି ଭାବ ତ ଭିକାରି ଉପରେ କେତେବେଳେ 
ଦୟାଶୀଳ ତ କେତେବେଳେ ନିଶୁର | ‘ପାଗଳ ଓ ଭିକାରି” କବିତା ଦୃୟରେ କବି ଏ 
ଦୂଇ ଚରିତ୍ରର ସଂଜ୍ଞା ନିରୂପଣ କରି ସେମାନଙ୍କ ପ୍ରତି ଦୟାଶୀଳ ହେବାପାଇଁ ବାଢ଼ିଛନ୍ତି 
ନିବେଦନର ଅର୍ଘ୍ୟ । ଅଦିନିଆ ନଲବଢ଼ି ପରି ପାଗଳ ଖୁବ୍‌ ଭୟଙ୍କର ଦିଶୁଥିଲେ ବି ସେ 
ଆମ ପୁରୁଣା ସଭ୍ୟତାର ଶେଷାଂଶ | 
“କରିଛି ବୂଝି ହେଉ ନଥିବା 
ଏକ ପୁରୁଣା ଶିଳାଲେଖ, 
ଚିହ୍ନି ହେଉ ନଥିବା 
ପୁରୁଣା ସଭ୍ୟତାର ଶେଷାଂଶ |” (ନଜରବଂଦୀ) 
ଭିକାରି ସ୍ଵପ୍ନ ବାଣ୍ଡୁଥୁବା ଜଣେ ସୌଦାଗର, ଦୁଃଖର କ୍ଷତରେ ମଲମ ଲଗାଉଥୁବ 
ଜଣେ ବୈଦ୍ଯ । ତା' ଭଙ୍ଗାଥାଳିର ପେଟରୁ ଅଥବା ଛିଡା ଝୁଲାରୁ ଶୁଭୁଥାଏ ଅହରହ 
ସାମ୍ୟବାଦର ମନ୍ତ୍ର | ସେ ସବୁଧର୍ମର, ସେ ଦ୍ଵିତୀୟ ଭଶ୍ଵର | 
“ ସବୁ ଧର୍ମରେ ଦୀକ୍ଷିତ 
ସବୁ ଜାତିରେ ଗଣା 
ସାଂପ୍ରଦାୟିକ ଦଙ୍ଗାରେ 
ସଦା କାନ୍ଦେ ପ୍ରାଣ ତାର 
ଆଶୀର୍ବାଦ ଯାଚୁଥବା 
ସିଏ ଏଠି ଦ୍ଵିତୀୟ ଲଶ୍ଵର !” (ନଜରବନ୍ଦୀ) 
ପ୍ରେମ ଏଚ ନରପୋଡ଼ା ଅଙ୍ଗାର | ସାହି ମାଇପିଙ୍କ ଫୁସ୍‌ଫାସ୍‌ ଟୁପ୍ଟାପ୍‌ ଭିତରେ 
ବାରବାର ପନନରେ ଜଳୁଥାଏ ! ପ୍ରେମର ରଙ୍ଗ ସମ୍ପର୍କରେ କବି ରମେଶ ପତି ‘ଅଙ୍ଗାର? 
କବିତାରେ ଟ୍ରେନର ରଙ୍ଗକୁ ଅଙ୍ଗାର ସହିତ ତୁଳନା କରି ସୃଷ୍ଟି କରିଛନ୍ତି ଏକ ସୁନ୍ଦର 
ଚିତ୍ରକଛ ଯାହା ତାଙ୍କର ମନୋଭାବର ପାକଳ ବକ୍ତବ୍ୟ ! 
“ ଚୋରା ପ୍ରେମର ରଙ୍ଗ କଳା 
ଯେତେ ଘଷିମାଜି 
ଚିକଣ କଲେ ବି | 

ହେବ ନାହିଁ ଧଳା । 
ବାଛନ୍ଦ ଭିତରେ ବଞ୍ଚଥବା 
ପ୍ରେମୀମାନେ ଜଳନ୍ତା ଅଙ୍ଗାର 
ହାତଦେଲେ ଜଳିଯିବ 
ଜଳିଜଳି ଲିଭିଗଲେ 
ଶେଷରେ ସଭିଙ୍କୁ ମୁଠାଏ ପାଉଁଶ ମିଳିବ ।” (ନଜରବନ୍ଦୀ) 
ଏକାଧୂକ ମହୁମାଛିର ସଂଗମରେ ବାସି ହୁଏ ନାହିଁ ଫୁଲ, ସବୁ ପାପ ଢ଼ାଳିଲେ ବି 
ପବିତ୍ର ହୁଏ ନାହିଁ ନତର ଜଳ, କୋଟି କୋଟି ଶବ ମିଶିଲେ ବି ସର୍ବଦା ଉଜ୍ବଳ ଅଥଚ 
ପେଟ ପାଇଁ ଦେହ ବିକୂଥବା ବେଶ୍ଯା କାହିଁକି ହେବ ପତିତା ? ଏଭଳି ପ୍ରଶ୍ନରେ କବି 
ହୃଦୟ ଆନ୍ଦୋଳିତ ହୋଇଛି, ଯାହା “ସ୍ବୀକୃତି” କବିତାରେ ହୋଇଛି ! 
“ ପେଟ ପାଇଁ ଅହରହ 
ଦେହ ବିକୁଥିବା ବେଶ୍ୟା 
କାହିଁକି ପତିତା ? 
ତାକୁ କାହିଁ ମିଳୁ ନାହିଁ 
ପତ୍ନୀର ସ୍ଵୀକୃତି ? ” (ନଜରବନ୍ଦୀ) 

“ଭାରତ” କବିତାରେ କବିଙ୍କର ଦେଶପ୍ରୀତିର ଚମକ ବେଶ୍‌ ବାରି ହୋଇ ପଡ଼େ । 
ଭାରତ ଏକ ଫୁଲ, ରଙ୍ଗ ତା'ର ଗଣତନ୍ତ୍ଟ ଧର୍ମନିରପେକ୍ଷତାର ବାସ୍ା ତା'ର ଗୌରବ । 
ଭାରତର ଶ୍ରେଷ୍ଠତ୍ଵ ପ୍ରମାଣିତ କରିଛନ୍ତି କବି ସମଗ୍ର ବିଶ୍ଵରେ ଏକ ନୂତନ ଢ଼ଙ୍ଗରେ ଯାହା 
ତାଙ୍କ ଦେଶପ୍ରୀତିର ଅନନ୍ୟ ସ୍ବାକ୍ଷର | 

“ ପୁରଥବୀଟା ହେଲେ ନବବଧୂ 
ଏ ବିଚିତ୍ର ଫୁଲ 
ତାଂ ମଥାର ଏକ 
ଉତ୍ଲଳ ସିନ୍ଦୁର ବିନ୍ଦୁ |” (ନଜରବନ୍ଦୀ) 

ଲୋକ ପ୍ରତିନିଧ୍ୂ ଧଳାକୂର୍ଭା ପିନଛି ଲହୁଣୀବୋଳା କଥା କହି ଭୋଟ ଖଣ୍ଡିଏ ପାଇଁ 
ଦେଇଥାନ୍ତି ନାନାଦି ପ୍ରଲୋଭନର ପ୍ରତିଶ୍ରୁତି । ଏମିତିକି ଲୋକ ପ୍ରତିନିଧ୍ବ ଭାବେ ନିର୍ବାଚିତ 
ହେଲା ପରେ ଭୋଟରମାନଙ୍କ ପାଇଁ ଭଗବାନ ପାଲଟିଯିବାର ଶପଥ ନିଅନ୍ତି ¦ ମାତ୍ର 
କିଛିଦିନ ଅତିକ୍ରାନ୍ତ ପରେ କେମିତି ପ୍ରଗତିବାଦୀଙ୍କୁ ବିଶେଷ କରି ଅଟ୍ଟହାସ୍ୟ କରନ୍ତି ତା'ର 
ଏକ ବାସ୍ତବ ଚିତ୍ର ‘ଲୋକ ପ୍ରତିନିଧୀ କବିତାରେ ଖୁବ୍‌ ସ୍ପଷ୍ଟ 

“ ତାଙ୍କ ମାୟାର ଶିକାର 
ହେଉଥୂବା ସରଳ ହୃୁଦୟସବୁ 

ଅବେଳରେ ମଉଳନ୍ତି, 

ଚାରିପଟେ ବୁଲୁଥବା 

ଅଦୃଶ୍ୟ କଳାହାତ ସବୁ 

ତଣ୍ଟି ଚପି 

ପ୍ରଗତିବାଦୀଙ୍କୁ ନିଃଶେଷ କରନ୍ତି ।” (ନଜରବନ୍ଦୀ) 

ପ୍ରେମ କେତେବେଳେ ଅଭୁଲା ରୂପର ରୋଷଣି ତ କେତେବେଳେ ହଳଦୀବସନ୍ତ । 
କେତେବେଳେ ଦହନର ବିଷ ତ କେତେବେଳେ ପ୍ରତାରଣାର ତାତିଲା ନିଃଶ୍ବାସ । 
ପ୍ରେମିକାର ପ୍ରେମରୁ ବଞ୍ଚତ ଜଣେ ପ୍ରେମିକର ଦୂଃଖ କେମିତି ତୀବ୍ରତର ତାର ଏକ ବଳିଷ୍ଠ 
ଚିତ୍ର “ ନିଷ୍ଠଳଙ୍କ' ଭଲ ପାଇବା ଭିତରେ କଳଙ୍କିତ କରୁଣ ବ୍ୟଥାର ନୂଆ ଅଧ୍ୟାୟ ଯୋଡ଼ି 
ହୋଇ ଯାଇଛି । 

“ଏକ ପୁଷ୍ପହୀନ ଉଦ୍ୟାନରେ 
ବସି ମୁଁ ଶୁଣୁଛି ସବୁ 
ଭ୍ରମରଙ୍କ କୂର ଅଟ୍ଟହାସ୍ୟ, 
ଆଖ ପରଦାରେ ନାଚୁଛି 
ପ୍ରଜାପତିଙ୍କ ଫିକା ଫିକା ରୂପ |” (ନଜରବନ୍ଦୀ) 

'ନଜରବନ୍ଦୀ' ଠାରୁ 'ପାପପଥ” ଯାଏଁ କବି ରମେଶ ପତି ଜୀବନତୀର୍ଥ ଦର୍ଶନର 
ଅଭିପ୍‌ସା ନାନାଦି ଚିତ୍ରକଵ୍ଧରେ ରୂପାନ୍ତରିତ ହୋଇଛି | ତାଙ୍କ କବିତାଗୁଡ଼ିକ ଆବେଦନକ୍ଷମ, 
ସର୍ଶଷମ - ନୂତନ ଚିତ୍ର ବାସ୍ତବ ଓ ଜୀବନ୍ତ | 

କବି ଶବ୍ଦ ସମ୍ପଦ ଭିତରେ ସାଧାରଣ ଖଟିଖୁଆ ମଣିଷର ଜୀବନକୁ ନୂତନ ରୂପକଳ 
ଓ ଭାବାନ୍େଷୀ ମନରେ ଚିତ୍ରଣ କରିଛନ୍ତି | ମନେହୁଏ ସତେ ଯେମିତି ସେ ତାଙ୍କ କବିତା 
ଗୁଡ଼ିକରେ ଖଟିଖୁଆ ନିପୀଡ଼ିତ ମଣିଷ ଓ କ୍ଷମତାଲିପ୍‌ସୁ ଅହଂକାରୀ ମଣିଷ ମଧ୍ଯରେ 
ମହାଭାରତ ଯୁଦ୍ଧର ଆୟୋଜନ କରିଛନ୍ତି । ଧର୍ମ ଓ ଅଧର୍ମ ଭିତରେ ଚାଲିଥୁ୍‌ବା ଲଢ଼େଇର 
ଏକ ସୁସଂହତ ସମାଧାନର ସୂତ୍ର ଦେଖାଇଛନ୍ତି ! 

କବି ରମେଶ ପତିଙ୍କ କବିତାର ଦୀର୍ଘପଥ ଅବଲୋକନ କଲେ ଜଣାପଡ଼େ ଯେ 
ତାଙ୍କ ଅନ୍ତରର ନିବିଡ଼ ଅନୁଭୂତି ପରିପକ୍‌ । ତେଣୁ ହୃଦୟରେ ସୃଷ୍ଟିହୋଇଛି ଏକ ନିବିଡ଼ 
ସମ୍ପର୍କ ଯାହା ଧୀରେ ଧୀରେ ପ୍ରୀତିମୟ ହୋଇ ରୂପାନ୍ତରିତ ହୋଇଛି ପ୍ରେମରେ | 

ପ୍ରେମରୁ ହିଁ କବିତାର ଜନ୍ମ ! ତାଙ୍କ ପ୍ରେମ ଦେହଜ ନୁହେଁ | ତାଙ୍କ ଦୃଷ୍ଟିରେ ସୌନ୍ଦର୍ଯ୍ୟ 
ହିଁ ପ୍ରେମ । ମାନବ ମାନବ ମଧ୍ଯରେ ସୁସମ୍ପର୍କ ସ୍ଥାପନ ହିଁ ପ୍ରେମ । ତେଣୁ ପ୍ରକୃତିର 
ସୌନ୍ଦର୍ଯ୍ୟବୋଧର ଅବକ୍ଷୟ ଏବଂ ମାନବୀୟ ମୂଲ୍ୟବୋଧର କ୍ଷୟିଷ୍ଣୁଧାରୀ ତଥା ପାପପଥର | 

ଯାତ୍ରୀମାନଙ୍କର ଅମାନୁଷିକ କାର୍ଯ୍ୟର ତୀବ୍ର ସମାଲୋଚକା କରି ସେ ପାଲଟିଯାଇଛନ୍ତି 
ପୁଣ୍ୟତୀର୍ଥର ପ୍ରତିଭୂ । 

ମୁଖ୍ୟତଃ କବି ରମେଶ ପତିଙ୍କ କବିତାରେ ମଣିଷର ଜୀବନଧାରା ଓ ସାମାଜିକ 
ମୂଲ୍ୟବୋଧର ଚିତ୍ର ପ୍ରତିଫଳିତ । ସାଂପ୍ରତିକ କବିତାରେ କାବ୍ୟିକ ଅଭିବ୍ୟକ୍ତି ନିଜର 
ନିଷ୍ଠା ଓ ନିବିଡ଼ତା ବଳରେ ଆପେ ଆପେ ପାଲଟିଯାଉଛି ଗୋଟିଏ ଗୋଟିଏ ଚିତ୍ରକନ୍ଧ ! 
ଚିତ୍ରକଳ୍ପ ପାଇଁ ଚିତ୍ରକଳ୍ପ କବି ରମେଶ ପତିଙ୍କ ବିକଳ ଭାବର କୈବଲ୍ୟ, ଯାହା ଜୀବନ 
ବଞ୍ଚବା ପାଇଁ ମଣିଷକୁ ନାନା ଭାବରେ ବାନ୍ଧି ରଖମବାରେ ସଫଳ । 


ଭଡିତି 

ରମେଶ ପତିଙ୍କ କାବ୍ୟିକ ଶିଳ୍ପ ରୂପ 


କବିତା ଅନେକ ଶବ୍ଦର ସମନ୍ୟ । ଗୋଟିଏ ଶବ୍ଦର ଗୁରୁତ୍ଵ ସେହି ଶବ୍ଦର ଭାଷା 
ତଥା ଭାବ ଭିତରେ ଥାଏ | ଶବ୍ଦ ଶବ୍ଦ ମଧ୍ୟରେ ଯେତେବେଳେ ଏକ ସୁସମ୍ପର୍କ ସୃଷ୍ଟିତୁଏ 
ସେତେବେଳେ କବିତାଟି ତର୍କ ବିତର୍କରୁ ବାହାରି ଆସେ | 

କନି ରମେଶ ପତିଙ୍କ ଅନୁଭବ, ଅନୁଭୂତି ତଥା ପ୍ରତ୍ୟକ୍ଷ ଦର୍ଶନର ଘଟଣା ହିଁ ତାଙ୍କ 
କାବ୍ୟ ଜଗତର ମୂଳଭିତ୍ତି । ଯାହାକୁ ଆଧାର କରି ତାଙ୍କର କାବ୍ୟିକ ରୂପରେଖର ପ୍ରସ୍ତୁତି | 

ସାମ୍ପତିକ କାଳର ପୁଞ୍ଜିବାଦର ପରିଣତି କେମିତି ମଣିଷ ଜୀବନକୁ ସାଂସ୍କୃତିକ 
ସ୍ତରରେ ଗ୍ରାସ କରିଛି ତାହା ଦର୍ଶାଇଛନ୍ତି ଆପଣା କାବ୍ୟ ପରିଧ୍ଵ ମଧ୍ୟରେ କବି । ଏହି 
ପୁଞ୍ିବାଦ ହେଉଛି ବହୁରାଷ୍ଟ୍ରୀୟ କମ୍ପାନୀର ଆଧ୍ଵପତ୍ଯ । ଉତ୍ପାଦନର ମୋଡ଼ରେ କେମିତି 
ମୋଡ଼ି ହୋଇଯାଉଛି ଭାରତୀୟ ସଂସ୍କୃତି, ନାନା ତର୍କ ବିତର୍କର ମାର୍କ୍ବସୀୟ ତନ୍ତ୍ର ଉପରେ 
ପର୍ଯ୍ୟବସିତ ଏକ କାବ୍ୟିକ ଆଲେଖ୍ୟ ପ୍ରଦାନ କରନ୍ତି କବି । 

ଚଳନ୍ତି ଶତାଦ୍ଦୀରେ ଭିନ୍ନ ଏକ ସମାଜ ସୃଷ୍ଟି ହୋଇଛି । ଭୋଟର ଏବଂ ନେତା, 
ସାଧାରଣ ତ ଅସାଧାରଣ ମଣିଷ | ଦୁହିଁଙ୍କ ଭିତରେ ରହିଛି ତାରତମ୍ୟ | ଦୁହେଁ ଶିକ୍ଷିତ 
ଅଥଚ ଅଶିକ୍ଷିତ କାର୍ଯ୍ୟରେ ବ୍ଯସ୍ତ । ଭୋଟବ୍ଯାଙ୍କ ସୃଷ୍ଟି ଭୋଟରମାନଙ୍କୁ ନିଜପଟକୁ 
ନେବା ପାଇଁ ନାନାଦି ମିଥ୍ୟା ପ୍ରତିଶ୍ରୁତି ପ୍ରଦାନର ଏମିତିକି ଲୋଭନୀୟ ଥୋପ ପକାଇ 
ରାଜା ହୋଇଗଲା ପରେ ସିଂହାସନର କ୍ଷମତାରେ ମାତାଲ ହୋଇଯାଇ କେମିତି 
ପାଲଟିଯାଆନ୍ତି ଭଷ୍କାସୁର; ତା'ର ଏକ ସୁନ୍ଦର ପ୍ରତିଲିପି ସ୍ଵରୂପ ରମେଶ ପତି ତିଆରିଛନ୍ତି 
ତାଙ୍କ କାବ୍ୟ ଜଗତ ! 

ବିଶେଷତଃ କବିଙ୍କ ଭୋକ ଭିଜା ଭୂଇ”ର କବିତା ସମୂହରୁ ତାଙ୍କ କବିତାର 
ଉତ୍ତରଣର ଆଦ୍ୟ ଝଙ୍କାର ଝଙ୍କୃତ ହୋଇଛି | ଗ୍ରନ୍ଧସ୍ଥ ପ୍ରଥମ କବିତା ‘ଜନ ଅନ୍ତରାଳେ'ରୁ 
ଆରମ୍ଭ ତାଙ୍କ ବିଦ୍ରୋହୀ ମନୋଭାବର ପ୍ରତିକ୍ରିୟା । କେଉଁକାଳରୁ ଆମ ସଂସ୍କୃତିକୁ 
ଅପସଂସ୍କୃତି ଗ୍ରାସ କରିଛି । ଏବେ ସେଇ ବିଶୁ ମହାରଣାର କୋଣାର୍କରେ ବିଭିନ୍ନ 
ଅପସଂସ୍କୃତିର ଅର୍କେଷ୍ଟା ଚାଲିଛି । ଭଗ୍ଧସୂପ ପ୍ରାୟ ଜରାଜୀର୍ଣ୍ଣ କୋଣାର୍କର ଚାରିପାଖେ 
ଶୁଣାଯାଉଛି ଏବେ ଚଣ୍ଡାଳଙ୍କ ବେଦପାଠ, ସେଠି ଶୁଗାଳଙ୍କ ପଦଶବ୍ଦ, ଶିଶୁ ହତ୍ୟା ନାମରେ 
ରାଜଦରବାରେ ଚାଲିଛି ହଙ୍ଗଗୋଳ | ପଥର ସ୍ଥପତି ବିଶୁ ମହାରଣୀ ଘରକୁ ଫେରି ଆଜ ¦ 

ଦେଖୁଛି ତା” ଧର୍ଷିତା ପତ୍କୀର ଉଲଗ୍ନ ଦେହ, ଲୁଟ ହୋଇଯାଇଥ୍‌ବା ବରକୋଳି ଗଛର 
କାରୁଣ୍ୟ ! ମାତ୍ର ସେଇ ଗଛ ଡାଳରେ ଆଖରେ ଛେପ ମାରି କାନ୍ଦୁଛନ୍ତି ନପୁଂସକ ଜାତି | 
କବି ରମେଶ ପତି ବିଶୁ ମହାରଣା ପରି ଅନେକ ଜୀବନ କେମିତି ଆଜି ବି ଜାତିଆଣ 
ହିଂସାରେ ଧରମା ମରିଲା ପରି ମରିଯାଉଛନ୍ତି, ପୁଅର ବିଛେଦରେ ଧର୍ଷିତା ମା କେମିତି 
ଅକାଳରେ ଶେଫାଳୀ ଫୁଲପରି ଝରିଡୁଛି ତା'ର ଏକ ସୁନ୍ଦର ବିମ୍ବ ଅଙ୍କନ କରିଛନ୍ତି ଯାହା 
ତୀଙ୍କ ମାନସିକ ପ୍ରତିକ୍ରିୟାର ଉଦ୍‌ବେଳନ, ଯେଉଁଥରେ ବିଦ୍ରୋହୀ ମନୋଭାବର ପ୍ରତିଫଳନ 
ସୁସ୍ପଷ୍ଟ | 
“ ଶେଷରେ ଶୁଣାଯିବ 
ଜାତିଆଣ ହିଂସାରେ ମରିଛି ଧରମା, 
ପୁତ୍ର ବିନା ମା” ବି 
ଝରିଯାଇଛି କ୍ଷୁବ୍ଧ ମଧ୍ଧାହ୍ନରେ 
ଅସନ୍ତୋଷର ନିଆଁରେ 
ଅହରହ ଜଳୁଥବ ସେମାନଙ୍କ ଆତ୍ସା 
କେବେ ପୁଣି ଉଇଁବ ସତ୍ୟର ଚନ୍ଦ୍ରମା ।” (ଭୋକଭିଜା ଭୂଇଁ) 
କବି ରମେଶ ପତି ତାଙ୍କର ' ଭୋକଭିଜା ଭୂଇଁ 'ରେ ଆଙ୍କଥବା ଭୋକର ମାନଚିତ୍ର, 
ଭୋକର ଲୁହ ପିଇ ବଞ୍ଚୁଥିବା ମଣିଷର ଦୂଃଖ ଅତ୍ଯନ୍ତ କରୁଣ; ଯାହାରି ମୁଖ୍ୟ କାରଣ 
ହେଉଛି ଆଜିର ଶାସନ ବ୍ଯବସ୍ଥା । 
ନବଜାତ ଶିଶୁ ମା'ର ଜରାୟୁ ଭିତରେ ଥାଇ ଭୋକରେ ଛଟପଟ । ମାଟିରେ 
ପଡ଼ୁପଡ଼ୁ ଦେଖେ ସେ ମା”ର ହାଡ଼ୁଆ ଛାତି । ବିକଳରେ ରବରକୁ ଚୁଚୁମିବା ହିଁ ହୁଏ 
ତା'ର ଭାଗ୍ୟ | ପୁଷ୍ଟିହୀନତା ଏବଂ ସ୍ତନ୍ୟପାନ କରାଉନଥବା ମା”ର ଚିତ୍ର ଭିତରେ କବି 
ରମେଶ ପତି ଆମ ଉତ୍ତରଦାୟାଦର ରୁଗ୍‌ଣ ଚିତ୍ର ଅଙ୍କନ କରିଛନ୍ତି । ଏଭଳି ଅବସ୍ଥାରେ 
ମ୍ରିୟମାଣ କବି ‘ଉତ୍ତର ଦାୟାଦ” କବିତାରେ ଯେଉଁ ପ୍ରଶ୍ନ ଉତ୍‌ଥାପନ କରିଛନ୍ତି ତାହା 
ତାଙ୍କ ସମୟ ପ୍ରତି ସଚେତନାଶୀଳ ଦିଗର ବିସ୍ତାରିତ ରୂପ । 
“କୁହ ତ 
ଆଜିର କେଉଁ ଶିଶୁ 
ଆଗାମୀ ଭବିଷ୍ୟତରେ 
ମାଟିର ମଥାରେ ପତାକା ଭାଙ୍ଗବ ? 
କୁହ କିଏ 
¦ ସୀମାନ୍ତରେ ପ୍ରାଚୀର ହୋଇ ଶତ୍ରୁକୁ ରୋକିବ, 

କିଏ ପୁଣି 
ମାଟିକୁ ଉଖାଡ଼ି ସୁନା ଫଳାଇବ ? ” (ଭୋକଭିଜା ଭୂଇଁ) 
ପ୍ରେଡେରିକ୍‌ ନିତ୍ସେଙ୍କ ଭଶ୍ଵରହୀନତା ତର୍ଵକୁ ଆଧାର କରି କବି ତାଙ୍କର ଅଚିହ୍ନା 
ଶବର ବୃତ୍ତାନ୍ତ ' କବିତାର ରୂପରେଖ ସୁନ୍ଦର ଭାବରେ ଉପସ୍ଥାପିତ କରିଛନ୍ତି । ସତରେ 
ଆଜି ଇଶ୍ଵର ମୂତ | ସତୀଦେବୀଙ୍କ ଦେହାଂଶ ଭାରତର ବିଭିନ୍ନ ସ୍ଥାନରେ ପଢ଼ି ଯେମିତି 
ତୀର୍ଥକ୍ଷେତ୍ର ପାଲଟି ଯାଇଛି ସେମିତି ଭ୍ତଶ୍ଵରଙ୍କ ଶବ ଆଜି ସବୁଠି । ଭଶ୍ଵର ଜଙ୍ଗଲରେ 
ଜଣେ ଶିକାରୀ, ଜଙ୍ଗଲିଆଙ୍କ ଆଖରେ ଜଣେ କାଠୁରିଆ, ଦେଶଭକ୍ତଙ୍କ ଦ୍ରଷ୍ତିରେ ସେ 
ନିଖୋଜ ସୈନିକ, କାହା କାହା ଆଖରେ ସେ ଜଣେ ମହାକବି | ମାତ୍ର କବିଙ୍କ ଦୃଷ୍ଟି 
ସୁଦୂରପ୍ରସାରୀ | ଦେଶ ବିଦେଶରୁ ଆମନ୍ତିତ ଧର୍ମ ପ୍ରଚାରକଙ୍କ ଆଖୁରେ ହି କବି ଦେଖାଇଛନ୍ତି 
ଇଶ୍ଵରଙ୍କ ସ୍ଵରୂପ ଯାହା ତାଙ୍କ ପ୍ରତ୍ୟେକ ମଣିଷର ହୃଦୟ ଭିତରେ ଅବସ୍ଥିତ | 
“ ସେ ଥୁଲେ ଇଶ୍ରଙ୍କ ଦୂତ 
ତାଙ୍କ ନାମେ ଗଢ଼ାଯାଉ 
ଅଜସ୍ର ମନ୍ଦିର 
ସେ ନିଶ୍ଭେ ଦେଖାଇବେ ଶାନ୍ତିମୁକ୍ତି ପଥ !” (ଭୋକଭିଜା ଭୂଇଁ) 
ନିର୍ବାଚନ ପାଖେଇ ଆସିଲେ ଆରମ୍ଭରେ ହୋଇଯାଏ ପ୍ରତିଶ୍ରୁତିର ପର୍ବ । ନାନାଦି 
ସ୍ଲୋଗାନରେ ଫାଟିପଡ଼େ ଆକାଶ । “ ବେକାରୀଙ୍କୁ' କାମ, ନାରୀଙ୍କୁ ସମ୍ମାନର ପ୍ରତିଶ୍ରୁତି 
ବାଣରେ ଘାଇଲା ନାଗରିକଗଣ | ମାତ୍ର ରାଜସିଂହାସନ ଅକ୍ତିଆର କଲାପରେ ସେଇ 
ବେକାରୀମାନଙ୍କୁ ମିଳିଯାଏ ଚାଟୁକାର ଚାକିରୀ, ନାରୀଙ୍କୁ ଦେବୀ ଭାବେ ସଜାଇ କେମିତି 
ଲୁଣ୍ଠନ କରାଯାଏ ସମ୍ମାନ ତା'ର ଏକ ସୁନ୍ଦର ଚିତ୍ର ଚିତ୍ରିତ ପ୍ରତିଶୁତି ପର୍ବ? କବିତାରେ : 
“ ସେମାନେ ସେଇ ଦେବୀଙ୍କୁ ପୂଜିବେ 
ସାରାରାତି ଉଜାଗର ରହି 
ବାଢ଼ିଦେବେ ମାଛ ମାଂସ, ଖୁରିପୁରୀ, 
ବିଦେଶୀ ମଦରେ 
ଦେବୀଙ୍କର ତୃଷ୍ଠା ମେଣ୍ଟାଇବେ 1” (ଭୋକଭିଜା ଭୂଇଁ) 
ଛେଳି ଏକ ନିରୀହ ଜୀବ, କଂସେଇ ଆଖୁର ଅର୍ଗଳି ଭିତରେ ସଦା ବନ୍ଧା ପଡ଼ିଥାଏ 
ତାଂ ଜୀବନ | ଗୋଡ଼ବନ୍ଧା ରସି ଆଉ ଧାରୁଆ ଛୁରୀକୁ ଦେଖୁ ତା” ଆଖୁରୁ ଅହରହ 
ଝରୁଥାଏ ଲୁହ | ମଣିଷ ବି ସେମିତି ଛେଳି ପରି, ଆଉ ପ୍ରତ୍ୟେକ ଗ୍ରାହକ ଜଣେ ଜଣେ 
ଚଣ୍ଡାଳ । ଛେଳି ସହ ମଣିଷର ଏକ ତୁଳନାତ୍ସକ ବିମ୍ବ ନିର୍ମାଣ କବିଙ୍କର ନିପୁଣ କବିତ୍ବର 
ନିଦର୍ଶନ । କବିଙ୍କ ଦୃଷ୍ଟିରେ ଅନ୍ଧାରରେ ଅଣ୍ଡାଳି ବୁଲୁଥିବା ପ୍ରତ୍ୟେକ ମଣିଷ ଜଣେ ଜଣେ 
ଛେଳି, ରକ୍ରନିଶା ଆଖୁ ଆଉ ଅଦୃଶ୍ଯ ହାତକୁ ସେମାନଙ୍କ ଡର | ଛେଳିର ମୁଣ୍ଡ କଟେ ¦ 

କଂସେଇ ଛୁରୀରେ ! ମାତ୍ର କେମିତି କଟେ ମଣିଷରୂପୀ ଛେଳିର ବେକ ତା'ର ଏକ 
ସୁନ୍ଦର ଚିତ୍ର ଛେଳି” କବିତାରେ ଚିତ୍ରିତ : 
“ ୟାଙ୍କର ମୁଣ୍ଡ କଟେ ଅଦାଲତ୍‌ରେ 
ବିନା ଦୋଷରେ 
ମିଥ୍ୟାର ଅଦେଖା ଜାଲରେ !” (ଭୋକଭିଜା ଭୂଇଁ) 
ନାରୀ ସଶକ୍ତକରଣ ଉପରେ ଅଧ୍ବକ ଗୁରୁତ୍ଵ ଦିଆଯାଉଛି । ଅଥଚ ତାଙ୍କ ଉପରେ 
ନିର୍ଯ୍ୟାତନା ଓ ପ୍ରତାରଣାର ଅନ୍ତ ଘଟୁନାହିଁ । କେଉଁଠି ଯୌତୁକ “ଜୁଇରେ ଜଳିଯାଉଛି 
ଗୋଟେ ନିରୀହ ନବବିବାହିତା ନାରୀର ଦେହ ତ କେଉଁଠି ଅଧାଜଳା ନାରୀକୁ ଅଲଗା 
ଅଲଗା ଲାଗେ ତା” ଅତୀତ | କିନ୍ଧୁ କବି ରମେଣ ପତିଙ୍କ ଦୃଷ୍ଟିରେ ପ୍ରେମ / ଯୌନ 
ଯାଚନାରେ ନୁହେଁ ବରଂ ପ୍ରେମ ଏକ ପଦୃଭର୍ରି ପୁଷ୍ଟରିଣୀ, ଲକ୍ଷ୍ମୀଙ୍କର ଆବାସ ଭୂମି । 
ପଦ୍ଧନାଡ଼ ଓ ପଦ୍ମଫୁଲ ମଧ୍ଯରେ ଯେମିତି ନିବିଡ଼ ସମ୍ପର୍କ ସେମିତି ମିଳନ ଓ ବିଚ୍ଛେଦରେ 
ଅଭେଦ୍ୟ ପ୍ରୀତିର ସମ୍ଭୋଗ ! ନିର୍ଯ୍ୟାତନ ଓ ପ୍ରତାରଣାର ସ୍ଵର” କବିତାରେ କବି ପ୍ରେମ 
କେମିତି ଅପରିବର୍ଭନୀୟ ତା'ର ଏକ ସୁନ୍ଦର ବାଖ୍ୟା ପ୍ରଦାନ କରିଛନ୍ତି ଯାହା ତାଙ୍କ ବିମଳ 
ପ୍ରେମର ଆଲେଖ୍ୟ | 
“ ଅଭିଶାପ କି ଆଶୀର୍ବାଦରେ 
ବଦଳେନା ପ୍ରେମର ସ୍ଵରୂପ 
କଢ଼ି ପରି 
ଛନ୍ଦି ହୋଇ ରହିବା ତ ପ୍ରେମର ଲକ୍ଷଣ |” (ଭୋକଭିଜା ଭୂଇଁ) 
ମହାଭାରତର ଗାନ୍ଧାରୀ ଆଖ୍ମର ପଟି ଖୋଲି ପ୍ରତିଶୋଧର ବହ୍ନିରେ ଜାଳିଦେବାକୁ 
ଚାହିଁଛନ୍ତି ଭୀମଙ୍କ, ମାତ୍ର ଜଳିଯାଇଛି ତାଙ୍କର ଶେଷ ସ୍ଵପ୍ନ । ଅଥଚ ଏବେ ଚାରିଆଡ଼େ 
ମାଳମାଳ ଗାନ୍ଧାରୀ ଆଖ୍ମରେ ପଟି ନଥାଇ ବି ଦେଖୁପାରୁନାହାନ୍ତିୟ ଚାରିଆଡ଼େ ଖେଳୁଥିବା 
ଅସଂଖ୍ୟ ବିଷର ତାଣ୍ଡବ ବରଂ ସେମାନଙ୍କ ହାତରେ ଉଜୁଡ଼ି ଯାଉଛି ଫୁଲ ଉପବନ, 
ଭାଙ୍ଗିଯାଉଛି ଅମୂତ ଭାଣ୍ଡ ! ଦେଖୁ ପାରୁନାହାନ୍ତି ଲୁହ ଓ ଲହୁରେ ଅଙ୍କୁରିତ ଦଙ୍ଗାର ବିଭସ୍ଥ 
ଦୃଶ୍ୟ, ଜଳୁଥିବା ରାଜ ସିଂହାସନ କି ଭାଙ୍ଗିଯାଉଥବା ରାଜାଙ୍କ ନଅର | ସବୁଆଡ଼େ 
ଶ୍ମଶାନର ନିବିଡ଼ ଅନ୍ଧାର | ¦ ଗାନ୍ଧାରୀକୁ ଆଧାର କରି ମିଥୀୟ ବୃତ୍ତ ଆଙ୍କିଛନ୍ତି କବି ଯେଉଁଠି 
ଗାନ୍ଧାରୀର ଭବିଷ୍ୟତ ହେଉଛି ଅନିଶ୍ଚିତ ! 
“ ସେମିତି ପଡ଼ିଥିବ ସିଂହାସନ 
ସେଠି ନଥିବେ ରଜା କି 
ସହକର୍ମୀଗଣ 
: ଲୁହତକ ଢ଼ାଳିସାରି 

ଦୁଃଖ ଓ ଅଭିମାନରେ 
ପୁଣି ଆଖୁ ମୁଦିବ ଗାନ୍ଧାରୀ ।” (ଭୋକଭିଜା ଭୂଇଁ) 
ସଭ୍ୟତା ଏକ ପ୍ରବାହ | ମୁହୁୂର୍ଭ ତା'ର ବାହକ | ଚିତ୍ରିତ ମୁହୂର୍ରରେ ବଦଳିଯାଏ 
ସଭ୍ୟତାର ରୂପ | ପାଶ୍କାତ୍ୟ ସଭ୍ୟତାର ପ୍ରଭାବରେ ପେଷି ହୋଇଯାଉଛି ଆମ ସଭ୍ୟତା ¦ 
ସଭ୍ୟ ମଣିଷ ପାଲଟି ଯାଉଛି ଅମଣିଷ, ନିଜ ଉପରୁ ତୁଟି ଯାଉଛି ବିଶ୍ଵାସ । ଦୌପଦୀର 
ଶାଢ଼ୀ ଗଦା ହୋଇଛି ପାହାଡ଼ ପରି ଅଥଚ ନଗ୍ନତାକୁ ବରିନେଉଛି ଆଜିର ନାରୀ | ପାଶ୍ଚାତ୍ୟ 
ସଭ୍ୟତାର ମୋହରେ ଅନ୍ଧହୋଇ ଶିଷ୍ୟ ବି ଗୁରୁଙ୍କ ମୁଣ୍ଡ ନେବାକୁ ପଶ୍ଚାତ୍ପଦ ହେଉନି । 
ଏହି ଭାବ ବଳୟକୁ ଆଧାର କରି କବି ରମେଶ ପତି ° ଚିତ୍ରିତ ମୁହୂର୍ରର ଛବି? କବିତାରେ 
ଯେଉଁ ଚିତ୍ର ପ୍ରଦାନ କରିଛନ୍ତି ତାହା ବହନ କରେ ତାଙ୍କର ସଭ୍ୟତାବୋଧର ପରିଚୟ | 
“ ପାରାତ୍ୟ ପ୍ରଭାବ ଆଜି 
ରାହୁ ପ୍ରାୟ ଗ୍ରାସୁଛି ଆମ ସଂସ୍କୃତିକୁ 
ଏକଲବ୍ୟଯର ବାଣରେ 
ଛିଣ୍ଡି ଯାଉଛି ଦ୍ରୋଣର ମସ୍ତକ 
କାଳିଦାସର ସ୍ଵଜନପଣ 
ଆଜି ପାଲଟିଛି ସ୍ଥାଣୁ ।” (ଭୋକଭିଜା ଭୂଇଁ) 
କଥା ସମ୍ରାଟ ସଂକ୍ରାନ୍ତି ପୁରୁଷ ଫକୀର ମୋହନ ସେନାପତିଙ୍କର ଧୂଳିଆ ବାବା'ଗଣ 
ଆଜି ବି ସମାଜକୁ ଠକି ଚାଲିଛନ୍ତି । ମଥାରେ ତିଳକ ଲଗାଇ, ବେକରେ ମାଳି ପକାଇ 
ଅନ୍ଯକୁ ଠଜିବାର ନିଶାରେ ପାଗଳ ବ୍ୟକ୍ତିକୁ କବି ରମେଶ ପତି ବିଲେଇ ଭାବରେ 
ଚିତ୍ରଣ କରି ତାଙ୍କର ସମାଜ ସଂସ୍କାରକ ମନୋଭାବ ବ୍ୟକ୍ତ କରି କରିଛନ୍ତି । 
“ ସୁଯୋଗ ମିଳିଲେ 
ରକ୍ତ ମାଂସରେ 
ପେଟ ଢ଼ିଲ୍‌ କରି 
ବିଶ୍ଵାସର ମୁଣ୍ଡରେ 
ଅଠା ବୋଳି ଚାଲିଯିବେ 
ଅଚିହ୍ବା ମାଂସଲୋଭୀମାନେ 
ସାତଘର ବଦଳାଇ 
ନିଜର ଅସଲ ଠିକଣା ଭୁଲିଯିବା ପରେ 
ଶେଷରେ ଧରାଯାନ୍ତି କେଉଁ ସନ୍ଧାନୀ ଜାଲରେ ! ” (ଭୋକଭିଜା ଭୂଇ) 
ଧର୍ମରେ ନିୟନ୍ତିତ କର୍ମ । ସମୟ ହିଁ ବୁଝାଇଥାଏ ତା”ର ମର୍ମ | ଫଳରେ ମଣିଷ 
ପାଲଟିଯାଏ ଧର୍ମବିଶ୍ବାସୀ, ଧର୍ମଭୀରୁ । ଧର୍ମର ଦ୍ବାହି ଦେଇ ଅନେକ ଧୂଳିଆ ବୀବା ଗପ ¦ 

ପରି ଛଳନାର ମାୟା ଜାଲରେ ବିଭିନ୍ନ ଆଳଦେଖାଇ କେମିତି ବାଛି ନିଅନ୍ତି ଠକାମୀର 
ପନ୍ଛା ତା'ର ଏକ ସୁନ୍ଦର ପ୍ରତିବିମ୍ବ ହେଉଛି ‹ ପ୍ରତିବିତ୍ବର ହସ” ଯେଉଁଠି ସରଳ ଧର୍ମଭୀରୁଙ୍କର 
ବିଶ୍ଵାସ ଉପସ୍ଥାପିତ ଓ ଯାହାକୁ ଦେଖୁ ଅହରହ କାନ୍ଦୁଛି ମାଟିର ହୃଦୟ ! 
“ ଦେଖନ୍ତ କି ଥରେ 
ସମୟର ପିଠିରେ 
ଲେଖାଥିବା ବିକୃତ ସଂସ୍କୃତିର ଛବି 
ଗଣେଶଙ୍କ କ୍ଷୀରପିଆ 
ମଧୁର ପ୍ରତାରଣାମୟ ଯାଦୁ 
ମାଟିଗର୍ଭ ସର୍ପ ଓ ଲିଙ୍ଗ ଉନ୍ମୋଚନ 
ଛଳନାର ମାୟା ଜାଲରେ 
ଏ ବି ଏକ ଠକାମୀର ପନ୍ଛା ।” (ଭୋକଭିଜା ଭୂଇଁ) 
ଜହ୍ନରାତି ଓ ଫୁଲ ପ୍ରତି କବିମନ ଆସକ୍ତ ! ଯାହା ହୃଦୟରେ ଭେଦଭାବ ନାହିଁ ସିଏ 
ହିଁ ଅନୁଭବ କରିପାରେ ଏ ଦୁହିଁଙ୍କ ଭାବ | ଜହ୍ନ ଆଲୁଅରେ ଜଳେ ନାହିଁ ଗର୍ଭବତୀ ରାତି, 
“ ଜଳେ ଖାଲି ଅହରହ ଯୌବନରେ ଛାତି । ଭ୍ରମରକୁ ଗୋଟିଏ ଜାତିର ପ୍ରତୀକ ଭାବରେ 
କବି ଗ୍ରହଣ କରିଛନ୍ତି । ଭ୍ରମର ଯେମିତି ଜଙ୍ଗଲରେ ଫୁଟିଥିବା ରୂପବତୀ ଫୁଲ ହେଉ ଅବା 
ପଙ୍କରେ ଫୁଟିଥବା ପଦ୍ଧ ହେଉ, ସବୁ ଜାତିର ଫୁଲକୁ ଗୋଟିଏ ଜାତି ଭାବରେ ଦେଖେ 
ଏବଂ ସମସ୍ତଙ୍କୁ ଚୁମା ଦେଇ ଆଲିଙ୍ଗନ କରେ; ଠିକ୍‌ ସେହିଭଳି ଭ୍ରମର ପରି ମଣିଷ ତା' 
ଦେହରୁ ଫିଙ୍ଗି ଦେଇ ଛଳନାର ନିର୍ମୋକ ଜାତି ପାଇଁ ତାତି ସୃଷ୍ଟିନକରିବା ପାଇଁ ଆହ୍ଵାନ 
ଜଣାଇଛନ୍ତି କବି ଯାହା ତାଙ୍କର ମାର୍କ୍ଚବାଦୀ ଚିନ୍ତନର ନିଦର୍ଶନ | 
“ ଆଖୁମୁଦି ଅନ୍ଧାରକୁ 
ଫିଙ୍ଗଦେଲେ କାତି 
ଜଣା କେବେ ପଡ଼େ ନାହିଁ 
କିଏ କେଉଁ ଜାତି ।” (ଭୋକଭିଜା ଭୂଇଁ) 
ଶବ୍ଦ ସଂରଚନା ଭାରି କଷ୍ଟ । ଯେତେବେଳେ ଜଣେ କବିତାମନସ୍କ ହୁଏ 
ସେତେବେଳେ ଅସଜଡ଼ା ଶହ୍ଗୁଡ଼ିକ ତା? ଉଦରରେ ଉପଦ୍ରବ କରନ୍ତି । ଶବ୍ଦର ଶବ୍ଦରେ 
କେତେବେଳେ ଫାଟିଯାଏ କାନର ପର୍ଦା ତ କେତେବେଳେ ଶବ୍ଦର ଚୂମାରେ ଦେଖେ 
ତା” ସାମ୍ପୀରେ ଠିଆ ହୋଇଥବା ଦିବ୍ୟରୂପ । କିଏ ସେ ? କବିତା... ଯିଏ ପରମେଶ୍ବରୀ | 
ସେତିକିବେଳେ କଲମକୁ ଦାନ୍ତରେ କାମୁଡ଼ି ଅସଜଡ଼ା ଶହ୍ଦର ଗର୍ଭବେଦନାରେ ଛଟପଟ 
ହୁଏ କବି | ଭାବରୂପରେ ନିମଗ୍ନ କବିଟି ଭୁଲିଯାଏ କିଛି କାଳ, କାରଣ ସିଏ ଜାଣିପାରେ 
¦ ଇଏ ହେଉଛି କବିତା ଆସିବାର ବେଳ । କବିଟିଏ ଯେତେବେଳେ ସୃଷ୍ଟିକରେ ଶହର 

ଗୋଲକ, କେମିତି ଲାଗେ ସ୍ରଷ୍ଟାକୁ ତା'ର ଏକ ସୁନ୍ଦର ପୂର୍ବାଭାସ ‘ତୁମେ ଆସିବାର 
ବେଳ” କବିତାରେ ଉଦ୍ଭାସ ! 
“ ତୂମେ ଆସିଲେ 
ଫୁଲ ଫୁଟିବ 
ନିଆଁ ଜଳିବ 
ସ୍ଵପ୍ନ ଖେଳିବ ।” (ଭୋକଭିଜା ଭୂଇଁ) 
ଜହ୍ମରାତି ପ୍ରେମିକ -ପ୍ରେମିକାଙ୍କ ପାଇଁ ମଧୁର ତାତି । ଅଥଚ ଏବେ ସେଇ ଜହ୍ନର 
ମୁହଁରେ କଳାଦାଗ । ଥାକ ଥାକ କଂକ୍ରିଟ କୋଠିରେ ଆବଦ୍ଧ | ପାଲଟି ଯାଇଛି କିଣାବିକାର 
ସାମଗ୍ରୀ ! ଜହ୍ମନରାତି ତିଆରି ପାରୁନି ଫୁଲର ନଅର ବରଂ ସେ ଏବେ ଫୁଲର ମଶାଣି | 
ଜହୁପ୍ରତି ଆକର୍ଷଣ କେମିତି କମି କମି ଯାଉଛି “ ଜହ୍ରାତି ପାଇଁ” କବିତାରେ, ସେହି 
ହରାଇବାର ଦୁଃଖ ଓ ପାଇବାର ଶୋଷ ଭିତରେ କେମିତି ମରିଯାଉଛି ମନ, ତା'ର ଏକ 
ବାସ୍ତବ ଚିତ୍ର ପ୍ରଦାନ କରିଛନ୍ତି ଏମିତି : 
“ କହ୍ମ ପାଇଁ ମନ ଆଉ ନାହିଁ 
ମନ ପାଇଁ 
ସ୍ବପ୍ନର ମହଲ 
ଆଉ ତୋଳାଯାଉ ନାହିଁ ।” (ଭୋକଭିଜା ଭୂଇଁ) 
ମସ୍ସ୍ୟଜୀବୀମାନଙ୍କର ˆ ଜାଲ” ହିଁ ଜୀବନ ନିର୍ବାହର ସମ୍ବଳ | ଦୀନାନାଥ କେଉଟ 
ଚରିତ୍ର ମାଧ୍ୟମରେ କବି ରମେଶ ପତି କେମିତି ମସ୍ଯଜୀବୀର ଜାବିକା ପୁଞ୍ଜିପତିମାନଙ୍କ 
ହାତରେ ବନ୍ଧା ପଡ଼ିଛି ତା'ର ଏକ ଭାବରୁପ ଅଙ୍କନ କରିଛନ୍ତି ' ଜାଲ” କବିତାରେ, ଯାହା 
ମସ୍ୟଜୀବୀମାନଙ୍କ ପ୍ରତି ତାଙ୍କ ଦରଦୀ ହୃଦୟର ପରିଚାୟକ । 
“ ଦୀନାନାଥର ନଇ 
ନିଲାମ ହୋଇ 
ସହରୀବାବୁଙ୍କ ଘେରି ପାଲଟିଛି, 
ସେଠି ଜାଲ ଭିତରେ 
ବିଦେଶୀ ନକ୍ସା ଆଙ୍କି 
ନିଜେ, ନିଜ ପାଇଁ ମନ୍ଦିର ତୋଳିଛି ।” ( ଭୋକଭିଜା ଭୂଇଁ) 
ଭୀମଙ୍କ ପୁତ୍ର ବେଲାଲସେନ ସତ୍ଯର ପ୍ରତୀକ । ମହାଭାରତ ଯୁଦ୍ଧର ମୂକସାକ୍ଷୀ | 
ବିନାଶ କାଳେ ବିପରୀତ ବୁବ୍ଧି । ଅହଂକାର ହିଁ ବିନାଶର କାରଣ | ଅହଂକାରର ଉତ୍ପାତ 
ଅସହ୍ୟ | ମାରେ ଅନ୍ୟକୁ ଅଚଥ କେବେ ସେ ମରେ ନାହିଁ । ଆଜି ପ୍ରତ୍ୟେକ ମଣିଷ 
ଅହଂକାରର ବଶବର୍ଭୀ । ଆଜିର ବେଲାଳସେନଙ୍କ ଆଖରେ ଲୁହ ନାହିଁ, ଓଠରେ, ହସ ¦ 

ନାହିଁ। ବରଂ ସେମାନେ ରକ୍ତନିପ୍‌ସୁ ନାରୀର ସମ୍ପର୍କ ଖୁଅରେ ମସଗୁଲ । ଭାସିଯାଉ 
ପ୍ରାଚୁର୍ଯ୍ୟ ଲୁପ୍ତ ହୋଇଯାଉ ପୁରୁଣା ଭାସ୍କର୍ଯ୍ୟ ତାଙ୍କର କିଛି ଯାଏ ଆସେ ନାହିଁ । ଏଭଳି 
ଏକ ଭାବରୂପକୁ ନେଇ କବି ରମେଶ ପତି ଆଜିର ବେଲାଳସେନମାନଙ୍କୁ ଅହଂକାର 
ପ୍ରତ୍ୟାହାର କରିବାକୁ ଦେଖାଇଛନ୍ତି ଅହଂକାରର ଭୟାବହ ରୂପ | 
“ ଗୋଟେ ଅହଂକାରକୁ 
ଧ୍ଵଂସ କଲାବେଳେ 
ଆଉ ଏକ ଅହଂକାର ସୃଷ୍ଟି ହେଉଥାଏ 
ଜଣକର ଲୁହକୁ 
ଶୁଖାଉ ଶୁଖାଉ 
ଦେଶସାରା ଲୁହର ବନ୍ଯା ମାଡ଼ୁଥାଏ ।” (ଭୋକଭିଜା ଭୂଇଁ) 
କବି ରମେଶ ପତିଙ୍କ ଫର୍ଦ୍ଦେ ଜୀବନ” କବିତା ଗ୍ରନ୍ଧରେ ତାଙ୍କର ଅନନ୍ୟ ପ୍ରତିଶୁତିର 
ଆବେଦନ ହୋଇଛି ଅଭିବ୍ଯଞ୍ଜିତ । କେତେବେଳେ ସେହି ପ୍ରତିଶୁତି ବିଶ୍ଵାସର ରୂପ 
ନେଇଛି ତ କେତେବେଳେ ପ୍ରତାରଣାର, କେତେବେଳେ ଛଳନା ରୂପରେ ତ 
କେତେବେଳେ ମିଥ୍ୟା ରୂପରେ ଚିତ୍ରିତ ହୋଇଛି ! ଫର୍ଦ୍ଦେ ଜୀବନରେ ଦି ଫର୍ଦ୍ଦ ସ୍ବପ୍ନ 
ଦେଖୁଥୁବା ମଣିଷର ସୁନେଲି ସ୍ବପ୍ନର ଗଣ୍ଡିକୁ କେମିତି ଏହି ପ୍ରତିଶ୍ରତିର ଗୁଣପୋକଗୁଡ଼ିକ 
ଭିତରେ ଭିତରେ ଚରିଯାଉଛନ୍ତି ତା'ର ଏକ ବାସ୍ତବବାଦୀ ଦର୍ଶନ ଅନୁରଣିତ | 
ସଂକଛନସ୍ଥ ପ୍ରଥମ କବିତା “ ଶୋଷିତ ରକ୍ତରେ” ଦୁର୍ନୀତିର ବାସ୍ତବ ଚିତ୍ର ଏଭଳି 
ଅଙ୍କନ କରିଛନ୍ତି ଯାହା ସାମ୍ପତିକ ମଣିଷର ଦୈନନ୍ଦିନ ଜୀବନରେ ଦେଖୁଥୁବା ଏକ କରୁଣ 
ଦୃଶ୍ୟର ପ୍ରତିଫଳନ | ଦୁର୍ନୀତି ଏକ ବରଗଛ ତା” ଚାରିଆଡ଼େ ଅନେକ ଓହଳ | ଦୁର୍ନୀତିର 
କାୟା ବିସ୍ତାରରେ ହଜିଯାଉଛି ସୁଖମୟ ଜୀବନର ରହସ୍ୟ ¦ 
ମାକ୍ଟୀୟ ଚିନ୍ତାଧାରାର ସଫଳ ରୂପକାର କବି ରମେଶ ପତିଙ୍କ ଆଭିମୁଖ୍ୟ ଫର୍ବେ 
ଜୀବନରୁ କ୍ରମେ କ୍ରମେ ଉତ୍ତରଣ ଆଡ଼କୁ ଗତି ମୁଖର ହୋଇଛି । ସେତେବେଳେ ଶୋଷିତ 
ଓ ଶୋଷକ ଦୁଇଟି ଗୋଷ୍ଠୀ ମଧ୍ୟରେ ସଂଘର୍ଷ ସଂଗଠିତ ହୋଇଥିବାବେଳେ ଚଳନ୍ତି 
ଶତାବ୍ଦୀରେ କିଏ ଶୋଷିତ କିଏ ଶୋଷକ ଜାଣିବା ଖୁବ୍‌ କାଠିକର ପାଠ | ତଥାପି କବିଙ୍କ 
ଲେଖନୀ ତପ୍ୂର ହୋଇଉଠିଛି ସୁଖପୂର୍ଣ୍ଣ ଜୀବନର ସ୍ବପ୍ନରେ ବିଭୋର ଶୋଷିତ ମଣିଷର 
ସ୍ବପ୍ନକୁ କୁଠାରଘାତ କରୁଥିବା ସରକାର, ପୁଞ୍ଜିପତି ତଥା ସମାଜର ବଡ଼ପଞ୍ଡାମାନଙ୍କୁ ଯେଭଳି 
ଭାବରେ ଆକ୍ରମଣ କରିଛନ୍ତି, ତାହା ତାଙ୍କ ବାସ୍ତବତାର ନଗ୍ନଚିତ୍ର ଯେଉଁଥିରେ କବି ଆତ୍ସା 
ମର୍ମାହତ | 
ଚଳନ୍ତି ଶତାବ୍ଦୀରେ ହାତଗୁଞ୍ଜା ଏକ ବିରାଟ ସମସ୍ୟା ¦ ହାତଗୁଞ୍ଜା ବିନା କୌଣସି 
¡ ଫାଇଲ ଉପରକୁ ଉଠେ ନାହିଁ ଫାଇଲ ତଳେ ହିଁ ଚାପି ହୋଇ ରହିଯାଏ ବର୍ଷ ବଷ 


ce oeoctconsoneceneeecceccctoersececencceosroenceccceesacestcnseecveeneeooceeeeeorosotecse 


୧୧୬ ଜ୍ଞ ରମେଶ ପତିଙ୍କ କାବ୍ୟ ଜଗତ : ମାଟିରୁ ଆକାଶ 


Digitized by PPRACHIN, SOA 


କୋଟି ମଣିଷର ଭାଗ୍ୟ | ମନ୍ତ୍ରୀ ତଥା ରାଜନେତାମାନଙ୍କ ଗୁହାରି କରିବାକୁ ହେଲେ ଲାଞ୍ଚ 
ଦେବାକୁ ପଡୁଛି । ପତିତପାବନ ଠାକୁରଙ୍କୁ ଭେଟିବାକୁ ଟିକେଟ୍‌ କରି ପୂଜକଙ୍କୁ ଅଣ୍ଟାଖୋସା 
ଦେବାକୁ ହୁଏ | କି ଦୁର୍ଭାଗ୍ୟ ଏ ମଣିଷ ଜାତିର ? 

ପ୍ରାଚୀନ ସଂସ୍କୃତି, ସଭ୍ୟତା ଓ ପରମ୍ପରାର କାନ୍ଧ ଭୁଷୁଡ଼ି ଯାଉଛି । ଏମିତିକି ଆମ 
ପ୍ରାଚୀନ କୀର୍ଭିକୁ ବିକିଭାଟି ଦେଇ ନିଜ ନିଜ ଭଣ୍ଡାର ବଢ଼ାଇବାରେ ବ୍ଯସ୍ତ ମଣିଷ 
ହଜେଇ ଦେଉଛି ତା'ର ମଣିଷତ୍ଵ । ଶୋଷିତର ରକ୍ତରେ ନିର୍ମିତ ମନ୍ଦିରର ଜରାଜୀର୍ଣ୍ଣ 
ଅବସ୍ଥାକୁ ଦେଖ୍ମଲେ ଆଖୁରୁ ଲୁହ ଗଡ଼ି ଆସୁଛି । ଶାସକ ଯଦି ଧୂତରାଷ୍ଟ୍ର ସାଜେ କିଏ 
କରିବ ତା”ର ରକ୍ଷଣାବେକ୍ଷଣ ? ଆମ ଦେଶବାସୀଙ୍କ ଶୋଷିତ ରକ୍ତକୁ ନେଇ କେତେଦିନ 
ଚାଲିବ ରାଜନୀତିର ପଶାପାଲି ଖେଳ ? 

ଏମିତି ଅନେକ ପ୍ରଶ୍ନ ଭିତରେ ଛନ୍ଦି ହୋଇଯାଇଛି କବିଆତ୍ସା । କିଏ ତୋଳିବ 
ପ୍ରତିବାଦର ଶବ୍ଦ କିଏ ସତ୍ୟର ସ୍ଵରୂପକୁ ସାମ୍ବାକୁ ଆଣିବ ? ଏବେ ସମୟ ଉପଗତ ! 
ନିଆଁଗିଳା ଚରିତ୍ର ଦେହରୁ ଓହ୍ଲାଇ ଦେବାକୁ ହେବ ଛଳନାର ନିର୍ମୋୌକ, ସେମାନଙ୍କ 
ହାତରୁ କାଢ଼ି ଆଣି କ୍ଷମତାର ଡୋର, ପିନ୍ଧେଇ ଦେବାକୁ ହେବ ଲୁହାର ଶୃଙ୍ଖଳ | 

ସିଂହାସନ ଅଧ୍ବକାର କରି କୀଟମାନେ ହିଁ ପିଇ ଜାଣନ୍ତି ନିରୀହଙ୍କ ରକ୍ତ । ବିନାଶର 
ପଥ ନିର୍ମାଣରେ ସେମାନେ ଜଣେ ଜଣେ ଦକ୍ଷ କାରିଗର | 

କବି ରମେଶ ପତିଙ୍କ ‘ଭୋକଭିଜା ଭୂଇଁ”ରେ ଯେମିତି ଘଟଣା, ଦୁର୍ଘଟଣା ଓ 
ନାନାଦି ସମସ୍ୟା ଉତ୍ଥାପିତ ହୋଇଛି ସମତାଳରେ “ ଫର୍ଦ୍ଦେ ଜୀବନ! କବିତା ଗୁଡ଼ିକରେ 
ତା'ର ଉତ୍ତରିତ ଦିଗ ବେଶ୍‌ ବାରିହୁଏ | ଭିନ୍ନ ଭିନ୍ନ ଭାବ, ଭିନ୍ନ ଭିନ୍ନ ଶବ୍ଦ ଓ ଭିନ୍ନ ଭିନ୍ନ 
ଚିତ୍ରକଛ ମାଧ୍ଯମରେ ତାଙ୍କର ବର୍ଣ୍ଣିତ ବିଷୟପ୍ରସ୍ଥ ଓ ତା'ର କଳାପକ୍ଷ ଆହୁରି ବାସ୍ତବଧର୍ମୀ 
ହୋଇଛି | କଳ୍ପନା ଓ ବାସ୍ତବତାର ଫେଣ୍ଟାଫେଣ୍ଟି ଛବି ଭିତରେ କ୍ରୋଧ ଓ ଜ୍ଵଳନର ରୂପ 
ପ୍ରଜ୍ବଳିତ ହୋଇଛି । 

“ଫର୍ଦ୍ଦେ ଜୀବନଂରେ ତାଙ୍କ ଅନନ୍ୟ ପ୍ରତିଶ୍ରତିର ସ୍ଵର ଶାଣିତ ହୋଇଛି | ମଣିଷ 
ମଣିଷ ଭିତରେ ଥିବା ତାରତମ୍ୟର ବାଡ଼କୁ ଭାଙ୍ଗ ଏକ ସୁନ୍ଦର ବିଶ୍ଵ ଗଠନର ଆହ୍ଵାନ 
କବିଙ୍କର ଅନ୍ୟ ଏକ ଦୃଷ୍ଟି ଯାହା ଦିଗନ୍ତ ବିସ୍ତାରିତ | ପ୍ରତ୍ୟେକ ସୃଷ୍ଟିରେ ଅହରହ ଭୋକରେ 
ଲୁହ ପିଇ ବଞ୍ଚୁଥବା ମଣିଷଙ୍କ ପ୍ରତି ରହିଛି ତାଙ୍କର ଦରଦ, ସୁଖମୟ ଜୀବନ ଚର୍ଯ୍ୟାର 
ସୁଗମ ପଥ ନିର୍ଦ୍ଦେଶିତ | 

ସ୍ପିତିବାଦୀ ଚେତନାର ମୁଳ ଉତ୍ସ ମଣିଷ | ମଣିଷକୁ କେନ୍ଦ୍ର କରି ତାଙ୍କ କବିତାଗୁଡ଼ିକ 
ଉତ୍ତରିତ | ସେଇଥୁପାଇଁ ତ ମଣିଷର ଦୈନନ୍ଦିନ ଜୀବନ ଯାତ୍ରାରେ ପରିଦୃଷ୍ଟ କଥାଗୁଡ଼ିକୁ 
ଅଭିଲିପିତ କରି ଶବ୍ଦରେ ଶବ୍ଦରେ ସେ ତୋଳିଛନ୍ତି ଆଶ୍ଵାସନର ସବୁଜ ବିଶ୍ଵାସ ଯାହା 
ସମର୍ଥ ହୋଇପାରିବ ବୋଲି ଆଶା ପୋଷଣ କରିଛନ୍ତି ଦେବାପାଇଁ ଟିକିଏ ଶାନ୍ତିର ନିଃଶ୍ବାସ | | 

ମୁଖ୍ୟତଃ କବିଙ୍କର ଖଟିଖୁଆ ମଣିଷର ଯନ୍ତ୍ରଣା ଜର୍ଜରିତ ଜଟିଳ ଗଣିତ ଜୀବନ 
ବଞ୍ଚବାର ଭୂଗୋଳ, ଇପ୍‌ସିତ ସ୍ବପ୍ନର ପରୀ ଦେହରେ ନିର୍ମ୍ୂଳି ଲତା ପରି ମାଡ଼ି ଚାଲିଥୁବା 
ଦିବାସ୍ବପ୍ନର ଖଣ୍ଡିତ ଭଗ୍ନାଂଶ, ସହରତଳି ମଣିଷର ଆର୍ଉନାଦ, ବୟସର ସାୟାହ୍ବରେ ନପହରି 
ବି ବୟସ୍କର ଅଭିନୟ, ଗ୍ରାମ୍ୟ ଜୀବନର ସରଳପଣ ତଥା ରାଜନୀତର ଅସ୍ତଷ୍ଟ ଜ୍ୟାମିତି 
ଭିତରେ ହଜିଯାଉଥବା ଶୋଷିତ ମଣିଷର ରେଖାଚିତ୍ର, ମାଟି ଓ ମଣିଷକୁ ଚିହ୍ନାଇ ଦେବାର 
ଭିନ୍ନ କୌଶଳ ଆଦିକୁ ନୂତନତାର ଦାର୍ଶନିକ ଚିନ୍ତନରେ ପରିପୁଷ୍ଟ କରିଛି, ଯାହା ଆଧୁନିକ 
କବିତା ପ୍ରତି ଆଗରୁ ସଞ୍ଚରିତ ହୋଇ ଆସୁଥବା ଦୁର୍ବୋଧ୍ୟତାର ଆଟୋପକୁ ଅପସାରିତ 
କରିଛି କହିଲେ ଅତ୍ୟୁକ୍ତି ହେବ ନାହିଁ । 

ଶୁଖୁଆ ବିକି ଗୁଜୁରାଣ ମେଣ୍ଟାଉଥୁ୍‌ବା ନୋଳିଆ ବସ୍ତିର ମଣିଷକୁ କବିତାର 
ବିଷୟବସ୍ତୁ ଭାବରେ ଗ୍ରହଣ କରି କବି ରମେଶ ପତି କବିତାର କଳାପକ୍ଷରେ ନୂତନତା 
ଦର୍ଶାଇଛନ୍ତି । 

ସେଇ ଓନାଳିଆ ମଣିଷମାନେ ଜଣେ ଜଣେ କଞ୍ଚା ମଣିଷ । ଲୁଣି ହାୱଁ ଆଉ 
ପବନରେ ସକାଳତ୍ତୁ ସଞ୍ଜଯାଏଁ ନସର-ପସର ହୋଇ ଭୁଲିଯାଆନ୍ତି ପରିବାରର ଦାୟିତ୍ବ, 
ପିଲାଛୁଆଙ୍କ ଭବିଷ୍ୟତ । ସ୍ଵପ୍ନ ବିଭୋର ରାତିରେ ଫର୍ଦ୍ଦେ ଜୀବନକୁ ଖୋଜୁ ଖୋଜୁ 
କେମିତି ସେମାନେ ପାଲଟି ଯାଆନ୍ତି ନିଜେ ଶୁଖୁଆ । ଯେତେବେଳେ ଲିଭିଯାଏ ସ୍ବପ୍ନର 
ବିଜୁଳି, ପୁଣି ଜୀବନ ବଞ୍ଚବା ପାଇଁ ଆଦରି ନିଅନ୍ତି ହାତରେ ଧରି ମଲାମାଛର ଆଖୁ ପରି 
ଦୁନିଆର ନାଆ ଓ ରୂପାନ୍ତରିତ ହୋଇଯାଆନ୍ତି ଶୁଖୁଆର ଉତ୍କଟ ଗନ୍ଧରେ ଶୁଖୁଆ ତା'ର 
ଏକ ମାର୍ମିକ ଅଭିବ୍ୟକ୍ତି ଶୁଖୁଆ” କବିତାରେ ଅଭିବ୍ୟଞ୍ଜିତ | 

“ ସମୁଦ୍ର ସହ ଲଢ଼ିବା ଭିତରେ 
ସବୁ ବତି ଲିଭି ଲିଭିଯାଏ 
ସବୁ ସ୍ଵପ୍ନ ମିଳାଇ ଯାଉଥାଏ 
ସେଇ ଉନ୍କଟ ଗନ୍ଧରେ 
ସେମାନେ ପୁଣି ପାଲଟି ଯାଆନ୍ତି ଶୁଖୁଆ !” (ଫର୍ବ୍ଦେ ଜୀବନ) 

ଏବେ ଦୁର୍ନୀତିର ଦାନବାକ୍ଟରେ : ଚାଲିଛି ଗଣତନ୍ତ୍ର ଶାସନ । କବି ରମେଶ ପତି 
ସାଧାରଣ ଭୋଟରମାନଙ୍କୁ ଶୋଷିତ ଭାବରେ ଚିତ୍ରଣ କରିଛନ୍ତି । ଭୋଟବେଳେ ଓଡ଼ଶ 
ପରି ଭୋଟରମାନଙ୍କ ରକ୍ତ ଶୋଷି ସିଂହାସନ ଆରୋହଣ କଲାପରେ ଭୁଲି ଯାଆନ୍ତି ନିଜ 
କର୍ଭବ୍ୟବୋଧ ବରଂ ନିଜ ପେଟ ବଢ଼ାଇବା ପାଇଁ ଲାଗି ପଡ଼ନ୍ତି ରାଜନେତା । ଏଭଳି 
ଏକ ସ୍ଵତନ୍ତ୍ର ଦର୍ଶନ ତତ୍ତ୍ର “ଶୋଷିତ ରକ୍ତଂ କବିତାରେ ନିଖୁଣ ଭାବରେ ଉନ୍ନୋଚିତ | 

“ ସ୍ବବୁଠି ପ୍ରବେଶ ମୁଲ୍ୟ 
ଦେବାକୁ ହେବ 

ସେଇ ଅର୍ଥ 
ତଳ ଠାରୁ ଉପର ଯାଏ ବାଣ୍ଡି ହୋଇ ଯିବ ।” (ଫର୍ବେ ଜୀବନ) 
ଜହ୍ନରାତି ମନରେ ଭରିଦିଏ ଅସହ୍ଯ ତାତି । ମିଳନର ବ୍ୟଥାରେ ଦୋହଲିଯାଏ 
ଛାତି | ଅଥଚ ସେହି ଜହ୍ନରାତିର ରଙ୍ଗ ଆଜି ନାହିଁ । ହୃଦୟର ଝର୍କା ଖୋଲିଲେ ହିଁ ଧକା 
ଖାଉଛି ସୃତିର ଗୋଇଠାରେ କଅଁଳ ପାଦ | ଆତ୍ସସସ୍ଥାନର ଆବରଣ ତଳେ କେମିତି ଚାପି 
ହୋଇଯାଉଛି ଜହ୍ୁରାତିର ସ୍ଵପ୍ନ ଭୁଲିଯିବାକୁ କେମିତି ବାଧ୍ଯ କରୁଛି କୃହୁଳା ମନର ବ୍ଯଥ 
ତା'ର ଏକ ନକ୍ଟା ହେଉଛି କବିଙ୍କର “ ଜହ୍ନରାତିର ବ୍ୟଥା ଯେଉଁଠି ସବୁକିଛିକୁ ଭୁଲିଯିବ 
ହିଁ ହେଉଛି ଏକମାତ୍ର ପନ୍ମା। 
“ ସବୁକିଛି ଭୁଲିଯାଅ 
ଏକା ଏକା ଜହୁରାତି 
ଆଉ ସ୍ଵପ୍ନଭିଜା ସହରର କଥା 
ଆହୁରି ବି ଭୁଲିଯାଅ 
ବର୍ଷଣ ମୁଖର କାଚଘରେ 
ଜଳି ଜଳି ଲିଭିଥବା ଉତ୍ତାପର ବ୍ୟଥା |” (ଫର୍ଦ୍ଦେ ଜୀବନ) 
କବି ରମେଶ ପତିଙ୍କର ମାଟି ପ୍ରତି ଦୁର୍ବାର ଆକର୍ଷଣ ! ମାଟି ଆମର ମାଆ | ବିଦେଶୀ 
ସଂସ୍କୃତି ଆହରଣରେ ମାଟି ମା” କନ୍ଦ୍ରନ କରୁଛି । ଯେଉଁ ମାଟିରୁ ଜନ୍ମ ସବୁଜ ଫସଲ 
ଏବେ ସେଇ ମା”ର ଛାତିକୁ ଚିରି ଦେଉଛି ଯନ୍ତ୍ର ଦାନବର ଘର୍ଘର ଶବ୍ଦ ବଦଳି ଯାଉଛି 
କ୍ଷଣିକ ମଧ୍ୟରେ ଅତୀତର ସୁଦୃଢ଼ ସଂସ୍କୃତି | ସଜଫୁଲ ବଦଳରେ ପ୍ଲାଶ୍ଚିକ ଫୁଲକୁ ଛାତିରେ 
କୋଳେଇ ଖୁଲିଖୁଲି ହସୁଛନ୍ତି ଦୁଷ୍ଟ ପ୍ରଜାପତି | ଉଷୁମ ଦେହରୁ ଉକୂଟି ଆସୁଛି ପୈଶାଚିକ 
ପ୍ରେମ | ବିଦେଶୀ ନୀତିରେ ଚାଲୁଛି ଶାସନ | ଧମନୀରେ ପ୍ରବାହିତ ପରାଧୀନତାର ରକ୍ତ | 
ମାଗି ଆଣିଲା ତିଅଣ ସୁଡ଼ୁକାଏ ପରି ନିଜ ସଂସ୍କୃତି, ନିଜ ମାଟିର ସ୍ବେହ ମମତାକୁ ଭୁଲି 
ଆଧୁନିକତାର ନିଆଁକୁ ଅଣ୍ଟିରେ ପୁରାଇବାର ପ୍ରୟାସକୁ କବି ରମେଶ ପତି ନିଜ କବିତାରେ 
ନାପସନ୍ଦ କରିଛନ୍ତି । ଭେଜାଇ ସମାଗ୍ରୀର ଚାକଚକ୍ୟ ପସରାରେ ଅନ୍ଧ ମଣିଷର ଅବୟବ 
କେମିତି ଭେଜାଲ ପାଲଟି ଯାଉଛି ତା'ର ଏକ କରୁଣ ଚିତ୍ର ‘ମାଟିର ଡାକ” ଯେଉଁଥିରେ 
ଏକ ଅନିଶ୍ଚିତ ଆଲୋକ ପଛରେ ଧାଉଁଥିବା ମଣିଷର ଘର୍ମାକ୍ତ ଚିତ୍ର ବେଶ୍‌ ବାରି ହୁଏ | 
“ଏବେ ଆମ ଦେହରେ 
ଭେଜାଲ ମାଂସ ଆଉ 
ପୁରିଆ ହାଡ଼ 
ନିଜେ ନିଜକୁ ଚିହ୍ନି ନ ପାରିବାର ଦୁଃଖ 


oooeneneecenceveaeeoneentconseeoncetecaetoacthocecseneeeeveeccas coer ecteocoevaaecaseccn 


'ରମେଶ ପତିଙ୍କ କାବ୍ୟ ଜଗତ : ମାଟିରୁ ଆକାଶ ଞ ୧୧୯ 


Digitized by PPRACHIN, SOA 


ଅହରହ 
ଭାଙ୍ଗି ଚାଲିଛି ଏ ସମାଜର ଦମ୍ଭିଲା କମର ।” (ଫର୍ଦେ ଜୀବନ) 
ମାଟିତଳ ଅନ୍ଧାର, ତଥାପି ମଣିଷର ଅନ୍ତିମ ଆଶ୍ରୟସ୍ଥଳ ! ମାଟିର ମୋହରେ ମୋହିତ 
କବି ମାଟିତଳେ କେମିତି ଭରି ରହିଛି ସମ୍ଭାନ୍ତ ବଂଶର ଖୋଳପା, ମହାଦାନବର ମୁଖା 
ତା'ର ଏକ ଅଭିନବ ପରିପ୍ରକାଶ ତାଙ୍କ ଅନନ୍ୟ ଅନ୍ଵେଷଣ ମନୋଭାବର ପରିଚାୟକ ! 
ମାଟି ତଳେ ଖୋଜିଲେ ମିଳିବ ଯୌତୁକ ଜୁଇରେ ଜଳିଯାଇଥବା ମୃତ ଦେହର କଙ୍କାଳ, 
ମହାବାତ୍ୟାର ଦନ୍ତୁରିତ ମୁହଁରେ ଶିକାର ହୋଇଥୁବା ଅସଂଖ୍ୟ ନିରୀହ ପ୍ରାଣ, ପାପଗର୍ଭ 
ନଷ୍ଟକରି ମାଟିତଳେ ଶୁଆଇ ଦେଇଥିବା ଭଣ ମାତ୍ର ଏସବୁର କାରଣ ଠିକ୍‌ ଭାବେ 
ଉନ୍ମୋଚିତ ହୁଏ ନାହିଁ 
ଏହି ଅନ୍ତେଷଣକାରୀଙ୍କ ରିପୋର୍ଟରେ ଲୁଚିଯାଏ ପ୍ରକୃତ କାରଣ । ଲାଞ୍ଚଖୋର 
କର୍ମଚାରୀମାନଙ୍କ ପ୍ରତି ଖୁବ୍‌ ନିଷ୍ୁର ଆଘାତ କରିଛନ୍ତି କବି ରମେଶ ପତି “ମାଟି ତଳେ 
ଅନ୍ଧାର” କବିତାରେ, ଯାହା ତାଙ୍କ ବିଦ୍ରୋହୀ ମନର ସ୍ତଷ୍ଟ ଉଚ୍ଚାରଣ | 
“ ଘୂବୁ ଖୋଜାଖୋଜି ଭିତରେ 
ତୁମେ ପାଲଟି ଯାଇଥ୍‌ବ 
ଏକ ପାପୀ | ” (ଫର୍ଦଦେ ଜୀବନ) 
ଦୁର୍ନୀତିର ଭୟାବହତା ଆଉ ରାଜଧାନୀରେ ସୀମିତହୋଇ ରହେ ନାହିଁ । ସବୁଆଡ଼େ 
ତା'ର ଚେର ଲନ୍ବିଛି । ରକ୍ଷକ ଭକ୍ଷକ ସାଜୁଛି । କବି ରମେଶ ପତିଙ୍କ ସୂଜନ ଦୁର୍ନୀତିର 
ବିରୁଦ୍ଧାଚରଣ କରିଛି ପ୍ରାୟତଃ ତାଙ୍କର ପ୍ରତ୍ୟେକଟି ସୃଷ୍ଟିରେ । ଆଇନ ରକ୍ଷକଙ୍କ ଇଙ୍ଗତରେ 
କେମିତି ଚାଲିଛି ଯେତେସବୁ ଅନ୍ୟାୟ ଅନାଚାର ଦୁର୍ନୀତିର ଚେର” ହେଉଛି ସେସବୁର 
ଏକ ନୂତନ ଇସ୍ତାହାର । 
“ ଚୋରକୁ ଚୋରି ଶିଖାଉଥବା 
ଥାନାବାବୁଙ୍କ ଇଙ୍ଗିତରେ ଚାଲେ 
ଲୁଟପାଟ, ଦଙ୍ଗା ଓ ଦୁର୍ନୀତି |” (ଫର୍ବେ ଜୀବନ) 
ଯୁଦ୍ଧଭୂମିରେ ବସି କେହି କ”ଣ ଲେଖୁପାରେ ପ୍ରେମ କବିତା ? ରକ୍ତଭିଜା ମାଟିକୁ 
ଚାହିଁ କେହି କ”ଣ କରିପାରେ ବସନ୍ତର ଚିନ୍ତା ୨ ଏକଥା ମନରେ ଆଣିଥାଏ ବିରୋଧାଭାସ | 
ତଥାପି ମଣିଷ ଦୁଃଖରେ ବି ଗାଉଥାଏ ଗୀତ | ଦିନରେ ଖୋଜେ ଅନ୍ଧକାର ପଥ | ବିଜ୍ଞାପନ 
ହିଁ ମଣିଷକୁ ଅନ୍ଧ କରିଦିଏ । ନକଲ ସାମଗ୍ରୀକୁ ଅସଲି ଭାବି ସଉଦା କରେ | ବିଜ୍ଞାପନ 
ମିଛର ପ୍ରହେଳିକା ! ତା” ଭିତରେ ଥବା ସତ୍ୟତାକୁ କେମିତି ଅନ୍ଧାରର ପରଦା ଢାଙ୍କି 
ଦିଅନ୍ତି ଦଳେ ଅକର୍ମାଙ୍କୁ ନେଇ ଶାସନ କରୁଥିବା ରାଜା, ତା'ର ଏକ ବାସ୍ତବ ସତ୍ଯର 
¦ ସ୍ଵରୂପ କବିଙ୍କର ଅନ୍ଧାକାରର ପଥ | 

“ ଗରାଖଙ୍କ ଆଖ୍ମରେ 
ପରଦା ପକାଇ 
ମୋଟା ଅଙ୍କର ଲାଞ୍ଚ ରଖୁଥାନ୍ତି 
ରାଜାଙ୍କ ସିଂହାସନ ତଳେ ।!” (ଫର୍ଦଦେ ଜୀବନ) 
ଚୁକ୍ତିପତ୍ରରେ ଚାଲିଥବା ଶାସନକୁ କବି ଠିକାଦାରୀ ଶାସନ ଭାବରେ ଅଭିହିତ କରି 
ନିଜର ନିର୍ଭୀକତା ପ୍ରକାଶ କରିଛନ୍ତି | ସ୍ବାଧୀନତାର ସତୁରି ବର୍ଷ ପରେ ବି ଆମେ ପରାଧୀନ ! 
ଆଉ ଏକ ସ୍ଵାଧୀନତା ଆନ୍ଦୋଳନର ଆବଶ୍ଯକତା ଉପରେ ଗୁରୁତ୍ଵ ଆରୋପ କରି କବି 
ତାଙ୍କ ବିଦ୍ରୋହୀ ମନୋଭାବର ପରିଚୟ ଦେଇଛନ୍ତି । ଠିକାଦାରୀ ଶାସନର ବିରୁଦ୍ଧରେ 
କେବଳ ନୁହେଁ ବରଂ ତା”ସହିତ ବିଦେଶୀ କମ୍ପାନୀକୁ ଏ ଦେଶରୁ ବିତାଡ଼ିତ କରିବା 
ପାଇଁ ଆହ୍ଵାନ ଜଣାଇଛନ୍ି । ଏବେ କେମିତି ଚାଲିଛି ଆମର ଗଣତନ୍ତ୍ର ଶାସନ ତା'ର ଏକ 
ନଗ୍ନ ଚିତ୍ର “ ଠିକାଦାର” କବିତାରେ ଯେଉଳି ଉତ୍ତୋଳିତ କରିଛନ୍ତି ଯାହା କବିଙ୍କର ସ୍ଵାଧୀନ 
ମତବ୍ୟକ୍ତର ଏକ ବଳିଷ୍ଠ ଉଦାହରଣ । 
“ଏବେ ଆଉ ଆଗ ଭଳି 
ରଜାଙ୍କର ସ୍ଵାଧୀନତା ନାହିଁ 
କାହିଁକି ନା 
ରାଜ୍ୟ ସହ ରାଜ ସିଂହାସନ ଆଉ 
ନିଜର ହେଇ ନାହିଁ 
କେବେ ଠାରୁ 
ବନ୍ଧା ପଡ଼ି ସାରିଛି କମ୍ପାନୀ ହାତରେ ।” (ଫର୍ବଦେ ଜୀବନ) 
ସମଗ୍ର ବ୍ରହ୍ମାଣ୍ଡରେ ରିଫ୍ୟୁଜି ଏକ ଜଟିଳ ସମସ୍ୟା | ବିଶେଷତଃ ଓଡ଼ିଶାରେ ଏମ୍ରାନଙ୍କୁ 
ସ୍ଥାନଦେଇ ଓଡ଼ିଶାବାସୀ ସେମାନଙ୍କର ବଦାନ୍ୟତା ଦେଖାଇଛନ୍ତି । ବ୍ରହ୍ମପୁରର ରାମନଗର 
ଏହାର ଜ୍ବଳନ୍ତ ପ୍ରମାଣ | ଜନ୍ମମାଟିରୁ ବିତାଡ଼ିତ ହୋଇ ବାଙ୍ଗଲାଦେଶୀ ରିଫ୍ୟୁଜିଙ୍କୁ ସରକାର 
ଆଶ୍ରୟ ଦେବାର ଏକମାତ୍ର ଉଦ୍ଦେଶ୍ଯ ହେଉଛି ଭୋଟବ୍ୟାଙ୍କ ତିଆରିବା ¦ କିନ୍ତୁ କ୍ରମେ 
କ୍ରମେ କାୟା ବିସ୍ତାର କରି ସମୁଦ୍ରକୁ ଭାତହାଣ୍ତି କରି ଜୀବିକା ନିର୍ବାହ କରୁଥିବା ରିଫ୍ୟୁଜିଙ୍କ 
ବଂଶଧର ଆମ ପେଟକୁ ନାତ ମାରନ୍ତି ଏବଂ କେମିତି ନାନାଦି କୁକର୍ମରେ ଲିପ୍ତ ରହନ୍ତି 
ତା'ର ଏକ ସୁନ୍ଦର ଦୃଶ୍ୟ “ରିଫ୍ୟୁଜି”? କବିତାରେ ପରିଦୃଷ୍ଟ ଯାହାକୁ କବି ପଡ଼ୋଶୀଙ୍କ 
ଆଶ୍ରୟ ଦେଇ ଆମେ କାହିଁକି ମୃତ୍ୟୁକୁ କୋଳାଗ୍ରତ କରୁ ବୋଲି ପ୍ରଶ୍ନ ପଚାରିଛନ୍ତି ! 
“ ସେଇପିଲା ବଡ଼ ହେଲେ 
ଆମ ପେଟକୁ ନାତ ମାରି 

ଶ୍ରମିକର ରକ୍ତ ନେଇ 
ବିଦେଶ ମାଟିରେ ବିକି ଦେଇ 
ପ୍ରତିବଦଳରେ ନକଲି ନୋଟ୍‌ 
ଆଉ ନିଶାଦ୍ରବ୍ୟ 
ଉପହାର ଦେଇ ଆମକୁ ପଙ୍ଗୁ କରିଥାଏ ।” (ଫର୍ବେ ଜୀବନ) 
ଦୁଃଖ ଜଣକୁ ସାହସୀ କରାଏ 1 ଦୁଃଖକୁ ଆଦର କଲେ ଫିଟିଯାଏ ଆସନ୍ତା କାଲିର 
ରାସ୍ତା | ଦୁଃଖ ସହନଶୀଳତା ଶିଖାଏ | ଯିଏ ସହିଛି ଦୁଃଖର ଯନ୍ତ୍ରଣା ସେ କେମିତି ଆଜିର 
ସମାଜ ସହ ତାଳଦେଇ ଗତି କରିପାରେ ଆଗକୁ ତାର ଏକ ସଫଳ ଦିଗ ଉନ୍ନୋଚିତ 
ହୋଇଛି “ଦୁଃଖ ଆସେ” କବିତାରେ, ଯାହା ଅବାଞ୍ଚତ ଅବସୋସର ପରିସମାପ୍ତି ପାଇଁ 
ହୁଏତ ଏକ ଆହ୍ବାନ | 
“ଯିଏ ଦୁଃଖକୁ 
ନିତିଦିନର କାର୍ଯ୍ୟଧାରାରେ 
ସାମିଲ କରି ତା' ସହ ହସିଛି ଖେଳିଛି 
କୋଳାଗ୍ରତ କରି 
ଶରୀରକୁ କଠୋର କରିଛି 
ସେ ହିଁ ଆଜିର ସମାଜ ସହ 
ତାଳ ଦେଇ ପାଦ ମିଳାଇଛି ।” (ଫର୍ଦ୍ଦେ ଜୀବନ) 

“ଫର୍ଦ୍ଦେ ଜୀବନ” ଅଲଗା ଭାବଭୂମିର ନିଦର୍ଶନ । ମାଟି ଏବଂ ମଣିଷକୁ ଚିହ୍ନାଇବାର 
ପ୍ରୟାସ ଏହି ସଙ୍କଳନର ମୁଖ୍ୟ ଉଦ୍ଦେଶ୍ୟ । କାବ୍ୟିକ କୌଶଳ ନିଆରା, ଚିନ୍ତାଧାରା 
ଶାଣିତ | ସତ୍ୟ, ବିଦ୍ରୋହ ଓ ମାନବିକ ମୂଲ୍ୟବୋଧ ଉପରେ ପ୍ରାୟତଃ ସବୁ କବିତା 
ପର୍ଯ୍ୟବସିତ | ଉତ୍ତର ଆଧୁନିକ କବିତାର ସକଳ ଗୁଣ ଓ ଧର୍ମ ପ୍ରତିଫଳିତ । ମୋ ମତରେ 
'ଫର୍ବେ ଜୀବନ”ରେ ଅନେକ ସ୍ବପ୍ନର ମହଲ ନିର୍ମିତ, କିନ୍ୁ ଉନ୍ମୁକ୍ତ ହୋଇପାରିନାହିଁ ତା' 
ଭିତରକୁ ଯିବାର ପଥ । କବିତାମନସ୍କ ବ୍ୟକ୍ତି ଉପରେ କବି ଛାଡ଼ି ଦେଇଛନ୍ତି ଅନ୍ବେଷଣର 
ଦାୟିତ୍ଵ । ଏହା ହିଁ ତ ଜଣେ ସଫଳ କବିର ଧର୍ମ ! 

“ଘାଇ” କବିତା ସଙ୍କଳନରେ କବି ରମେଶ ପତିଙ୍କ କାବ୍ୟିକ ଉତ୍ତରଣ ଫର୍ବ୍ଦେ 
ଜୀବନ!” ଅପେକ୍ଷା ଆହୁରି ଗତିଶୀଳ ହୋଇଛି | ଏଥୁରେ ମଧ୍ଧ ତାଙ୍କ ବିଦ୍ରୋହାତ୍ସକ ଉଚ୍ଚାରଣ 
ସୁସ୍ତଷ୍ଟ । ବିଷୟ ବିନ୍ଯାସରେ ଯଦିଓ ନୂତନତା ବିଶେଷ ଭାବରେ ପରିଦୃଷ୍ଟ ହୁଏ ନାହିଁ 
ତଥାପି ଶବ୍ଦର ମାଧୁରି ବେଶ୍‌ ଅନୁଭବ କରିହୁଏ | 

ଭୋକର ଆଁ ଭିତରେ ମଣିଷର ଅନ୍ତଃସ୍ଥଳକୁ କେମିତି କୋରି କୋରି ଖାଇଯାଏ 

: ଚରମ ଦୁଃଖର ଘୁଣପୋକ, ବଂଶ ବୁନିୟାଦିର ଖେଳରେ କେମିତି ଅଦୃଶ୍ଯ ଯନ୍ତ୍ରଣାରେ 

ଛଟପଟ ହେଉଥାଏ ଅସହାୟ ଜୀବ, ତା'ର ଏକ ଆବେଗମୟ ପରିବେଶ “ଘାଇ”ର 
ପ୍ରଥମ କବିତାରେ ସୃଷ୍ଟି କରି ହାରିବାର ଦୁଃଖ ମଧ୍ଯରେ ଖୁସିର ଏକ ମାହୋଲ୍‌ ତିଆରିଛନ୍ତି 
ଯାହା ତାଙ୍କ ମଣିଷ ପ୍ରତି ଥବା ସଂପ୍ରୀତିର ଅନ୍ୟ ଏକ ସଫଳ ଦିଗକୁ ସୂଚିତ କରେ | 
ମୁଖ୍ୟତଃ ଚଳନ୍ତି ଶତାବ୍ଦୀର ରାଜନୀତି ପାଣିପାଗ କଳୁଷିତ ହୋଇଯାଇଛି | ଗରିବୀର 
ବିଲୋପ ସାଧନ ପାଇଁ ନାନାଦି ଜନକଲ୍ୟାଣ ଯୋଜନା ପ୍ରସ୍ତୁତ ଓ କାର୍ଯ୍ୟକାରୀ ହେଉଥୁଲେ 
ମଧ୍ଯ ତା'ର ଅନ୍ତ ହେଉନାହିଁ । ଗରିବୀ ତା”ର ପିଛା ଛାଡ଼ୁ ନାହିଁ । ସତେ ଯେମିତି ମିଥ୍ୟା 
ପ୍ରତିଶ୍ପତିରେ ମତଦାନ କରି ଅଯୋଗ୍ୟକୁ ରାଜଗାଦି ଦେବା ଆମର ଏକ ଆଦିମ ଅଭ୍ୟାସ । 
ଭୋକର ଜ୍ବାଳାରେ ଅତିଷ୍ଠ ଗରିବଟି ପାଇଁ ପେଟ୍ରୋଲ କି ଡିଜେଲ ଦର ବଢ଼ିଲେ, କି 
ବଜାର ଭାଉ ବଢ଼ିଲେ ତା'ର କିଛି ଯାଏ ଆସେ ନାହିଁ। ଏ ପରିପ୍ରେକ୍ଷୀରେ ଗରିବ 
ଲୋକର ନିର୍ବାଚନ ବେଳର ଭାବନା ଅନ୍ଧାରୀ ଆତଙ୍କ' କବିତାରେ କବି ଯେଭଳି 
ଉପସ୍ଥାପନା କରିଛନ୍ତି ତାହା ତାଙ୍କର ସଂସ୍କାରମୁଖୀ ମନୋଭାବର ପରିଚୟ | 
“ ସେ କହେ - 

ଏ ହାତରେ ଦିଅ 

ସେ ହାତରେ ଭୋଟ ନେଇ 

ତୁମେ ରଜା ହୁଅ କି 

ଦେଶକୁ ବିକ୍ରି କରିଦିଅ 

ମୋର କିଛି କହିବାର ନାହିଁ ।” (ଘାଇ) 

ସତୁରି ବର୍ଷ ପରେ ବି ସ୍ଵାଧୀନତାର ସ୍ଵାଦ ଗାଁ ଗହଳିରେ ସାତସପନ ! ସ୍ଵାଧୀନତା 
ଆନ୍ଦୋଳନର ମୁକ୍ତି ଇତିହାସ କେବଳ ସରକାରୀ ବିଜ୍ଞାପନରେ ସୀମିତ | ହସଖୁସିର 
ସମ୍ଭାରରେ ଆସୁଥୁବା ସକାଳ ଆତଙ୍କବାଦୀଙ୍କ ଚକ୍ରାନ୍ତରେ ସନ୍ତ୍ସ୍ଥ । ଦେଶର ସୁରକ୍ଷା ବିପନ୍ନ | 
କବି ରମେଶପତି ' ଆତଙ୍କତ ସକାଳ” କବିତାରେ ଏହାର ସମାଧାନ କେମିତି ହୋଇପାରିବ 
ତା'ର ଏକ ନିର୍ଭର ପ୍ରତିଶୁତିର ଚିତ୍ର ପ୍ରଦାନ କରିଛନ୍ତି! 
“ ସ୍ଵାଧୀନତା କେବଳ ପତାକା ହୋଇ 

ଅଗଷ୍ଟ ପନ୍ଦରରେ ଉଡ଼େ ସିନା 

ଅଶି ଭାଗ ଲୋକ ବୁଝନ୍ତିନି 

ଏସବୁର ମାନେ, 

କେବଳ ପିଲାଙ୍କ ପଢ଼ା ବହିଆଉ 

ସରକାରୀ ବିଜ୍ଞାପନରୁ ଜଣାଯାଏ 

ଏ ମାଟିର ମୁକ୍ତି ଇତିହାସ ।” (ଘାଇ) i 

ବିଦ୍ୟାଳୟ ଏକ ତପୋବନ ମାତ୍ର ତା'ର ପବିତ୍ରତା ଏବେ କ୍ଷୁଣ୍ଠ । ଯେଉଁଦିନଠାରୁ 
ଲକ୍ଷ୍ମୀଙ୍କ ପ୍ରବେଶ ଘଟିଛି ବିଦ୍ୟାଳୟକୁ ସେହିଦିନଠାରୁ ସରସ୍ଵତୀ ଉଭାନ । ସରକାରଙ୍କ 
ମଧ୍ାହ୍ନଭୋଜନ, ମାଗଣା ଶିକ୍ଷା ସାମଗ୍ରୀ ବିତରଣ, ପୋଷାକ ବଣ୍ଟନ, ଶିକ୍ଷାରେ ଦୁର୍ନୀତି 
କେମିତି ପିଲାଙ୍କ ଭବିଷ୍ୟତ ଜୀବନ ଆଲୋକରୁ ଅନ୍ଧାର ଗହ୍ଵରକୂ ଚାଲିଯାଉଛି କବି 
' ଆତଙ୍କତ ତପୋବନ” କବିତାରେ ତାହାର ଏକ ନିଖୁଣ ଚିତ୍ରଦେବା ସହ ଗୁରୁଜୀମାନଙ୍କର 
ଦୁର୍ନୀତିଖୋର ମନୋବୃଭିକୁ ତୀକ୍ଷ କଟାକ୍ଷ କରିଛନ୍ତି | 
“ ପିଲାଟି ସିଲଟ ଧରିବା ଆଗରୁ 
ଏବେ ମାଷ୍ଟ୍େ କହୁଛନ୍ତି : 
ସ୍କୁଲ ଆସ କି ନ ଆସ 
ପାଠ ପଢ଼ କି ନ ପଢ଼ 
ଲାଞ୍ଚନେଇ ପରୀକ୍ଷାରେ 
କୃତକାର୍ଯ୍ୟ ହେବ !” (ଘାଇ) 
ପଦେ ମିଛରେ କଟିଯାଏ ବେକ, ପଦେ ମିଛରେ ସତୀ ସାବିତ୍ରୀ କପାଳରେ 
ଲାଗିଯାଏ କଳଙ୍କର ଦାଗ । ମିଛ କହିବା ମହାପାପ । ଏକଥା ଜାଣି ମଧ୍ଯ ଚିରକାଳ 
କ୍ଷମତା ଲୋଭରେ ଅନ୍ଧହୋଇ ଶାସକ ଗୋଷ୍ଠୀ, ଗରିବର ସର୍ବସ୍ବ ଲୁଣ୍ଠନ କରି ବଢ଼ାଇଚାଲିଛି 
ଦୁର୍ନୀତିର ସାମ୍ରାଜ୍ୟ । ମିଛର କୂପରିଣୀମ କେତେ ଭୟଙ୍କର “ ମିଥ୍ୟା ସହ ସହବାସ” ଏକ 
ସୁନ୍ଦର ଆଲେଖ୍ୟ | 
“ କ୍ଷମତା ଲୋଭରେ ଯଦି 
ରଜା ଏଠି 
ମିଥ୍ୟ ସହ କରେ ସହବାସ 
ଦେଶ-ଜାତି-ସଂସ୍କୃତିର 
ହୋଇବ ବିନାଶ |!” (ଘାଇ) 
ପାକିସ୍ଥାନ ଆମର ପଡ଼ୋଶୀ । ମାତ୍ର ଆମ ଦୁଇଦେଶ ମଧ୍ଯରେ ସବୁବେଳେ ଲାଗି 
ରହିଛି ଅଶାନ୍ତି । ପାକିସ୍ଥାନକୁ ଏକ ଅଜବ୍‌ ଇଲାକା ଭାବରେ ଦେଖୁଛନ୍ତି କବି ରମେଶ 
ପତି ! ଆମେ ତା” ଆଡ଼େ ବଢ଼ାଇଦେଲେ ଫୁଲ, ସେ ଆମ ଆଡ଼କୁ ଫିଙ୍ଗି ଦେଇଛି ତୀର | 
ସେମାନଙ୍କର ମନୋଭାବ କେମିତି ଏବେ ମଧ୍ଯ ଅପରିବର୍ଭିତ “ଅଜବ ଇଲାକା” କବିତାରେ 
ଅଭିବ୍ୟଞ୍ଜିତ 1 
“ ସେମାନେ ଏବେ ବି କୁହନ୍ତି : 
: ତୁମର ହସ ବଦଳରେ 

ଆମେ ତୁମକୁ ଦେବୁ ମୂତ୍ୟୁ ଦଣ୍ଡ 
କାରଣ ଧୋକ୍ଟା ଦେଇ 
ଫାଙ୍କ ଦେବାର ସ୍ଵଭାବ 
ଆମେ ପୂର୍ବକଙ୍କଠାରୁ ହାସଲ କରିଛୁ ।” (ଘାଇ) 
ସାଷ୍ଚଦାୟିକ ବିଷ କେବଳ ପାକିସ୍ଥାନ ଆଫଗାନିସ୍ଥାନ ଇରାନ ଆଦି ଦେଶରେ 
ଆଉ ସୀମିତ ହୋଇ ରହିନାହିଁ । ଆମ ଦେଶ ଭାରତବର୍ଷରେ ବି କେମିତି ଭୟାବହ ରୂପ 
ଧାରଣ କରିଛି ସେହି ସାମ୍ପଦାୟିକ ବିଦ୍ଵେଷ କବି ରମେଶ ପତିଙ୍କ “ସାମ୍ପଦାୟିକ ବର୍ଷ” 
କବିତାଟି ତା'ର ଏକ ଜୀବନ୍ତ ପ୍ରୟାସ | 
“ ସର୍ବଧର୍ମର ପତାକା ଟାଙ୍ଗିଥବା 
ଭାରତ ଭୂଇଁ ବି 
ସାମ୍ପଦାୟିକତାରୁ କେବେ ବି ମୁକ୍ତ ନୁହେଁ 
ଗୁଜୁରାଟରୁ ଆସାମ 
ପୁଣି କାଶ୍ମୀରଠାରୁ ମୁଜାଫର ନଗର 
ସବୁଠାରେ ଜଳୁଥାଏ ଏ ମାଟିର ଜୁଇ !” (ଘାଇ) 
ସରସ୍ବତୀ ଏବଂ ଲକ୍ଷ୍ମୀଙ୍କ ଏକତ୍ର ସହାବସ୍ଥାନ ଅସମ୍ଭବ । ଜଣେ ସାହିତ୍ଯକ ତା” 
ଜୀବନରେ ଦୁଃଖ, ଯନ୍ତ୍ରଣାର ଗରଳ ପାନ କରି ସଂସାରକୁ ଦେଇଥାଏ ଅମୂତର ସ୍ଵାଦ । 
ଜଣେ ପ୍ରତିଭାଧର କବିଙ୍କ ପତ୍ନୀଙ୍କ ଭର୍ସନା, ବିଧବା ମା'ର କାନ୍ଦୁରା ମୁହଁ, ଟିକି ପୁଅଝିଅର 
ଅଳି ଅର୍ଦ୍ଦଳି ଭିତରେ କିଲୋ ଦରରେ ବିକି ଭାଙ୍ଗି ଦେଉଛି ବାପାଙ୍କ ସମ୍ପାଦିତ ପତ୍ରିକା ଓ 
ପୁରୁଣା ପାଶୁଲିପି | ଅଥଚ ବାପା ସମ୍ବୋଧନଠାରୁ କବି ସମ୍ବୋଧନ କେତେ ଯେ ଅନ୍ତରଙ୍ଗ 
ତା'ର ଏକ ବାସ୍ତବଧର୍ମୀ ବର୍ଣ୍ଣନା 'ସମ୍ଭାବିତ ପ୍ରତିଭାର ଦାରୁଣ ପୂର୍ଣଚ୍ଛେଦ” କବିତାଟି 
ହେଉଛି ତାହାର ଏକ ନିଖୁଣ ଆଲେଖ୍ୟ । 
“ ତାଂ ସଂସାରଟା ଧୀରେ ଧୀରେ କେମିତି 
ଏକ ଅସଂପୂର୍ଣ୍ଣ କବିତାରେ 
ରୂପାନ୍ତରିତ ହୋଇଛି 
ଝିଅର ବାପାଂ' ସମ୍ବୋଧନ 
ପାଠଙ୍କନ କବି ଡାକଠାରୁ 
ଅତି ଅନ୍ତରଙ୍ଗ ଆଉ ପ୍ରଭାବୀ ଲାଗୁଛି ।” (ଘାଇ) 
ଭୋକିଲା ପେଟ କେବେ କରିପାରେ ନାହିଁ ନାଟ । ସେଇଥୁପାଇଁ କବିଟିଏ ଦମ୍ଭିଲା 
ଆହୂଲା ଖୋଜେ ପାରିହେବା ପାଇଁ ସଂସାର ନାଆରେ ନଇ | ନିଜକୁ ଦ୍ଵିତୀୟ ଭଶ୍ଵର ¦ 

ଭାବି ନିଜେ ହିଁ ନିଜକୁ ଆଶ୍ଵାସନା ଦିଏ । “ ଲଶ୍ବରଙ୍କ କାନ୍ଧରେ ସଭ୍ୟତାର ଶବଂ' ତା'ର 
ଏକ ଜୀବନ୍ତ ଉଦାହରଣ ! 
“ ସେପଟେ ଜ୍ୟୋସ୍ପାଧୁଆ 
ରୂପେଲି ସହର 
ଆଉ ଘଟେ ନର୍କମୟ 
ଅନ୍ଧାର ଗହୃବର, 
ମଝିରେ ମୁଁ 
ପାପ ଓ ତପର ହିସାବକାରୀ ଦ୍ବିତୀୟ ଇଶ୍ଵର ।” (ଘାଇ) 
ଛାଇ କେତେବେଳେ ଆଶ୍ରୟସ୍ଥଳ ତ କେତେବେଳେ ଦୁଃଖର ଲହର | ଛାଇକୁ 
ମଣିଷ ଜୀବନର କେନ୍ଦ୍ରବିନ୍ଦୁ ଭାବରେ ଗ୍ରହଣ କରି କବି ତା'ର ତିନୋଟି ଦିଗ ନିର୍ଦ୍ଦେଶ 
କରିଛନ୍ତି । ଛାଇ ରୌଦ୍ରତାପବେଳେ ଦେଇଥାଏ ଶରୀରକୁ ଜହ୍ନର ଶୀତଳତା, ଫୁଲହୋଇ 
ପ୍ରେମର ସୌହାର୍ଦ୍ୟ ତ କଣ୍ଟାହୋଇ ଫୋଢ଼ିଥାଏ ପାଦ । ସତରେ ସମ୍ଭାବନା ଓ ସ୍ଵପ୍ନ 
ଭିତରେ କିଛି ତଫାତ୍‌ ନଥାଏ । ସୁନ୍ଦରୀ ନାରୀର ଆକର୍ଷଣରୁ କେହି କ”ଣ ନିଜକୁ ମୁକ୍ତ 
ରଖୁପାରେ ? ମାତ୍ର ତା” ଛାଇ ଭିତରେ କେମିତି ଲୁଚି ରହିଥାଏ କଦାକାର ରୂପ ' ଛାଇ! 
ହେଉଛି ତା'ର ଏକ ବାସ୍ତବ ଶିଳ୍ପରୂପ | 
“ ମୁଁ ଅନ୍ୟର ଛାଇ ଦେଖୁ 
ମୁରୁକି ହସିଲି 
ସୁନ୍ଦରୀ ନାରୀର ଛାଇ ଯେ 
ଏତେ କଦାକାର ଆଉ 
କଦର୍ଯ୍ୟ ହେଇପାରେ 
ପହିଲେ ସେଇଠି ଅନୁଭବ କଲି |!” (ଘାଇ) 
ମାନବବାଦକୁ କେନ୍ଦ୍ର କରି କବି ରମେଶ ପତିଙ୍କ ‘ପାପପଥ” କାବ୍ଯ ଜଗତର 
ସ୍ପଜନ ପ୍ରକ୍ରିୟା ଗତିମୁଖର ହୋଇଛି । ଧୀରେ ଧୀରେ ସମାଜରୁ ଅବଲୁପ୍ତ ସତ୍ଯ, ଧର୍ମ, 
ନ୍ୟାୟ ଓ ଆଦର୍ଶ ଯାହାକୁ ଦେଖୁ କବିଆତ୍ସା ବିଳପି ଉଠୁଛି ! ସେଥୁପାଇଁ ସାମ୍ପତିକ କବିତାରେ 
ଏସବୁର ପୁନଃ ପ୍ରତିଷ୍ଠା ପାଇଁ କବିର ଲେଖନୀ ଚଳଚଞ୍ଚଳ, ଯାହାର ପରିପ୍ରକାଶ ନିମିତ୍ତ 
ଜଣେ ଆଦର୍ଶସମ୍ପନ୍ନ କଳାକାରର ମୂଳଭିଭି ଓ ନୈତିକ କର୍ଉବ୍ୟ ପାଲଟି ଯାଇଛି । 
ଜଣେ କବି ହିଁ ଦେଖୁପାରେ ମାନବବାଦର ସ୍ଵପ୍ନ। ସେ ହିଁ ବୁଝିପାରେ ଅନ୍ଧାରୀ 
ଅପନ୍ତରା ଅଞ୍ଚଳରେ ବସବାସ କରୁଥିବା ମଣିଷର କଷ୍ଟ | ତା” ଦୁଃଖ ପ୍ରତି ସମବେଦନା 
¦ ଜଣାଏ | ତା” ସୁଖରେ ଗୁଣୁଗୁଣୁ ଗୀତ ଗାଏ । 


eeeseeoroeosecaseerroosoeeoeersoooeesoesceecenenvacsetoseeesscccccesee saeco neceseecaceee 


୧୨୬ ଞ୍ଷ ରମେଶ ପତିଙ୍କ କାବ୍ୟ ଜଗତ : ମାଟିରୁ ଆକାଶ 


Digitized by PPRACHIN, SOA 


‘ପାପପଥ”ର ପ୍ରଥମରୁ କବି ଏମିତି ଏକ ମଣିଷର ଜୀବନଚର୍ଯ୍ୟା ଉପରେ 
ଆଲୋକପାତ କରିଛନ୍ତି ଯାହା ତାଙ୍କର ଯାତନା ଜର୍ଜରିତ ମଣିଷ ପ୍ରତି ସମର୍ପିତ ଭାବର 
ଭୁଲୋକ ! 

କବି ପ୍ରସନ୍ୃ ମିଶ୍ରଙ୍କ 'ଟ୍ରକଡାଲାରେ ସନାତନ”ର ଦୁଃଖପୂର୍ଵ ଇତିହାସକୁ ସ୍ମରଣ 
କରିଛନ୍ତି । ସେ କେମିତି ଦହଗଞ୍ଜ ଜୀବନ ବିତାଉଥଲେ ବି ଗୁଣୁଗୁଣୁ ଗାଇଚାଲେ ମଧୁର 
ସଂଗୀତ, ' ମନିକା'ର ଛବିରେ ବିଭୋର ହୋଇ ତା” ଆଖରେ ଦେଖେ ଅସରନ୍ତି ସପ୍ନ ! 
ଏହାକୁ କେନ୍ଦ୍ର କରି କବି ରମେଶ ପ୍ରତି ସ୍ବର୍ଗତ କବି ଡକ୍ଟର ପ୍ରସନ୍ନ କୁମାର ମିଶ୍ରଙ୍କର 
ସ୍ଵୃତିଚାରଣ କରି ଏକ ନୂତନ ପରମ୍ପରା ସୂଷ୍ଟି କରିଛନ୍ତି, ଯାହା ତାଙ୍କ ସୂଜନର ଏକ 
ଅନନ୍ୟ ଆଭିମୁଖ୍ୟ ¦ 

ଫର୍ବଦେ ଜୀବନ”ର ଉଚ୍ଚାରଣର ଉତ୍ତରଣ “ଘାଇ ”ରେଂ ସଂପ୍ରସାରିତ ହୋଇ 
' ପାପପଥ”ରେ ଆହୁରି ବଳିଷ୍ଠ ହୋଇଛି | ମାତ୍ର ଜଣେ ଶ୍ରଦ୍ଧାଶୀଳ ପାଠକ ଭାବରେ ଏହି 
ତିନୋଟି ଯାକ କାବ୍ଯ ଜଗତରେ ବିଚରଣ କଲେ ସ୍ପଷ୍ଟ ଭାବେ ଏକ ଚିନ୍ତା ଆନ୍ଦୋଳିତ 
ହୁଏ | କାରଣ କବି ରମେଶ ପତି ଏହି ତିନୋଟି ସଂକଳନରେ ଯେଉଁ ସମସ୍ୟା ଉତ୍ଥାପନ 
କରିଛନ୍ତି ସେଗୁଡ଼ିକ ଏକ ଭାବରୁପ ସୃଷ୍ଟି କରିଥାଏ ଭିନ୍ନ ଭିନ୍ନ ଦିଗନ୍ତ । ବିଷୟ ଚୟନରେ 
ସାମଞ୍ଜସ୍ୟ ରହିଛି ଅଥଚ ଶହଦଚୟନ, ପ୍ରତୀକ ଓ ଚିତ୍ରକଳ୍ତର ନିଖୁଣ ଚୟନ ଓ ସଂରଚନାରେ 
ସେ ଯେଉଁ ନୂତନତା ଦେଖାଇଛନ୍ତି ତାହା ତାଙ୍କ ସ୍ପଜନ ସିଵିର ପ୍ରତିଫଳନ | 

ପାପପଥ ଚାରିଆଡ଼େ ଲନ୍ବିଛି, ପୁଣ୍ଯପଥ ଅନ୍ତେଷଣରେ ଏ ଜାତି ଅବିଶ୍ରାନ୍ତ ଚେଷ୍ଟା 
କରିଚାଲିଛି ! ଯେଉଁଠି ଥିଲେ ବି ଅନୁତାପର ନିଆଁରେ ପୋଡ଼ି ଯାଉଛି କଅଁଳ ମାଂସର 
ଦେହ | ଏବେ ପାଣି ତଂ ପାଣି, ପବନରେ ମଧ୍ଯ ବିଷ । ଫଳରେ କ୍ରମେ କ୍ରମେ ସରିଯାଉଛି 
ଆୟୁଷ | ତଥାପି କାହିଁକି ପାପପଥ ତିଆରି କରି ମଣିଷ ପାଲଟି ଯାଉଛି ମଣିଷର ବୋଝ ? 
ଏଭଳି ଏକ ପ୍ରଶ୍ନର ହିଁ ସଠିକ୍‌ ଉତ୍ତର ଅନ୍ବେଷଣ କରିଛି ତାଙ୍କ ସମୁଦାୟ କାବ୍ୟ ଜଗତ । 

ସତୀ ସୀତାଙ୍କର ରକ୍ଷା ପାଇଁ ଜଟାୟୁର ଅବଦାନ ଚିରସ୍ମରଣୀୟ । ପୋଲିସ ବାହିନୀକୁ 
ଜଟାୟୁ ବିମ୍ଭ ମାଧ୍ୟମରେ କବି ରମେଶ ପତି ତାଙ୍କ କବିତାର ଉତ୍ତରଣ ଦିଗକୁ ଆହୁରି 
ପରିପୁଷ୍ଟ କରିଛନ୍ତି | ସହରଠାରୁ ମଫସଲ ପର୍ଯ୍ୟନ୍ତ ଅତ୍ୟାଚାରୀ ରାବଣମାନଙ୍କ ଦୌରାତ୍ୟୁରେ 
ତ୍ରାହି ତ୍ରାହି ଡାକୁଛନ୍ତି ଏ ଦେଶର ଅବଳା, ଦୁର୍ବଳା । ମାତ୍ର ଜଟାୟୁମାନେ ଚିରକାଳ 
ହରାଇଥାନ୍ତି ପକ୍ଷ | ତଥାପି ମାଟି ପାଇଁ, ନିର୍ଯ୍ୟାତିତା ନାରୀ ପାଇଁ ସେମାନେ ନିଜ ଜୀବନକୁ 
ଉତ୍ସର୍ଗ କରିଦେଉଥାନ୍ତି ଅଥଚ ପକ୍ଷୀ ଶିକାରୀ ରାବଣଗଣ କେମିତି ଖଲାସ ହୋଇଯାଉଛନ୍ତି 
ନିର୍ଦ୍ଦୋଷରେ ତା'ର ଏକ ବାସ୍ତବ ଚିତ୍ର “ଜଟାୟୁର ଡେଣୀ”ଂ କବିତାରେ ଉତ୍ତୋଳିତ 
ହେଇଛି | ¦ 

“ ସତୀଙ୍କ ଉଦ୍ଧାର କରିବାର ଦାୟିତ୍ଵ ନେଇ 
ଜଟାୟୁମାନେ ତ 
ସବୁବେଳେ ହରାଇ ବସିଥାନ୍ତି ପକ୍ଷ 
ଅନ୍ଯାୟ ରୋକିବାରେ ବିଫଳ 
ଏ ଯୋଛ୍ଧାମାନେ 
ସହିଦ୍‌ ହୋଇଥାନ୍ତି 
ମାଟିର ମହନୀୟତକୁ ବଞ୍ଚାଇବା ପାଇଁ !” (ପାପପଥ) 
ସହରର ଚାକଚକ୍ୟମୟ ପରିବେଶ, ମେଘଭରି ଆକାଶ, ଆଲୋକମାଳାରେ ଫର୍ଚା 
ଦିଶେ ଚତୁଃପାର୍ଶ୍ଵ । ହେଲେ ପତ୍ରଝଡ଼ା ବେଶରେ ଫଟାମାଟିର କରୁଣ ରୂପରେ ବିକଳାଙ୍ଗ 
ଦିଶେ ପରିବେଶ | କବି ରମେଶ ପତି ତା” ଭିତରେ ଯେଉଁ ଦୃଶ୍ୟ ଅବଲୋକନ କରିଛନ୍ତି 
ବିଷାକ୍ତ ହୋଇଯାଇଛି ତାଙ୍କ ମନ, ଭାଙ୍ଗିଯାଇଛି ସୁକୁମାର ସପନ । ରାଜାଙ୍କୁ ଗୁହାରି 
ପାଇଁ ଆସିଥିବା ଜଣେ କଙ୍କାଳ ସାର ମହିଳାର ଦୟନୀୟ ଜୀବନ ପ୍ରବାହରେ କବିଙ୍କ 
ହୃଦୟରେ ସୃଷ୍ଟି ହୋଇଛି ସହାନୁଭୂତି ଯାହା “ବିଷାକ୍ତ ପ୍ରବାହ”ରେ ଚିତ୍ରିତ ! 
“ ଇଲେକଟ୍ି ଖୁଣ୍ଟରେ ଝୁଲୁଥୁବା 
ମର୍କୋରୀ ଆଲୋକ ତଳେ 
ଡଷ୍ଟବିନ୍‌ରୁ ଅଇଁଠା ପତ୍ର 
ଗୋଟାଉଥବା ଙ୍କକାଳସାର ମହିଳାକୁ ଦେଖ 
ପାଞ୍ଚମାସର ଲେଞ୍ଜରା ଲଗା 
ଛୁଆକୁ ଧରି କେମିତି ଧକେଇ କାନ୍ଦୁଛି ।” (ପାପପଥ) 
ଗଣତନ୍ତ୍ର ଶାସନ ଧୀରେ ଧୀରେ କଳୁଷିତ ହେବାରେ ଲାଗିଛି । ମିଥ୍ଯା ପ୍ରତିଶ୍ରତିର 
ବୁଢ଼ୀଆଣି ଜାଲରେ ଛନ୍ଦିହୋଇ ପ୍ରଜାଗଣଙ୍କ ଅଧ୍ବକାର ଲୁଣ୍ଠିତ । ଦେଶର ଭବିଷ୍ୟତ ଅନ୍ଧାର 
ଆଡ଼କୁ ଠେଲି ହୋଇ ଯାଇଛି | ଏବେ ଚାରିଆଡ଼ ଅନ୍ଧାର ଦିଶୁଛି । 
ସିଂହାସନ ଆରୋହଣ ପୂର୍ବରୁ ଶାସକ କହୁଥାନ୍ତି ଦିଅ, ମତେ ସିଂହାସନ ଦିଅ | 
ମାଗଣାରେ ମୁଁ ତୁମକୁ ଦେବି ପାଣି, ପବନ, ଖାଦ୍ୟ, ବାସ ସହ ମହୁ ଘିଅ | ଆନନ୍ଦରେ 
ହରିବୋଲ ଦେଇ ସିଂହାସନ ଟେକି ଦିଅନ୍ତି ପାଞ୍ଚବର୍ଷ ପାଇଁ ଦେଶବାସୀ, ତାଙ୍କ ହାତରେ 
ସମର୍ପଣ କରିଦିଅନ୍ତି ଭଣ୍ଡାର ଘରର ଚାବିକାଠି ସହ ନ୍ୟାୟର ନିକିତି | ମାତ୍ର ସବୁ ଅକ୍ତିଆର 
କଲାପରେ ଶାସକଗଣ ଚୋର, ଠକ, ପାଲଟି ନିଜ ନିଜ ଭିତରେ ବାଣ୍ତି ନିଅନ୍ତି ସକଳ 
' ସଶବର୍ଯ୍ୟ । କବିଆତ୍ସା ଦୁଃଖୂତ | କେତେଦିନ ଏମିତି ଚାଲିଥ୍‌ବ ଦେଶର ଭାଗ୍ୟ - ଭବିଷ୍ୟତ, 
¦ ଏମିତି ପ୍ରଲୋଭନର ଅନ୍ତ କେବେ ଘଟିବ ? 

“ ପୁଣି ଥରେ ପାଞ୍ଚବର୍ଷ 
ଭୋଗିବାକୁ ହେବ 
ଆଉ କାହାର ପ୍ରଲୋଭନରେ 
ଦେଶର ଭାଗ୍ୟ ଲେଖା ହେବ !” (ପାପପଥ) 
ଶାନ୍ତି ପାଇଁ ପଦଯାତ୍ରା ଆମ ସଂସ୍କୃତିର ଅନ୍ତିମ ପ୍ରୟାସ । ହେଲେ ଶାନ୍ତି ନାଁରେ 
ଏବେ ଅଶାନ୍ତିର ଦୌରାତ୍ୟୁ ଅସହ୍ୟ | କାଶ୍ମୀର ଦେବତାମାନଙ୍କ ଆବାସ ! ମାତ୍ର ସେଠାରୁ 
ଦେବତାଙ୍କ ପଳାୟନ ଓ ଅସୁରଙ୍କ ବସତି ସ୍ଥାପନ ଦେଖ୍ମଲେ ମନରେ ସୃଷ୍ିହୁଏ ବିଦ୍ରୋହ । 
ଏବେ ସେଠି ତିଆରି ଚାଲିଛି ଖଟିଖ୍ମଆ ମଣିଷର ଲୁହ ଆଉ ଲହୁରେ ସ୍ଵର୍ଗଦ୍ଵାର । କବି 
ସରକାରଙ୍କ ଏଭଳି ପ୍ରୟାସର ବିରୁଦ୍ଧାଚରଣ କରିଛନ୍ତି ' ଶାନ୍ତିପାଇଁ ପଦଯାତ୍ରା! କବିତାରେ, 
ଯାହା ତାଙ୍କ ମାଟିମନସ୍କ ଭାବର ଏକ ଅନ୍ୟନ୍ୟ ଉଚ୍ଚାରଣ | 
“ ଅସୁରଙ୍କ ଶାନ୍ତି ପାଇଁ 
ପ୍ରସ୍ତୁତି ଚାଲିଛି ମହା ଆୟୋଜନ, 
ଦେଶବାସୀଙ୍କ ଉପାର୍ଜିତ ଧନର, 
କିଛି ଅଂଶ ନେଇ 
ଜଳାଇଛନ୍ତି ଅନ୍ଧାରୀ ଆତଙ୍କ, 
ଯେତେ ଶୋଷି ନେଲେ ବି 
ସେମାନଙ୍କୁ ତଥାପି ନିଅଣ୍ଟ !”” ( ପାପପଥ) 
ସଗ ଏଠି ପାଲଟିଛି ନର୍କ । ଧର୍ମାନ୍ଷତାରେ ଆଜିର ମଣିଷ ଲୋଡୁନାହିଁ ଇଶ୍ଵରଙ୍କ 
ଆଶୀର୍ବାଦ | କାଶ୍ମୀର ଏବେ କାହାର ? ହିନ୍ଦୁର ନା ମୁସଲମାନର ନା ଜାତିଗୋତ୍ର ନଥିବା 
ଆତଙ୍କବାଦୀର ? କାହିଁକି ଚାଲିଛି ଆଲ୍ଲା ଆଉ ଇଶ୍ଵରଙ୍କ ଭୂମିକୁ ପ୍ରମାଣିତ କରିବାକୁ 
ଦ୍ଵନ୍ଦ ୨ ଧର୍ମାନ୍ଧତା ବିରୁଦ୍ଧରେ କବିଙ୍ଗର ହୃଦୟ ଆନ୍ଦୋଳିତ | ଜୀବରୁ ନିର୍ଜୀବ ତଥା ମାଟିରୁ 
ଆକାଶ ପର୍ଯ୍ୟନ୍ତ ଧର୍ମ ଏକ ଓ ଅଭିନ୍ନ । ତେଣୁ ଧର୍ମକୁ ନେଇ କାହିଁକି ଏତେ ଭଙ୍ଗାଭଙ୍ଗ 
ଖେଳ ? କବି ରମେଶ ପତିଙ୍କ ‘ ପାପପଥ” ହୁଏତ ଧର୍ମାନ୍ଧତା ବିରୁଦ୍ଧରେ ଏକ କଳାମବକ 
ବିଦ୍ରାହ | 
“କୁହ ଥରେ କୁହେ 
ତୁମେ ଆଲ୍ଲା କି ଇଶ୍ଵରଙ୍କ ପୁତ୍ର ? 
ଏଠି ତ ଅହରହ 
ଧର୍ମ ନୀମରେ ରକ୍ତପାତ | ” (ପାପପଥ) 
ମୁର୍ଖ ରାଜା, ନିର୍ବୋଧ ପ୍ରଜା । କବି ରମେଶ ପତିଙ୍କ ରଶ୍ଵର ଏବେ କେଉଁଠି! 
କବିତାଟି ତା'ର ଏକ ଜୁଳନ୍ତ ନିଦର୍ଶନ । ଯିଏ ମାଟି ସହ ମାଟି, ମୃତ୍ୟୁ ସହ ମିତ୍ର, 

ରୋଗୀଙ୍କ ମୁହଁରେ ହସ, ଭୋକିଲା ପେଟକୁ ଆହାର ପାଇଁ ସରକାରଙ୍କ ପାଖରେ ଦାବି 
କରେ ସେ ହିଁ ଲଶ୍ଵର । ସେ ଯେତେବେଳେ ଡାକ ଦିଏ “ଖାଲି କର ଏବେ ସିଂହାସନ 
ମାଟିର ମଣିଷ କେହି ଆମ ଦେଶକୁ କରିବ ଶାସନ”? ସେତେବେଳେ ଭୟଭୀତ ରାଜା ଓ 
ତୋଷାମଦକାରୀ ପ୍ରଜା କେମିତି ଇଶ୍ଵରଙ୍କ ବନ୍ଦୀ କରି ଖୁସିର ସଂକୀର୍ଉନ କରନ୍ତି ତା'ର 
ଏକ ମାର୍ମିକ ଉଚ୍ଚାରଣ କବି ରମେଶ ପତିଙ୍କ କବିତା | 
“ ଭୟଭୀତ ରାଜା ଏବେ 
ଇଶ୍ଵରଙ୍କ ବନ୍ଦୀ କରି 
ପୂଜା କଲେ ମନ୍ଦିର ଭିତରେ, 
ପ୍ରଜାଗଣ ଖୁସି ହେଲେ 
ରାଜାଙ୍କ ନାମରେ 
ପତାକା ଉଡ଼ାଇ ଜୟଧ୍ବନି କଲେ ।” (ପାପପଥ) 
ଭାବଗ୍ରାହୀ ମଫସଲର ଭାବ ଓ ଭାବନାରେ ଅସନ୍ତୁଷ୍ଟ | ସେ ଭାବେ ଗାଁର ସକାଳଠାରୁ 
ସହରର ସକାଳ ଆହୁରି ଶୋଭାବନ୍ତ | ମାତ୍ର ଗାଁ ଛାଡ଼ି ଭାବଗ୍ରାହୀ ସହରର ଭାବ ଅନ୍ତେଷଣ 
କରି ଜାଣିପାରିଛି ଯେ ସହରର ସକାଳ ହେଉଛି ଶଇତାନ ପରି ନିଶୁର । ଗାଁର ମଣିଷ 
ସରଳ, ସହରର ମଣିଷ ଜଟିଳ । ଗ୍ରାମ୍ୟ ଜୀବନ ବାସ୍ତବ, ସହରୀ ଜୀବନ ଅବାସ୍ତବ । 
ସହରର ବସନ୍ତ ମାୟାବୀ, ସବୁ ସତ ସତ ଲାଗେ ଅଥଚ ଯନ୍ତ୍ର ମଣିଷ ପରି କୃତ୍ରିମ ! 
* ଅଭାବରେ ଭାବଗ୍ରାହୀ” କବିତାରୁ କବିଙ୍କର ମାଟିପ୍ରତି ମମତାଵୋଧ ମର୍ମରିତ, ଯାହା 
ସହରୀ ଜୀବନଚର୍ଯ୍ୟା ଓ ସହରୀ ମୋହ ପ୍ରତି ଏକ ନିଶ୍ୂର କଟାକ୍ଷ | 
“ ସବୁ ଏଠି ଲାଗେ ସତ କିନ୍ତୁ 
ଯନ୍ତ୍ର ମଣିଷଟେ ପରି 
ଏମାନେ ନକଲି ।” (ପାପପଥ) 
ସ୍ଥିତିବାଦୀମାନଙ୍କ ପରି କବି ରମେଶ ପତି ଜୀବନର ଉଭଟ ସ୍ଥିତି ପ୍ରତି ଅଧକ 
ଗୁରୁତ୍ବାରୋପ କରିଛନ୍ତି । ସେ ନାନା ଅପ୍ରତ୍ଯାଶିତ ଘଟଣା ଭିତରେ ଜୀବନକୁ ବିଚିତ୍ର 
ମନେକରିଛନ୍ତି | ତେଣୁ ରୋମାଣ୍ରିକ ଭାବଧାରା ମଧ୍ଯରୁ ମଣିଷ ସମ୍ପର୍କିତ ସତ୍ୟ ଓ ବିଶ୍ବାସକୁ 
ନିଷ୍ଠାର ସହିତ ତାଙ୍କ କବିତାଗୁଡ଼ିକର ବିଷୟପ୍ରସ୍ଥ ଭାବରେ ଚୟନ କରିଛନ୍ତି । 
ଜୀବନର ନଗ୍ନତାଠାରୁ ପଳାୟନ ପ୍ରବୃତ୍ତି ଅପେକ୍ଷା ସ୍ଵପ୍ନ ଓ ରଙ୍ଗହୀନ ଜୀବନର 
ଅନୁଭବ ମଧ୍ଯରେ ପରିପୂର୍ଣ୍ଣ ଜୀବନର ସଂଜ୍ଞା ଅନ୍ତେଷଣ କରିଛନ୍ତି | ତେଣୁ ବ୍ୟକ୍ତି ସ୍ଵାତନ୍ତ୍ୟକୁ 
ନାନାଦି ଶବ୍ଦ ସଙ୍କେତରେ ପ୍ରକାଶ କରିଛନ୍ତି, ଯାହା ଆହୁରି ବ୍ଯକ୍ରିବାଦୀ ଅନୁଭବର 

କବି ରମେଶ ପତିଙ୍କ କବିତାର ଆଉ ଏକ ଭିନ୍ନ ଦିଗ ହେଉଛି ତାଙ୍କର ଭାବଦର୍ଶନ | 
ଏଥୁରେ ସାମାଜିକ ତଥା ରାଜନୈତିକ ପଟ୍ଟପରିବର୍ଭନ ପରିପ୍ରେକ୍ଷୀରେ ଏକ ବିଧ୍ବବନଦ୍ଧ 
ସାହିତ୍ୟିକ ପରିବର୍ଭନର ବାତାବରଣ ସୃଷ୍ି ହୋଇଛି । ଫଳରେ ତାଙ୍କ ସ୍ପଜନ କ୍ରିୟା ଉଭୟ 
ଆଦର୍ଶବାଦୀ ତଥା ବାସ୍ତବବାଦୀ ଚେତନାର ଏକ ଚମଜ୍କାର ସମନ୍ୟ । 

ନିଃସହାୟ ମଣିଷ ହିଁ ତାଙ୍କ କବିତାସମୂହର ମୁଖ୍ୟ ଚରିତ୍ର । ମଣିଷର ମନ ଓ ତା”ର 
ପ୍ରତ୍ୟେକଟି ମାନସିକ ସ୍ଥନ୍ଦନକୁ ରୂପ ପ୍ରଦାନ କରିବାରେ ଚଳନ୍ତି ଶତାଦୀର କବିତା 
ସଙ୍ଗନବଦ୍ଧ । ସଂକଳ୍ପ ନରହିଲେ ଆସିବ କେମିତି ବିକଳ ଭାବ ? 

ମଣିଷର ରୁଚି ଓ ସ୍ଵଭାବକୁ ନେଇ ତିଆରି ହୋଇଥାଏ ତା”ର ବିଶ୍ଵାସ ଓ ସେହି 
ବିଶ୍ଵାସର ଅଭିବ୍ୟକ୍ତି ତା” ସୃଷ୍ଟିରେ ଅଭିବ୍ଯଞ୍ଜିତ ହୋଇଥାଏ । ପରସ୍ତର ବିରୋଧୀ ବହୁ 
ମିଶ୍ରଅନୁଭବ କବି ଶ୍ରୀଯୁକ୍ତ ପତିଙ୍କ କବିତାର ଭାବବୃଭ୍ତିରେ ବିନ୍ୟସ୍ତ ହୋଇଛି | 

ଫର୍ଦ୍ଦେ ଜୀବନ, ଘାଇ ଏବଂ ପାପପଥ - ଏହି କବିତା ଗୁୂନ୍ଛଗୁଡଢ଼ିକରେ କବି ଶାସକ 
ଗୋଷ୍ଠୀଙ୍କୁ ରାଜା ଏବଂ ଭୋଟର ତଥା ନାଗରିକମାନଙ୍କୁ ପ୍ରଜାର ପ୍ରତୀକ ଭାବରେ ଗ୍ରହଣ 
କରି ଶାସକ ଗୋଷ୍ଠୀର ଲୁଣ୍ଠନ ପ୍ରବୃତ୍ତିର ମୁଖା ଖୋଲି ଦେଇଛନ୍ତି ଏବଂ ନାଗରିକ ଗୋଷ୍ଠୀର 
ସହନଶୀଳତାକୁ ତାରିଫ କରିବା ସଂଗେ ସଂଗେ ଏକ ନୂତନ ସକାଳର ଆବାହନ ପାଇଁ 
ଯେମିତି ଉଦ୍‌ବୋଧୂତ କରିଛନ୍ତି ! 

ମଣିଷର ଅହଂକାର, ତା”ର କ୍ଷମତା ଓ ପ୍ରତିପତି ତାକୁ ମୁକ୍ତି ଦେଇ ପାରିବ ନାହିଁ - 
ଏହା ହିଁ କବି ରମେଶ ପତିଙ୍କ କବିତାର ମୁଖ୍ୟ ସ୍ଵର | ମାନବାତ୍କାର ମୁକ୍ତି ଘୋଷଣା ତାଙ୍କ 
କବିତାର ଅନ୍ୟ ଏକ ବଳିଷ୍ଠ ଦିଗ, ଯେଉଁଥିରେ ଜଳଜଳ ଦିଶିଯାଏ ମଣିଷର ଅନାବୃତ୍ତ 
ଛଦ୍ଧବେଶର ନିଭୃତ ଅଙ୍ଗ | 


ଭିଡି 
ସହାୟକ ଗ୍ରନ୍ମସୂଚୀ : 


< 


ରମେଶ ପତି - ନଜରବଂଦୀ, ଦଂଶିତ କୃଷ୍ଣଚୂଡ଼ାା ଭୋକଭିଜା ଭୂଇଁ, ଫର୍ଦ୍ଦ 
ଜୀବନ, ଘାଇ, ପାପପଥ 

ଡ. ଆଦିକନ୍ଦ ସାହୁ - କଳା ଗୌରବ, ସାରସ୍ବତ ପୁସ୍ତକ ଭଣ୍ଡାର, ସମ୍ବଲପୁର, 
୧୯୮୭ 
ତ. ଆଦିକନ୍ଦ ସାହୁ - ସଜନ ଗୌରବ, ସାରସ୍ବତ ପୁସ୍ତକ ଭଣ୍ଡାର, ସମ୍ବଲପୁର, 
୨୦୦9 ¦ 

ଡ. ଆଦିକନ୍ଦ ସାହୁ - ଗଦ୍ୟ ଗୌରବ, ସାରସ୍ଵତ ପୁସ୍ତକ ଭଣ୍ଡାର, ସମ୍ବଲପୁର, 
୧୯୮୨ 

ଡ. ଆଦିକନ୍ଦ ସାହୁ - ସୌନ୍ଦର୍ଯ୍ୟ ଓ ସଜନ ଦର୍ଶନ, ଅଗ୍ରଦୂତ, କଟକ, ୨୦୧୧ 

ଡ. ଆଦିକନ୍ଦ ସାହୁ - କବିତାର ମୂତ୍ୟୁ ଓ ଅନ୍ୟାନ୍ୟ ନିବନ୍ଧ, ଓଡ଼ିଶା ବୃକ୍‌ ଷ୍ଟୋର, 
କଟକ, ୨୦୦୯ 

ଡ. ଆଦିକନ୍ଦ ସାହୁ - ଭାବ ଜଗତର ନିର୍ମାତାଗଣ, ଗୁନ୍ଧମନ୍ଦି କଟକ, ୨୦୧୧ 

ଡ. ଆଦିକନ୍ଦ ସାହୁ - ସୁଧାସବାଦୀ ଗଂଗାଧର ଓ ଶୂନ୍ୟବାଦୀ ଭୀମ ଭୋଇ, ଓଡ଼ିଶା 
ବୁକ୍‌ ଷ୍ଟୋର, କଟକ, ୨୦୦୪ 

ଡ. ଶତୃଗ୍ନ ପାଣ୍ଡବ - ଆଧୁନିକ ଓଡ଼ିଆ କବିତା ପରିଚ୍ଛା ଫେଣ୍ଡସ୍‌ ପବୁଶର୍ସ, 
କଟକ, ୧୯୯୮ 

ଡ. ଶତ୍ଗ୍ନ ପାଣ୍ଡବ - ଆଧୁନିକ ଓଡ଼ିଆ କବିତା ସମୀକ୍ଷଣ, ନବୋଦୟ ପ୍ରକାଶନ, 
କଟକ, ୨୦୦୯ 

ଦାଶରଥୁ ଦାସ -¬ ପ୍ରସଙ୍ଗ ପୁରୁଣା ଭାବନା ନୂଆ, ଫେଣ୍ଡସ୍‌ ପବୁଶର୍ସ, କଟକ, 
୨୦୧୫ 

ଦାଶରଥୁ ଦାସ - ଆଧୁନିକତାର ସମକାଳ, ଭାରତ ଭାରତୀ, ସୂତାହାଟ, କଟକ, 
୧୯୯୭ 

ଦାଶରଥ୍‌ ଦାସ - ଚିହ୍ନା ମାଟି ଅଚିହ୍ନା ଆକାଶ, ଫେଣ୍ଡସ୍‌ ପବୃଶର୍ସ, କଟକ, ୧୯୯୪ 

ଅପୂର୍ବ ରଂଜନ ରାୟ - ସଂପାଦନା : ଆଧୁନିକ କବିତାର ଦିଗ୍ଦର୍ଶନ, ଫେଣ୍ଡସ୍‌ 
ପବୃଶର୍ସ, କଟକ, ୧୯୯୪ 

ଡ. ଦେବୀ ପ୍ରସାଦ ଶତପଥୀ -- ସଂପାଦନା : ଉତ୍ତର ଆଧୁନିକତା : ବିଚାର ଓ 
ବିତର୍କ, ଅଗ୍ରଦୂତ, କଟକ, ୨୦୧୫ 

ଡ. ସଂଘମିତ୍ରା ମିଶ୍ର - କବିତ୍‌ ଓ ସୃଜନଶୀଳତା, ମିତା ବୂକ୍- ୨, କଟକ, ୨୦୧୦ 

ଡ. ବିନୋଦ ଚନ୍ଦ୍ର ମଲ୍ଲିକ - କବିତା ପରମେଶ୍ବରୀ, ସମ୍ବଲପୁର ବିଶ୍ଵବିଦ୍ୟାଳୟ, 
୨୦୦୯ 

କବି ରମେଶ ପତି 


ସମକାଳୀନ ଓଡ଼ିଆ କବିତାରେ ରମେଶ 
ପତି ଏକ ଉଲ୍ଲେଖନୀୟ ସ୍ଵାକ୍ଷର । ତାଙ୍କର 
ଅଧୁକାଂଶ କବିତାରେ ଥାଏ ଜୀବନ ଓ ସମାଜ 
ସହ ଅସୂମାରି ନିବିଡ଼ପଣ ଓ ଗଭୀର 


ଅଙ୍ଗାକାରବଦ୍ଧତା । ସରଳ-ତରଳ ଶହ ପ୍ରୟୋଗ 
ସାଂଗକୁ ଚିତ୍ରକଛର ପ୍ରାଞ୍ଜଳତା ହିଁ ତାଂକୁ ଏହି 
ସମୟର ଓଡ଼ିଆ କବିତାରେ ବେଶ୍‌ ଅଲଗା କରି 
ଚିହ୍ଵାଇଥାଏ । ଗ୍ରାମାଞ୍ଚଳରେ ସ୍ଵଳ୍ପ ପ୍ରଚଳିତ ଶବ୍ଦଠୂ 
ସହରର କଥନ ପ୍ରଣାଳୀ ଯାଏଁ ସବୁଠି ଦେଖୁବାକୁ 
ମିଳେ ରମେଶଙ୍କ ସଂଲଗ୍ନତା । ସବୁଠୁଁ ବଡ଼ 
ବିଶେଷତ୍ଵ ହେଉଛି ରମେଶ ପତି ଆରଂଭରୁ 
ସତ୍ୟ, ଶୃଙ୍ଖଳା ଓ ସୌନ୍ଦର୍ଯ୍ୟର କବି ଭାବରେ 
ପାଦ ଥାପିଥିବା ବେଳେ ସେ ଅନେକ ବିବର୍ଭନ ଓ 
ପରିବର୍ରନ ଭିତରେ ଏବେ ମାନବୀୟ ଦ୍ୟୁତିରେ 
ବେଶ୍‌ ଝଲ୍‌ମଲ୍‌ ହୋଇ ଉଠିଛନ୍ତି। 
ସଂବେଦନଶୀଳତା ଓ ବେଦନାବୋଧର ଯେଉଁ 
ଗହନତାକୁ ପ୍ରତ୍ୟେକ ସଫଳ କବିତାରୁ ପାଠକ 
ଆଶାକରେ, ତାହା ମିଳେ ରମେଶଙ୍କ 
କବିତାରେ... ! ସୂତରାଂ କବି ଶ୍ରୀଯୁକ୍ତ ପତି 
ଜଣେ ନିଆରା ବ୍ୟକ୍ତିତ୍ଵ । ସାଧାରଣ ମଣିଷର 
ଯଂତ୍ରଣାକୁ ନେଇ ରଚିତ ତାଙ୍କର କବିତା କ୍ରାଂତି 
ଓ ଶାଂତିର ସ୍ଵର ତୋଳିଥାଏ । ସେଥରରୁ ିଳେ 
ଛଳଛଳ ଜୀବନଂସଂତୀତ। 


ଡକ୍ଟର ସନ୍ତୋଷ ଦେବଚା 
ସାଂପ୍ରତିକ ଓଡ଼ିଆ ସାହିତ୍ୟ ଜଗତରେ ଏକ ପ୍ରିୟ ପରିଚିତ ନାମ | 

କାବ୍ୟ-କବିତା କ୍ଷେତ୍ରରେ ପୂର୍ଣ୍ଣ ଉଡ଼ାଣ ପ୍ରମାଣିତ ହେବା ପରେ, ଏବେ ପ୍ରବନ୍ଧ 
ଓ ସମାଲୋଚନା ସାହିତ୍ୟକୁ ନୂତନ ଦିଶା ଦେବା ପାଇଁ ଡ. ସନ୍ତୋଷ ଦେବତା 
ନିଜର ପ୍ରୟାସ ଜାରୀ ରଖୁଛନ୍ତି । ଯେହେତୁ ସବନ୍ତୋଷ ଜଣେ ଖ୍ଯାତି ସଂପନ୍ନ 
କବି... ତେଣୁ ତାଙ୍କର ବିଶ୍ଲେଷଣ ଶୈଳୀ କଳାମ୍ବକ ଓ କାବ୍ୟିକ ମଧ୍ଯ | 

କବି ଓ ସମାଲୋଚକ ଡକ୍କର ସନ୍ତୋଷ ଦେବତାଙ୍କ ସ୍ମଜନ ଯାତ୍ରା ଦୀର୍ଘ 
ଚାରି ଦଶନ୍ଧିରୁ ଉର୍ଣ୍ଣ କାଳ ଧରି ଅବ୍ୟାହତ ଓ ଅନାହତ । କଣ୍ଢଳ କଲେଜ, 
ଦେବଗଡ଼ରେ ଓଡ଼ିଆ ଭାଷା ସାହିତ୍ଯ ବିଭାଗର ଦକ୍ଷ ପ୍ରାଧାପକ ଭାବରେ 
କାର୍ଯ୍ୟରତ ଡକ୍ସର ଦେବତା ଜଣେ ବିରଳ ବ୍ୟକ୍ତତ୍ନ । କବିତା ସଜନ କ୍ଷେତ୍ରରେ 
ସେ ଯେତିକି ଛଳଛଳ, ସମାଲୋଚନାରେ ଦିଗରେ ମଧ୍ଯ ସେତିକି ସ୍ପଷ୍ଟବାଦୀ 
ଓ ଗମ୍ଭୀର୍ଯ୍ୟପୂର୍ଵ । ଯେକୌଣସି କବିତାର ଆବରଣକୁ ଭେଦ କରି ମଞ୍ଜଯାଏ 
ପ୍ରବେଶ କରିବାର ନିଆରା ଗୁଣ ତାଙ୍କୁ ଅନ୍ୟମାନଙ୍କଠାରୁ ଅଲଗା କରେ | 

ଡକ୍ସର ସନ୍ତୋଷ ଦେବତାଙ୍କ ବିଚକ୍ଷଣ ପ୍ରକାଶ ଶୈଳୀ ବାସ୍ତବରେ ତାଙ୍କ 
ସମାଲୋଚନାକୁ ଉଚ୍ଚକୋଟିର କରିଥାଏ । ତାଙ୍କର ଦ୍ଵିତୀୟ ସମାଲୋଚନା 
ପୁସ୍ତକ ‘ରମେଶ ପତିଙ୍କ କାବ୍ୟ ଜଗତ : ମାଟିରୁ ଆକାଶ” ପାଠକ/ ପାଠିକା 
ଓ ଗବେଷକମାନଙ୍କ ନିମନ୍ତେ ଅବଶ୍ୟ ଉପଯୋଗୀ ମନେହୁଏ | 

